


سينما ڪهاڻي



ناظر محمود

ترجمو: اسلم خواجا



ناظر محمود 1964 ۾ لياقت آباد ڪراچي ۾ ڄائو. جامعہ ملیہ مان مئٽرڪ ڪيائين، پوءِ پيپلز فرينڊشپ يونيورسٽي ماسڪو، ڪراچي يونيورسٽي ۽ ليڊز يونيورسٽي برطانيا مان تعليم حاصل ڪيائين. برمنگهم يونيورسٽي مان تعليم جي ڪيترن ۾ پي ايڇ ڊي ڪيائين. آءِ بي اي ڪراچي، همدرڊ يونيورسٽي ۽ ڪراچي يونيورسٽي جي ايريا اسٽڊي سينٽرز ۾ پڙهائيندو رهيو. تاريخ، بين الاقوامي نانا ۽ سياست سندس پسنديدہ ڪيترن آھن جن تي پوين ٽيھن سالن کان سندس لکڻيون شايع ٿينديون پيون اچن. سندس تازو ئي ڇپيل ڪتابن ۾ ”سياست، سينيما، شخصيتون“ ۽ ”پاڪستان - متبادل تاريخ“ شامل آهن. هو ٻارهن ڪتابن جا اڙڏو ۾ ترجمو ڪري چڪو آهي، جن ۾ اسٽيون هاڪنگ جو ”وقت ڪا سفر“ ۽ عائشا صديقا جو ”خاڪي ڪمپني“ هٿوٿ ڪنيا ويا. هن ڪتاب ۾ ناظر محمود ڪجهه شاهڪار فلمن، بهترين هدايتڪارن ۽ اداڪارن تي پنهنجا مضمون سهيڙيا آهن. انهن ۾ گهڻي ڀاڱي آهي فلمون ۽ فلمي شخصيتون آهن جن ڏسندڙن جي تاريخي، سماجي ۽ سياسي شعور وڌائڻ ۾ اهم ڪردار ادا ڪيو آهي. هن ڪتاب ۾ اوهان کي اٽلي، ايران، اسپين، پارت، پولينڊ، چيڪوسلواڪيا سان گڏوگڏ هاليوڊ جي فلمن ۽ سپراسٽارن بابت ڄاڻڻ جو موقعو ملندو.

سينيما ڪهاڻي

ناظر محمود

ترجمو: اسلم خواجا

پروگريسو ڪتاب پبلشرس، ڪراچي

ڪتاب جو نالو	:	سينيما ڪهاڻي
ليکڪ	:	ناظر محمود
ترجمو	:	اسلم خواجا
حق ۽ واسطا	:	ناظر محمود
ٽائٽل	:	سجاد اڪبر
ڪمپوزنگ ۽ لي ائوٽ	:	نور محمد سميجو
پبلشر	:	پروگريسو ڪتاب پبلشرس، ڪراچي
قيمت	:	رپيا

:

فهرست

1. ايگوانا جي ملڪ ۾ 5
2. هتان کان ابد تائين ڌڪاريل 11
3. فرينڪ سناترا، ايواگارڊنر ۽ سندن فلمون 17
4. اودغان جي دعوت (Audran's Feats) 22
5. ٿامز، جنهن سمورا تصور بدلائي ڇڏيا 26
6. هندستان جون هدايتڪار عورتون 30
7. مزاحمتي سينيما 36
8. اڙڌو ۽ هنديءَ جو شاندار شاعر گوپال داس نيرج 42
9. فرانڪوزيفيريليءَ جون فلمون ۽ اوپيرا 50
10. گريش ڪرناڊ، ٽيپو ۽ تغلق 55
11. رشي ڪپور ۽ عرفان خان 60
12. ”جيڪو ٿيڻو هوندو سو ٿيندو“ کي سراسرا 70
13. انور ڪانگو ۽ قتل غارت 75
14. فرانسيسي هدايتڪار گودا غ 81
15. نامياري فرانسيسي اداڪارا جين مورو 86
16. انبوھ هٿان قتل ٿي نهييل فلمون 90

17. چاليهه ورهيه پراڻي فلم ”بڻ بڻياد“ (Roots) 97
18. هڪ شاهڪار جا سئو ورهيه 101
19. ... ويل جو ڪوڏس پتو! 107
20. ناول تي ٻڌل فلمون 113
21. سرد جنگ تي فلمون 118
22. باڪسر سلور اسڪرين تي 123
23. سرڪشيءَ جو حوصلو 128
24. واچوڙن سان ٽڪرائجندڙ عورتون 133
25. لڏپلاڻ جي موضوع تي فلمون 139
26. موهيندڙ ذهنن جون رانديون 147
27. سائنسدانن تي سوانحي فلمون 153
28. PK جي منطق 158
29. هيرو، جيڪو سئو ورهين جو ٿي ويو 164
30. پولينڊ جي سينيما جو عظيم ستارو 168
31. عباس ڪيا رُستي 172
32. فطرت ۽ سينيما 176
33. پهرين مهياڀاري لڙائي، سينيما جي پڙدي تي 181

ايگوانا جي ملڪ ۾

فن ۽ شاعري اهڙيون سگهاريون قوتون آهن جيڪي نرسانئيءَ واري صورتحال ۾ به اُميد جو ڏيئو دکائي ٿيون رکن.

جهڙي ريت چارلس ڊکنز کي پڙهڻ بنان ايڪويهين صديءَ جي برطانيا کي سمجهڻ ڏکيو آهي، ساڳي ريت جيڪڏهن اوهين ويهين صديءَ جي امريڪا کي سمجهڻ چاهيو ٿا ته انجي ٽن عظيم ترين ناٽڪ نويسن آرٿر ملر، يوجين ۽ ٽيني سي ويلز کي پڙهڻ کان سواءِ اهو ممڪن نه ٿيندو.

اها ڳالهه بحث جوڳي آهي ته تنهي مان وڌيڪ بهتر ڪير آهي، پر هت اسين رڳو ٽيني سي ويلز بابت ئي ڳالهه ٻولهه ڪنداسين. جيتوڻيڪ سندس ناٽڪ ”اي اسٽريٽ ڪار نيمڊ ڊزائر“ (A street car named Desire) ۽ ”ڪيٽ آن اي هات ٽن روف“ (Cat on a Hot Tin Roof) کي وڏي مڃتا ملي پر سندس ناٽڪ ”دي نائيٽ آف دي ايگوانا“ (The Night of Iguana) تي ناقدن گاڏو ساڙڻ ردعمل جو اظهار ڪيو. اهي ٽئي ناٽڪ جڏهن فلم جي صورت ۾ پيش ڪيا ويا ته بهترين نتيجا سامهون آيا ۽ فلم ڏسندڙن انهن کي انتهائي ساراهيو. منهنجي خيال ۾ فلم Cat on a Hot Tin Roof سڀ کان وڌيڪ پلي فلم هئي جنهن ۾ ايلزبيٿ ٿيلر ۽ پال نيومين مرڪزي ڪردار ادا ڪيا. انڪانپوءِ A street car named Desire جو نمبر ٿو اچي، جنهن ۾ مارلن برانڊو ۽ ڊيوين لي اعليٰ اداڪاري ڪئي آهي، ان کانپوءِ فلم The Night of Iguana رکندس جنهن ۾ ايوا گارڊنر ۽ رچرڊ برٽن اداڪاري ڪئي آهي.

اعليٰ ادب ۽ تخليقي فن زمان مڪان جون حدون اورانگهي ويندا آهن. ٽيني سي ويلمز اهڙوئي هڪ ذات ڏئي هو جنهن جا ڪردار ۽ موضوع پنهنجي ملڪ جي سرحدن ۽ پنهنجي دور جي ڪيفيتن کان اڳتي نڪري چڪا آهن. هو ويهين صديءَ جي وچ واري امريڪا يا ميڪسيڪو ۾ به اهڙو ئي رهيو آهي جهڙو اڄوڪي پاڪستان يا ڀارت ۾.

انهن کي ايگوانا جا ڊيس سڏي سگهجي ٿو. ايگوانا اصل ۾ ڪرڙي جهڙو هڪ جانور آهي جيڪو جهنگ ۾ آزاداڻي طور تي گهمي ڦري ٿو پر ان سان مختلف قصا لاڳاپيل آهن انڪري ماڻهو ان کي پڪڙي ٿا رکن ۽ ڪجهه ملڪن ۾ ان کي رڌي کاڌو پڻ وڃي ٿو.

ٽيني سي ويلمز ايگوانا کي هڪ علامت طور ڪتب ٿو آڻي جنهن جون ڪيتريون ئي معنائون ڪڍي سگهجن ٿيون، پر گهڻي ڀاڱي نقاد ان ڳالهه تي سهمت آهن ته هت ايگوانا انساني جوش ۽ جذبي جي علامت آهي. هن ناٽڪ ۽ فلم ۾ اسين ايگوانا کي ٻڌل ٿا ڏسون، جنهن تي سماجي قوتن روڪ لڳائي آهي يعني انساني جوش ۽ جذبو جيڪي آزاد هئڻ گهرجن، سي باندي آهن.

ناٽڪ ۽ فلم جي اسڪرين پلي ۾ يقيني طور ڪجهه فرق آهي. ناٽڪ ۾ هڪ پراڻي هٽل ڏيکاريل آهي. جيڪا ميڪسيڪو جي ساحلي علائقي ۾ آهي جڏهن ته فلم ڏسندڙن کي هڪ مختلف ماڳ تي نيو ٿي وڃي، ڇاڪاڻ جو هدايتڪار جان هوسٽن ڪئميرا سان مختلف ماڳن تي

شوتنگ ڪري فلم کي سگهارو ٿو بڻائي.

ناتڪ جي مُنڍ ۾ هڪ اڳوڻو پادري ڪجهه وهي چڙهيل عورتن سان ساحلي هٽل ٿو اچي. اهي عورتون امريڪي آهن ۽ وندر ۾ گهڻي دلچسپي نٿيون رکن. هٽل ۾ هڪ ايگوانا ٻڌل آهي ۽ لاڳيتو پنهنجي رسي چڪي رهي آهي.

جڏهن ته فلم جو شروعاتي ڏيک ناتڪ کان ٻنهي مختلف آهي. ان ۾ رچرڊ برٽن هڪ پادري آهي جيڪو هڪ چرچ ۾ خطبو پيو ڏئي. ايئن ٿو لڳي ته جڻ پادري سموري مذهبي قيادت جي نمائندگي ٿو ڪري جيڪا حواس وڃايل آهي. هو اهو ڪجهه ٿو چوي جيڪو پاڻ به نٿو سمجهي، يعني خطبن جو ڪو سر پير ئي نه هوندو آهي پر پوءِ به مذهبي پيشوا تقريرون ڪندا رهندا آهن. فلم جو پادري پنهنجي عقيدن تي پاڻ ئي مڪمل ايمان نٿو رکي پر خود اعتماد ۽ وارو ماحول برقرار رکڻ جي ڪوشش ڪندو ٿو رهي.

خطبو اڳتي وڌڻ تي پادري پنهنجو پاڻ تي شديد دٻاءُ ٿو محسوس ڪري ۽ وڌڻ ٿو لڳي. پنهنجي ئي خطبي تي کيس شڪ سبھو ٿو پئدا ٿئي ۽ هو ڏيان نه پيو ڌري سگهي. سندس ٻڌندڙ حيران پريشان ٿا ٿين ته پادري دانهون ڪوڪون ڪندي اهڙيون ڳالهيون ٿو ڪري جيڪي ڪنهن پادريءَ جو وڙ ناهن. هو چوي ٿو:

”آئون ڪنهن اهڙي جبار ۽ قهار پوڙهي مڙس جي شان ۾ قصيدا نٿو پڙهي سگهان جنهن تي توهين ايمان ٿا آڻيو. توهان محبتن جي خدا کان پاسو ڪري ڇڏيو آهي ۽ پنهنجي لاءِ اهڙا ظالم، جابر ۽ اڌ چريا خدا تخليق ڪيا آهن جيڪي دنيا تي ئي ٿا الزام ڌرين ۽ انهن ماڻهن تي جن کي هنن پاڻ تخليق ڪيو آهي، جن کي ٺاهڻ ۾ خود خدا جي غلطي شامل آهي.“

”پنهنجون دريون بند ڪريو، دروازا بند ڪري ڇڏيو ۽ دليين کي ڪلف ڇاڙهي ڇڏيو.“

ظاهر آهي ان کانپوءِ پادريءَ کان سندس نوڪري ڪسجي ٿي وڃي پر هو ڪليسا هٿان پنهنجي برطرفيءَ کي مڃڻ کان انڪار ڪندي دعوا ٿو ڪري ته هو اڃان تائين پادري آهي ۽ پنهنجي اُڌمن کي چينپاڻيندو ٿو رهي. پوءِ کيس سياحن جي گائيڊ واري نوڪري ٿي ملي جنهن لاءِ ميڪسيڪو ايندو ويندو ٿو

رهي. سياحن جي سونهين ٿيڻ ۾ کيس هڪ خاص قسم جي تسڪين ٿي ملي جيڪا ان ڳالهه جي علامت آهي ته مذهبي پيشوا هر حالت ۾ پنهنجو پاڻ کي بين جي اڳواڻ يا سونهين طور برقرار رکڻ ٿو چاهي.

ٽئين سي وليمز پنهنجو ڪردار اهڙي ريت جوڙيو آهي جو هو لاڳيتو بڙ بڙ ڪندو ٿو رهي ۽ مونجهاري پري دماغ جو مالڪ آهي. انهيءَ ناتڪ ۾ هڪ کانسواءِ سموريون عورتون وڏي ڄمار واريون آهن. فقط هڪ نوجوان چوڪري آهي جيڪا پادريءَ جي پريت ۾ ٿي ڦاسي. انهن سياحن ۾ هڪ عورت انهيءَ چوڪريءَ جي سرپرست آهي ۽ سندس نگراني ڪندي ٿي رهي. گڏوگڏ هوءَ سمورن سياحن جي اڳواڻي به ڪرڻ ٿي چاهي. ۽ پادريءَ کي به هيسائيندي ٿي رهي.

هيءَ وڏي ڄمار واري عورت هڪ اهڙي اسٽيبلشمنٽ آهي جيڪا هر فرد ۽ شئي تي نظر رکڻ ٿي چاهي. ظاهري طور تي هوءَ مائرن جهڙو ڪردار ٿي ادا ڪري پر اصل ۾ هوءَ ولن آهي جنهن لاءِ بين جي آزادي اٿو ٿيندڙ آهي ۽ پاڻ کي بين جو محافظ ٿي ليکي. هوءَ تفريح جاري رکن ٿي ڦٽائي. هوءَ روائتن جي پاسبان آهي ۽ نام نهاد قدرن واسطي مرڻ مارڻ لاءِ تيار آهي. سندس دور گذري چڪو آهي پر پوءِ به بين جي سفر جي ڏسائپي ڪرڻ لاءِ ڳنڍ ڏيو بينل آهي.

فلم ۾ اسين ڏسون ٿا ته ميڪسيڪو جي هڪ ڳوٺاڻي ٽاڪ ۾ هڪ ڪٽاري بس ۾ سفر ڪندي سياح وڃن پيا. کين نظر ٿو اچي ته رستي سان لڳو لڳ مقامي ماڻهو ايگوانا جهليو بيٺا آهن. قطار پويان قطار ڪري بينل اهي ماڻهو ايگوانا هٿن ۾ آڻي ڪري پرڏيهين کي وڪرو ڪرڻ ٿا چاهين.

ايگوانا جيڪا انساني جوش ۽ جذبي جي علامت آهي، مقامي واپارين وٽ قيد آهي. واپاري ان کي جوڳي اگهه تي وڪرو ڪرڻ لاءِ تيار آهن. هر پاسي ايگوانا نظر ٿي اچي جيڪا کائي به سگهجي ٿي. مقامي ماڻهو ايگوانا تي نظر پوندي ئي ان پويان ڊوڙ ٿا وڃن ته جيئن پڪڙي سگهجي. ان لاءِ چار به پڪيڙيا ٿا وڃن ۽ ڪوڙڪيون به وڌيون ٿيون وڃن. ايگوانا جو ديس انساني جوش ۽ جذبي سان ڳنڍيل آهي پر انهيءَ اُڌمي تي ڪنهن به وقت پنڄوڙ وجهي سگهجي ٿي.

ڪناري بس ۾ پادري ۽ وهي چڙهيل عورت وچ ۾ سرد جنگ جاري آهي، يعني مذهبي پيشوا ۽ استيبلشمنٽ هلڪي ڦلڪي انداز ۾ هڪٻئي سان هٿين پيل آهن، جهڙي ريت پاڪستان جهڙن ڪيترن ئي ملڪن ۾ ٿئي ٿو. انهن ملڪن ۾ انساني جذبو اتر آهي پر اهو هر هنڌ جوڪر جو شڪار آهي.

بس ۾ عورت جو حڪم تاريندي پادري بس پنهنجي هٿ وس ٿو ڪري ۽ تيز رفتاري سان هلائيندي اها هڪ اهڙي رستي ڏانهن ٿو ڪاهي وڃي جنهن تي ڪوبه وڃڻ نٿو چاهي جيڪو هو فقط پراڻي هوٽل تي سڪون ماڻڻ لاءِ ٿو ڪري. هوٽل جي مالڪياڻي هڪ وڏي جمار واري عورت آهي جنهن جا ساٿي مقامي چوڪرا آهن. هوٽل جي مالڪياڻي به هڪ اهڙي واپاري طبقي جي نمائندگي ٿي ڪري جنهن پنهنجي گراهڪن جي وندر لاءِ ايگوانا ٻڌي رکي آهي.

ايگوانا کي ڪارايو پياريو ٿو وڃي جيتوڻيڪ ان کي ٻڌي ٿو رکجي. انهيءَ واپاري عورت پنهنجو ڪردار انتهائي شاندار انداز ۾ نڀايو آهي. هو پادري يعني رچرڊ برٽن کي موھڻ ٿي چاهي. هاڻ وهي چڙهيل عورت يعني استيبلشمنٽ، هوٽل جي مالڪياڻي يعني واپاري طبقو ۽ ڪنهن به معاشري جو نام نهاد مذهبي اڳواڻ هڪ قسم جي چڪتاڻ ۾ ڦاٿل آهن ۽ هرڪو ٻئي تي برتري حاصل ڪري پنهنجا مقصد حاصل ڪرڻ ٿو چاهي. انهيءَ قسم جي ڏند چڪ اسين اڪثر ملڪن ۾ پروڙيون ٿا جتي ايگوانا ٻڌل آهي ۽ انساني جوش ۽ جذبي کي انتهائي ننڍڙي رسيءَ سان ٻڌو ويو آهي يعني اهو گهڻو پري/دير تائين وڃڻ کان قاصر آهي.

هاڻ ناٽڪ ۽ فلم ۾ به وڌيڪ دلچسپ ڪردار ٿا داخل ٿين. هڪ چترڪار ۽ ٻيو سندس شاعر ڏاڏو. چترڪار هڪ سهڻي عورت آهي جنهن جو ڪردار اداڪارا ڊيبراڪار نڀايو آهي جڏهن ته جهونو شاعر مرٿيننگ حالت ۾ آهي. اهي ٻئي انهيءَ صورتحال ۾ ڪجهه تبديليءَ جو سبب بڻيا.

چترڪاري ۽ شاعري اهڙا فن آهن جيڪي نراسائي وارن ڏينهن ۾ اُميد جو ڪرڻو ٿا آڻين. اها چترڪار عورت ۽ سندس ڏاڏو هڪ طرح جا لاڏاڻو آهن ۽ جتي ڪٿي گهمي ڦري ماڻهن جو پنهنجي چترن ۽ شاعريءَ سان من وندرائي ڪجهه ڏوڪڙ ڪمائي گذر سفر ٿا ڪن.

هو ٻئي کي ناميارا فنڪار ناهن پر منجهن اها صلاحيت آهي جو ڏکڻ دولاون ۾ قاتل ماڻهن کي وندر جا کي پل فراهم ڪن. وهي چڙهيل عورت يعني استيبلشمنٽ آزاد صفت چترڪار ۽ شاعر کي پسند نٿي ڪري ڇاڪاڻ جو هو سڀني کي پنهنجي هٿ وس ٿي رکڻ چاهي ۽ پادريءَ کي به من ماني ڪرڻ نٿي ڏئي.


ساڳي ريت واپاري عورت يعني هوٽل جي مالڪياڻي به کين ناپسند ٿي ڪري ڇاڪاڻ جو سندس پنهنجا مفاد آهن جن کي چترڪاري ۽ شاعريءَ مان نقصان رسي سگهي ٿو.

وهي چڙهيل عورت جي هٿن مان راند نڪرڻ ٿي لڳي ته هو پوئتي پير ڪري سياحن سان بس پري هوٽل مان نڪري ٿي وڃي. پادري ٻيهر وڃڻ ٿو لڳي ته هوٽل جي مالڪياڻي پنهنجي ملازم چوڪرن جي مدد سان کيس ٻڌي ٿي ڇڏي. ٻڌل حالت ۾ پادريءَ جي ڳچيءَ ۾ لتڪندڙ صليب سندس ڳچيءَ ۾ ڦاهو ٿي بڻجي جنهن وگهي هو مري پئي سگهيو پر آخرڪار چترڪار سندس واهر لاءِ ٿي پهچي ۽ صليب جو لاکٽ ڪڍي پادريءَ کي آزاد ٿي ڪري. هڪ مرحلي تي پادري چوي ٿو:

”ماڻهو ٿورڙي ئي جذباتي ڀاڄي هوندي آهي ۽ منهنجي اها ڀاڄي ختم ٿي چڪي آهي. اها بلڪل خالي ٿي چڪي آهي. هاڻ آءٌ پنهنجي جذباتي ڀاڄيءَ مان ڪجهه به نٿو ڪري سگهان. هاڻ آءٌ اڏمن کان بلڪل وانجهيل آهيان.“ اهوئي اوهان جو مذهبي ڀرت آهي. چترڪار پادريءَ کي مچرائي ٿي ته هو ايگوانا کي آزاد ڪري جيڪا پاڪاريندي رسي چڪي رهي آهي ۽ آزاد ٿيڻ ٿي چاهي. ان کي آزاد ڪري پادري چوي ٿو، ”مون هينئر خدا جي هڪ مخلوق کي آزاد ڪيو آهي ته جيئن اها قيد کان آجي ٿئي ۽ ڊوڙندي ڪڏندي پنهنجي گهر وڃي ۽ آزاديءَ سان گهاري.“

چترڪار کي پنهنجي ڏاڏي جي روپ ۾ ماضيءَ سان ڳانڍاپو ٿو ملي پر جهونو شاعر پنهنجو آخري نظر ٻڌائي گذاري ٿو وڃي ۽ آخر ۾ چترڪار پنهنجي سفر تي رواني ٿي ٿئي.

ڪارج ڏانهن اشارو ڪري رهيا هجن جيڪو وطن لاءِ موت يا ”شهادت“ جي عيوضي ۾ کين ملڻ جو وعدو ڪيو ويو آهي جيڪو اصل ۾ رڃ به ٿي سگهي ٿو پر ڇا اها گيت ڳائڻ جي ڳالهه آهي يا روئڻ جي.



جيڪڏهن اسين اها ڳالهه سمنڊ پار کان ننڍي کنڊ آڻيون ۽ پاڪستان جهڙي ملڪ تي لاڳو ڪريون ته هت ڪا مثبت ڳالهه حاصل ڪري سگهجي ٿي؟ پر هتي به جيڪڏهن ڪجهه عرصي ۾ اوهان کي وساري ڇڏجي ته پوءِ انهن سپاهين جي محاذ تي وڃڻ، گيت ڳائڻ ۽ وڙهندي پنهنجي زندگي گهورڻ جو ڪهڙو ڪارج ٿو بڻجي؟

شايد ان جو دارومدار انهيءَ ڳالهه تي هوندو ته اوهان ڪهڙي ڳالهه، مقصد يا آدرش لاءِ وڙهي رهيا آهيو ۽ ڪهڙن اڳواڻن اوهان کي انهيءَ صورتحال ۾ ڏکيو آهي.

هتان کان ابد تائين ڌڪاريل هئڻ هڪ اڻڪٽ ڪهاڻي ٿي لڳي. انهيءَ ڪهاڻيءَ جي شروعات ۽ انت ٻئي ايڏائيندڙ آهن، جنهن دوران ڪڏهن ڪڏهن روشنيءَ جو ڪو ترورو نظر ٿو اچي.

جيمز جونز بين مهاپاري لڙائيءَ دوران آمريڪي فوج ۾ خدمتون سرانجام ڏنيون هيون ۽ پوءِ 1951 ۾ فقط ٽيهن سالن جي ڄمار ۾ اهو ناول لکيائين. ڪتاب جو مرڪز اُهي واقعا آهن جيڪي پرل هاربر تي جاپاني حملي کان هڪدم پوءِ سامهون آيا.

هتان کان ابد تائين ڌڪاريل

جيڪڏهن اوهان جيمز جونز جو ڪتاب From Here to Eternity

پڙهيو آهي يا ان تي ٺهيل فلم ڏني آهي ته اوهان کي انهيءَ ڪتاب ۽ اڄوڪي پاڪستان ۾ تمام گهڻيون هڪجهڙايون نظر اينديون. ڪڏهن ڪڏهن ته لڳندو آهي ته اسين به هتان کان ابد تائين ڌڪاريل ئي رهنداسين.

جيمز جونز پنهنجي ڪتاب جو سرورديارڊ ڪپلنگ جي 1892 ۾

لکيل هڪ نظم تان کنيو آهي. نظم جو سرو هو - Gentlemen Rankers - ڪپلنگ اهو نظم هڪ گيت جي روپ ۾ لکيو هو جيڪو برطانوي شاهي فوج جا سپاهي مشق ڪندي يا محاذ تي ڳائيندا هئا. هنن پنهنجون حياتيون ڏاڏ تي لڳايون ۽ کين پتو هو ته هو هتان کان ابد تائين ڌڪاريل آهن يعني رد ڪيل آهن ۽ شايد هنن واسطي نجات جو ڪو ٻيو رستو ئي ناهي.

پر هو شڪايت نٿي ڪري سگهيا، فقط ڳائي ئي ٿي سگهيا، جيمز

جونز نظم جي جنهن ٽڪري مان پنهنجو سرو چونڊيو آهي، سو هن ريت آهي:

Gentlemen- rankers out on the spree,
Damned from here to Eternity,
God have mercy on such as we,

اهو سوال اُٿاري سگهون ٿا ته جيڪڏهن سپاهين کي پتو هو ته هو

هتان کان ابد تائين ڌڪاريل ئي رهندا ته پوءِ هو گيت چوپيا ڳائين؟ ڌڪاريل هئڻ ڪا چڱي ڳالهه ته ڪونهي جو ان تي گيت ڳائجن. شايد هو پنهنجي

اهڙي ئي صورتحال ڊگهي عرصي کان پاڪستان ۾ پيش اچي رهي آهي. ڪتاب جو هڪ مرڪزي ڪردار رابرٽ پريوٽ (Robert Prewitt) جيڪو تازو ئي پرل هاربر پهتو آهي ۽ جنهن جو ڪردار فلم ۾ مننگمري ڪلفٽ ادا ڪيو آهي، جنهن پنهنجي باڪسنگ وارو پيشو اوڏي مهل ڇڏي ڏنو جڏهن سندس مڪن سان سندس هڪ حريف اکين کان نابين ٿي ويو.

هڪ ٻيو ڪردار فرسٽ سارجنٽ وارڊين جو آهي جيڪو برٽ لنڪاسٽر ادا ڪيو آهي. انهن ٻنهي کي اسين ڪنهن به معاشري جو عام فرد ليکي سگهون ٿا ۽ اهو معاشرو پاڪستاني به ٿي سگهي ٿو. ناول ۾ پريوٽ سڀ کان هيٺين درجي وارو رانديگر آهي جيڪو بگل وڃائڻ جو ماهر آهي ۽ سنگيت جو شوقين آهي. هو هڪ عام سپاهي آهي جيڪو بنان سبب جي لڙائي جهيڙو نٿو چاهي. هو عام ماڻهن جي نمائندگي ٿو ڪري جيڪي سادا سودا ۽ امن پسند هوندا آهن ۽ جن جون ڪي وڏيون شاهي خواهشون ناهن. کيس ٻين ماڻهن سان گڏجي سڌجي رهڻ پسند آهي. هو محبت جو ڳولائو آهي ۽ عزت احترام ڪرڻ ۽ ڪرائڻ چاهي ٿو. ظاهر آهي ته کيس عورتن سان ملڻ جلڻ به پسند آهي، مطلب ته هو هڪ اهڙو عام ماڻهو آهي جيڪو هتان کان ابد تائين ڌڪاريل نٿو رهڻ چاهي پر اهو ئي سندس ڀاڱو آهي.

هو پنهنجي سارجنٽ جو ماتحت هو جيڪو ڪائس هڪ درجو مٿاهون هو. سارجنٽ کي پنهنجي سپاهين مان ضابطي جي توقع آهي ۽ ان بابت فڪر مند ٿو رهي. سارجنٽ هيٺين وچولي درجي جي نمائندگي ٿو ڪري، جيڪو پاڪستان سميت هر معاشري ۾ موجود آهي. سندس طبقاتي ڪردار کيس پنهنجي اعليٰ آفيسر جي سڀوا ڪرڻ تي مجبور ٿو ڪري جنهن جو نالو ڪيپٽن هومز آهي ۽ جيڪو پنهنجي ترقيءَ ۾ دلچسپيءَ ٿو رکي ۽ کيس پنهنجي ماتحت عملدارن جي چڱيلائي سان ڪو خاص سروڪار ناهي. هو چاهي ٿو ته پريوٽ ٻيهر باڪسنگ شروع ڪري ته جيئن سندس يونٽ جي ٽيم سگهاري ٿئي ۽ مقابلا کٽي ته جيئن سولائي سان سندس ترقي ٿي سگهي. ٻيا نونشي باز بدمعاشي تي ڪاهيو ٿا پون ۽ پريوٽ جي انڪار تي کيس وڙهڻ لاءِ مڃرائين ٿا پر هو ڪنهن به ريت ٻيهر باڪسنگ رنگ ۾ وڃڻ لاءِ تيار ناهي ڇاڪاڻ جو هو نونشي بازيءَ جا نقصان ڀلي پت ڄاڻي ٿو.

کيس نونشي بازيءَ کان وڌيڪ دوستيءَ جي گهرج آهي ۽ ٻين کي نونشا هڻڻ سندس ترجيح ناهي پر هو جنهن سرشتي جو حصو آهي سو کيس پر امن رهڻ نٿو ٿئي. پريوٽ کي هڪ چوڪريءَ سان پيار آهي جنهن جو فلمي ڪردار ڊونارڊ ڪيو آهي جنهن تي کيس آسڪر ايوارڊ پڻ مليو.

ايلما هڪ عام چوڪري آهي جيڪا عام عورتن جي نمائندگي ڪري سگهي ٿي. گذر سفر ڏکيو ٿيڻ سبب دنيا جي آڳاٽي ترين ڪرت ڏانهن هلي ٿي وڃي. ناول ۾ ته اهو ئي ڏيکاريل آهي پر فلم ۾ کيس هڪ ڪلب ۾ ماڻهن جو من وندرائيندڙ طور ڏيکاريو ويو آهي. سندس به سڌ آهي ته هو عزت پري زندگي گذاري ۽ هتان کان ابد تائين کيس ڌڪاريل نه بڻجڻو پوي پر سندس ڀاڱن ۾ اهو ناهي.

هڪ ٻيو ڪردار ڪيپٽن جي زال جو آهي جنهن جو نالو ڪيرن آهي ۽ جيڪا پنهنجي مڙس جي نظر اندازيءَ جو شڪار آهي. جيئن ته ڪيپٽن وچولي طبقي جو هڪ مرد آهي انڪري سندس حرڪتون به اهڙيون ئي آهن. هو پنهنجي يونٽ جي فردن کي پنهنجي مقصد واسطي استعمال ٿو ڪري ۽ مختلف عورتن سان ناتا رکڻ ٿو چاهي.

سندس زال جو ڪردار نامياري اداڪارا ڊيبراڪار ڪيو آهي جيڪا وچولي طبقي جي هڪ عورت آهي ۽ پنهنجي حالتن مان مطمئن ناهي. هوءَ ويچارڻي ٿي ته جيڪڏهن سندس ڪيپٽن مڙس ٻين عورتن سان لڳ لاڳاپو رکي سگهي ٿو ته هوءَ اهو ڪجهه چوڻي ڪري سگهي. ڪيپٽن کيس هڪ جنسي مرض ۾ وڇڙائي ڇڏيو آهي جنهن سبب سندس حمل ضائع ٿي ويو. ناول ۾ اهو ئي ڄاڻايل آهي پر فلم ۾ ڏيکاريو ٿو وڃي ته سندس حمل مڙس جي لاپرواهيءَ سبب ضائع ٿيو، جنهن جي نتيجي ۾ هوءَ سُڌي ٿي وئي.

ڪيرن جو سُڌيڻو اصل ۾ سندس ذهني سُڌيڻي جي علامت آهي جنهن جو شڪار گهڻي ڀاڱي وچولي طبقي جي عورتن کي ٿين ٿو پوي يا وري هو پاڻ شڪاري بڻجي وينديون آهن ۽ اهو لڳ ڀڳ هر معاشري ۾ ٿيندو آهي جنهن ۾ پاڪستان پڻ شامل آهي.

ڪيپٽن جي زال سُڌيڻي سان گهارڻ نٿي چاهي، هوءَ هڪ سارجنٽ سان لڳ لاڳاپو ٿي رکي جيڪو سندس مڙس جو ماتحت آهي، اهو سارجنٽ

هينين وچولي طبقي جو آهي، شايد ان ڪري منجهس وچولي طبقي وارا اوگڻ ناهن. وڌيڪ پيار ڪندڙ ۽ ٻاجهاري من جو مالڪ آهي. کيس حساس انساني دل آهي جنهن کان اڪثر وچولي طبقي وارا محروم هوندا آهن يا پنهنجو پاڻ کي ان کان محروم ڪري ڇڏيندا آهن. ڪيرن انهن لڳ لاڳاپن لاءِ هڪ طرح جي نجات هن ئي زندگيءَ ۾ حاصل ڪرڻ ٿي چاهي ۽ هوءَ هتان کان ابد تائين ڌڪاريل نٿي رهڻ چاهي پر اهو ئي سندس پاڳ آهي.

هن ناول ۾ ڌڪاريل زندگي معاشي ۽ سماجي ناانصافين سان ستيل آهي. ان ۾ ڪو تقدس ناهي. ان ۾ بيزاري آهي ۽ اڪيلائپ جنهن جو هر ڪو شڪار آهي يا گهٽ ۾ گهٽ هر محسوس ڪندڙ فرد انهيءَ بيزاري ۽ اڪيلائپ جو شڪار آهي پوءِ پل ڪو مرد هجي يا عورت. جيڪي بيحس آهن سي پنهنجي ماتحتن کي ڏمر جو نشانو ٿا بڻائين. انهيءَ ڪهاڻي ۽ فلم ۾ روائتي تصورن کي للڪاريو ويو آهي ۽ ظاهري طور تي نيڪ ناک نظر ايندڙ عمارت ۾ سيرون پيل ڌڪاريل آهي.

اهو اهڙن ماڻهن جو داستان آهي جن کي ڌڪاريل نه هئڻ گهرجي يعني کين رد نه ڪيو وڃي پر سندن پاڳ ئي اهو آهي. انساني خرابيون هوندي به اهي ڪردار پيار ڪرڻ جوڳا آهن ۽ اهي جن ۾ ڪا خرابي ناهي يا جيڪي ڪامل هئڻ جا دعويدار آهن، تن سان پيار نٿو ڪري سگهجي. ناول انتهائي ڊگهو آهي پر فلم ۾ ان سان مڪمل انصاف ڪيو ويو آهي پر ظاهر آهي ته ان ۾ 1950 واري ڏهاڪي جون رڪاوٽون پڻ آهن، جن هوندي فلم بيباڪي ۽ وارا ڏيک چٽي نه پئي سگهي.

اصل ڪهاڻي انتهائي پيچيدي آهي پر فلم ڏسڻ وٽان آهي. فلم ۽ ادب جيڪڏهن بيباڪ ۽ بي ساختا هجن ته اوهان جي ڏاهپ ۽ ادراڪ ۾ واڌ ٿي اچي پر پاڪستان جهڙن معاشرن ۾ معاشرو ڪيتريون ئي شيون پڙهندڙن ۽ ڏسندڙن واسطي پيش ڪرڻ کان قاصر هجي ٿو، نتيجي طور اسين ڏوندي جهڙين تفريحي سرگرمين مان مزو ٿا ماڻيون جيڪي ڪنهن به ٻئي ڪليل معاشري ۾ قبول ٿيڻ جوڳيون نه هونديون آهن. اسانجن معاشرن ۾ قبوليت واسطي ڊبيل ۽ گهٽيل لفظن ۾ اظهار ڪرڻو پوندو آهي جنهن ڪري تخليقي صلاحيتن جو ته ڄڻ جنازو نڪري ويندو آهي. معاشرن ۾ اصل مزو بيرحمر،

ظالم ۽ سگهه ڀاڻيندا آهن، جنهن جو اظهار شاندار ريت From Here to Eternity ۾ ڪيو ويو آهي.

آخر ۾ ٻن وڌيڪ ڪردارن جو ذڪر ڪرڻ ضروري ٿيندو، سپاهي ميجو جنهن جو ڪردار فرينڪ سناترا ادا ڪري آسڪر ايوارڊ حاصل ڪيو. هو پريوت جو دوست آهي ۽ ذهني ۽ جسماني تشدد جو نشانو ٿو بڻايو وڃي. سندس قاتل هڪ ٻيو ڪردار فيٽ سو آهي جيڪو پنهنجي سماجي برتري ظاهر ڪندو ٿو رهي ڇاڪاڻ جو هو ٿلهو متارو آهي. هو ئي ميجو کي تشدد ڪري ماري ٿو ڇڏي، پوءِ آخر ۾ انهيءَ قاتل کي پريوت نڪاڻي ٿو لڳائي ۽ پنهنجي دوست جو پلانڊ ٿو ڪري.

انهيءَ ڪهاڻي ۾ ميجو ۽ پريوت انتهائي موهيندڙ ڪردار آهن ۽ عورتن ۾ ايلما ۽ ڪيرن به اهڙيون ئي آهن پر انهن سمورن کي طاقتور ماڻهن هٿان ايندڙ ورتاءُ ٿو سهڻو پوي. وٽن وائون محدود آهن. ٻئي مرد پنهنجي حياتي وڃائي ٿا ڇڏين جڏهن ته ٻئي عورتون جيئريون ٿيون رهن.

هن ناول ۽ فلم ۾ ڪجهه انتهائي شاندار باب ۽ ڏيک آهن. جيڪڏهن اوهان اهو ناول ناهي پڙهيو ته گهٽ ۾ گهٽ فلم ضرور ڏسو. پڪ اٿم ته اوهان جا ٻه ڪلاڪ زبان نه ٿيندا.

مون اهو ناول هڪ ڀيرو پڙهيو پر فلم ڪيتراڻي پيرا ڏني اٿم ۽ هر ڀيري زندگيءَ ڏانهن وڌيڪ حساس بڻجي ويندو آهيان ۽ اُميد ٿو ڪريان ته اءُ هتان کان ابد تائين ڌڪاريلن ۾ نه ڳڻيو ويندس.

نڀنسيءَ سان وهانءَ ڪرڻ مهل فرينڪ سناترا راڳيءَ طور پنهنجا پير ڄماڻڻ ۾ رڌل هو جڏهن ته نڀنسي سيڪريٽريءَ طور ڪم ڪري رهي هئي. 1940 ۾ فرينڪ سناترا جي پيشيورائي جيوت ۾ وڏو ڇال آيو ۽ 1945 تائين هو تمام گهڻو اڳتي نڪري چڪو هو. انهيءَ دوران کيس نڀنسيءَ مان ٽي ٻار ٿيا.

فرينڪ سناترا 1945 ۾ جين ڪيليءَ سان گڏ ”انڪرز وي“ (Anchors Way) نالي فلم ۾ ڪم ڪيو، جيڪا سندس ڪامياب ترين فلمن مان هڪ آهي.

1949 ۾ ٻيهر هنن گڏجي هڪ ٻئي ڪامياب فلم ”آن دي ٽائون“ (on the Town) ۾ ڪم ڪيو جيڪا ميوزيڪل (سنگيت پري) فلم هئي جنهن ۾ ڪجهه بهترين نرت ۽ گانا، جهڙوڪ ”نيويارڪ - نيويارڪ“ پڻ شامل هئا. انهيءَ گاني تي نرت ايترو ته شاندار آهي جو ان مان من ۽ اکيون نٿيون ڍاڇن ۽ سڌ ٿي رهي ته جيڪر اهو گيت ختم ٿيڻ بدران هلندو ئي رهي.

انهن ٻن ڪامياب فلمن کانپوءِ فرينڪ سناترا ته ڄڻ هوائن ۾ اُڏرڻ لڳو هو ۽ ان دوران نڀنسي کي پوئتي ڇڏي ڏنائين. انهن ڏينهن ۾ هڪ نئين اداڪارا ايوا گارڊنر سامهون آئي جنهن جي سونهن انتهائي موهيندڙ هئي. چوويهين ورهين جي ڄمار ۾ ايوا گارڊنر کي ”ڊي ڪلرز“ (The Killers) نالي فلم ۾ پهريون ڀيرو ڪردار مليو. ارنيسٽ هيمنگوي جي ڪهاڻيءَ تي ٺهيل انهيءَ فلم ۾ برٽ لنڪاسٽر مرڪزي ڪردار ادا ڪيو.

انهيءَ فلم ۾ ايوا گارڊنر جي اداڪاري شاندار هئي ۽ هن پاڻ کان گهڻو وڌيڪ تجربيڪار اداڪارن آڏو انتهائي اعتماد سان ڪم ڪيو جن ۾ ايڊمنورو برائن پڻ شامل هو، جنهن 1939 ۾ ”هنج بيڪ آف نائريڊم“ فلم مان شهرت ماڻي هئي.

1950 تائين فرينڪ سناترا نه رڳو اداڪاري پر نرت ۽ ڳائڻ وسيلي فن جي دنيا ۾ پنهنجا پير کڻائي چڪو هو، انڪري نوجوان ايوا گارڊنر سان پريت جا پيچ ٽڪائڻ هن لاءِ ڪو ڏکيو معاملو نه هو.

نڀنسيءَ کي پُٺڪ هئي ته فرينڪ جا اهڙا ڪيترائي لڳ لاڳاپا آهن. 1951 ۾ سندن طلاق ٿي وئي ۽ فرينڪ ايوا سان وهانءَ ڪيو. 1950 واري

فرينڪ سناترا، ايوا گارڊنر ۽ سندن فلمون

2018 ۾ هڪ سئو ورهين جي ڄمار ۾ نڀنسي سناترا جي گذاري ويڃڻ

سان سناترا گهراڻي ۾ هڪ وڌيڪ ڊگهو باب بند ٿي ويو. نڀنسي سناترا

فرينڪ سناترا جي ڄڻ زالن مان

پهرين هئي. هو ٻئي 1939 کان 1951

تائين زال مڙس رهيا پر سندن

دوستي 1998 ۾ فرينڪ سناترا جي

مرثي تائين جاري رهي. فرينڪ

سناترا جي ٻئي زال ايوا گارڊنر هئي،

جيڪا پڻ هڪ نامياري اداڪارا

هئي.

هت فرينڪ سناترا ۽

سندس زالن جي ڪجهه بهترين

فلمن جو ذڪر ڪنداسين جيڪي

هنن گڏجي يا ڌار ڌار 1945 کان 1970

تائين ٺاهيون.

فرينڪ سناترا ته شايد ئي ڪنهن فلم ۾ پنهنجي ڪنهن زال سان گڏ

آيو هجي پر سندس ٻن زالن يعني ايوا گارڊنر ۽ ميفيرو ڌار ڌار اهڙيون شاندار

فلمون ڏنيون آهن جو اڃان تائين فلمن ۾ دلچسپي رکندڙ وڏي چاهه سان اهي

ڏسندا رهن ٿا.

ڏهاڪي جي شروعات ۾ ايوآگارڊنر ۽ فرينڪ سناترا ٻئي هڪٻئي پويان ڪامياب فلمون ڏئي رهيا هئا. 1952 ۾ ايوآ، هيمنگوي جي ڪهاڻي تي ٺهيل هڪ ٻئي فلم ”ڏي سنوز آف ڪليمنجارو“ ۾ ڪم ڪيو جنهن ۾ گريگوري پيڪ ۽ سوزان هيو مرڪزي ڪردار ادا ڪيا هئا. اها ڪهاڻي هڪ اهڙي ليڪڪ بابت هئي جيڪو افرিকা ۾ شڪار ڪرڻ دوران گهاٽجي ٿو پوي ۽ پوءِ نيم بيهوشيءَ واري ڪيفيت ۾ پنهنجي شروعاتي حياتيءَ بابت ٿو ويچارِي، انهيءَ ڪيفيت ۾ هو پنهنجي پيار جي ناڪامين ۽ لکڻين بابت ٿو ڳالهائي.

جيڪڏهن اوهين صحافي آهيو ته انهيءَ ڪهاڻيءَ ۾ ٿي سگهي ٿو ته اوهان کي پنهنجي زندگيءَ سان ڪا هڪجهڙاپ نظر اچي، ڇاڪاڻ جو چيو ويندو آهي ته هر صحافيءَ ۾ هڪ ناڪام ليڪڪ هجي ٿو.

انهيءَ فلم ۾ ايوآگارڊنر سنٽيا جو ڪردار ادا ڪيو آهي جيڪا انهيءَ ليڪڪ جو پهريون پريم هئي، جنهن ساڻس شادي ڪرڻ تي چاهي پر ليڪڪ صاحب کي گهمڻ ڦرڻ جو شوق وڌيڪ هو ۽ انهيءَ چڪر ۾ سنٽيا وڃائي ويٺو. 1953 ۾ ايوآگارڊنر ۽ فرينڪ سناترا فلمي آڪاش تي پنهنجي اڏام جاري رکي. هنن ”فرام هيئر ٽو ايتريٽي“، ”ينگ ايت هارت“ ۽ ”موگامبو“ جهڙين فلمن ۾ ڌار ڌار ڪم ڪيو. انهن سمورين مان سڀ کان پيلي ”فرام هيئر ٽو ايتريٽي“ هئي جنهن جو هدايتڪار فريڊ زيني مان هو. انهيءَ فلم ۾ فرينڪ سناترا سان گڏ برٽ لينڪاسٽرا ۽ نوجوان منتنگمري ڪلفٽ ۽ هڪ موهيندڙ ناري ڊيبرا ڪار هئا. هيءَ انهن شروعاتي فلمن مان هڪ هئي جيڪي هوائي ۾ پرل هاربر تي 1941 ۾ جاپاني حملي جي پسمنظر ۾ ٺاهي وئي هئي. فرينڪ سناترا کي انهيءَ فلم ۾ ساٿي اداڪار جو آسڪر ايوارڊ پڻ مليو. انهيءَ فلم ۾ فرينڪ سناترا اينجلو مارجيو جو ڪردار ڪيو جيڪو گهڻ ڳالهائو پر چڱو ماڻهو هو ۽ هر هر ڪنهن مصيبت ۾ ڦاسي تي پيو ڇاڪاڻ جو سندس سپاءِ ڀرم دار هو.

فرينڪ سناترا مارجيو جو ڪردار اهڙي ريت نڀايو آهي جو مئٿس پيار ٿو اچي ڇاڪاڻ جو هو پاڻ به هڪ محبتي ماڻهو آهي جنهن کي پنهنجي ڪٽنب ۽ دوستن سان پيار آهي ۽ هو انهن جو احترام ٿو ڪري ۽ اهو ڪندي هڪپرو چاقو بازيءَ ۾ ٿو ڦاسي پوي. فرينڪ ان ۾ پنهنجي ڪردار جي

خوبين ۽ خامين کي آڏو آندو آهي جنهن ڪري کيس ان تي آسڪر ايوارڊ پڻ مليو.

ڪل انٽ آسڪر ايوارڊ حاصل ڪندڙ اها فلم اڄ به ڏسڻ جوڳي آهي. 1953 ۾ ٺهندڙ ”موگامبو“ جنهن ۾ ايوآگارڊنر سان گڏ ڪلارڪ گيبل ۽ گريس ڪيلي پڻ هئا، ڏسندڙن جا من ڪٽي ورتا. انهيءَ فلم ٺهڻ دوران ايوآگارڊنر فرينڪ مان ڳور هاري هئي پر سندس حمل ضائع ٿي ويو، جنهن جو هڪ سبب افریڪي جهنگ جي گرمي هئي، جتي انهيءَ فلم جي شوٽنگ ٿي رهي هئي. اصل ۾ موگامبو 1932 ۾ ٺهندڙ ڪلارڪ گيبل جي ئي فلم ”ريڊ دست“ جو نقل هئي ۽ هاڻ ايوآگارڊنر جي موجودگيءَ انهيءَ فلم کي چوڏهن چنڊ لڳائي ڇڏيا جنهن لاءِ ايوآگارڊنر کي آسڪر ايوارڊ لاءِ پڻ نامزد ڪيو ويو.

1956 ۾ ايوآگارڊنر ۽ فرينڪ سناترا ”پوانا جنڪشن“ ۽ ”هائ سوسائٽي“ نالي ٻن ڌار ڌار وڏين فلمن ۾ ڪم ڪيو. فرينڪ سناترا جي هاءِ سوسائٽي 1940 جي فلم ”ڊي فلاڊلفيا اسٽوري“ جو نقل هئي. انهيءَ نئين ميوزيڪل فلم ۾ مزاحيه اداڪار ینگ ڪروسي ۽ گريس ڪيلي پڻ هئا. اڳتي هلي ڪيليءَ موناڪو جي شهزادي سان وهانءَ ڪري اداڪاري ڇڏي ڏني ۽ شهزادي بڻجي وئي.

فرينڪ سناترا جو هاءِ سوسائٽيءَ ۾ مرڪزي ڪردار نه هو، پر ايوآگارڊنر پوانا جنڪشن ۾ اسٽيوارٽ گرینجر سان گڏ مرڪزي ڪردار ادا ڪيو هو. اها فلم جان ماسٽرس جي ناول تي ٻڌل هئي. پوانا جنڪشن هڪ اينگلو انڊين چوڪري وڪٽوريا جونز جي ڪهاڻي آهي جيڪا پنهنجي ملڪ هندستان سان محبت به ڪري ٿي پر چاهي ٿي ته برطانوي اقتدار به برقرار رهي. 1947 ۾ آزاديءَ واري موقعي تي اها چوڪري حالتن هٿان مجبور ٿي ٿئي. جيڪڏهن آزاديءَ مهل جو حالتون ڏسڻ ٿا چاهيو ته هيءَ فلم ضرور ڏسو. نه رڳو اوهان کي اها فلم پسند ايندي پر وڪٽوريا جي ڪردار ۾ ايوآگارڊنر وٽ پنهنجي دل به ڦرائي ايندا.

ايوا ۽ فرينڪ جي شادي 1957 تائين هلي جڏهن هيمنگوي جي هڪ ٻئي ڪهاڻي ”ڊي سن آلسورائزز“ تي هڪ فلم پيش ڪئي وئي. دلچسپ ڳالهه اها آهي ته ايوآگارڊنر آرنيسٽ هيمنگوي جي ڪهاڻين تي ٻڌل ٽن فلمن

۾ ڪم ڪيو. شادي ختم ٿيڻ کانپوءِ به ٻنهي ڪيترين ئي فلمن ۾ پنهنجي شاندار اداڪاريءَ جا جوهر ڏيکاريا.

1960 واري ڏهاڪي ۾ فرينڪ سناترا جون ٻه شاندار فلمون ”دي منجورين ڪينڊيڊيٽ“ 1962 ۾ ۽ ”وان رائنز ايڪسپريس“ 1965 ۾ سينيما جي پڙدي تي آيون. جڏهن ته ايواگارڊنر 55 days at peking (1963) ۽ ”دي نائيٽ آف دي ايگوانا“ (1964) ۾ ڪم ڪيو.

فرينڪ سناترا 1966 ۾ پاڻ کان ٽيهه ورهيه ننڍي اداڪارا ميافيرو سان وهان ڪيو. ميافيرو 1968 جي فلم ”روز ميريز بيبي“ ۾ شاندار اداڪاري ڪئي پر ساڳي سال ميافيرو ۽ فرينڪ سناترا ۾ طلاق ٿي وئي. فرينڪ جي چوٿين زال باربرا مارڪس هئي جيڪا ٻاويهه سال ساڻس گذري ۽ 1968 ۾ فرينڪ سناترا جي ٽهل ٽڪور ڪندي رهي.

اودغان جي دعوت (Audran's Feast)

اهو ورلي ئي ٿيندو جو ڪنهن فرانسيسي اداڪارا سان اوهان جو تعارف ڪنهن ڊينمارڪ جي فلم وسيلي ٿئي پر مون سان اهو ٿيو آهي جڏهن اتفاق سان ڊينمارڪ جي فلم Bebe He's Feast ڏسڻ کانپوءِ اسٽي فين اودغان (Stephane Audran) جون ڪيتريون ئي فلمون ڏٺم.

2018 ۾ 85 ورهين جي ڄمار ۾ گذاري ويل اودغان 1960 ۽ 1970 وارن ڏهاڪن ۾ پنهنجي عروج تي هئي. اهو چئي سگهجي ٿو ته سندس بهترين اداڪاري 1987 ۾ پنجونجاهه ورهين جي ڄمار ۾ اوڏي مهل سامهون آئي جڏهن کيس ”بابيت جي دعوت“ فلم تي بهترين پرڏيهي فلم جو آسڪر انعام ڏنو ويو.

جهڙي ريت جين مورويا مोगيو (Jeanne Moreau) جي شروعاتي ڪاميابي سندس هدايتڪار ۽ محبوب لوئي ميل (Louise Malle)

جي کاتي ۾ ٿي اچي، ساڳي ريت اودغان کي شهرت ڏيارڻ ۾ ڪلودشيب غول (Claude Chabrol) اهم ڪردار ادا ڪيو جيڪو انهن هدايتڪارن مان هڪ هو جن فرانسيسي سينيما جي نئين لهر شروع ڪئي. انهيءَ ٽولي جي ٻين هدايتڪارن ۾ گوداغ (Godard)، تغوفو (Truffaut)

۽ غوميف (Rohmer) شامل هئا. هو سمورا شروعات ۾ شيب غول (Chabrol) وانگر فرانس جي اهم فلمي رسالن ۾ فلمن تي تنقيدي تبصرا لکندا هئا. شيب غول جي مشهور فلمن ۾ ”Le Cousins“ (1958)، ”Le Biches“ (1968) ۽ ”Le Boucher“ (1970) شامل آهن جن ۾ فرانسيسي معاشري جي منافقت تي چوه چنڊيا ويا آهن.

انهن فلمن ۾ اودغان اهم ڪردار ادا ڪيا. شيب غول ڪُل چوويهه فلمون اودغان سان گڏ ٺاهيون جن ڪري هوءَ فرانس جي چوٽيءَ جي اداڪارائن مان هڪ بڻجي وئي. Lescousing ۾ فرانس جي معاشري جو زوال ۽ بي حس ڀڙو ڏيکاريل آهي جيڪي محنت ڪندڙن کي پلٽڻ ٿا پون. انهيءَ فلم ۾ هڪ نوجوان پنهنجي ڳوٺان ٺڪري پئرس ۾ تعليم پرائڻ ٿو چاهي، جتي هو پنهنجي بدڪردار ڪزن پال سان گڏ ٿو رهي. اودغان جي اهم ڪردار ۾ اها پهرين فلم هئي.

1964 ۾ اودغان ۽ شيب غول وهان ڪيو ۽ مائي گهڻي ڀاڱي پنهنجي مڙس جي فلمن ۾ اچڻ شروع ڪيو جن مان ناماچاري مائينڊز ”لي پشي“ (Le Biches) اهم آهي. انهيءَ فلم ۾ اودغان هڪ بالادست ۽ مالدار عورت جو ڪردار ادا ڪيو آهي جيڪا عورتن ۽ مردن ٻنهي مان لست ٿي مائٽي يعني Bi-sexual آهي.

ڪيس فٽ پاٽ تي هڪ غريب، نوجوان ۽ سهڻي چوڪري ٿي ملي. جيتوڻيڪ شاهوڪارن هٿان غريبن جو استحصال ڪا نئين ڳالهه ناهي پر هڪ غريب چوڪريءَ جو هڪ شاهوڪار عورت هٿان استحصال سو به جنسي، سا ضرور نئين ڳالهه آهي. اهو سڀڪجهه معاشري ۾ ٿيندو هوندو پر فلم جي اسڪرين تي اهو ڏيکارڻ هڪ انوکو تجربو ضرور هو. اها فلم اهڙن پريمين جو دڪڏاڪ داستان آهي جيڪي پنهنجي طبقاتي ۽ جنسياتي ڪردار ۾ وڇڙيل آهن. انهيءَ فلم ۾ اودغان انهيءَ غريب ۽ فن جي چاهت رکندڙ نوجوان چوڪريءَ جو ڪردار شاندار ريت نڀايو آهي.

1970 ۾ شيب غول ”The Butcher“ (ڪاسائي) نالي فلم ٺاهي جنهن ۾ اودغان پنهنجي شاندار فن جو مظاهرو ڪيو. انهيءَ فلم ۾ اهڙا جنگجو سورما ڏيکاريا ويا آهن جيڪي اخلاقي پستيءَ کي ڇهن ٿا. اهي ماڻهو

جيڪي جنگين ۾ شاندار ڪارناما سرانجام ڏين ٿا پر جڏهن عام جيوت ۾ ٿا موٽن ته سندن سڀاءُ تشدد ڀريو بڻجي چڪو هوندو آهي.

انهيءَ فلم کي ٻين مهاڀاري لڙائيءَ کانپوءِ جي بهترين فرانسيسي فلم ليکي سگهجي ٿو. اها هڪ اهڙي ڪاسائيءَ جي ڪهاڻي آهي جيڪو هڪ اسڪول جي سربراه سان پيار ٿو ڪري جيڪا اودغان آهي. هوءَ انهيءَ ڪاسائيءَ جي بهترين دوست بڻجي ٿي پر ساڻس جنسي لڳ لاڳاپا رکڻ کان نابري ٿي واري.

جيتوڻيڪ اُن وقت اودغان چاليهن ورهين جي هئي پر فلم ۾ تمام گهڻي جوان ٿي لڳي جنهن تي هن ورهين جي ماسٽريائيءَ جو ڪردار شاندار ريت نڀايو آهي. سندس ايندڙ شاندار فلم لوئي بون ويل (Luis Bune) جي The Discreet charm of Bourgeois (1972) هئي، جنهن جي سترورهين کان به وڏي جمار هوندي به اسپيني هدايتڪار بون ويل شاندار هدايتڪاري ڏني آهي، جيڪو خاموش فلمن واري دور کان هدايتڪاري ڪري رهيو هو ۽ سندس گهڻي ڀاڱي فلمون انقلابي نوعيت جون هيون جن لاڳو روايتن کي ٽوڙي ذرا پرزا ٿي ڪيو.

بون ويل جون شروعاتي فلمون جهڙوڪ Los Olvidados (1950) ۽ Belle De Jour (1967) تمام گهڻيون مشهور ٿيون. هاڻ هن اودغان سان گڏجي هڪ ٻئي شاندار فلم ٺاهي پر اوهين جيڪڏهن ڳڻپير مامرن ۽ متوازي بيانيي ۾ دلچسپي رکندڙ نه آهيو ته پوءِ اهي فلمون اوهان کي پسند نه اينديون.

Belle De Jour هڪ انتهائي نئين نوعيت واري پريشان ڪندڙ فلم آهي جنهن کي بهترين پرڏيهي فلم جو آسڪر ايوارڊ مليو جڏهن ته اودغان بهترين اداڪارا جو Bafta ايوارڊ پڻ حاصل ڪيو. پر اودغان جي بهترين اداڪاري Babette's Feast ۾ سامهون آئي جنهن جو هدايتڪار گبريل ايڪسيل هو. ڊينمارڪ جي انهيءَ فلم ۾ اودغان هڪ پراسرار باورچيءَ جو ڪردار ادا ڪيو آهي، جيڪا 1870 واري ڏهاڪي ۾ ڊينمارڪ جي هڪ ڏورانهين ۽ ننڍڙي ڳوٺ ۾ ڳوٺاڻن جي جهرمت ۾ شاندار ڪم ٿي ڪري. انهيءَ عورت باورچيءَ جا وائ پاڻي ڪندڙ طعام ڏسڻ ۾ مزو اچي ٿو وڃي. انهيءَ ڪردار ۾ اودغان جي اندر جي عورت باورچي پنهنجي سموري نفاست

۽ شائستگيءَ سان آڏو ٿي اچي.

انهيءَ فلم ۾ بايبيٽ نالي عورت باورچيءَ جنهن جو ڪردار اودغان ادا ڪيو آهي، اصل ۾ هڪ طرح جي ڏيهه نيڪاليءَ ۾ آهي جيڪا آخرڪار باورچي خاني ۾ پنهنجا گجها راز ٿي پٿرا ڪري. سندس گهڻي ڀاڱي مهمان اٿيڙهيل ڳوٺاڻا آهن جيڪي ان قسم جي دعوت کان اٽواقف ٿا هجن. هاڻ جو کين اهڙي شاندار دعوت جي نيند ملي آهي سو اچرج ۾ وڪوڙجي ويا آهن ۽ طعامن مان ايترو ته مزو ٿا ماڻين جو راڌائو جو ٿورو مڃڻ به وساريو ٿا ڇڏين.

اودغان ڪجهه انگريزي فلمن ۾ پڻ ڪم ڪيو آهي جهڙوڪ Sam Fuller (سام فلر) جي 1980 ۾ ٺهندڙ فلم The Big Red One جنهن ۾ اودغان جو مختصر ڀر جانداز ڪردار هو.

2018 ۾ اودغان جي مرتئي سان دنيا يقيني طور تي هڪ شاندار اداڪارا کان محروم ٿي وئي جنهن گهڻي ڀاڱي شاهوڪار عورتن جا ڪردار ڪيا پر هوءَ ماستريائي ۽ باورچيءَ وارا ڪردار به شاندار ريت ڪري پئي سگهي. سندس ڪردار ڊرامي ڪانوني مزاحيا ڪردارن تائين پڪڙيل هئا پر شايد هن سڀ کان وڌيڪ شاندار اداڪاري Bebette's Feast ۾ ئي ڪئي جيڪا سندس يادگار فلم رهندي. انهيءَ فلم جي ڪهاڻي Isak Dineson لکي جنهن ۾ هڪ فرانسيسي عورت کي پيش ڪيو ويو جيڪا ڊينمارڪي ڏورانهين ڳوٺ ۾ ڪمال ٿي ڏيکاري.

ٽام جنهن سمورا تصور بدلائي ڇڏيا

هندستاني فلمن ۾ اچي چمڙيءَ وارا عام طور تي حرفتي، مڪار ۽ بيرحم ڏيکاري ويندا آهن پر ٽام آلترا هو تصور بدلائي ڇڏيو. آلترا 2019 ۾ بمبئي جي هڪ اسپتال ۾ 67 ورهين جي ڄمار ۾ دنيا کان موڪلائي ويو. جيڪڏهن هو وڌيڪ جيئرو رهي ها ته پڪ سان باليووڊ جي هڪ عظيم پرئي مڙس طور جاتو سڃاتو ۽ بزرگ ليکيو وڃي ها. بهرحال هن پنهنجي چاليهن ورهين جي فلمي زندگيءَ ۾ اهو ڪجهه حاصل ڪري ورتو هو جيڪو ڪيس هڪ شاندار اداڪار ۽ ٽيٽر جو بهترين فنڪار ليکڻ لاءِ ڪافي هو.

ٽام آلترا جو پيءُ ۽ ڏاڏو ٻئي آمريڪي پادري هئا جيڪي مسيحيت جي تبليغ واسطي هندستان ۾ ٽائنيڪو ٿيا هئا پر ٽام اداڪار بڻجي ويو. هو

تمام گهڻين صلاحيت جو مالڪ هو ۽ اداڪاريءَ کانسواءِ قلمڪار، پروڊيوسر، ٽي وي ميزبان، ڪالم نگار ۽ ڪرڪيٽ جي ماهر طور پنهنجو مٽ پاڻ هو. تام آلٽرن سون کان وڌيڪ فلمن ۾ ڪم ڪيو جن ۾ عاشقي، رام تيري گنگا ميلي ۽ پرند جهڙيون مشهور فلمون پڻ شامل آهن پر شايد سندس سڀ کان وڌيڪ متاثر ڪندڙ اداڪاري تاريخي فلمن ۽ ناٽڪن ۾ هئي. ٿورڙو ويچار ته ڪريو ته ڇا اوهين اهڙو ڪو ناٽڪ ڏسڻ چاهيندا جيڪو ادائي ڪلاڪن جو هجي، جنهن ۾ اسٽيج تي تمام ٿورڙيون شيون هجن ۽ جنهن ۾ فقط هڪ اداڪار هجي ۽ سو به ڪنهن مولويءَ جو ڪردار ادا ڪري رهيو هجي پر جيڪڏهن اهو واحد اداڪار تام آلٽر هجي ۽ مولوي مولانا ابوالڪلام آزاد هجي، جيڪو يقيني طور ويهين صديءَ جي عظيم ترين هندستاني اڳواڻن مان هڪ هو ته پوءِ اوهان اهڙي ناٽڪ ۾ اک به نه چنپيندا. اڙڏو ناٽڪ ”مولانا آزاد“ ڊاڪٽر سعيد عالم لکيو ۽ پيش ڪيو جيڪو يوٽيوب تي موجود آهي ۽ سولائي سان ڏسي سگهجي ٿو. اهو ناٽڪ پارٽي ناٽڪ جي دنيا جي اهم ترين ناٽڪن ۾ ڳڻيو ٿو وڃي. جنهن ۾ تام آلٽر نه رڳو مولانا آزاد جي شخصيت کي پر سندس علم ۽ شعور ۽ سندس دور کي انتهائي اثرائتي انداز سان پيش ڪيو آهي.

يقيناً انهيءَ ڪارنامي جا مهندار ڊاڪٽر سعيد عالم ۽ تام آلٽر آهن جن اهڙي شاندار تخليق پيش ڪئي. ڊاڪٽر سعيد عالم پهرين عليڳڙهه مسلم يونيورسٽيءَ ۾ سياسيات جو پروفيسر هو پر منجهس لکڻ پڙهڻ جو شوق ۽ ناٽڪ جو جنون کيس اداڪاري ۽ هدايتڪاريءَ تائين وٺي آيو. هو هيل تائين چاليهن کان وڌيڪ اسٽيج ناٽڪ پيش ڪري چڪو آهي جيڪي مجموعي طور تي ڏيڍ هزار کان وڌيڪ پيرا اسٽيج ٿي چڪا آهن.

سندس ناٽڪن ۾ مولانا آزاد کانسواءِ اسان کي وڏن شاعرن جهڙوڪ داغ، غالب، حسرت، اقبال ۽ مير جهڙا ماڻهو پڻ ملن ٿا. ڊاڪٽر سعيد عالم کي تام آلٽر انتهائي پسند هو جيڪو سندس ڪيترن ئي ناٽڪن ۾ اداڪاري ڪري چڪو هو.

ناٽڪ مولانا آزاد ۾ تام آلٽر پنهنجي سيڪريٽري همايون ڪبير کي پنهنجو ڪتاب ”انڊيا ونس فريڊم“ ٿو لکرائي. انهيءَ ناٽڪ جا بهترين حصا

اهي آهن جن ۾ مولانا آزاد پنهنجي عام سياسي بيانن کان هتي پنهنجي زندگيءَ جا ٻيا واقعا ٿو ڄاڻائي، جهڙوڪ جيل ۾ قيد جا قصا ۽ مختلف شاعرن سان ملاقاتون ۽ نرت ۽ سنگيت جون ڳالهيون. انهيءَ ناٽڪ ۾ مولانا آزاد جو ڪردار ڪندي تام آلٽر ايڏي خوبصورتيءَ سان غالب، داغ ۽ جوش جا شعر پڙهيا جو اڙڏو ڳالهائيندڙ به ڄڻ ته لهجي ٿي وڃن. سندس اڙڏو، فارسي ۽ عربي لفظن جو اُچار ۽ اظهار ايترو ته موهيندڙ آهي جو ڄڻ هو ڳالهائيندو رهي ۽ ويٺو کيس ٻڌجي. تام آلٽر جي اڙڏو ۽ هندي سان اڪير بي مثل هئي جنهن جو مٽ هندي سينيما ۾ ملڻ ممڪن ناهي.

هونئن ته ڪيترن ئي آمريڪي ۽ برطانوي دانشورن هتان جي ٻولين کي سمجهيو ۽ سکيو آهي پر ڪنهن اداڪار لاءِ ٻولين سان ايتري اڪير ۽ پنهنجائپ غير معمولي ڳالهه آهي. چيو ٿو وڃي ته فلمن جي عڪسبنديءَ دوران ڪيترائي پارٽي اداڪار پنهنجي مڪالمن جي درستگي لاءِ تام آلٽر کان مدد پرائيندا هئا ۽ ڪانس پنهنجا اُچار نڪ ڪرائيندا هئا.

تام آلٽر اڙڏو دانيءَ جو پهريون فلمي مظاهرو 1977 ۾ اوڏي مهل ڪيو جڏهن بنگالي هدايتڪار ستيه جيت راءِ کيس پنهنجي واحد اڙڏو فلم ”شترنج ڪي ڪلاڙي“ ۾ ڪيو. اها فلم منشي پريم چند جي ڪهاڻيءَ تي ٻڌل هئي جنهن ۾ سنجيو ڪمار، سعيد جعفري ۽ شبانا عظميٰ پڻ ڪم ڪيو هو.

انهيءَ فلم ۾ تام آلٽر جو اڙڏو شاعري اُچار ۽ انجو انگريزي ترجمو ڌيان جوڳا آهن. هڪ ڏيک ۾ ناميارو برطانوي اداڪار رچرڊ ايٽنجر جيڪو فلم ۾ جنرل آئوٽرام جو ڪردار ادا ڪري رهيو هو، اوڏي تي ايسٽ انڊيا ڪمپنيءَ جي قبضي بابت ويچاري رهيو آهي ۽ ان دوران پنهنجي نائب تام آلٽر کان اوڏي جي نواب واجد علي شاهه جي شاعري سمجهڻ ٿو چاهي ۽ ڪجهه اڙڏو لفظن جهڙوڪ بلبل ۽ معاشري جي معنيٰ ٿو پڇي.

هاڻ تام آلٽر پنهنجي اڙڏو دانيءَ جو مظاهرو ڪندي غزل جا شعر ٿو

پڙهي:

صدمه نه پنهنجي کوئي مرے جسم زار پر

آهسته سے پھول ڏالنا ميرے مزار پر

تام آلترا جي بهتري اداڪاريءَ جو هڪ ٻيو نمونو اسان کي ڪيئن مهتا جي فلم ”سردار“ ۾ ملي ٿو جيڪا 1995ع ۾ ٺاهي وئي. اها فلم سردار وٺي پائي پٽيل جي زندگيءَ بابت هئي، جنهن ۾ تام آلترا لارڊ مائونٽ بيٽن جو ڪردار ادا ڪيو جيڪو ڪانگريس ۽ مسلم ليگي اڳواڻن سان آزاديءَ لاءِ ڳالهيون ڪري رهيو آهي. ٽن ڪلاڪن جي انهيءَ فلم ۾ تام آلترا ٻئي ڪلاڪ ۾ نمودار ٿو ٿئي ۽ ڇانئجي ٿو وڃي.

لارڊ مائونٽ بيٽن جي ڪردار ۾ تام آلترا حالتن ۽ واقعن کي پنهنجي ڏسا ڏيڻ ٿو چاهي، جنهن ۾ ڪامياب ٿو ٿئي. هڪ پاسي ته هو پنهنجو پاڻ کي هندن ۽ مسلمانن ٻنهي سان مخلص ۽ همدرد ثابت ڪرڻ ٿو چاهي ته ٻئي پاسي پوري ڪوشش ٿو ڪري ته هندستان هڪ متحد ملڪ طور آزادي نه ماڻي سگهي.

تام آلترا اداڪاريءَ کانسواءِ ٽيليويزن ۽ ناٽڪ جو پڻ بادشاهه هو، پر سندس بهترين ڪارڪردگي اسٽيج جي ناٽڪن ۾ ئي نڪري نروار ٿئي ٿي. مولانا آزاد کانسواءِ به سندس ڪيترائي ناٽڪ انٽرنيٽ تي موجود آهن، جيڪي ڏسي اجرج ٿو لڳي ته هڪ اهڙو شخص جنهن جي مادري ٻولي انگريزي آهي، مولانا آزاد جا لفظ ۽ غالب جا شعر ڪهڙي ريت اهڙي نستعليق اڙو ۾ اُچاري ٿو سگهي پر اهو ئي تام آلترا جو ڪمال آهي جيڪو بمبئي آيو ته ان ڪري هو جو راجيش ڪنا جهڙو هيرو بڻجي سگهي. هو هيرو ته نه بڻجي سگهيو پر اهڙا ڪجهه ڪردار ضرور ڪري ويو جيڪي سندس همعصر اداڪارن مان شايد ڪنهن جي به وس ۾ نه هجن ها.

هندستان جون هدايتڪار عورتون

جيڪڏهن هندستان ۽ پاڪستان جي عورت هدايتڪارن جي فهرست تيار ڪندا ته انجو ڊگهو هئڻ ممڪن ناهي. ڪلپنا جملي جي مرتئي کانپوءِ ته اها فهرست اجائين وڌيڪ مختصر ٿي وئي.

ڪلپنا جملي جيڪا 2018 ۾ فقط چوھٿ ورهين جي ڄمار ۾ گذاري وئي، ڀارت جي فيمنسٽ فلمسازيءَ جو هڪ وڏو نالو هئي. هن 2006 ۾ آسامي ٻوليءَ جي نامياري شاعر، راڳي ۽ سنگيتڪار مڙس پوين هزاريڪا جي شديد بيمار ٿيڻ تي هدايتڪاري ڇڏي ڏني، جنهن ۾ هن پنهنجي زندگيءَ جا ويهه سال سرگرميءَ سان ڪم ڪيو هو.

هن وقت ڀارت جي عورت هدايتڪارن ۾ سڀ کان وڌيڪ سينيئر سائي پارانچ پي (Sai Paranjpye) آهي جيڪا 1938 ۾ بمبئي ۾ ڄائي. سائي جو پيءُ روسي ۽ ماءُ مراڻي اداڪارا، سماجي ڪارڪن ۽ ليکڪا هئي. سڀئي شروعات ۾ دستاويزي فلمون ٺاهيون ۽ پوءِ 1980 ۾ پنهنجي پهرين فيچر فلم ”اسپرڻ“ (جهڙا) ٺاهي داد وصول ڪيو. اسپرڻ اڪين کان

محروم هڪ شخص جي ڪهاڻي آهي جيڪو ڪردار نصيرالدين شاهه ڪيو آهي. انهيءَ فلم کي بهترين هدايتڪاري ۽ ڊائلاگ جا فلم فيئر ايوارڊ مليا. انڪانپوءِ سائيءَ 1983 ۾ فلم ”ڪٿا“ ٺاهي جيڪا ڳوٺاڻن علائقن مان لڏپلاڻ ڪري ايندڙ پورهيتن بابت هئي. انهيءَ فلم کيس ڀارت جي سرواڻ هدايتڪارن ۾ شامل ڪري ڇڏيو.

جنهن وقت هوءَ دستاويزي فلمن جي هدايتڪار ۽ فلمساز طور پنهنجي حيثيت ٺاهي رهي هئي، انهيءَ دوران اڀرناسين بنگالي فلمن جي هڪ وڏي اداڪارا طور سامهون اچي رهي هئي. اڀرناسين پندرهن ورهين جي ننڍڙي ڄمار ۾ ئي وڏن وڏن هدايتڪارن سان گڏ ڪم ڪرڻ شروع ڪيو جن ۾ ستيه جيت راءِ جي 1961 ۾ ٺهندڙ فلم ”تين ڪنيا“ ۽ ”آران هر دن راتڙي“ يعني جهنگ جا ڏينهن ۽ راتيون شامل هيون جيڪا 1971 ۾ ٺهي. انڪانسواءِ جيمز آئوريءَ جي ”گرو“ ۽ ”بمبئي ٽاڪي“ 1970 ۾ سامهون آيون جن اڀرناسين کي هڪ باصلاحيت اداڪارا طور مجرايو.

اڳتي هلي هوءَ هدايتڪاري ڏانهن آئي ۽ 1980 ۾ پنجٽيهن ورهين جي انهيءَ اداڪارا فلم ”36 چورنگي لين“ لاءِ هدايتون ڏنيون. انجو جس فلمساز طور ششي ڪپور لهڻي جنهن هدايتڪار ۽ اداڪار ڪٽنب سان تعلق رکڻ جي باوجود پنهنجي انهيءَ فلم جي هدايتڪاري اڀرناسين حوالي ڪئي، جنهن ۾ هُن ڪمال ڪري ڏيکاريو. انهيءَ فلم ۾ ششي ڪپور جي زال جينيفر ڪينڊل مرڪزي ڪردار ادا ڪيو. جينيفر پنهنجي مڙس کان چار سال وڏي هئي ۽ انهيءَ فلم ۾ شاندار اداڪاري ڪرڻ کان فقط چار سال پوءِ 1984 ۾ پنجاهه ورهين جي ڄمار ۾ ڪئنسر وگهي گذاري وئي. اڀرناسين کي انهيءَ فلم جي هدايتڪاريءَ تي ڀارت جو فلم نيشنل ايوارڊ پڻ مليو.

انڪانپوءِ ڊيپا مهتا جو نالو ٿو اچي جيڪا 1950 ۾ امرتسر ۾ ڄائي پر اڄڪلهه ڪينيڊا ۾ تائنيڪو آهي. سندس گهڻي ڀاڱي فلمون ڀارتي-ڪينيڊين فلمن جي زمري ۾ ٿيون اچن. ڊيپا مهتا جون فلمون ڀارتي تاريخ ۽ ادب سان ڀارتي پناهگيرن جو ناتو ٿيون جوڙين جيڪي هاڻ ڪينيڊا ۾ تائنيڪو آهن.

سندس بهترين فلمن ۾ Elements (عنصر) شامل آهن. ٽن فلمن تي ٻڌل اهو سلسلو ڀارتي سماج جي ڪجهه تڪراري مامرن کي سامهون ٿو آڻي.

پهرين فلم Fire (باهه) 1996 ۾ ٺهي ۽ ٽيئي ڪيل سڳابنديءَ وارين شادين بابت آهي جنهن ۾ عورتن جي هم جنس پرستي ۽ ڀارت جي پدرسري سماج جون جهلڪيون موجود آهن. ڊيپا مهتا جي ايندڙ فلم Earth (زمين) 1998 ۾ آئي ۽ ان ۾ آزاديءَ مهل ورهاڱي ۽ مذهبي ڌڦير ۽ فساد ڏيکاريل آهن جيڪي هڪ پارسي نينگريءَ جي نظر سان ڏنل آهن. اها فلم بيسي ستوا جي ناول ”آئس مين ڪينڊي“ تي ٻڌل آهي. ان سلسلي جي آخري فلم Water (پاڻي) آهي جيڪا 2002 ۾ ٺهي، جنهن کي سڀ کان وڌيڪ مڃتا ملي. ان ۾ آپگهات جي لاڙن، عورت دشمن ورتاءُ ۽ ڀارت ۾ وڏوائن سان ٿيندڙ اڍنگي سلوڪ کي وائڪو ڪيو ويو آهي.

ڊيپا مهتا کانپوءِ ايندڙ وڏو نالو ميرا نائر جو آهي جيڪا 1957 ۾ اڙيسا ۾ ڄائي. هارورڊ يونيورسٽيءَ مان تعليم پرائڻ کانپوءِ هوءَ اڄڪلهه امريڪا ۾ تائنيڪو آهي. جهڙي ريت ڊيپا مهتا ڀارتي-ڪينيڊين آهي ساڳي ريت ميرانائر کي ڀارتي-امريڪي ليکي سگهجي ٿو. سندس پهرين فلم ”سلام بمبئي“ 1988 ۾ پيش ڪئي وئي ۽ انتهائي ڪامياب ٿي. ان ۾ بمبئي

جي جهونيٽ پٽيءَ ۾ رهندڙ ٻارن جي جيتوڏيڪاريل آهي. ان فلم ڪيترائي عالمي ايوارڊ کٽيا. نائر ٻين عورتن ليکڪن ۽ فلم سازن سان گڏ پڻ ڪم ڪيو آهي، جن ۾ سوني تاراڀور والا پڻ شامل آهي. سوني پڻ هڪ دلچسپ شخصيت جي مالڪ آهي، هوءَ ميرانائر جي همعصر آهي ۽ اسڪرين رائٽر هئڻ سان گڏوگڏ فوٽوگرافر ۽ فلمساز طور مڃتا رکي ٿي. هن ميرانائر

جي فلم ”سلام بمبئي“ کانسواءِ ”مسييسي مسالا“ (1991) ۽ ”The Namesake“ لاءِ پڻ ڪهاڻي ۽ اسڪرين پلي لکيا. پر ميرانائر جي سڀ کان بهترين فلم ”مون سون ويدنگ“ آهي جيڪا 2001 ۾ سامهون آئي، جنهن ۾ هندستاني شادين ۾ ٿيندڙ هل هنگامي سان گڏوگڏ ٻارن سان ٿيندڙ بدسلوڪي جهڙا موضوع پڻ ڏيکاريو ويا آهن.

هاڻ اچون ٿا ڪلپنا لاجميءَ ڏانهن جنهن کان شروعات ڪئي هئي سين. جيتوڻيڪ ڪلپنا پهرين جوڙ جي هدايتڪار ته نه هئي پر سندس ڪجهه فلمون انتهائي شاندار آهن. جن ۾ 1986 ۾ ٺهندڙ ”ايڪ پل“ ۽ 1993 ۾ ٺهندڙ ”رودالي“ ۽ 1997 ۾ ٺهندڙ فلم ”درميان“ اهڙن موضوعن تي آهن جن بابت عام طور تي ڳالهه ٻولهه نه ڪئي ويندي آهي. ڪلپنا جو تعلق هڪ باصلاحيت گهراڻي سان هو. سندس ماءُ لليت لاجمي چترڪار هئي، جنهن جا ڪيئي چتر انتهائي مشهور ٿيا. ڪلپنا جو مامو گروڊت هڪ وڏو اداڪار ۽ هدايتڪار هو. مشهور هدايتڪار شيام بينگل پڻ سندس ڪزن هو. شيام بينگل ئي 1977 ۾ ڪلپنا کي پهريون ڀيرو پنهنجي فلم ”يومیکا“ لاءِ اسسٽنٽ هدايتڪار طور ڪم ڪرڻ جو موقعو ڏنو جڏهن ڪلپنا فقط ٻاويهين ورهين جي مس هئي. انڪابوءَ ڪلپنا دستاويزي فلمون ٺاهڻ شروع ڪيون ۽ 1983 ۾ هڪپيرو ٻيهر شيام بينگل سان سندس فلم ”منڊي“ ۾ اسسٽنٽ هدايتڪار طور ڪم ڪيائين. ان فلم کانپوءِ ڪلپنا هدايتڪار، فلمساز ۽ اسڪرين رائٽر طور پنهنجو پاڻ مڃرايو. سندس گهڻي ڀاڱي فلمون حقيقت نگاريءَ تي ٻڌل ۽ انتهائي گهٽ بجيٽ واريون هيون ۽ سندس موضوع گهڻي ڀاڱي عورتن جي مسئلن سان لاڳاپيل هئا.

ڪلپنا جي ڪهاڻي اوستائين مڪمل نه بڻبي جيستائين سندس ساٿي پوپن هزاریکا بابت نه ڳالهائجي، جيڪو ڪائس لڳ ڀڳ ٽيهارو کن ورهيه وڏو ۽ انتهائي دلچسپ شخصيت جو مالڪ هو. ڪولمبيا يونيورسٽيءَ مان پي ايڇ ڊي ڪندڙ هزاریکا ڪيترين ئي ٻولين جو ڄاڻو هو ۽ آسامي، ڪانسوا، بنگالي، هندي ۽ انگريزيءَ ۾ پڻ لکندو هو. هو گائڪ، گيتڪار، سنگيتڪار ۽ ليکڪ به هو. ڪلپنا جي پهرين فيچر فلم ”ايڪ پل“ ۾ سنگيت هزاریکا جي ئي هئي. ان وقت هزاریکا سٺ ورهين کان وڌيڪ ۽ ڪلپنا ٽيهن ورهين جي ڄمار وارا هئا. ”ايڪ پل“ 1986 ۾ سامهون آئي جنهن ٻنهي کي مشهور ڪري ڇڏيو. انهيءَ فلم ۾ شبانا عظميٰ، نصيرالدين شاهه ۽ فاروق شيخ هئا. ”ايڪ پل“ جا ڊائلاگ گلزار لکيا جڏهن ته اسڪرين پلي خود ڪلپنا جو هو. انهيءَ فلم جو موضوع انتهائي تڪراري هو جنهن ۾ هڪ پرنٽيل عورت پنهنجي مڙس مان مطمئن ناهي ۽ ڪنهن حد تائين نوجوان شخص

سان لڳ لاڳاپا ٿي رکي.

ڪلپنا لاجميءَ جي منهنجي نظر ۾ بهترين فلم ”رودالي“ هئي جنهن ۾ ٻن عورتن (ڊمپل ڪپاديا ۽ راکي) جا مرڪزي ڪردار آهن. 1993 ۾ ٺهندڙ انهيءَ فلم جي ڪهاڻي بنگالي ليکڪا مهاسويتا ديويءَ جي ڪهاڻي تان ورتل هئي. انهيءَ فلم جا ڊائلاگ پڻ گلزار لکيا. راجستان جي هڪ ڳوٺ ۾ ٻن عورتن جي حالت انتهائي شاندار ريت انهيءَ فلم ۾ ڏيکاريل آهي. اها هڪ اهڙي عورت جي ڪهاڻي آهي جنهن جا ڳوڙها سڪي ويا آهن ۽ وڏي کان وڏو هاجو به کيس روٽاڙي نٿو سگهي. مٿس ڏکڻ ڏولاون جون چپون به ڪري پون ته به کيس ڏونڌاڙي نٿيون سگهن.

انهيءَ فلم جو گانو ”دل ڀُر ڀُر ڪري“ جنهن جي سنگيت پوپن هزاریکا ڏني هئي، انتهائي مشهور ٿيو. ڪلپنا پنهنجو سفر جاري رکيو ۽ 1997 ۾ ”درميان“ نالي فلم ٺاهيائين جنهن ۾ هڪ وڏي چڙهيل اداڪارا زينٽ آهي جيڪو ڪردار ڪير ادا ڪيو. سندس هڪ پٽ آهي جيڪو ڪڏڙو آهي پر هو کيس پنهنجو ڀاءُ ٿي ڄاڻائي. انهيءَ اداڪارا کي ڪم نٿو ملي ۽ هوءَ شديد مالي مسئلن جو شڪار آهي. اهڙي صورتحال ۾ سندس ڪڏڙو پٽ سندس مدد ڪرڻ ٿو چاهي پر انجا ڏکوئيندڙ نتيجا ٿا نڪرن.

عورتن تي ٿيندڙ تشدد کي ڪلپنا 2001 واري پنهنجي فلم ”دامن“ جو موضوع بڻايو. انهيءَ فلم کي پارٽي حڪومت جي امداد پڻ ملي. ان ۾ رونا ٽنڊن پنهنجي زندگيءَ جي لاجواب اداڪاري ڪئي آهي. بدقسمتيءَ سان ڪلپنا جي آخري فلم 2006 ۾ آئي جڏهن هوءَ فقط پنجاهه ورهين جي مس هئي. ان فلم جو نالو هو ”چنگاري“ جنهن ۾ سشميتاسين لاجواب اداڪاري ڪئي پر اها فلم ڪاروباري لحاظ کان ناڪام رهي.

ان فلم ۾ ڪلپنا لاجميءَ جي هدايتڪاري ۽ ڊائلاگ گئل پئل هئا. انجي ڪهاڻي پوپن هزاریکا لکي هئي جنهن ۾ سشميتاسين ڳوٺ جي وڻشيا جو ڪردار ڪيو هو جنهن کي هڪ پوڄاري (مٿن چڪرورتي) پنهنجي ڏاڍي جو نشانو ٿو بڻائي.

”دامن“ ۽ ”چنگاري“ نالي ٻنهي فلمن ۾ عورتون ساڻن ڏاڍائي ڪندڙ مردن کي قتل ٿيون ڪن. دامن ۾ مڙس کي ۽ چنگاريءَ ۾ جنسي ڏاڍائي

ڪندڙ ڪي.

هڪ مايوس ڪندڙ ڳالهه اها آهي ته اسان جن عورت هدايتڪارن جو هت ذڪر ڪيو آهي تن سڀني پنهنجي پوءِ واري پيشيورائي زندگيءَ ۾ انتهائي خراب فلمون ٺاهيون.

اڀرناسين جي فلم ”عرشي نگر“ جيڪا 2015 ۾ سامهون آئي، شيڪسپيئر جي ناٽڪ ”روميو اينڊ جوليٽ“ تي ٻڌل هئي جنهن کي بنگال جي حالتن سان ٺهڪايو ويو هو. اها هڪ ڪمزور فلم هئي.

ساڳي ريت ڊيپا مهتا جي فلم Anatomy of violence جيڪا 2016 ۾ Beeba Boys 2015 ۾ آيون، انتهائي ردي فلمون ثابت ٿيون.

ساڳي ريت ميرا نائر The Reluctant Fundamentalist ۾ ٽين درجي واري هدايتڪاري ڪئي جيڪا 2012 ۾ آئي. ان کان وڌيڪ خراب فلم Amelia هئي جيڪا 2009 ۾ سامهون آئي.

ڪلپنا لاجميءَ جو پڻ ساڳيو حال ٿيو جو ”ايڪ پل“ ۽ ”رودالي“ جهڙيون شاندار فلمون ٺاهڻ کانپوءِ هوءَ فارمولا فلمن تي لهي پئي ۽ مردن جي ڪردار کي انتهائي گنل پتل انداز ۾ پيش ڪرڻ لڳي.

مزاحمتي سينما

1950 ۽ 1960 وارن ڏهاڪن جو يورپ نرسانئي ڀريو ڏيک پيش ڪري رهيو هو. ٻين مهياڀاري لڙائي جون تباهيءَ ڀريون سارو ٿيون اڃان تازيون هيون جڏهن ته سرد جنگ جي شروعات انهن سارو ٿين کي اجائين وڌيڪ تلخ ڪري ڇڏيو هو. انهيءَ ڏکوئيندڙ ماحول ۾ نه رڳو اطالوي ۽ فرانسيسي سينيما پر پولش ۽ چيڪ فلمن پڻ يورپ جي انتهائي شاندار عڪاسي ڪئي. جنهن وقت فرانسيسي سينيما ۾ هڪ نئين لهر اُڀري رهي هئي، انهيءَ دوران چيڪوسلواڪيا جا هدايتڪار پڻ هڪ نئون لاڙو جوڙي رهيا هئا. انهيءَ لاڙي جون گهڻي ڀاڱي فلمون چيڪ ٻوليءَ ۾ هيون.

ميلوش فورمان انهيءَ نئين لهر ۽ لاڙي جي بانيين مان هو. 1960 واري ڏهاڪي ۾ فورمان ۽ ٻين هدايتڪارن جيڪي فلمون ٺاهيون تن سماجي شعور پکيڙڻ ۾ اهم ڪردار ادا ڪيو جيڪو اوڀر يورپ جي گهٽ ٻوسٽ واري ماحول ۾ ڪنهن معجزوي کان گهٽ نه هو. هو پنهنجي رياست کي انتهائي مهارت سان للڪاري رهيا هئا جڏهن ته ان دوران معيار تي ڪو ٺاهه نٿي ڪيائون.

اوپر يورپ جا گهڻي ڀاڱي ملڪ نازي جرمنيءَ جو ڏاڍو ڏمر ڀوڳي چڪا هئا جنهن کانپوءِ سوويت اڳواڻ استالين اُتي پنهنجون وفادار حڪومتون جوڙي ورتيون هيون. چيڪوسلواڪيا ۾ پڻ ڪميونسٽن 1948 ۾ پنهنجي حڪومت قائم ڪري ورتي هئي ۽ 1960 تائين اتان جارهواسي ان مان بيزار ٿي چڪا هئا. مخالف ڌر جي سموري سياست کي چينيناتيئو ويو هو. اهڙي صورتحال ۾ چيڪوسلواڪيا جي راڄڌاني پراگ ۾ قائم اڪيڊمي آف پرفارمنگ آرٽس مزاحمت جو جهنڊو بلند ڪيو.

ان ڪري اسين پروڙيون ٿا ته پاڪستان جهڙن ملڪن ۾ اهڙيون اڪيڊميون قائم ٿي نه ڪيون وينديون آهن يا انهن کي بلڪل غير سياسي رنگ ڏنو ويندو آهي ته جيئن اتان ڪو سياسي شعور نسري نه سگهي. هلڪن ڦلڪن ذاتي مامرن وارا ناٽڪ پيش ڪيا وڃن ته جيئن ماڻهو خوش ته ٿين پر منجهن مزاحمت جو ڪو اڌم پڻڌا نه ٿئي. جيتوڻيڪ پاڪستان جهڙن ملڪن ۾ ڪائونسلون ۽ بورڊ ته ٺاهيا ويندا آهن ۽ اڪيڊميون پڻ قائم ڪيون وينديون آهن پر اتان بالادست نظرين جو ئي پرچار ڪيو ويندو آهي. پاڪستان ۾ اڃان تائين اهڙي ڪا اڪيڊمي نه ٺهي آهي جيڪا سينيما بابت علم ۽ فن جي واڌ ويجهه ڪري يا ماڻهن ۾ ڏاڍو ڏمر خلاف تخليقي ڪم ذريعي جدوجهد ڪرڻ جو ڌيان پڻڌا ڪري.

پر 1960 واري ڏهاڪي دوران چيڪوسلواڪيا جي فلم ٺاهيندڙن پنهنجي ماڻهن ۾ سياسي ۽ سماجي شعور پڻڌا ڪرڻ ۾ پاڻ ملهائيو ۽ پنهنجي سر پنهنجي ئي رياست جي ڏاڍو ڏمر ۽ نااهليءَ کي وائڪو ڪندا رهيا. جڏهن ڪنهن معاشري ۾ ڪا رياست ڏاڍو ڏمر کان ڪم وٺندي آهي جهڙي ريت پاڪستان سميت ڪيترن ئي ملڪن ۾ وهي واپري ٿو ته اُتي ڪنهن نه ڪنهن کي ته سوال اُٿارڻ جي سگهه سارڻي ٿي پوندي. چيڪ هدايتڪارن به اهو ئي ڪندي اڻ لکيل ۽ اسڪرپٽ کان مٿيرو جملا استعمال ڪيا ۽ گڏوگڏ طنز ۽ مزاح کي به پنهنجو طريقو بڻايائون، ان کانسواءِ هنن اهڙا اداڪار استعمال ڪيا جيڪي پيشورائي مهارت رکندڙ نه هئا.

اسان کي اهو پتو آهي ته اڪثر ”پيشيور“ فنڪار ۽ اداڪار پنهنجي ذاتي واڌ ويجهه ۾ وڌيڪ دلچسپي رکندا آهن نه ڪي عوام جو شعور وڌائڻ يا


ڏاڍو خلاف آواز اُٿارڻ ۾. انڪري جڏهن 1970 ۽ 1980 وارن ڏهاڪن ۾ ڀارت ۾ آرٽ فلمون ٺهڻ شروع ٿيون ته انهن ۾ پڻ گهڻي ڀاڱي نوان ۽ غير پيشيور فنڪار شامل هئا جڏهن ته اميتاب ڀچن جهڙا وڏا فنڪار انهن فلمن تي اهو چئي چوه چنڊيندا هئا ته اهي ڀارت جو اونداهون چهرو ڏيکاري دنيا ۾ پنهنجي ملڪ کي بدنام ڪري رهيون آهن. ساڳي نوعيت جون ڳالهيون پاڪستان ۾ شرمين عبید چنائی وغيره لاءِ پڻ ڪيون وينديون آهن.

ميلوش فورمان 1963 ۾ پنهنجي پهرين فلم Black Peter (ڪارو پيٽر) ٺاهي جنهن کي ڪنهن ريت سينسر بورڊ کان اجازت نامو پڻ ملي ويو، هيءَ فلم هڪ اهڙي نوجوان بابت آهي جنهن کي پنهنجي ڪم سان لڳاءُ ناهي. جيتوڻيڪ اها فورمان جي پهرين فلم هئي پر ان کيس پهرين ڏڪ ۾ ئي سرواڻ هدايتڪارن جي قطار ۾ اُٿي ڇڏيو. فلم جي مرڪزي ڪردار پيٽر جو ڪم اهو آهي ته دڪان ۾ ايندڙ گراهڪن جي جاسوسي ڪري ۽ چور پڪڙي. انهيءَ فلم کي سينسر بورڊ وٽان اجازت شايد ان ڪري ملي وئي هئي جو ان ۾ ظاهري طور تي ڪميونسٽ اخلاقيات جو پرچار ڪيو ويو هو پر اصل ۾ فورمان انهيءَ فلم ذريعي ڪميونسٽ تي چوه چنڊيا آهن. پيٽر پنهنجي ڪم ڪار کي ڏکاري ٿو يعني ٻين جي جاسوسي ڪرڻ کي خراب ٿو ليکي ۽ اهو هڪ لحاظ کان سياسي پيغام ۾ پڻ هو.

فورمان جي ايندڙ فلم Lovers of a Blonde (گوريءَ جا محبوب) هئي. ان ۾ به سماجي طنز انتهائي واضح هو. اها فلم هڪ اهڙي ڪارخاني بابت هئي جتي فقط چوڪريون ڪم ڪار ڪري رهيون هيون. اهو ڪارخانو هڪ ڳوٺاڻي علائقي ۾ قائم آهي جنهن جو سربراهه هڪ وهي چڙهيل مرد هو. ڳوٺ جي سمورن نوجوان چوڪرن کي فوج ۾ ڀرتي ڪري سرحد تي اُماڻيو ويو آهي جيڪا اولهه جرمنيءَ سان لڳولڳ آهي.

ياد رهي ته تن ڏينهن ۾ اولهه جرمنيءَ کي اوڀر يورپ جي ڪميونسٽ حڪومتن جو مخالف ليکيو ٿي ويو. انهيءَ ڪارخاني جو مالڪ نوجوان چوڪرين جي اڪيلائپ کان پريشان آهي ۽ لاڳيتو تاءُ ۾ ٿو رهي. آخرڪار فوج جي ڪمانڊر سان ملاقات ڪري کيس منٿ ٿو ڪري ته ڪجهه نوجوانن کي سرحد کان واپس ڳوٺ گهرايو وڃي ته جيئن حالتون پرسڪون ٿين پر

1935 کانپوءِ پهرين فلم هئي جنهن کي بهترين فلم، بهترين هدايتڪاري،



بهترين اداڪار ۽ بهترين اداڪارا جا چار آسڪر ايوارڊ مليا. انهيءَ فلم ۾ فورمان ڪميونسٽ حڪومت کي پنهنجي تنقيد جو نشانو نٿي بڻايو پر معاشري ۾ مختلف ادارن جي بالادستيءَ کي للڪاريائين تي جيڪي سرماييدارائي معاشري ۾ به بدترين ڪردار ٿا ادا ڪن. انهيءَ فلم ۾ هڪ پاڳل خانو ڏيکاريو ويو آهي جنهن تي هڪ نرس جي حڪمراني آهي جيڪا آپيشاهائي سوچ رکندڙ آهي ۽ ان ريت نه رڳو پنهنجي نااهلي تي لڪائي پر پنهنجي پوريون نه

ٿيندڙ خواهشن جو پلانڊ پڻ نفسياتي مريضن سان ٿي ڪري.

انهيءَ فلم کانپوءِ فورمان هڪ ميوزيڪل فلم Hair جي سري هيٺ ٺاهي جيڪا هڪ ناٽڪ تان ڪنيل هئي. انهيءَ کانپوءِ 1984 ۾ فورمان جڳ پٽري سنگيتڪار موزارت جي جيون تي ٻڌل هڪ شاندار فلم Amadues ٺاهي. انهيءَ فلم پڻ ڪيترائي آسڪر ايوارڊ حاصل ڪيا ۽ اها فلم ڪنهن شخص جي جيون تي ٺهيل بهترين فلمن مان هڪ ليکي ٿي وڃي.

فورمان جي ٺاهيل فلمن جي هڪ ڊگهي فهرست آهي جنهن ۾ هر قسم جون فلمون شامل آهن. پر انهن فلمن ۾ هڪجهڙائي واري ڳالهه اها آهي ته اهي سموريون طاقت جي بيجا استعمال خلاف جدوجهد تي ٻڌل آهن.

1977 ۾ ٺهندڙ فلم People Vs Larry Flint هڪ حقيقي عدالتي ڪيس

تي ٻڌل آهي جنهن ۾ اظهار جي آزاديءَ کي موضوع بڻايو ويو آهي. انهيءَ فلم ۾ فحاشيءَ جو بهانو بڻائي پابنديون ٽيون مڙهيون وڃن.

پاڪستان جهڙن ملڪن جي فنڪارن لاءِ فورمان جون فلمون هڪ چٽو پيغام ٿيون رکن ته اوهين پنهنجي تخليقي صلاحيتن وسيلي ڏاڍڌمر ۽

فوجي ڪمانڊر ڪيس مختصر ورائي ٿو ڏئي ته، ”اهو ممڪن ناهي ڇاڪاڻ جو ڪيڏي مهل به لڙائي شروع ٿي سگهي ٿي“، جنهن تي ڪارخاني جو سربراهه چوي ٿو ته ”ممڪن آهي ته ايندڙ پنجاهه سئو سالن تائين لڙائي نه لڳي ۽ اُن وقت تائين اوهين سڄي معاشري کي ڏقيري ڪيفيت جو ٿا رکڻ چاهيو“؟

فورمان آمرائي ڏاڍڌمر خلاف سوچ کي پنهنجي ايندڙ فلم ۾ اجائين اڳتي وڌايو جنهن جو نالو هو، ”The Firemen's Bell“ باهه وسائيندڙن جو ڪاڇ. اها فلم 1967 ۾ سامهون آئي، جنهن ۾ هڪ ڳوٺاڻي علائقي جي فائبرگيڊ عملي کي ڏيکاريو ويو آهي جيڪو پنهنجي سربراهه جو چهاسي (86) جنم ڏينهن ٿو ملهائڻ چاهي. جهڙي ريت پوين فلمن ۾ دڪان ۽ ڪارخاني کي سموري معاشري جو اولڙو بڻايو ويو آهي، تيئن هن فلم ۾ فائبرگيڊ واري کاتي کي هڪ علامت طور استعمال ڪيو ويو آهي. هن فلم ۾ نه رڳو سول ۽ فوجي آفيسرن کي نشانو بڻايو ويو آهي پر حاڪمن کي پنهنجي بنيادي ذميوارين کان ڪن ٿا ڪندي پڻ ڏيکاريو ويو آهي.

انهيءَ فلم ۾ ڏيکاريو ويو آهي ته ڪاڇ شروع ٿيڻ تي ان جي اڳواٽ ڪيل رٿابندي ناڪام ٿي ٿئي ۽ اوچتو غيرموقع واقعا پيش اچڻ ٿا لڳن. جيتوڻيڪ سڄي ڳوٺ کي ان لاءِ ٺيندڙ ڏني وئي هئي پر ڪاڇ ۾ ورهائڻ لاءِ رکيل سوکڙيون ڪم ٿيڻ شروع ٿيون ٿين. فائبرگيڊ وارن اهو به چاهيو ٿي ته سونهن جي به هڪ چٽاڀيٽي ٿئي پر انهيءَ لاءِ عملدار اهڙن اميدوارن کي ٿا چوندين جيڪي نه ته سهڻا آهن ۽ نه ئي وري انهيءَ چٽاڀيٽيءَ ۾ ڪا دلچسپي ٿا رکن.

فائبرگيڊ جي انهيءَ عملي وسيلي فورمان سموري معاشري کي چٽيو آهي ته ڪهڙي ريت رياستي ادارا مختلف حرفتن ذريعي معاشري کي بيوقوف بنائڻ جي ڪوشش ٿا ڪن ۽ پنهنجون ذميواريون پوريون نٿا ڪن. اها فلم چوڻي ۽ پٿاندر آخري هڏڪي ثابت ٿي جو ان کانپوءِ 1968 ۾ Prague Spring (پراگ جي بسنت) کي چيڻاڻيو ويو.

1968 ۾ جڏهن سوويت فوجون پراگ ۾ داخل ٿيون ته ڪيترائي


تخليقڪار يورپ ۽ امريڪا ڀڄي نڪتا. فورمان به هاليوڊ وڃي پهتو ۽ پوءِ 1975 ۾ پنهنجي شاندار فلم One Flew Over The Cuckoo's Nest ٺاهيائين. اها

منافقت خلاف آواز اُٿاري سگهو ٿا، بالادست بيانيي ۽ نظرين کي وائڻو ڪري سگهجي ٿو ۽ انهيءَ لاءِ اسان کي نه رڳو ڪتابن پر فلمن مان پڻ مدد ملي سگهي ٿي. اسان کي اهو پراڻو گهرجي ته ٻين ملڪن ۾ ڪهڙي ريت ڏاڍڙي ڪي للڪاريو ٿو وڃي.

اڙدو ۽ هنديءَ جو شاندار شاعر گوپال داس نيرج

اب توڏهه ڪوئي ايسا بهي ڇلايا جائے
جس میں انسان کو انسان بنایا جائے

هيءُ هڪ شعر ٿي انهيءَ ڳالهه جي ثابتي ڏئي سگهي ٿو ته گوپال داس نيرج هڪ انسان دوست شاعر هو ۽ هر قسم جي فرقيواريت ۽ ڌڪار کان متاثر نه هو. افسوس جو اڙدو ۽ هنديءَ جو هيءُ باڪمال شاعر 19 جولاءِ 2018 تي



گذاري ويو. جيتوڻيڪ هن تيانوي ورهين جي ڄمار پراڻي پر هو نه رڳو نوي ورهين جي ڄمار تائين سيرسپاٽو ڪندو رهيو پر پنهنجي يادگيريءَ جي آڌار تي پنهنجا پنجاهه سٺ سال اڳ لکيل شعر به موهيندڙ آواز ۾ ٻڌائيندو رهيو. حياتيءَ جي آخري ڏينهن ۾ سندس لاڙو دوهن ڏانهن ٿيو ۽ شاندار دوهالڪڻ لڳو.

گوپال داس سکسینا 1925

۾ اترپرديش جي ايتا واهه ڀرسان ڄائو

۽ ننڍي ڄمار کان ڀلي شاعري شروع ڪيائين. هن پنهنجو تخلص ”نيرج“ رکيو ۽ اڙدو ۽ هنديءَ جي ادبي حلقن ۾ انهيءَ سان ئي ڄاتو سڃاتو ويندو هو.

سندس ادبي قد ڪاٺ جو ان مان ڪاٺو لڳائي سگهجي ٿو ته کيس 1991 ۾ پدم شري ۽ 2007 ۾ پدم پوشن ايوارڊ ڏنا ويا جيڪي ڀارت جا اعليٰ ترين اعزاز آهن. نيرج وڏو عرصو عليڳڙھ جي دهرم سماج ڪاليج ۾ هندي ادب جي پروفيسر طور گذاريو.

چيو ويندو آهي ته جيڪو چاليهن ورهين جي ڄمار تائين شاعر نه ٿيو سو ڪڏهن به شاعري ڪري نه سگهندو پر شايد اها ڳالهه فلمي شاعريءَ تي لاڳو نٿي ٿئي ڇاڪاڻ جو نيرج نيڪ چاليهن ورهين جي ڄمار کان فلمي شاعري شروع ڪئي ۽ ان ۾ ڪامياب پڻ رهيو. نيرج انهن شاعرن مان هڪ هو جيڪي اڙڏو ۽ هندي ٻنهي ٻولين ۾ هڪجيتري ڀلي شاعري ڪري ٿي سگهيا. مثال جي طور تي سندس هن غزل تي نظر وجهو:

اب توڻه ٻه ڪوئي ايسا بهي چلايا جائے

جس میں انسان کو انسان بنایا جائے

جس کی خوشبو سے مہک جائے پڑوسی کا بهي گھر

پھول اس قسم کا ہر سمت کھلایا جائے

آگ بہتی ہے یہاں لڱاڱاڱا، جہلم میں بهي

کوئی بتلائے کہاں جا کے نہایا جائے

پیار کا خون ہوا کیوں یہ سمجھنے کیلئے

ہر اندھیرے کو اڃالے میں بلایا جائے

میرے دکھ درد کا تجھ پر ہوا اثر کچھ ايسا

میں رہوں بھوکا تو تجھ سے بهي نہ کھایا جائے

جسم دوہو کے بهي، دل ایک ہوں اپنے ايسے

میرا آنسو تری پلکوں سے اُٹھایا جائے

گیت اُنن ہے غزل چپ ہے رباعي ہے دُکھی

ايسے ماحول میں نيرج کو بلایا جائے

ورهاڱي مهل نيرج ٻاويهن ورهين جو هو ۽ ان دوران ٽيندڙ فسادن جو اکين ڏٺو شاهد هو. فيض احمد فيض، احمد نديم قاسمي، ڪرشن چندر ۽ راجيندر سنگھ بيديءَ سميت انيڪ هندو، مسلمان ۽ سک پسمنظر سان تعلق رکندڙ ٻين ليکڪن جيان نيرج پڻ انهيءَ دور جي دڪڏاڪ واقعن کي پنهنجي قلم ذريعي محفوظ ڪري رهيو هو. مٿي ڏنل سندس غزل انهيءَ دور کي ڀرپور انداز ۾ چٽ سان گڏوگڏ امن جي خواهش کي خوبصورتيءَ سان واضع ڪرڻ جو مثال آهي.

1960 واري ڏهاڪي دوران فلمي شاعري ڏانهن اچڻ کان اڳ نيرج اڙڏو ۽ هندي شاعريءَ ۾ ناماچاري ماڻي چڪو هو. سندس فلمي شاعريءَ ڏانهن اچڻ جو قصو به انهيءَ قصي سان ملندڙ جلندڙ آهي جيڪو هڪ ٻئي نامياري شاعر شيلندر بابت ڄاڻايو ويندو آهي. نيرج کان اڳ شيلندر جو قصو ٻڌو.

شنڪر داس ڪيسري لال شيلندر جو تعلق راولپنڊيءَ سان هو. ترقي پسند سياست سان سلهاڙيل هئڻ سان گڏوگڏ هو انڊين پيسپلز ٽيٽر ايسوسيئيشن (IPTA) ۾ پڻ سرگرم هو. بمبئي جي ماتونگا ريلوي ورڪشاپ ۾ ڪم ڪرڻ دوران ڪنهن مشاعري ۾ شيلندر پنهنجو مشهور نظم ”جڙا ۽ پنجاب“ پڙهيو جنهن بابت راجڪپور کي پتو لڳو ته هن اهو نظم خريد ڪري پنهنجي فلم ”آگ“ ۾ استعمال ڪرڻ چاهيو پر شيلندر اوڏي مهل ته نپ انڪار ڪري ڇڏيو پر ايندڙ ڏينهن ۾ مالي حالتن کان مجبور ٿي هو پاڻ راجڪپور وٽ هليو ويو جيڪو ان وقت يعني 1949 ۾ پنهنجي فلم ”برسات“ ناهي رهيو هو. شيلندر فقط پنج سئو روپين عيوض ”پتلي ڪر ۽ ترچهي نظر ۽“ ۽ ”برسات" ۾ ٻه سئو روپيا ۽ ٻه سئو روپيا ڏنا جيڪي نه رڳو مشهور ٿيا پر انهن شيلندر لاءِ فلمي دنيا جا در پڻ کوليا.

نيرج ۽ شيلندر جو تعلق ان ريت توڻجي جو جڏهن 1966 ۾ شيلندر فقط تيتاليهن ورهين جي ڄمار ۾ گذاري ويو ته فلمي دنيا ۾ جيڪو خال پئدا ٿيو سو نيرج ان ريت ڀريو جو 1970 واري ڏهاڪي ٽن شروعاتي سالن ۾ کيس لاڳيتو ٽي ڀيرا فلم فيئر ايوارڊ ميلو.

ويچارڻ جو ڳي ڳالهه آهي ته هڪ اهڙو شاعر جيڪو ڇهن ورهين جي

ڄمار ۾ يتيم ٿيو ۽ جنهن کي مئٽرڪ کانپوءِ پنهنجي تعليم ڇڏڻي پئي سو ڪهڙي ريت پنهنجي محنت ۽ چاه سان ادب ۽ شاعري جي اهڙي مقام تي وڃي رسيو. اها ڌار ڳالهه آهي ته فلمي شاعريءَ سان سندس تعلق فقط پنج سال ئي رهيو.

نيرج جي فلمي شاعريءَ ڏانهن اچڻ جو قصو اهو آهي ته 1966 ۾ ناميارو اداڪار ديو آنند پنهنجي فلم ”پريم ڀڄاري“ لاءِ ڪنهن ڀلي شاعر جي ڳولا ۾ هو. شيلندر گذاري ويو هو. ديو آنند نيرج جو ڪلام ”کارواں گذريا، غبارو ڪهڙو ڪهڙو رهي“ اڳيئي ٻڌو هو سو هن نيرج کي بمبئي گهراڻي مشهور سنگيتڪار ايس ڊي برمن سان ملايو. انهيءَ دور ۾ فلمي گيتن جي سنگيت پهرين جوڙي ويندي هئي ۽ پوءِ ان تي ٻول هليا ويندا هئا. چيو ٿو وڃي ته برمن آزمائش خاطر نيرج کي چيو ته هو ڪو اهڙو گيت لکي جنهن جي شروعات ”رنگيلارے“ وارن لفظن سان ٿئي ۽ کيس فلم ۾ انهيءَ گيت جو ڏيک پڻ ٻڌايائين. ايندڙ ئي ڏينهن نيرج اهو گيت لکيو جيڪو وحيد رحمان تي فلمايو ويو ”رنگيلارے، تيرے رنگ میں، یوں رنگا ہے میرا من“.

هاڻ راجڪپور به جيڪو هيل تائين شيلندر جا گيت ڪتب آڻيندو هو، پڻ نيرج ڏانهن لڙيو ۽ کيس پنهنجي فلم ”ميرانام جوکر“ جا گيت لکڻ جي آڇ ڪيائين، جنهن تي سرڪس ۾ فلمايل گيت ”اے بھائی ذرا دیکھ کے چلو، آگے ہی نہیں پیچھے ہٹی“ وجود ۾ آيو، جنهن هڪ لحاظ کان حياتيءَ جو سمورو فلسفو اُپتاريو آهي ته زندگيءَ ۾ ڪيتري حد تائين محتاط رهڻ جي گهرج آهي. خواجا محمد عباس جي مڪالم ۽ اسڪرين ڀلي انهيءَ فلم ۾ روح ڦوڪي ڇڏيو هو پر پوءِ به اها فلم اوتري ڪامياب نه ٿي جيتري راجڪپور کي توقع هئي.

ميرا نام جوکر جي سنگيت شنڪر جي ڪشن ڏني هئي ۽ ان ريت نيرج کي ايس ڊي برمن سان گڏوگڏ شنڪر ۽ جي ڪشن جو سهارو پڻ ملي ويو جيڪي به ڌار ڌار جڙا هئا پر جوڙيءَ جي صورت ۾ سنگيت ڏيندا هئا. شنڪر سنگهه حيدرآباد رياست جو هو ۽ جي ڪشن پنچل گجراتي هو جڏهن ته هنن ٻنهي گڏجي بمبئي ۾ شاندار سنگيت تخليق ڪئي. بدقسمتيءَ سان شيلندر جيان جي ڪشن پڻ فقط بائيتاليهن ورهين جي ننڍي ڄمار ۾ 1971 ۾

گذاري ويو. جي ڪشن جي مرثي کانپوءِ شنڪر اڪيلي سر سنگيت ڏيندو رهيو پر شنڪر جي ڪشن جو نالو برقرار رکيائين.

”پريم ڀڄاري“ ۽ ”ميرانام جوکر“ ٻئي 1970 ۾ آيون. انکانپوءِ نيرج ديو آنند جي ئي هڪ ٻئي فلم ”گيمبلر“ لاءِ گيت لکيا، جن مان ”ميرانام تيرا پياسا، پوري کب هوڳ آشا“ انتهائي مشهور ٿيو. انهيءَ گيت کي محمد رفيع جي آواز ڄڻ ته چار چنڊ لڳائي ڇڏيا، جنهن کي اڄ به ٻڌڻ تي جهومي پئجي ٿو. گيمبلر 1976 ۾ نمائش لاءِ پيش ٿي.

ياد رهي ته نيرج فلمي شاعريءَ تي ”رنگيلارے“ کان شروع ڪئي پر سندس ڪلام ”کارواں گذريا، غبارو ڪهڙو ڪهڙو رهي“ 1965 جي فلم ”نئي عمر کي فصل“ لاءِ محمد رفيع ڳائي چڪو هو. فلم ”پريم ڀڄاري“ ۾ نيرج جو هڪ ٻيو گيت مشهور ٿيو ”پھلوں کے رنگ سے، دل کے قلم سے“ جيڪو ڪشور ڪمار ڳايو هو. ساڳي ريت ”گيمبلر“ جو هڪ ٻيو گانو ”دل آج شاعر ہے، غم آج نغمہ ہے“ پڻ ڪشور ڪمار شاندار ريت ڳايو. انکانسواءِ ”پريم ڀڄاري“ جو هڪ ٻيو گيت ”شوخیوں میں گھولا جائے پھولوں کا شباب، اس میں پھر ملائی جائے تھوڑی سی شراب“ به انتهائي مشهور ٿيو جيڪو پڻ ڪشور ڪمار ئي ڳايو هو.

ساڳي ريت 1971 جي فلم ”شرميلي“ جو گيت ”کھلتے ہیں گل یہاں کھل کے بکھرنے کو، ملتے ہیں دل یہاں مل کے پھرنے کو“ ڪنهن کي ياد نه هوندو. ششي ڪپور ۽ راڪي تي فلمايل اهو گيت اڄ به ڪنن ۾ جلتري ٿو پري. نيرج جي انهيءَ گيت جي سنگيت پڻ ايس ڊي برمن ڏني هئي. اڃا تائين ڪجهه وڌيڪ گيتن تي تا نظر ڊوڙايون.

”جھيلوں کے ہونٹوں پر، میگوں کا راگ ہے، پھولوں کے سینے میں ٹھنڈی ٹھنڈی

آگ ہے، دل کے آئینے میں تو، یہ سائ اُتار لے۔“ هاڻ ان جي پيٽ نيرج جي هڪ ٻئي گيت سان ڪريو جيڪو 1969 ۾ جاري ٿيل فلم ”ڪنيا دان“ جو آهي ۽ ششي ڪپور ۽ آشا پاريڪ تي فلمايل آهي، جيڪو محمد رفيع ڳايو هو.

جنهن وقت فلمي شاعريءَ تي مجروح سلطانپوري، ڪيفي عظميٰ،
۽ ساحر لڌيانويءَ جهڙا وڏا نالا ڇانيل هئا، انهيءَ دوران نيرج سگهوئي
پنهنجو نالو پرايو. ايترو جلدي ڪاميابي حاصل ڪرڻ کانپوءِ فلم انڊسٽري
ڇڏڻ جو وڏو سبب نيرج اهو ڄاڻايو ته ٻه سنگيتڪار جي ڪشن ۽ ايس ڊي
برمن، جن سان گڏ ڪم ڪرڻ ۾ ڪيس مزو ٿي آيو، سي ترتيبوار 1971 ۽ 1975
۾ گذاري ويا، جنهن کانپوءِ نون سنگيتڪارن سان هو هلي نه سگهيو ۽ هو
ڪُل وقتي تعليم ۽ غير فلمي شاعريءَ ۾ جنبي ويو. اڳتي هلي هُن دوها به
شاندار لکيا ته هائيڪو به، مثال جي طور تي هيءُ ڏسو:

ميري جواني
ڪنهن ٻئي پنهنجي
اڪ نيشاني

تعليم واري شعبي ۾ هو عليڳڙهه جي باتن يونيورسٽيءَ جي وائس
چانسلر واري عهدي تائين پهتو ۽ آخرڪار اهو چونڊي چولو مٽائي ويو ته:

هم تو مست فقير
همارا کوئي نهين ٿڪا نارے
جيءا پنا آنا ويا اپنا جانا رے
گوپال جي ڪجهه ڪتابن جا نالا:
کاڙيا نڱي، گيت گنگا، نيرج کي غزلي، پھول ڪھلي ۽ گلشن گلشن
نيرج جي شاعري جو ڪجهه نمونو:
هے بهت اندھيار اب سورج ٽڪنا چا پے
جس طرح سے بھی هو یہ موسم بدلنا چا پے
روز جو چہرے بدلتے ہیں لباسوں کی طرح
اب جنازہ زور سے ان کا ٽڪنا چا پے
پھول بن کر جو جيا ہے وہ يہاں مسلا گیا

زيست کونلا دڪه سانچے ميں ڏھلنا چا پے
چھينتا هو جب تہارا حق کوئي اس وقت تو
آ نکھ سے آنسو نہیں شعلہ ٽڪنا چا پے

ڪجهه وڌيڪ شعر ڏسو:

خوشبوسي آ رہی ہے ادھر زعفران کی
ڪھڙ کی ڪھلی ہے پھر کوئي ان ڪه ڪمان کی
ہارے ہوئے پرند ذرا اُڑ کے دیکھ تو
آ جائے گی زمین پہ چھت آسمان کی
جيون لوٹ لیں ڪھارہی دھس کی پاکی
حالت یہی ہے آج کل ہندستان کی

هائيڪو:

”ڪيون شرماے
تيرا يہ بانگين
سب کو بھائے“
”او ميرے ميت
گارے هر پل تو
پریم کے گيت“
”جينا ہے تو
نہیں ہونا زاش
رکھ وشواش“

”اس کوبھی اپنا تاجل، اُس کوبھی اپنا تاجل
 راہی ہیں سب ایک دگر کے سب پر پيار لٹاتا چل“
 ”بس یہی اپرا دمی ہر بار کرتا ہوں
 آدمی ہوں آدمی سے پيار کرتا ہوں“
 ”جتنا کم سامان رہے گا، اتنا سفر آسان رہے گا
 اس سے ملنا ممکن ہے، جب تک خود کا دھیان رہے گا“
 ”جس میں مذہب کے ہر اک روگ کا لکھا ہے علاج
 وہ کتاب ہم نے کسی رند کے گھر دیکھی ہے۔“

فرانکو زیفیریلیء جون فلمون ۽ اوپیرا

فرانکو زیفیریلی (Zeffirelli) سان منهنجي ڏيٺ ويٺ بروڪ شيلڊز
 ڪرائي. منهنجي چوڻ جو مطلب اهو قطعي ناهي ته ڪو بروڪ شيلڊز
 منهنجي دوست آهي ۽ هوءَ مونکي فرانکو سان ملائڻ وٺي وئي. فرانکو
 زيفيريلي جيڪو پندرهن جون 2019 تي ڇهانوي ورهين جي ڄمار ۾ گذاري ويو،
 اطالوي فلمن ۽ اوپيرا جو بادشاهه هو.

اها 1980 واري ڏهاڪي جي
 شروعات جي ڳالهه آهي جڏهن بروڪ
 شيلڊز جهڙي سندر ناريءَ تي ڪاليج
 جا ڪيترائي چوڪرا فدا هئا ۽
 ڪلاس ڇڏي Blue Lagon ۽ Endless
 Love جهڙيون فلمون ڏسڻ ويندا هئا.
 اوستائين اسان انگري
 برگمين ۽ صوفيا لارين جهڙين
 نامياري اداڪارائن جون فلمون نه
 ڏٺيون هيون، انڪري اسان کي
 بروڪ شيلڊز ئي سڀ کان وڌيڪ

سهڻي لڳندي هئي. فرانکو زيفيريلي Endless Love جو هدايتڪار هو.
 جيتوڻيڪ اها سندس بهترين فلم ته نه هئي پر پوءِ به اسان نوجوانن کي ڀلي
 لڳي هئي.

تن ڏينهن ۾ ڪراچيءَ ۾ انيڪ سينيمائون هيون ۽ رڳو صدر جي اوسي پاسي واري هڪ ڏيڍ ڪليوميٽر جي ايراضيءَ ۾ ئي ڪو هڪ درجن کان وڌيڪ سينيمائون هيون جهڙوڪ بمبينو، ڪيپري، ڪيپيٽل، لائيٽ هائوس، ليڪ، ناز، نشاط، پيلس، پرنس، پرنسيڙ، اوڊين، ريگل، ريڪس، پيرادائيز، اسڪالا ۽ ٻيون.

انڪانسواءِ پرڏيهي سفارتخانن جون لائبرريون پڻ هيون، جهڙوڪ آمريڪن سينٽر ۽ برٽش ڪائونسل جون لائبرريون، جتي هزارين ڪتابن سان گڏوگڏ انسائيڪلوپيڊيائن ۽ ويڊيو ڪئسن جو وڏو خزانو موجود هو. تازو ئي آيل وي سي آر گهرن ۾ فلمون ڏسڻ ممڪن بڻائي ڇڏيو هو.

فرانڪو زيفيريليءَ جي زندگي ۽ ڪم بابت ڄاڻڻ جو منهنجو تجسس سندس ٻه فلمون ڏسڻ کانپوءِ وڌيو جيڪي شيڪسپيئر جي ناٽڪن تي ٻڌل هيون، اهي فلمون هيون 1968 ۾ ٺهندڙ روميو جوليٽ ۽ 1967 واري The Taming of the shrew.

اهي ٻئي فلمون شيڪسپيئر جي ناٽڪن جي ڀرپور عڪاسي ڪن ٿيون. جيتوڻيڪ روميو جوليٽ تي ٻيون به ڪيتريون ئي فلمون ٺهي چڪيون آهن پر هيءَ فلم ڪلاسڪ حيثيت رکي ٿي. ساڳي ريت The Taming of the shrew ۾ ايلزبيٿ ٽيلر ۽ رچرڊ برٽن شاندار اداڪاري ڪئي آهي، هو ٻئي تن ڏينهن ۾ پنهنجي عروج تي هئا. جيتوڻيڪ شيڪسپيئر جي ڪيترن ئي ناٽڪن تي هاڻ صنفِي لحاظ کان تنقيد پڻ ٿي رهي آهي پر ان هوندي به اهي اڄ به شوق سان ڏنا ۽ پڙهيا ٿا وڃن.

فرانڪو زيفيريليءَ رڳو پيار ۽ محبت جي موضوعن تي فلمون نه ٺاهيون آهن پر تاريخي واقعن ۽ شخصيتن تي سندس ٺاهيل ڪيتريون ئي فلمون ۽ ٽي وي ڊراما انتهائي ڄاڻ ڀريا آهن، جهڙوڪ سندس هڪ فلم ”برادر سن، سسٽرمون“ جيڪا 1972 ۾ ٺاهيائين، Saint Francis of Assisi بابت آهي جيڪو تيرهين صديءَ جي هڪ مالدار واپاريءَ جو پٽ هو پر روحانيت جي اثر هيٺ پنهنجي خوشحال دنيا کان تارڪ ٿي ويو.

زيفيريليءَ اها فلم آڳاٽين ڪليساڻن ۾ فلمائي آهي، جن کي ڏسي لڳ ڀڳ هڪ هزار سال پراڻي يورپ جي جيوت پروڙي سگهجي

ٿي. جيڪڏهن انهيءَ دور بابت ڪجهه وڌيڪ ڄاڻڻ چاهيو ٿا ته هڪ ٻئي فلم The Name of the Rose پڻ ڏسو جنهن ۾ شين ڪوئريءَ شاندار اداڪاري ڪئي آهي.

اها فلم هڪ اطالوي ليڪڪ امبرٽوايڪو جي ناول تي ٻڌل آهي. ساڳي ريت فرانڪو جي هڪ ٽي وي سيريز جو نالو Jesus of Nazareth آهي جيڪا 1977 ۾ پيش ڪئي وئي. ان جي ليڪڪن ۾ مشهور ليڪڪ انٽوني برگيس پڻ شامل هو جنهن جي هڪ ناول ”ڪلاڪ ورڪ اورينج“ تي اسٽينلي ڪبرگ 1971 ۾ هڪ فلم ٺاهي چڪو هو.

فرانڪو زيفيريليءَ 1993 ۾ هڪ ٻئي فلم ”Sparrow“ (جهرڪي) ٺاهي، جنهن جي ڪهاڻي پڻ هڪ اطالوي ليڪڪ ٿيوواني ورگا جي ناول تان کنيل هئي. انهيءَ فلم ۾ ايڪويهين صديءَ جو سسلي شهر ڏيکاريل آهي جتي هيضو پڪڙجي ويو هو. سورهن ورهين جي هڪ چوڪري پنهنجو اسڪول ڇڏي گهر موٽڻ تي مجبور آهي ته جيئن بيمار ٿيڻ کان بچي سگهي ۽ پنهنجي هڪ پاڙيسريءَ سان ڀريت جو ناتو ٿي ڳنڍي پر آخر ۾ کيس پنهنجي محبت قربان ڪري اسڪول واپس موٽڻو ٿو پوي. ورگا جي هڪ ٻئي ڪهاڻي Rustic Chivalry (ڳوٺاڻي سورهيائپ) آهي جنهن تي هڪ ٻئي اطالوي اوپيرا نگار Mascagni هڪ اوپيرا لکيو جنهن تي اڳتي هلي زيفيريليءَ هڪ فلم ٺاهي. اها ڪهاڻي پڻ سسليءَ جي هڪ ڳوٺ بابت آهي جتان جي ڳوٺاڻي جيوت جي فلم ۾ شاندار عڪاسي ڪئي وئي آهي ۽ فلم ڏسندي محسوس ٿو ٿئي ته ڏسندڙ پڻ انهيءَ ڳوٺ جا ڄڻ رهواسي هجن. جيڪڏهن اوهان کي اولهه جي سنگيت پسند آهي ته انهيءَ اوپيرا جا گيت اوهان کي ضرور موهندا.

جيڪڏهن اٽليءَ بابت ڪجهه وڌيڪ ڏسڻ چاهيو ٿا ته برٽ لنڪاسٽر ۽ ايلسن ڊيلون جي فلم The Leopard ضرور ڏسو جيڪا 1963 ۾ زيفيريليءَ جي اُستاد لوڪي نوويس ڪوٽي ٺاهي هئي. اٽليءَ جي اشرافيا جي زوال تي اها هڪ شاندار فلم آهي.

زيفيريليءَ پنهنجي فلمي سفر جي شروعات ويس ڪوئتيءَ جي سرپرستيءَ ۾ ئي ڪئي هئي. جڏهن 1948 ۾ ويس ڪوئتي پنهنجي فلم

Terra Trema ٺاهي رهيو هو ته زيفيريلي ان ۾ سندس نائب هدايتڪار هو. ويس ڪوتنيءَ کي اطالوي سينيما جي جديد حقيقت نگاريءَ جو باني ليکيو ويندو آهي. جيئن ته هو سينيما، اوپيرا ۽ ٽيٽر ٽنهي تي پنهنجا اثر وجهي رهيو هو، انڪري ئي زيفيريليءَ جو پڻ انهن ٽنهيءَ ۾ ڇاه پندا ٿيو.

هاڻ اچون ٿا اوپيرا ڏانهن، جيتوڻيڪ زيفيريليءَ جو ڪم تمام گهڻو وسيع آهي پر هتي صرف سندس ان اوپيرا جو ئي ذڪر ڪنداسين جنهن ۾ وڏي پئماني تي سياسي ۽ سماجي پيغام ڏنل آهي. اطالوي اوپيرا نگارن ۾ پوچينيءَ جو وڏو نالو آهي، سندس ئي اوپيرا تمام گهڻو مشهور ٿيا جيڪي زيفيريليءَ جي هدايتڪاريءَ ۾ ڪيترائي ڀيرا پيش ڪيا ويا. انهن مان هڪ ”توسڪا“ آهي جنهن ۾ سن 1800 جي لڳ ڀڳ جي ڪهاڻي پيش ڪيل آهي. ٻيو اوپيرا ”لابوهيم“ آهي جنهن ۾ 1830 جي پئرس جي ڪهاڻي آهي، جڏهن ته ٽيون ”مادام بترفلا“ آهي جنهن ۾ اوڻويهين صديءَ جي آخر واري ناگاساڪيءَ جي تصوير چٽي وئي آهي. اهي ٽئي اوپيرا بنان ڪنهن معاملي جي يوٽيوب تي موجود آهن.

توسڪا روم جي هڪ سياسي قيديءَ جي ڪهاڻي آهي، جڏهن روم تي تشدد ۽ ڊپ ڊاءُ جو راج هو. ريپبلڪن گروهه پسپائيءَ جو شڪار هو ۽ شاهه پرست حملي آور زوراور هئا. سڪارپا نالي هڪ جنرل جيڪو گجهي پوليس جو سربراهه ۽ ڪتر شاهه پرست آهي، چوندِي چوندِي جمهوريت پسندن کي قيد ٿو ڪري ۽ تشدد جو نشانو ٿو بڻائي. هڪ قيدي ڪنهن ريت فرار ٿي پنهنجي هڪ فنڪار دوست وٽ پناهه ٿو وٺي. هاڻ هٿ فن ۽ آزاديءَ لاءِ اُڪير جو تعلق ڏيکاريو ويو آهي. اهو اوپيرا ڏسي يا پڙهي اوهان کي پڪ سان پاڪستان جون ساروڻيون من تي اُڪري اينديون.

ٻيو اوپيرا ”لابوهيم“ اوهان کي 1830 واري پئرس ٿو وٺي وڃي. انهيءَ اوپيرا جا چار مرڪزي ڪردار آهن، هڪ چترڪار مارسيلو، هڪ شاعر روڊولفو، هڪ فلسفي شانارد ۽ سنگيتڪار. ان ۾ هڪ ڪنجوس مالڪ مڪان آهي ۽ هڪ سيبو سلائي ڪندڙ چوڪري ميممي. انهن ڪردارن جي موجودگيءَ ۾ اوهان پاڻ سوچي سگهو ٿا ته اوپيرا ۾ ڇا وهيو واپريو هوندو. اوپيرا شروع ٿيندي ئي پهرئين ڏيک ۾ ڏسون ٿا ته غريب فنڪار

مارسيلو ۽ شاعر روڊولفو پنهنجو پاڻ کي ڪرسمس جي سانجهه واري ٿڌ کان بچائڻ واسطي روڊولفو جي لکيل ناٽڪ جا صفحا ڦاڙي باهه ٿا ڊڪائين. پوءِ فلسفي پڻ پنهنجو ڪتاب ڪڍي ٿو اچي ۽ ان جا صفحا به ڦاڙي آتشدان ۾ وجهڻ تي مجبور ٿو ٿئي. ان ريت اسين پروڙيون ٿا ته جڏهن ملڪ تي عوام دشمن قوتن جو راج هجي ته ناٽڪ، شاعري ۽ فلسفو سپڪجهه باهه ۾ ساڙيا ٿا وڃن.

آخر ۾ ڪجهه ذڪر مادام بترفلاءَ جو جنهن ۾ وڏين عالمي طاقتن تي چٽر ڪيل آهي. آمريڪي سامونڊي فوج جو هڪ آفيسر ناگاساڪيءَ جي جاپاني عورت سان وهان ٿو ڪري ۽ پوءِ پنهنجي گورهاراري زال کي ڇڏي آمريڪا موٽي ٿو وڃي. جڏهن ٻيهر موٽي ٿو ته سندس جاپاني زال مان ڄاول پٽ ٿن ورهين جو ٿي چڪو آهي پر آمريڪي آفيسر هن پيري پنهنجي آمريڪي زال کي پڻ پاڻ سان گڏ ٿو آڻي، ان تي جاپاني عورت جي پيڙا ڏسڻ وٽان آهي.

ساڳي ريت جي ڪهاڻيءَ تي ويٽنام واري جنگ جي پسمنظر ۾ هڪ ناٽڪ ”مس سائيگان“ پڻ لکيو ويو هو. اهڙي ئي موضوع تي هاليوڊ ۾ 1993 ۾ هڪ فلم پڻ ٺهي هئي. ”Heaven and Earth“ (بهشت ۽ ڌرتي) جنهن جو هدايتڪار اوليو راستون هو.

هتي به اوهان کي پاڪستان سان هڪجهڙا ئي نظر ايندي. جتي دهشتگرد پندا ڪندڙ پيءُ واپس موٽي ٿو وڃي. ماءُ ٻار تي نپائي ۽ عذاب تي سهي ۽ آخرڪار آپگهات تي ٿي رهي.

اهو اسانجو ڀاڱ آهي ته ڪراچي، لاهور، فيصل آباد جهڙن شهرن ۾ هڪ به اوپيرا هائوس ناهي جتي اهڙيون فن پريون پيشڪشون ڏيکاري سگهجن. اسان پنهنجي نسل کي فن، ثقافت ۽ تاريخ کان بنهه پريو رکيو آهي. مٺي صديءَ کان اسين هٿيار ۽ بارود ناهي رهيا آهيون. جنگي سورمن جا گيت جوڙي رهيا آهيون ۽ جنگ جا نغارا پيا وڃايون. شايد انڪري ئي اسان ۾ ڪو فرانڪو زيفيريلي ناهي.

گريش ڪرناڊ، ٽيپو ۽ تغلق

انور سجاد جي مرتئي کان فقط هڪ هفتو پوءِ جون 2019 ۾ ننڍي کنڊ جو هڪ ٻيو وڏو اداڪار، هدايتڪار، ناٽڪ نويس ۽ عوامي دانشور گريش ڪرناڊ ايڪاسي ورهين جي ڄمار ۾ هينگالورو (بنگلور) ڪرناٽڪ ۾ گذاري ويو.

جيتوڻيڪ انور سجاد ۽ گريش ڪرناڊ ۾ انيڪ تخليقي صلاحيتون هيون پر ٻنهي کي پنهنجي پنهنجي ملڪ ۾ جنهن سماجي ۽ سياسي ردعمل جو منهن ڏسڻو پيو، سو بنهه مختلف هو. هونئن ته ٻئي پنهنجي معاشرن جي لاڳو رسمن، رواجن ۽ قدرن تي انتهائي تنقيدي نظر رکندڙ هئا پر کين جيڪا سماجي پذيرائي ۽ آزادي ملي سا ٻنهي ملڪن ۾ هڪجهڙي نه هئي.

انور سجاد کي علامتي لکڻين ذريعي آپيشاهائي دورن ۾ پنهنجو تخليقي مواد لکڻو پيو، خاص طور تي فوجي راجن ۾ هن رومال ۾ ويڙهي ڳالهيون ڪيون پر پوءِ به اهي ايتريون چٽيون هيون جو کيس جنرل ضيا جي بدترين آمريت ۾ ڪيترائي ڀيرا قيد يوڳڻو پيو.

هئڻ ته اهو گهرو هو جو انور سجاد کي عوامي ڪاڄن ۾ گهرايو وڃي ها ۽ کيس ڪنهن اعليٰ تعليمي اداري ۾ پروفيسر بڻايو وڃي ها پر ايئن نه ٿيو. فوجي آپيشاهي، خلاف سندس سپاءِ ۽ فوج جي سياست ۾ مداخلت کيس نٿي

آڙي ۽ هوانجو چئن لفظن ۾ اظهار پڻ ڪندو رهيو. پنهنجي اهڙن ئي ترقي پسند ويچارن سبب هو رياستي ادارن جي نظر ۾ هڪ اڻوڻندڙ شخص بڻجي ويو، انهيءَ ڪري آخري ڏينهن ۾ کيس شديد مالي تنگي، جو منهن ڏسڻو پيو ۽ هو پنهنجي دوا درمل لاءِ پڻ مالي امداد جي منت ميٽ ڪندو رهيو.

گريش ڪرناڊ پڻ ساڳئي لڏي جو ماڻهو ۽ روائت پسنديءَ جو شديد مخالف هو. جڏهن ڪيترائي هندستاني وي ايس نئيال کي نوبل انعام ملڻ تي جهومريون هڻي رهيا هئا ته ان وقت به گريش ڪرناڊ سندس مسلم دشمنيءَ تي چوه چندي رهيو هو. ساڳي ريت ڪرناڊ جو چوڻ هو ته رابندرناٿ ٿاگور شاعر ته ڀلو هو پر ناٽڪ نويس نه، پر پوءِ به کيس پنهنجي ملڪ ۾ وڏو مان مليو ۽ کيس ادبي، سماجي ۽ سياسي ڌرين وٽ وڏي قدر جي نظر سان ڏٺو ويندو هو. ڪرناڊ جي مرتئي تي حڪومت سرڪاري اعزاز سان سندس آخري رسمون ڪرڻ جي آڇ ڪئي جيڪا سندس پونيئن قبولڻ کان نابري واري.

منهنجو گريش ڪرناڊ سان تعارف سندس فلم ”منشن“ ذريعي ٿيو جيڪا ٺهي ته 1976 ۾ پر پاڪستان ۾ 1980 واري ڏهاڪي جي شروعاتي سالن ۾ پهتي. انهيءَ فلم جو هدايتڪار شيام بينيگال هو ۽ انجا ڊائلاگ ڪيفي اعظميءَ لکيا هئا جڏهن ته اسڪرين پلي وڃي تڏو لڪر جو هو جيڪو پاڻ به هڪ وڏو ناٽڪ نويس ۽ مضمون نگار هو.

اصل ۾ گريش ڪرناڊ، وڃي تڏو لڪر ۽ بادل سرڪار جو هڪ ٽڪڻو هو جيڪي ويهين صديءَ جي پوئين اڌ ۾ وڏن ناٽڪ نويسن طور اُڀريا. هو ٽئي ڀارت ۾ لاڳو رسمن ۽ رواجن جا مخالف هئا ۽ رياستي ڏاڍمر تي ڪنهن ڊپ ڊاءِ ڪانسواءِ لکندا هئا. تنهن ڀارتيا جنتا پارٽيءَ جي ڪلٽي عام مخالفت ڪئي ۽ انجي متپيد تي ٻڌل سياست کي وائو ڪيائون. هنن تنهن هندوتوا خلاف ويڙهه وڙهي ۽ انڪري ڪيترائي ڀيرا هندوتوا جي بنياد پرست پيروڪارن جي ڏاڍ ڌمر جو نشانو بڻيا.

ڪرناڊ منشن ۾ ڪم ڪرڻ کان اڳيئي پنهنجو پاڻ کي انگريزي ۽ ڪرناٽڪ جي ٻولي ڪنڙا جي نامياري ناٽڪ نويس طور مڃرائي چڪو هو. هن فقط پنجويهين ورهين جي ڄمار ۾ ئي شاندار ناٽڪ ”تغلق“ تخليق ڪيو هو. اهو ناٽڪ چوڏهين صديءَ جي هڪ مسلمان بادشاهه محمد بن تغلق جي

حياتيءَ بابت هو جنهن کي چريو بادشاه سڏيو ٿو وڃي. جيڪڏهن اوهين يونيوتوب تي موجود اهو ناٽڪ ڏسندا ته ان ۾ هاڻوڪي دور جون ڪيتريون ئي هڪجهڙايون نظر اينديون. ڪرناڊ اهو ناٽڪ لکڻ ۾ تمام گهڻي عرق ريزيءَ کان ڪم ورتو ۽ عميق تحقيق کانپوءِ اهو لکيائين. انهيءَ ناٽڪ جا گهڻي ڀاڱي ڪردار افسانوي نه پر حقيقي آهن.

ادب ۾ ته اسان کي اهڙا ڪيترائي ڪردار ملي ويندا آهن جهڙوڪ ڊان ڪيوٽي ۽ حاجي بغلول، جيڪي پنهنجو پاڻ ۾ ايڏو ته مڱن هوندا آهن جو کين پنهنجون خاميون نظر ئي نه اينديون آهن، پر تاريخ ۾ پڻ اهڙا ڪيترائي ماڻهو آيا آهن جيڪي ڪنهن نه ڪنهن ريت اقتدار تي قابض ٿي ويندا آهن، جهڙوڪ روم جو شهنشاه نيرو، هندستان جو بادشاه محمد بن تغلق، انگلستان جو بادشاه جارج ٽيون، جرمنيءَ جو چانسلر هٽلر، اٽليءَ جو فاشي آمر مسوليني، جڏهن ته اهڙا ڪيترائي اسانجي اڄوڪي دور ۾ پڻ موجود آهن. اهڙا حڪمران بيوقوفائيون حرڪتون ڪندا آهن ۽ چسيون ڳالهائون ڪندا آهن. پنهنجا ڪچا پڪا ويچار ۽ فيصلو ماڻهن تي مڙهيندا آهن جن سان معاشرا تباه ٿي ويندا آهن.

گريش ڪرناڊ يقيني طور تي تاريخ جي ٻن اهم آڳاٽن ماخذن جي انگريزي ترجمي کي ڦهلوريو هوندو، جن وسيلي اسان کي تغلق تاريخ جو پتو ٿو پوي. هڪ ته ضياء الدين برنيءَ جي تاريخ فيروز شاهي ۽ ٻيو ابن بطوطا جو سفرنامو. برنيءَ جي ڪتاب جو اڙدو ترجمو مون وٽ موجود آهي جيڪو سيد معين الحق جو ڪيل آهي ۽ اڙدو سائنس بورڊ واهور جو ڇپرايل آهي. انڪانسوا عليڳڙهه مسلم يونيورسٽيءَ جو ايشوري پرشاد جو لکيل History of Muslim Rule in India پڻ هڪ چڱو ڳڙو ڪتاب آهي جيڪو 1925 ۾ شايع ٿيو. انهن ڪتابن مان اسان کي پتو ٿو لڳي ته محمد بن تغلق علم جي ڪجهه شعبن ۾ ڀلو هو جڏهن ته ٻين شعبن ۾ سندس مهارت نالي ماتي به نه هئي مثال جي طور تي محمد بن تغلق مقرر ڏاڍو ڀلو هو پر ساڻس ڪنهن موضوع تي دليل پري ڳالهه ٻوله ڪرڻ ممڪن نه هو. سندس هڪ شروعاتي انتظامي فيصلو هو ته ماڻهن تي محصولن ۾ اضافو ڪيو وڃي. ضياء الدين برنيءَ جو چوڻ آهي ته، ”انهيءَ فيصلي ملڪ کي تباهيءَ جي ڪنڌيءَ تي آڻي ڇڏيو ۽

ماڻهو انتهائي غريب ٿي ويا.“

عام ضرورتن جي شين ۽ کاڌي پيئڻي جي جنسن تي محصول وڌي ويا ۽ اهي ايتري سختيءَ سان وصول ڪيا ويا جو ڪيترائي واپاري ۽ هنرمند به غريب ٿي ويا. انهن محصولن جي شرح ڳاڻي ٿوڙهي ۽ ماڻهن جي ايتري آمدني نه هئي جو انهن جو بار سهي سگهن. انڪري چوڏس غربت پڪڙجڻ لڳي. ڪرناڊ پنهنجي ناٽڪ ۾ ان قسم جي فيصلن تي چوهه چنڊيا آهن ۽ محمد بن تغلق جي اقتدار پرستي ۽ آبيشاهاڻي فيصلن کي وائڪو ڪيو اٿس جن مان عوام دشمنيءَ جي ٻوٽي آئي. تغلق پنهنجي ساٿين جي راءِ کي ڪا اهميت نه ڏيندو هو ۽ سمورا فيصلو پنهنجي ليکي ڪندو هو مثال جي طور تي راجڌاني دهليءَ کان منتقل ڪرڻ جو فيصلو ڪيائين ۽ هڪ نئين شهر دولت آباد مان حڪومت جو ڪاروهنوار هلائڻ لڳو. بادشاه کي سگهوئي احساس ٿيو ته نئين راجڌانيءَ مان ڪاروهنوار هلائي نٿو سگهجي سو ٻيهر دهلي موٽڻ جو حڪم جاري ڪيائين. جيتوڻيڪ سندس سمورا وعدا ۽ فيصلو واريءَ جو ڪوٽ ثابت ٿيا پر ڪڏهن به پنهنجي غلطي جو اعتراف نه ڪيائين.

گريش ڪرناڊ پنهنجي انهيءَ ناٽڪ ۾ اهو به ڏيکاريو آهي ته تغلق پنهنجي ملڪ جي ڪرنسيءَ واري سرشتي کي پڻ تباهه ڪري ڇڏيو جنهن سبب ملڪي معيشت تي دٻاءُ پيو. انجي بدران جو ملڪي معيشت کي هٿي ڏجي ها ۽ صنعت ۽ واپار کي وڌائجي ها، سندس پاليسين ڪرنسيءَ کي ٻنهي تاراج ڪري ڇڏيو. هن وڌ کان وڌ سڪا تيار ڪرڻ جو حڪم جاري ڪيو جنهن لاءِ سون ۽ چاندي هٽائي ڪونه. پوءِ هن ٽامي، پتل ۽ ڪنجهيءَ جا سڪا جاري ڪيا، جنهن سبب بازار ۾ سڪن جي گهٽائي ٿي وئي ۽ مهانگائي وڌي وئي ۽ نتيجي طور عام واهپي جي شين ۽ زرعي جنسن جي ڪوٽ ٿي پئي.

تغلق پاڙيسرين سان ناتا ٺيڪ رکڻ بدران جنگي تيارين تي زور ڀريو ۽ مسلسل ٻين علائقن تي اڳريون ڪندو رهيو، نتيجي طور سندس سلطنت ٿوڙ ٿوڙ جو شڪار بڻي. پنهنجي سموري اقتداري دور ۾ محمد بن تغلق ڪڏهن به پنهنجي غلطي جو اعتراف نه ڪيو ۽ نه ئي ماڻهن جي اهنجن جو ادراڪ ڪيائين. تغلق پنهنجي ذات تي ضرورت کان وڌيڪ اعتماد ۽ مهم جوئيءَ سان تباهي آڻي ڇڏي. مٿان وري تغلق کي گهمند به گهڻو هو جنهن

سبب پنهنجي مخالفن کي ناس ڪرڻ ۾ جنبيل رهيو، جنهن به سائنس اختلاف تي ڪيو تنهن جو ڌڻ-پڇو رولي تي ڇڏيائين.

گريش ڪرناڊ جو هڪ ٻيو شاندار ناٽڪ ”ٽيپو سلطان جاسپينا“ آهي. اهو ناٽڪ مختلف نوعيت جو آهي جنهن ۾ حاڪم حقيقي طور تي پنهنجي عوام سان محبت ٿو ڪري ۽ سندن حالت بهتر بنائڻ ٿو چاهي. کيس ماڻهن جي پئپرائي پڻ حاصل آهي پر طاقت جا دلال کيس ناڪام ٿا بڻائين جن ۾ ايسٽ انڊيا ڪمپني اڳيڙي آهي. ڪمپنيءَ وٽ اعليٰ معيار جا هٿيار پنهور آهن ۽ انجا ڪارندا سازشن ۾ پڙ آهن جنهن سان هو علائقي جي ٻين حاڪمن کي پنهنجي پاسي ٿا ڪن. مرانا ۽ نظام حيدرآباد اهي سياسي طاقتون آهن جيڪي ڪمپنيءَ جو ساٿ ٿيون ڏين ۽ ٽيپو کي شڪست ٿي اچي. ميسور جو شينهن شهيد ٿو ٿئي، جنهن کانپوءِ ٻين حاڪمن جو وارو ٿو اچي. اهي جن کي ڪمپنيءَ خلاف ويڙه ڪرڻ ڪيندي هئي سي پنهنجي عارضي لا ۽ ميسور جي شينهن سان مقابلي تي ٿا لهن ۽ سڀني جو نقصان ٿو ٿئي.

گريش ڪرناڊ جي ناٽڪن تعلق ۽ ٽيپو جا سڀنا ۾ اسان کي سماجي، سياسي ۽ معاشي سبق ٿا ملن. اهي اهڙا تاريخي ناٽڪ آهن، جيڪي اڄ جي حالتن سان ٺهڪي ٿا اچن.

گريش ڪرناڊ جون فلمون به شاندار هيون پر سندس ناٽڪ پنهنجو مٽ پاڻ هئا.

رشي ڪپور ۽ عرفان خان

عرفان خان ۽ رشي ڪپور ترتيبوار 29 ۽ 30 اپريل 2020 تي گذاري ويا. پارٽي فلمي صنعت ۾ ڪم ڪرڻ کان اڳ ٻنهي جو ڪٽنبي پسمنظر هڪٻئي کان ٻنهي مختلف هو. رشيءَ کي فن جي دنيا ۾ پنهنجي پيءُ ۽ ڏاڏي کان هڪ انتهائي ڊگهي ۽ قدر جوڳي وراثت ملي هئي، اهو ڪٽنب رشيءَ جي فلمي دنيا ۾ اچڻ کان اڳ گذريل پنجاهه کن سالن کان پارٽي سينيماتي راڄ ڪري رهيو هو. ويهين صديءَ جي شروعات کان ئي رشي ڪپور جو ڏاڏو پرثوي راڄ ٿيتر ۽ خاموش فلمن جو وڏو اداڪار بڻجي چڪو هو. سندس پيٽ ۾ عرفان خان انهيءَ دنيا ۾ نئون نڪور هو، جنهن جا فلمي دنيا ۾ ڪي به ڪٽنبي لڳ لاڳاپا نه هئا. عرفان خان وٽ رڳو اداڪاريءَ جي هڪ سند هئي ۽ هڪ اڏمو هو جيڪو کيس اداڪار بڻجڻ ڏانهن مائل ڪري رهيو هو. کيس فلمي دنيا ۾ پنهنجي وات پاڻ ٺاهڻي هئي ۽ ان لاءِ وٽس صلاحيت به هئي ته مستقل مزاجي به.

عرفان خان کي پنهنجي پهرين مرڪزي ڪردار ادا ڪرڻ کان اڳ ڪو پندرهن کن ورهيه وڏي جاکوڙ ڪرڻي پئي، پوءِ ايندڙ پندرهن ورهيه سندس ڪردار نگاري ڏيهه ۽ پرڏيهه ۾ جاتي سُجاتي وئي ۽ کيس وڏي پئماني تي پذيرائي پڻ ملي. اها عرفان خان جي شاندار ڪارڪردگي ئي هئي جو هو ڪنهن وڏي فلمي ستاري بدران هڪ با صلاحيت اداڪار طور جاتو سڃاتو ٿي ويو.

رشي ڪپور پهرين ڏينهن کان هڪ فلمي ستاري جيان اُڀريو، اداڪاري سندس رت ۾ شامل هئي ۽ هو پنهنجي بزرگن جي سنواريل واٽ تي ڊوڙندو اڳتي وڌيو. شروعات کان ئي فلمي اخبارون ۽ رسالا رشي ڪپور جا پيچي هئا ۽ کيس ڪپور گهراڻي جو ايندڙ جرڪندڙ ستارو سڏي رهيا هئا. هڪ اهڙو ستارو جنهن ۾ پوين ستارن کي ڪوماڻڻ جي صلاحيت هئي. سندس پيءُ راجڪپور نه رڳو رشيءَ جي پهرين فلم جو ڊائريڪٽر ۽ پروڊيوسر هو پر کيس پهريون مرڪزي ڪردار ڏيندڙ پڻ هو. راجڪپور ئي 1973 ۾ رشيءَ جي پهرين فلم ”بوبي“ لاءِ سڌمءُ جي ادارن ۾ مهم هلائي هئي. ايڪويهين ورهين جي ڄمار ۾ ئي رشي دليون تي راڄ ڪندڙ فلمي ستارو بڻجي رهيو هو. خاص طور تي نوجوان ڏسندڙ ۽ فلمن جا شوقين سگهوئي رشي ڪپور جا ديوانا بڻجي ويا. اُن وقت عرفان خان جي ڄمار فقط ڇهه ورهيه هئي.

”بوبي“ هڪ سادي سودي پريم ڪهاڻي هئي جنهن ڪڙڪي توڙ اُپت ماڻي اهو ڪهڙي ريت ممڪن ٿيو تنهن لاءِ راجڪپور جي پوئين فلم ”ميرا نام جوکر“ تي ڳالهائڻو پوندو جيڪا 1970 ۾ آئي. اها فلم هڪ اهڙو داستان آهي جنهن ۾ ڪهاڻيڪار خواجه احمد عباس ۽ فلمساز راجڪپور جون سموريون صلاحيتون ڪتب آنديون ويون پر ماڻهن انهيءَ فلم کي رد ڪري ڇڏيو. هوان فلم جي عظمت کي سمجهي نه سگهيا ۽ نه ئي ان ۾ موجود پيغام کي ساراهي سگهيا.

خواجه احمد عباس پراڻو قلمڪار هو جنهن جي ترقي پسندي اڻموت هئي جڏهن ته راجڪپور پنهنجي زندگيءَ جي بهترين فلم خواجه احمد عباس جي ڪهاڻيءَ تي ئي ٺاهڻ ٿي گهري. ٻنهي پنهنجي ڏسندڙن کي تفريح ۽ تعليم تي ڏيڻ چاهي جنهن ڪوشش ۾ ناڪام رهيا.

انهيءَ ريت خود معاشرو پنهنجي تخليقي فردن کي مجبور ڪندو آهي ته هو پنهنجي صلاحيتن کي واپاري بنيادن تي وڪرو ڪرڻ تي مجبور ٿين. ”ميرا نام جوکر“ ٺاهڻ ۾ ڇهه سال لڳا هئا ۽ ان ۾ يارتي فلم صنعت جا وڏا نالا شامل هئا ۽ ان فلم تي وڏي رقم خرچ ٿي. انجي ناڪاميءَ کانپوءِ راجڪپور ۽ خواجه احمد عباس گوڏو کوڙي ويٺا ۽ هڪ گهٽ خرچ واري روايتي گنل پنل موضوع تي هڪ فلم ٺاهيائون. شاهوڪار ۽ غريب جي پريت جو پراڻو خيال استعمال ڪندي جهٽ پٽ ۾ فلم تيار ڪيائون. انهيءَ فلم ڪاميابيءَ جا ريكارڊ قائم ڪيا ۽ 1970 واري ڏهاڪي جي ڪامياب ترين فلمن مان هڪ بڻي جنهن جو ريكارڊ 1975 ۾ ”شعل“ توڙيو. انهيءَ فلم ۾ سورهن ورهين جي ڪومل اداڪار ڊمپل ڪپاديا هئي ۽ گول متول ڳاڙهو ڳتو رشي ڪپور جن فلم ”بوبي“ ذريعي راجڪپور جي پوين سمورن نقصانن جي پرپائي ڪئي.

1970 واري ڏهاڪي دوران ڪراچيءَ ۾ رهندي ليکڪ اسڪولي شاگرد هو ۽ ايندي ويندي بسن ۽ هوٽلن ۾ فلم بوبيءَ جا گانا ٻڌندو ”جھوٽ ٻول ڪو اکاڻ“ ”هم ٿم اک ڪر ۽ ۾ بند ٿي“ ”میں شاعر ٿو ٿيڻ“ ۽ ”مجھے کچھ کہنا ہے“ جهڙا گيت آنند بخشيءَ جا لکيل هئا جڏهن ته سنگيت لڪشمي ڪانت پياري لال جي هئي. اهي گيت نوجوانن کي پنهنجي جادو ۾ وڪوڙي ويندا هئا. اسانجي گهر پهريون ٽيپ ريكارڊ 1976 ۾ آيو ۽ اسين آڊيو ڪيسٽن تي اهي گانا ٻڌڻ لڳاسين.

انهيءَ فلم لاءِ راجڪپور ڊمپل کي نيتو سنگهه تي ترجيع ڏني. نيتو سنگهه تن ڏينهن ۾ پندرهن ورهين جي هئي ۽ اڳتي هلي رشي ڪپور سان پرڻي. اڳتي هلي ڊمپل ڪپاديا حيرت انگيز طور تي انهيءَ دور جي سڀ کان وڏي سپر اسٽار راجيش ڪنا سان وهان ڪيو جيڪو ڊمپل کان ڄمار ۾ ٻيڻ تي هو. شاديءَ کانپوءِ ڊمپل پنهنجو امڪاني طور تي شاندار فلمي ڪيريئر ايندڙ پندرهن سالن لاءِ قربان ڪري ڇڏيو ۽ تنهن کانپوءِ مڙس کان طلاق وٺي ٻيهر فلمن ۾ آئي پر اوستائين سندس جواني لنگهي چڪي هئي.

فلم ”بوبي“ ۾ ڊمپل ۽ رشي ڪپور کي بهترين اداڪاريءَ جا فلم فيئر ايوارڊ مليا پر اڳتي هلي رشيءَ اعتراف ڪيو ته انهيءَ ايوارڊ لاءِ ڪجهه

رشوت ڏني وئي هئي. ياد رهي ته سندس مقابلي ۾ ”زنجير“ فلم لاءِ اميتاپ بچن هو.

انڪانپوءِ رشي ڪپور ڪجهه ڪامياب فلمن ۾ ڪم ڪيو ۽ ان دوران 1976 ۾ رنجيتا ڪور سان سندس هڪ ڪامياب فلم ”ليليٰ مجنون“ آئي. انهيءَ فلم جي ڪامياب ٿيڻ ۾ رشي ڪپور سان گڏ نئين اداڪارا رنجيتا ڪور جو پڻ هٿ آهي. انهيءَ فلم جا شاندار ڊائلاگ ابرار علويءَ لکيا هئا جيڪو ان کان اڳ گروڊ لاءِ فلم ”پياسا“ جهڙي شاندار فلم لکي چڪو هو. جڏهن ته 1962 ۾ هڪ ٻئي شاهڪار فلم ”صاحب، بي بي اور غلام“ جا ڊائلاگ لکي ۽ هدايتڪاري ڪري چڪو هو. جيتوڻيڪ انهيءَ فلم جي فلمساز گروڊ انهيءَ جي هدايتڪاريءَ ۾ پڻ هٿ وندايو هو.

”صاحب، بي بي اور غلام“ ۾ گروڊ ۽ مينا ڪماريءَ کي بهترين اداڪاري، جڏهن ته ابرار علويءَ کي بهترين هدايتڪاريءَ جا فلم فيئر ايوارڊ مليا. فلم ”ليليٰ مجنون“ ۾ آخرڪار رشي ڪپور هڪ بهترين اداڪار طور پاڻ مڃرايو ۽ سندس شهرت ڀارت کان اُڪري پرڏيهه تائين وڃي پهتي ۽ خاص طور تي سوويت يونين ۽ انجي وچ ايشيا وارين رياستن ۾ سندس فلمون تمام گهڻيون مقبول ٿيون. ياد رهي ته وچ ايشيا ۾ نظام گنجويءَ جي مثنوعي ليليٰ مجنون ڪلاسيڪل ادب جو حصو آهي ڇاڪاڻ جو گنجوي اُتان جي شهر گنج جو رهواسي هو جيڪو هن وقت آذربائيجان جو حصو آهي. نظام گنجوي ٻارهن صدي عيسويءَ کان اُتان جي هر گهر ۽ ڪٽنب ۾ پڙهيو ٿو وڃي، انڪري اُتي رشي ڪپور جي فلم ”ليليٰ مجنون“ انتهائي ڪامياب ٿي.

انڪانپوءِ رشي ڪپور جي حصي ۾ ڪيتريون ئي فلاپ فلمون آيون. اها صورتحال 1977 ۾ تبديل ٿي جڏهن فلم ”امر اڪبر انتهوني“ ۽ ”ڪبهي ڪبهي“ ۾ مرڪزي ڪردار ادا ڪيائين. جيتوڻيڪ انهن فلمن ۾ اميتاپ بچن، ششي ڪپور ۽ نود ڪنا جي موجودگيءَ ۾ رشي ڪپور ڪو خاص ٻوٽو باري نه سگهيو پر پوءِ به اهي فلمون وڏي پئماني تي ڪامياب رهيون. ٻيهر سندس فلاپ فلمن جو سلسلو شروع ٿيو جيڪو 1979 جي ڪامياب فلم ”سنگم“ تي ٿيو جنهن جو گيت ”ڦل ڦل ڦل ڦل“ گهڻين ۽ گامن ۾ گونجندو رهيو.

1980 ۾ فلم ”قرض“ هڪ ڀيرو ٻيهر رشي ڪپور کي فن جي بلنديءَ

تي پهچايو. جنهن کانپوءِ اميتاپ بچن ۽ شتروگهن سنهاسان سندس فلم ”نصيب“ انتهائي ڪامياب ٿي، 1980 واري ڏهاڪي ۾ رشي ڪپور درجن کن فلمن ۾ آيو ۽ ڪروڙين ڏسندڙن جو من موهيائين پر انهيءَ دوران سندس ٻن فلمن کي غير معمولي ليکي سگهجي ٿو. 1982 ۾ ”پرير روگ“ جنهن ۾ پدمني ڪولهاپوري ۽ شمي ڪپور ساڻس گڏ هئا ۽ 1988 جي فلم ”ايڪ چادر ميلي سي“ جنهن ۾ هيمالني ۽ پونر ڊهلون به هيون. ٻنهي فلمن ۾ اهم سماجي مسئلن ۽ منع ٿيل موضوعن کي سامهون آندو ويو هو. ”ايڪ چادر ميلي سي“ راجندر سنگهه بيديءَ جي ساڳي سري هيٺ ناول تان ورتل هئي. فلم جي ڪهاڻي ڳوٺاڻي پنجاب جي هڪ سڪ گهراڻي جي چوڌاري ٿي ڦري جنهن ۾ رشي ڪپور ننڍي پيءُ جو شاندار ڪردار ادا ڪيو آهي جنهن جو پنهنجي وڏي پيءُ جي قتل کانپوءِ زبردستي پاڇائيءَ سان وهان ڪرايو ٿو وڃي. انهيءَ فلم ۾ فني صلاحيتن جو استعمال ڪيو ويو آهي ۽ نتيجي طور فلم کي تمام گهڻي پذيرائي ملي.

1990 واري ڏهاڪي ۾ رشي ڪپور جي فلمن جي فهرست وڌندي وئي پر رڳو هڪ فلم اهڙي آهي جيڪا ياد رکي ويندي. 1993 ۾ ٺهندڙ فلم ”دامني“ جيتوڻيڪ ان فلم ۾ اداڪارا مينا ڪشي چانيل رهي پر ان ۾ رشي ڪپور جي اداڪاري به شاندار هئي.

انڪانپوءِ وارن پنجويهن سالن ۾ رشي ڪپور گهڻي ڀاڱي مزاحيا فلمن ۾ ڪم ڪيو جن ڏسندڙن کان تهڪ ته ڏياريا پر شايد انهن مان ڪا به فلم يادگار ليکي نه سگهجي جنهن ۾ سندس اڻوسندڙ اداڪاري هجي. پوءِ به سنهت ورهين جي ڄمار ۾ 2020 ۾ گذاري وڃڻ تائين رشي ڪپور انتهائي خوش باش رهيو.

آخري ورهين ۾ هو ٽوئيٽر تي پڻ تمام گهڻو سرگرم هو ۽ ان تي پاڪستان-هندستان جي بهتر ناتن ۽ امن بابت پنهنجن ويچارن جو چڻو پڻو اظهار ڪندو رهيو. سندس خواهش هئي ته هو پشاور ۾ پنهنجو اباڻو گهر ۽ علائقو ڏسڻ اچي. هو هر قسم جي نسلي، ٻوليوار ۽ مذهبي مت پيد کان متپرو هو، وٽس سمورن مذهبن جو احترام هو. هو انتهائي پابوهر سان پنهنجي مسلمان دوستن جو ذڪر ڪندو هو جن مان خواجا احمد عباس ۽ يوسف خان

(دليپ ڪمار) سان سندس پيءُ راجڪپور جي سنگت جو خاص حوالو هو. جيڪڏهن ڪو مونڪان رشي ڪپور جي پلوڙ فلمن بابت پڇندو ته کيس سندس فلمن ”دامني“، ”ايڪ چادر ميلي سي“ ۽ ”پريم روگ“ ضرور ڏسڻ جي صلاح ڏيندس.

منهنجي خيال ۾ رشي ڪپور جيڪڏهن ٿورڙو سوچي سمجهي پنهنجي فلمن جي چونڊ ڪري ها ته جيڪر تمام پليون فلمون ڏئي سگهي ها، پر سندس دور ۾ اميتاڀ بچن ۽ ششي ڪپور جهڙا فنڪار ڇانيل هئا سو رشي ڪپور ڪامياب ته ٿئي ها پر اونچاين کي ڇهي نه سگهي ها ۽ شايد انڪري ئي پنهنجي ڪٽنب جي وڏڙن جي ڇانوري ۾ هلندو رهيو.

هتي اهو سوال اُٿاري سگهجي ٿو ته آءُ سني ۽ خراب فلم ۾ فرق ڪهڙي ريت ٿو ڪريان. منهنجي وصف اها آهي ته جيڪڏهن ڪا فلم اوهان کي جڪڙي رکي ۽ اوهين ڪن پل لاءِ به ڌيان هٽائڻ کانسواءِ اها سڄي فلم ڏسو ته اها چڱي فلم آهي، جنهن کانپوءِ اوهان کي ڪو پڇتاءُ نه ٿئي ته اوهانجو وقت ضائع ٿيو. جيڪڏهن اوهان کي اها فلم ٻيهر ڏسڻ جي خواهش آهي ته اها تمام گهڻي سني فلم آهي ۽ جيڪڏهن ڪا فلم هر هر ڏسڻ چاهيو ته ان کي بهترين فلمن ۾ ڳڻي سگهجي ٿو. اهوئي طريقو آئون سمورن فني ڪيترن تي لاڳو ڪندو آهيان جيڪڏهن ڪو ناول يا افسانو هڪپيرو دلچسپي سان پڙهي پورو ڪريو ۽ ڪو پڇتاءُ نه ٿئي ته اهو سٺو ناول يا افسانو آهي، جيڪڏهن ان کي ٻيهر پڙهڻ چاهيو ته اهو تمام سٺو ۽ جيڪڏهن هرهر پڙهڻ چاهيو ته بهترين يا شاندار ۽ شاهڪار هوندو.

پر ڳالهه ايتري سادڙي به ناهي. ڪوبه سٺو فن پارو مقامي طور تي ڄاتو سڃاتو ويندو آهي، ڪنهن چڱي فن پاري کي سڄي خطي يا ڪيترن ئي ملڪن ۾ پذيرائي ملندي آهي، جڏهن ته شاندار يا شاهڪار فن پارو حدن جي قيد کان آزاد هوندو آهي ۽ آفاقي طور تي ساراهيو ويندو آهي پوءِ وقت جو سفر پڻ اچي ويندو آهي، ڇاڪاڻ جو شاهڪار فن پارو وقت جي قيد کان پڻ آجوتو وڃي ويندو آهي ۽ نسلن ۽ صدين تائين باقي رهندو آهي. ان کي اُهي نقاد پڻ ساراهيندا آهن جيڪي ڪيترين ئي صدين دوران تخليق ڪيل فن پارا ڏسي چڪا هوندا آهن.

جيڪڏهن اهو فارمولو رشي ڪپور ۽ عرفان خان تي لاڳو ڪنداسين ته پتو لڳندو ته رشي ڪپور پنجاهه کان به وڌيڪ سال ڪم ڪرڻ ۽ ڏيڊ سئو کان وڌيڪ ڪردار ادا ڪرڻ جي باوجود ڪو درجن کن چڱيون فلمون ڏئي سگهيو جيڪي سندس آڌار تي بيٺل هجن ۽ هو ڪجهه ئي شاهڪار ڏئي سگهيو جن کي هر هر ڏسڻ تي من ٿيندو هجي.

رشي ڪپور جي پيٽ ۾ عرفان خان وڌيڪ بهتر ڪردار تخليق ڪيا ۽ سي به نسبتاً ٿورڙي عرصي ۾. عرفان خان کي پنهنجي وات پنهنجي ئي رت ۽ پگهر سان جوڙڻي پئي ڇاڪاڻ جو سندس ڪٽنب پسمنظر مختلف هو ۽ وٽس رشي ڪپور جيترا وسيلا به نه هئا. کيس پنهنجو وڏو ڪردار حاصل ڪرڻ کان اڳ گهٽ ۾ گهٽ پندرهن سال ڪشالا ڪيڏا پيا. آخرڪار هن پنهنجو پاڻ کي هڪ متاثر ڪندڙ اداڪار ثابت ڪيو.

سندس شاهڪار ڪردار چوڏس مقبول ٿيا ۽ نقادن جو ڌيان ڇڪرايائون. سندس ڪيتريون فلمون هر هر ڏسڻ تي من ٿئي ٿو. جيڪڏهن رشي ڪپور وڏو فلمي ستارو هو ته عرفان هڪ مهان ڪلاڪار. جيتوڻيڪ سندس فلمون واپاري لحاظ کان گهڻيون ڪامياب نه ٿيون جيتريون رشي ڪپور جون هيون پر اها فن جي دنيا ۾ ڪا وڏي ڳالهه ناهي، عرفان جي کاتي ۾ ”بوبي“ يا ”ليلي“ مجنون“ جهڙي ڪا فلم نه آئي ڇاڪاڻ جو سندس ڪردار نگاري بنهه مختلف هئي ۽ فن جي ٻين پئمائن تي پوري ٿي لٽي جيڪي گهڻي ڀاڱي واپاري نوعيت جا هئا.

عرفان رشي کان پندرهن ورهيه ننڍو هو ۽ جڏهن رشي پنجاهه کان وڌيڪ فلمن ۾ ڪم ڪري چڪو هو ته ان وقت 1980 واري ڏهاڪي جي وچ ڌاري عرفان اڃان نيشنل اسڪول آف ڊراما جو شاگرد هو. شايد فلمن جي وڏي تعداد پڻ رشيءَ کي ڪو وڏو شاهڪار تخليق ڪرڻ نه ڏنو. ٽي وي ناٽڪ ”شريڪانت“ عرفان لاءِ پهريون وڏو ڪردار هو. جيڪڏهن اوهانجي بنگالي ادب ۾ ڪا دلچسپي آهي ۽ ”ڏيوداس“ جي ليکڪ شرت چندر چيٽرجيءَ جو هڪ وڌيڪ شاهڪار ڏسڻ چاهيو ٿا ته انٽرنيٽ تي موجود شريڪانت ضرور ڏسو.

اداڪاريءَ واري تعليم مڪمل ڪرڻ کانپوءِ عرفان کي ميرا نائر جي

فلم ”سلام بمبئي“ ۾ ڪردار مليو پر ميرا نائر ڪائنس گهڻو متاثر نه ٿي ۽ سندس ڪردار جو دورانو گهڻائي ڇڏيائين، جيڪو هاڻ نه هئڻ جيسترو ٿي ويو هو.

انڪانپوءِ عرفان خان تي وي نائڪن ۾ ايندو رهيو جنهن دوران هن علي سردار جعفريءَ جي لکيل هڪ ٽي وي نائڪ ۾ نامياري ترقي پسند شاعر مخدوم محي الدين جو ڪردار پڻ ڪيو. اصل ۾ علي سردار جعفريءَ 1990 واري ڏهاڪي جي شروعات ۾ اڙدو جي ناميارن شاعرن تي ”دور درشن“ لاءِ ڪيترائي نائڪ لکيا هئا پر اها سيريل ڪو خاص متاثر ڪندڙ نه هئي ۽ انجي پيشڪش پڻ چڱي نه هئي. ايندڙ ڏهاڪو ڪن سالن تائين عرفان خان تي ويءَ تي ئي رهيو ۽ فلمن ۾ ڪو ذڪر جوڳو ڪردار حاصل ڪري نه سگهيو. هندستاني هدايتڪارن کيس اوڏي مهل سنجيدگيءَ سان ورتو جڏهن لنڊن ۾ رهندڙ هڪ هدايتڪار آصف ڪپاديا کيس پنهنجي فلم The Warrior (جنگجو) ۾ ڪم ڏنو. انهيءَ فلم کي بهترين فلم جو بافتا ايوارڊ مليو ۽ عرفان خان جو ڳاڻيٽو وڏن اداڪارن ۾ ٿيڻ لڳو.

سندس ايندڙ وڏي فلم ”حاصل“ هئي جيڪا 2003 ۾ آئي. اها شاگرد سياست بابت هڪ وچولي درجي واري فلم هئي پر ان ۾ عرفان خان جي شاندار اداڪاريءَ تي کيس پهريون فلم فيئر ايوارڊ مليو. هاڻ هو پنهنجي جاءِ جوڙي رهيو هو. انڪانپوءِ ميرا نائر ساڻس ٿيل زيادتيءَ جو ازالو ان ريت ڪيو جو هن پنهنجي فلم The Namesake ۾ عرفان خان کي مرڪزي ڪردار ڏنو. اها فلم جهمپا لاهريءَ جي ناول تي ٻڌل هئي ۽ انکي ڪيترائي عالمي ايوارڊ پڻ مليا. اداڪارا تبو ان فلم ۾ شاندار اداڪاري ڪئي.

2007 ۾ عرفان خان جون ٻه وڌيڪ فلمون ”لائف ان ميٽرو“ ۽ ”اي مائيٽي هارٽ“ سامهون آيون. اهي ٻئي فلمون انيڪ پيرا ڏسي سگهجن ٿيون، خاص طور تي ”لائف ان ميٽرو“ انتهائي شاندار فلم آهي. ”اي مائيٽي هارٽ“ ۾ عرفان خان اينجیلا جوليءَ جي سامهون پلو ڪم ڪيو آهي. 2008 ۾ هدايتڪار ديني بوائل جي فلم ”سلم ڊاگ ملينئر“ آئي جنهن آسڪر ايوارڊ پڻ حاصل ڪيا. اها فلم وڪاس سوروپ جي ناول تي ٻڌل هئي جنهن عرفان خان کي ڏيهان ڏيهه مشهور ڪري ڇڏيو.

ان کانپوءِ 2009 ۾ ”بلو“ آئي جيڪا هلڪي ڦلڪي مزاح واري فلم هئي، جنهن ۾ عرفان خان بلو نالي هڪ حجم جو ڪردار ادا ڪيو آهي جيڪو شاه رخ خان جو دوست هئڻ جو دعويٰ ڏئي ٿو. اها فلم هڪپيرو ڏسي سگهجي ٿي.

انڪانپوءِ 2012 ۾ عرفان خان ٻه ڀلا ڪردار ادا ڪيا هڪ ”پان سنگهه طومار“ ۾ ۽ ٻيو آسڪر ايوارڊ يافتہ ”لائف آف پائي“. ”پان سنگهه طومار“ يقيناً هڪ شاهڪار فلم هئي جيڪا ڪيترائي ڀيرا ڏسي سگهجي ٿي. اها هڪ اهڙي رانديگر جو سحر انگيز داستان آهي جنهن پنهنجي ملڪ ڀارت لاءِ ڪيترائي عالمي بلا ڪتيا پر جنهن کي پنهنجي ئي ملڪ ۾ ڌڪار ۽ مت پيد جو منهن ٿو ڏسڻو پوي. جڏهن واپس پنهنجي ڳوٺ ٿو موٽي ته سندس بنيءَ تي سندس مت مائٽ قبضو ٿا ڪن ۽ پوليس بدعنوانيءَ سبب ڪو ٻوٽو نٿي ٻاري. سندس چتر ٿو اڏائجي ۽ ڪجهه سال اڳ تائين ملڪ جو اهو وڏو رانديگر پنهنجو پاڻ کي اوچتو ئي اوچتو اڪيلو ٿو پائڻي. پنهنجي ماءُ جي قتل کانپوءِ هو ڏاڙيل ٿو بڻجي ۽ پنهنجا پلاند ٿو چڪائي. انهيءَ فلم ۾ شاندار اداڪاريءَ تي عرفان خان کي ٻيو فلم فيئر ايوارڊ ڏنو ويو.

2013 ۾ فلم ”لنچ باڪس“، 2014 ۾ فلم ”حيدر“ 2015 ۾ ”پيڪو“ ۽ 2017 ۾ فلم ”هنڊي ميڊم“ ڪاميابين جا سندس لاءِ نوان دڳ کوليا. لنچ باڪس انتهائي متاثر ڪندڙ فلم هئي جنهن کي ڪيترائي ڏيهي ۽ پرڏيهي ايوارڊ پڻ مليا ”حيدر“ ڪشمير بابت هئي جنهن ۾ آزاديءَ واري جدوجهد کي بهتر انداز ۾ پيش ڪيو ويو هو.

فلم ”پيڪو“ هڪ اهڙي بزرگ شخص بابت آهي جيڪو پنهنجي ڌيءَ لاءِ انتهائي پريشان آهي جيتوڻيڪ هوءَ سندس تمام گهڻو خيال ٿي رکي. انهيءَ فلم ۾ عرفان خان اميتا بچن جهڙي پلوڙ اداڪار آڏو ڀرپور ڪردار نڀايو آهي. فلم ”هنڊي ميڊم“ هينين وچولي طبقي بابت آهي جيڪو مٿين طبقي ۾ نه شامل ٿيڻ چاهي ٿو پر انگريزيءَ کان اڻڄاڻ آهي.

انهيءَ فلم ۾ پاڪستاني اداڪارا صبا قمر پڻ يادگار اداڪاري ڪئي آهي. عرفان جي زال واري ڪردار ۾ هوءَ پنهنجي مڙس کي لاڳيتو تنگ ڪندي ٿي رهي ته هو شاهوڪارن وارا ڍنگ اختيار ڪري. هندي ميڊيم فلم

ڪجهه وڌيڪ ڊگهي آهي ۽ آخري اڌ ڪلاڪ ۾ انتهائي بيزار ٿي ڪري ڀر
عرفان ۽ صبا جي اداڪاري انکي دلچسپ بڻايو ٿيون رڪن. اها فلم هڪ ڀيرو
ڏسي سگهجي ٿي. عرفان جي آخري فلم ”انگلش ميڊم“ هئي، جڏهن هو
ڪئنسر جهڙي موتمار مرض جو شڪار ٿي چڪو هو. هو فقط ٽيونجاهه ورهين
جي ڄمار ۾ گذاري ويو. سندس آخري پيغام پڙهڻ وٽان آهي. هو لکي ٿو:

”آئون هڪ مختلف راند ۾ هئس. هڪ تيز رفتار ريل گاڏيءَ ۾ سفر
پئي ڪيم. سڀنا ڏسندو ۽ منصوبا جوڙيندو رهيس. منهنجون ڪي سڌون
هيون، ڪجهه خواهشون هيون، جن ۾ غرق هئس. پوءِ اوچتو ڪنهن منهنجي
ڪلهي تي هٿ رکيو، ڪنڌ ورائي ڏنر ته ٽڪيٽ چيڪر هو، جنهن چيو ته
”تنهنجي منزل اچڻ واري آهي، سيگهه ڪري لهي وڃ.“ هاڻ آئون پريشان
آهيان، ڪجهه به سمجهڻ کان قاصر آهيان ۽ چوان ٿو ته ”نه، نه منهنجي منزل
اڃان نه آئي آهي“ پر پوءِ اوچتو پتو ٿو لڳي ته منهنجي منزل اچي چڪي آهي.
ڪجهه ماڻهن سان اهو ئي ٿيندو آهي. انهيءَ اوچتي ڦاٽ مان لڳو ٿي ته اوهين
سمند ۾ ڪنهن ڌرڙي جيان وهي رهيا آهيو، لهرون غير متوقع طور تي حرڪت
ٿيون ڪن جن کي قابو هيٺ آڻڻ جي وڏي پتوڙ ٿا ڪريو پر انهيءَ گڙبڙ وگهي
اوهين هيسيل به آهيو ته صدمي ۾ پڻ. پوءِ گهٻرائجي ٿا وڃو. اسپتال جا ڦيرا
ڪندي پنهنجي پٽ سان پٽڪو ٿا ته ”پنهنجو پاڻ کان واحد توقع اها ٿو ڪريان
ته انهيءَ گهوٽالي مان آئون ان حالت ۾ نه لنگهان. پنهنجا پير ٿو ڳولهيان. ڊپ
۽ گهٻراهٽ مون تي حاوي نه ٿيڻ گهرجي، جنهن ڪري منهنجي حالت رحم
جوڳي ٿي وڃي. مونکي پنهنجو سڪون ۽ اطمينان ٻيهر واپس گهرجي. هيءُ
ڊپ، دهشت ۽ پريشانيون جيڪي منهنجي ڳچيءَ ۾ ڪتل آهن، تن کي ڏور ڦٽو
ڪرڻ ٿو چاهيان.“

”جيڪو ٿيڻو هوندو سو ٿيندو“

ڪي سراسرا

Que Sera Sera (جيڪو ٿيڻو هوندو سو ٿيندو) ڊورس ڊي جو اهو گيت آهي
جنهن 1950 واري ڏهاڪي ۾ ڪروڙين ڊليون کڻي ورتيون ۽ جيڪو اڃان تائين
سنگيت جي چاهيندڙن جي من تي اُڪريل آهي. ان کي الفرد هچڪاڪ
پنهنجي شاهڪار فلم The Man Who knew Too Much ۾ شامل ڪيو ۽ جيڪو
اداڪارا ۽ راڳي ڊورس ڊي پيش ڪيو.

ڊورس ڊي 2019 ۾ ستانوي
ورهين جي ڄمار ۾ امريڪي شهر
ڪيليفورنيا ۾ گذاري وئي. ڊورس
ڊي جي سونهن ۽ موهيندڙ آواز
کان سواءِ ميلو ڊيءَ کيس چارچنڊ
لڳائي ڇڏيا. مٿان وري انجا ٻول ۽
انهن جي معنيٰ هن ليکڪ کي ڄڻ ته
جادو ۾ وڪوڙي ڇڏيو.

تن ڏيئرن جو پيءُ هئڻ
ڪري آئون انهن عورتن جي حياتي ۽
جدوجهد ۾ خاص دلچسپي رکندو

آهيان جن انتهائي ڏکين حالتن هوندي به دنيا ۾ ڪاميابيءَ جا جهنڊا کوڙيا.
هت ڪاميابيءَ مان مطلب رڳو شهرت يا دولت ڪمائڻ ئي ناهي پر اها آهي ته
ڪهڙي ريت لاڳاپيل عورت حادثن، ناڪامين ۽ دوڪن ڊولابن جو مقابلو ڪندي

پنهنجو پاڻ کي معاشري ۾ اڳپري سطح تي آندو ۽ ٻين کان بهتر ۽ چڱي ڪارڪردگيءَ جو مظاهرو ڪيو.

دورس ڏي اهڙي ئي هڪ عورت هئي جنهن جو جنون گهاٽو سان چيريل به هو ۽ هوءُ نا انصافين جو شڪار پڻ ٿي پر هر ڀيري غير معمولي همت ۽ جرات جو مظاهرو ڪيائين ۽ چيائين، ”ڪي سراسرا“ يعني هاڻ پل جيڪو ٿيڻو هجي سو ٿئي. هُن جڏهن به پنهنجو پاڻ کي تباهيءَ جي ڪنڌيءَ تي ڏٺو ته پنهنجي عزم ۽ حوصلي سان پنهنجو پاڻ کي صدمي مان ڪڍيائين ۽ ان ريت ٽڪجي بيهي رهڻ بدران پنهنجو سفر جاري رکندي ۽ رڪاوٽون اورانگهيندي نين اونچاين تائين رسندي رهي.

پنهنجي حياتيءَ جا اسي ۽ نوي ورهيه پورا ٿيڻ تي به دورس ڏي پتوڙ جاري رکي ۽ جانورن جي حقن لاءِ قدر جوڳو ڪم ڪندي رهي. جانورن ۽ انسانن سان محبت سندس حياتيءَ جو مقصد رهيو. هُن خوشيون ورهائڻ ٿي چاهيون ۽ ٻين جي چهري تي پڪڙيل مُرڪ ڏسي کيس سرهائي ٿي ٿئي. آخري ڄمار ۾ وٽس ڪيترائي پالتو جانور هئا، انڪري هوءُ ڪڏهن به اڪيلائپ يا بيزاريءَ جو شڪار نه ٿي. هُن ٽي شاديون ڪيون جيڪي خوشگوار ثابت نه ٿيون. کيس جسماني تشدد جو نشانو بڻايو ويو. کيس پنهنجي هڪ مڙس ۽ پٽ جي تدفين به ڪرڻي پئي. سندس زندگيءَ جي لاهين چاڙهين مان اُهي ماڻهو گهڻو ڪجهه پراڻي سگهن ٿا جيڪي هڪ اڌ ناکاميءَ تي نراس ٿي ويندا آهن.

دورس جي پالنا سندس ماءُ اڪيلي سر ڪئي جيڪا پاڻ مالي ڏکيائين جي ور چڙهيل هئي. دورس کي شروعات کانوئي نرت جو شوق هو ۽ اسڪولي ڏينهن ۾ کيس نرت جي هڪ چٽا پيٽيءَ ۾ پنج سئو ڊالر انعام پڻ مليو هو. کيس پنهنجو آئيندو هاليوڊ ۾ نظر آيو، جيڏانهن منتقل ٿيڻ کان فقط هڪ رات اڳ سندس موٽر ڪار هڪ ريل حادثي ۾ تباهه ٿي وئي ۽ هوءُ پاڻ به شديد گهاٽل ٿي پئي. انهيءَ حادثي ۾ سندس تنگ جُهري پئي جنهن سبب نرتڪي بڻجڻ وارو سندس سڀني جُهري پيو. سندس جاءِ تي ڪو ٻيو هجي ها ته شڪست تسليم ڪري ڇڏي ها پر هُن چيو، ”ڪي سراسرا“ يعني هاڻ جيڪي ٿيڻو هوندو سو ٿيندو ۽ کيس انهيءَ زيان کي پوئتي ڇڏي اڳتي

وڪ وڌائڻي پوندي.

سندس نئين مصروفيت ڳاڻڻ هئي جنهن لاءِ ڊگهي رياض جي ضرورت هئي. هُن انهيءَ لاءِ شاگردي وٺي رياض ڪرڻ شروع ڪيو. تربيت جي نتيجي ۾ سندس آواز جيئن پوءِ ٿيڻ بهتر ٿيندو رهيو. هوءُ ڪنهن تراشيل هيري کان اڳتي وڌي چمڪندڙ الماس بڻجي وئي. هُن ٻار ۾ ڳايو ۽ سامونڊي ڪناري تي پنهنجي فن جو مظاهرو ڪيو. تعليمي ادارن ۾ گيت ڳاتا ۽ تفريحي ماڳن تي پنهنجي آواز جو جادو جاڳايو. انڪابوءَ هڪ گهمندڙ ڦرندڙ بينڊ ۾ شامل ٿي وئي. کيس پنهنجي هڪ ساٿي سنگيتڪار سان نينهن ٿيو ۽ ايڪويهين ورهين جي ڄمار ۾ وهان ڪيائين ته پتو لڳس ته سندس مڙس تشدد تي هرڪيل ٿوري جيڪو کيس مارڪٽ ڪرڻ لڳو. شاديءَ جي ٻن سالن اندر ئي پنهنجي ٽچ ڏائيندڙ پٽ سوڌو طلاق ورتائين.

چوويهين ورهين جي ڄمار ۾ ٻيو وهان ڪيائين پر اهو تجربو پڻ خوشگوار ثابت نه ٿيو. هڪ سال اندر ئي پنهنجون راهون ڌار ڪيائين. ڪا عام عورت پنجويهين ورهين جي ڄمار ۾ ٻن طلاقن کانپوءِ ست وڃائي ڇڏي ها پر دورس ڏي پنهنجي ٻارڙي سان گڏ پنهنجي زندگيءَ جو سفر جاري رکيو ۽ ڄڻ ته ٻيهر چيائين، سراسرا.

پنهنجي محنت سان گائڪيءَ ۾ اهو ڪمال حاصل ڪيائين جو هاليوڊ تائين سندس ذڪر وڃي پهتو. کيس هاليوڊ مان آڇ آئي جيڪا قبول ڪيائين ۽ 1948 کان 1957 تائين انتهائي محنت ڪندي درجن کن فلمن ۾ اداڪاري ۽ گائڪيءَ جا جوهر ڏيکاريا. سندس دلچسپ شخصيت ماڻهن کي موهي وڌو ۽ هُو ٽيهن ورهين جي ڄمار تائين هڪ ڄاتل سُڃاتل فلمي ستاري واري حيثيت ماڻي چڪي هئي. هاڻ سندس زندگيءَ ۾ ٽيون مرد داخل ٿيو. مارٽن ميلچر نالي فلمساز ساڻس پيار جو ڍونگ رچايو ۽ سندس سڪيلڊي پُٽ نونيءَ کي پنهنجو ڪرڻ جي هائوڪار ڪيائين. 1951 ۾ سندن وهان ٿيو، تنهن وقت دورس ڏي جي ڄمار ٽيهه ورهيه هئي.

1953 ۾ سندس فلم Calamity Jane انتهائي ڪامياب ٿي جنهن ۾

هُن هڪ بهادر عورت جو شاندار ڪردار ڪيو هو. جڏهن پنهنجي ڏيئرن کي اهي فلمون ڏيکاريم ته هو خوشيءَ مان گڏگڏ ٿيڻ لڳيون ۽ هوءُ سندن سورمي

بڻجي وئي. اها هڪ ويسٽرن فلم هئي جنهن ۾ جين يعني ڊورس ڊي پستول چٽڻ جي ماهر آهي ۽ پنهنجي ويرين ۽ ڏوهارين کي ناس ٿي ڪري. 1955 ۾ سندس ايندڙ فلم Love me or leave me هئي جنهن ۾ هُن جيمز ڪيگنيءَ سامهون ڪردار ادا ڪيو جيڪو اُن وقت هڪ سينئر سپر اسٽار هو ۽ ويهارو کن سالن کان هاليوڊ تي چاٺيل هو.

انڪانپوءِ سندس سڀ کان وڌيڪ شاهڪار فلم The Man Who knew Sera, Sera ڳايو. ساڳي فلم ۾ سندس هڪ ٻيو گيت هو We'll Love Again. ڪي سراسرا کي بهترين اصل گيت جو آسڪر ايوارڊ پڻ مليو. اها فلم ۽ گانو ايڏو ته موھيندڙ هئا جو ڏسندڙ اهي ڏسڻ لاءِ هر هر ويندا هئا ۽ هر پيري هڪجهڙو مزو ماڻيندا هئا. انهيءَ فلم ۾ سندس پٽ پڻ اداڪاري ڪئي. اهو گيت ڪيڏي به مهل يوٽيوب تي ڏسي سگهجي ٿو. اها ڊورس ڊي جي ڏهين فلم هئي جيڪا باڪس آفيس تي ٽاپ ٽين ۾ شامل هئي.

هاڻ جڏهن ڪيس پنهنجي زندگي پرسڪون ۽ خوشين پري پئي لڳي ته سندس ڀاءُ گذاري ويو ۽ مٿس چاٺيل انجي نراسائي جو فائدو وٺندي سندس ٽين مڙس سندس مالي معاملن پنهنجي هٿ وس ڪيا ۽ اهڙو اجازت نامون پڻ حاصل ڪيائين جنهن موجب هو ڊورس ڊي پاران ٺاه پڻ ڪري پئي سگهيو. 1969 ۾ مارٽن ميلچر تن ڏينهن جي ڪامياب ترين ليڪچندڙ فلم Pillow Talk ٺاهي جنهن ۾ ڊورس ڊي ۽ راک هڊسن مرڪزي ڪردار ادا ڪيا. انهيءَ رومانوي جوڙي ڪجهه ٻين مزاحيا ۽ رومانوي فلمن ۾ پڻ گڏ ڪم ڪيو جن ۾ Send me No Flower ۽ Lover Come Back شامل هيون.

1963 ۾ سندن هڪ ٻئي تفريحي مزاحيا فلم Move Over Darling آئي جنهن ۾ زال جڏهن پنجن سالن تائين هڪ بيت تي ڦاٿل رهڻ کانپوءِ گهر ٿي موٽي ته انهيءَ ساڳي ڏينهن سندس مڙس نئون وهان ڪري رهيو هوندو آهي. انهيءَ فلم ۾ ڪلٿ ڪلاٿ وارا ڪيترائي ڏيک آهن.

ڪاميابيءَ واري انهيءَ سفر دوران ڪيس پٽو نه هو ته سندس مڙس سندس دولت بهاري رهيو هو. ميچلر 1956 کان 1968 تائين سندس ارڙهن

فلمون ٺاهيون جيڪي سموريون ڏسندڙن ۾ ڪامياب رهيون. ڪيتريون ئي فلمون سائن ڪندي هُن ڊورس کان پڇيوئي نه ڇاڪاڻ جو ڪيس پنهنجي مڙس تي ڀروسو هو. 1968 ۾ ميچلر جي گذاري وڃڻ تي ڪيس پٽو لڳو ته نه رڳو سندس سموري دولت غائب هئي پر مٿس وڏو قرض پڻ چڙهيل هو. ڊورس طرفان اجازت نامي يا پاور آف اٿارنيءَ کي استعمال ڪندي ميچلر ڪيس ايندڙ پنجن سالن لاءِ ٽيليويزن پروگرامن لاءِ پابند ڪري ڇڏيو هو. ان پروگرام جو نالو ”ڊورس ڊي شو“ هو ۽ هوءَ هاڻ ان ۾ ڪم ڪرڻ تي مجبور هئي جو سندس فوتي مڙس انجا اڳواٽ پئسا وٺي هڙپ ڪري چڪو هو.

اڳتي هلي ڊورس کي پٽو لڳو ته انهي ٻارهن سالن دوران ميچلر جا ڪيترين ئي عورتن سان لڳ لاڳاپا هئا. هوءَ هڪپيرو اڪيلي ۽ قرض جي بار هيٺان ڊيبل هئي پر هُن هڪپيرو ٻيهر پنهنجو پاڻ کي سنڀاليو ۽ پنجن سالن تائين ڪاميابيءَ سان پنهنجو شو ڪيائين جيتوڻيڪ ڪيس انجو انتهائي معمولي معاوضو ٿي مليو. پوءِ به هوءَ پنهنجي مڙس جي پائيوار خلاف ڪورٽ ۾ وئي ۽ ڊگهي هڻ هٿان کانپوءِ لڳ ڀڳ سوا ٻه ڪروڙ ڊالر حاصل ڪرڻ ۾ سوياري ٿي. پنهنجي حياتيءَ جا آخري چاليهه سال هوءَ جانورن جي حقن لاءِ پتوڙيندي رهي ۽ ورلي ئي ٽيليويزن تي ايندي هئي.

2004 ۾ ڪيس هڪ ٻيو هاجو پوڳڻو پيو جڏهن سندس اڪيلو پٽ تيرس باهٽ ورهين جي ڄمار ۾ گذاري ويو.

ڊورس ڊي جو آخري ٽي وي انٽرويو ڏسڻ تي ماڻهو ڊنگ رهجيو وڃي ته انهيءَ جهور پوڙهي عورت ڪهڙي ريت پنهنجو پاڻ کي سنڀاليو آهي. نوي سالن جي ڏکيائين سان گهارڻ کان پوءِ هوءَ خوشي ۽ اطمينان مان پرڻاش ٿي لڳي.

انهيءَ ۾ ڪوشڪ ناهي ته ڊورس ڊي هڪ مثالي عورت هئي جيڪا سمورين عورتن ۽ چوڪرين لاءِ ڏيائي بڻي. پدرسري معاشرن ۾ عورتن کي ڪاميابيءَ لاءِ مردن جي پيٽ ۾ گهڻي وڌيڪ محنت ڪرڻي پوندي آهي. جيڪڏهن ڪنهن نراسائي جا شڪار آهيو ته ڊورس ڊي جون گهٽ ۾ گهٽ چار فلمون Calamity Jane, The Man Who knew Too Much, Pillow Talk ۽ Move Over Darling ضرور ڏسو. سندس آتم ڪٿا به پڙهي سگهو ٿا ۽ سندس انٽرويو پڻ يوٽيوب تي ڏسي سگهو ٿا يا فقط ”ڪي سراسرا“ وارو گيت ئي ڏسو ۽ ٻڌو.

انور کانگو ۽ قتل غارت

تصور ڪريو ته هڪ قاتل جيڪو قتلام جو مرتڪب ٿيو هجي، بيگناهه کي اغوا، تشدد ۽ قتل ڪرڻ کان پوءِ لاش نڪاڻي لڳائڻ جنهن جو معمول هجي، پنهنجي ڏوهن تي لڳي ٿيڻ ته پري جي ڳالهه پر انهن تي فخر ڪندي اهي ٻيهر ڪرڻ لاءِ اُتاولو هجي.

اهو 1965 جو واقعو آهي انڊونيشيا جو رهواسي انور کانگو نالي

بيرحم قاتل، بيگناهه کي قتل ڪرڻ کانپوءِ سندن لاشن تي ناچ ڪري جشن ملهائيندو هو. سندس شڪار گهڻي ڀاڱي اُهي ماڻهو هئا جن تي ڪميونسٽ هئڻ جو شڪ هو. انور کانگو انهنتر ورهين جي ڄمار ۾ نومبر 2019 ۾ گذاري ويو. هڪ دستاويزي فلم ۾ ڪم ڪري هن تمام گهڻي ناماچاري ۽ بدنامي پرائي. انهيءَ فلم جو نالو هو The Act of Killing جيڪا اڳتي هلي اسڪر ايوارڊ لاءِ پڻ نامزد ٿي. انهيءَ فلم ۾ کانگو فخر يا طور تي پنهنجي ڪڏن ڏوهن

جو اعتراف ڪيو آهي. فلم ٺهڻ دوران هو ڏاکڻ ذريعي پنهنجي ڇت تي چڙهي ويو، اُتي ماڻهن کي مارڻ لاءِ پنهنجي پسندیده طريقي بابت ڄاڻائيندي ٻڌايائين ته ”گهڻو ڏئي مارڻ لاءِ تار جي ٽڪري کان بهتر ڪا شئي ناهي.“

کانگو ڄاڻايو ته تشدد ڪري ڪنهن کي مارڻ انتهائي ڏکيو ۽ ٽڪائيندڙ ڪم آهي، انهيءَ ڪري ئي هو سدائين تار جو ٽڪرو استعمال ڪندو رهيو ڇاڪاڻ جو ان وسيلي پنهنجي شڪار کي سيگهه ۽ سولائي سان ٻئي جهان اُماڻڻ ممڪن هو. فلمنديءَ کانپوءِ هو اهو ڏيک ڏسڻ تي زور ڀريندو رهيو ڇاڪاڻ جو چاهيائين ٿي ته قتل جو ڏيک به اوترو ئي پوائنتو هجي جيترو سندس ڏوهه.

هُن ڪڏهن به پنهنجو پاڻ کي ڏوهاري نه ليکيو، سندس خيال هو ته هو وطن دشمن ڪميونسٽن کان پنهنجي ملڪ کي بچائڻ ۾ فوج جو هٿ پيو وندائي جنهن ملڪ تي والار ڪرڻ ٿي چاهي. فلم ڏسڻ تي اوهان کي پتو لڳندو ته اچي مٿي ۽ سنهڙي بُت وارو انور کانگو اعتراف ٿو ڪري ته، ”مون ته فقط هڪ هزار ماڻهن کي قتل ڪيو آهي...“ فقط هڪ هزار! اهي هڪ ماڻهو انهن لکين ماڻهن ۾ شامل هئا جن کي انڊونيشيائي فوج 66-1965 دوران قتل ڪيو.

بدنام جنرل سوهارتو انهيءَ فوج جي سرواڻي ڪري رهيو هو. ننڍڙا ننڍڙا ڏوهاري ٽولا بيرحم قاتل بڻايا ويا ۽ مذهبي جنوني هڪ خيالي دشمن کان پنهنجو دين بچائڻ ۾ جنبي ويا. کانگو جو چوڻ هو ته هُن اهو سڀ ڪجهه وسارڻ جي انتهائي ڪوشش ڪئي آهي ۽ اهو چوندي هو خوشيءَ وچان ٽينگ ٽپا ڏئي ڳائڻ لڳو.

”ٿورڙي شراب ۽ ٿورڙو سرور
جيئن لاءِ ڪوڙ آهي منهنجا سائين“

فلم The Act of Killing ۾ ڪيترائي دل ڌاريندڙ ڏيک آهن. هڪ بدترين قتلام جا ڏيک جيڪو ويهين صديءَ جي چهري تي هڪ بدنام ڊاڳ جي حيثيت ٿو رکي. انهيءَ قتلام ۾ امريڪا جو ڪريپ ڌياريندڙ ڪردار پڻ دنيا آڏو آيو جنهن انڊونيشيا جي عوام تي ڏاڍ ڌم ڪرڻ ۾ فوج جي مددگار ۽ ساٿيءَ وارو ڪردار ادا ڪيو. پر لڳي اهو ٿو ته مهذب دنيا اهو سڀ ڪجهه وساري ڇڏيو آهي. اسان کي اهو ڄاڻائڻ جي ڪوشش ٿي ڪئي وڃي ته جيڪو حشر جنرل سوهارتو 1960 واري ڏهاڪي ۾ پنهنجي عوام جو ڪيوان کان گهڻو ابتر حال 1930 واري ڏهاڪي ۾ استالين پنهنجي ديس واسين جو ڪيو هو.

شايد اهو ئي سبب آهي جو دنيا انڊونيشيا ۾ ٿيندڙ قتل ۾ تمام ٿورڙو ٿي ڄاڻي.

1965 ۾ جنرل سوهارتو ”سياسي صفائي“ شروع ڪئي جنهن دوران ڪميونسٽ نظرين، مذهب دشمني ۽ ڪاٻي ڌر سان تعلق جي شڪ ۾ لڳ ڀڳ ڏهه لک ماڻهو قتل ڪيا ويا. گهڻي ڀاڱي قاتلن کي پتو ئي نه هو ته سندن شڪار ڪير آهن ۽ هو کين چو قتل ڪري رهيا آهن. ملڪ دشمن عنصرن کان عوام کي تحفظ ڏيڻ جي دعويدار انتيليجنس ايجنسيون قاتلن کي مخالفن جون فهرستون رسائينديون هيون. هڪ ناڪام فوجي بغاوت جو ڪوڙو الزام ڌري فوج سڄي انڊونيشيا ۾ شڪي ماڻهن خلاف ڪاهي پئي پر ڇا لکين ماڻهو مشڪوڪ ٿي سگهن ٿا؟ بلڪل ٿي سگهن ٿا جيڪڏهن رياستي ادارا فيصلو ڪن ته پوءِ سڄي قوم کي به شڪ جي نظر سان ڏسي سگهجي ٿو. اها فلم ڏسڻ سان پتو ٿو لڳي ته انور ڪانگو هڪ معمولي ڏوهاري نوجوان هو جيڪو سينيما جا ٽڪيٽ بليڪ تي وڪرو ڪرڻ ۽ پنهنجي علائقي ۾ رهندڙ چين واسين کان پتو وصول ڪرڻ جي ڌنڌي ۾ رڌل هو. فوج پنهنجي اقتدار ۽ اختيارن لاءِ خطرو پائيندڙ ماڻهن کي هميشه لاءِ خاموش ڪرڻ جو فيصلو ڪندي آهي، انهيءَ مقصد واسطي انور ڪانگو ۽ هن جهڙن نوجوانن کي استعمال ڪندي آهي ڇاڪاڻ جو اهڙن نوجوانن کي سولائي سان وطن جي حب ۽ مقدس مذهبي فريضي جي نالي تي پنهنجي ڪرپ ڏياريندڙ مقصدن لاءِ استعمال ڪري سگهجي ٿو. وطن جي بچاءَ وارن اڏمن سان اوتيل اهي بي سمجهه نوجوان بيگناهن جي قتل کي پڻ جائز ليکڻ لڳندا آهن. جيڪڏهن اوهين ڏوهاري آهيو يا اهڙي ذهني رکندڙ آهيو ته اوهان لاءِ پنهنجي ”عقيدي ۽ وطن جو بچاءُ“ ڪنهن کي به قتل ڪرڻ لاءِ مناسب جواز بڻجي ٿو وڃي ۽ اهوئي ڪجهه انور ڪانگو ڪيو.

انور ڪانگو هڪ بدنام قاتل ٿولي جو سربراهه بڻجي ويو. انهيءَ ٿولي هزارين ماڻهن کي فقط انهيءَ شڪ جي بنياد تي قتل ڪري ڇڏيو ته سندن تعلق ڪاٻي ڌر سان هو. پنجاهه ورهيه لنگهڻ کانپوءِ به اهو شخص ساڳيو ڪڏو ڪم ڪرڻ لاءِ اُٿالو آهي. کيس فخر هو ته فوج قاتلن جي گروهه جي سربراهي لاءِ کيس چونڊيو. فلم جي ڊائريڪٽر جوشوا اوپنهايمر جڏهن

ڪانگو کان سندس پهرين قتل بابت پڇيو ته هن ورائيو، ”اها هڪ ناڪام ڪوشش هئي.“

انور ڪانگو ۽ انهيءَ فلم کان به وڌيڪ ننڍڻ جوڳو اهو بيان آهي جيڪو انهن بيگناهن کي قتل ڪرڻ لاءِ گهڙيو ويو هو، جنهن ۾ انهن کي بد ذات، بد اخلاق ۽ ملڪ دشمن سڏيو ويو هو. قتل جو جواز گهڙڻ لاءِ فوج جي ڇهن جرنيلن تي ناڪام بغاوت جو ڪوڙو الزام ڌري کين پيانڪ سزائون ڏنيون ويون. جنرل سوهارتو مقبول اڳواڻ سويڪارنو کي معزول ڪري اقتدار تي قبضو ڪيو. سويڪارنو مذهب، ڪميونزم ۽ قومپرستيءَ جا نعرا استعمال ڪندي پنهنجي حڪومت بچائڻ لاءِ گهڻو پتوڙيو، جهڙي ريت ذوالفقار علي ڀٽي اسلامي سوشلزم جو نعرو هنيو هو. اهو عمل نعري جي حد تائين ئي محدود هئڻ جي باوجود قبول ٿي ويو هو. انکي ختم ٿيڻو ئي هو ۽ انهيءَ ڪم واسطي آمريڪي پئيرائي واري فوج کان بهتر ڪو متبادل ٿي نه پئي سگهيو.

جنرل سوهارتو عوام ۾ اهو تاثر پکيڙيو ته ڪاٻي ڌر سان تعلق رکندڙ اصل ۾ لاديني ۽ شيطاني قوتن جا ڇاڙا آهن ۽ جيڪڏهن عوام سندن پڇاڻو نه ڪيو ته اهي سڄو ملڪ والاري ويندا. ڇا اوهان کي ياد ناهي ته هتلر يهودين سان ڇا ڪيو هو ۽ اڄڪلهه بي جي پي هندستاني مسلمانن سان ڇا پئي ڪري يا اسلامي ملڪن بشمول پاڪستان، ۾ اقليتن سان ٿيندڙ نا انصافيون ڇا مختلف نوعيت جون آهن؟ ڪجهه ملڪن ۾ رياستي ادارا انهيءَ ڪڏي ڪم ۾ ملوث آهن جڏهن ته ٻين ملڪن ۾ اهو ڪم جنگ کي هر مسئلي جو حل ليکيندڙن، قومپرستن ۽ مذهبي فرقيوار تنظيمن سنڀاليو آهي جن کي رياستي ادارن جي پرپور پئيرائي حاصل آهي.

اهو سڀ ڪجهه اڄ کان پنجاهه سال اڳ انڊونيشيا ۾ ٿيندو رهيو. اهي سمورا قدم آپيشاهائي حڪومتن کي جواز فراهم ڪرڻ لاءِ ڪيا ويندا آهن. ان ڳالهه کان متاثر ته اها حڪومت ڪهڙي قسم جي آهي يا انجي قانوني حيثيت ڇا آهي؟ اهي عرب ملڪن جهڙيون بادشاهتون ٿي سگهن ٿيون، يا ڀارت ۽ پاڪستان جهڙيون هٿ نوڪيون جمهوريتون ٿي سگهن ٿيون يا وري عوام جا بنيادي حق قبائيندڙ فوجي آمريتون ٿي سگهن ٿيون. مثال جي طور تي

انڊونيشيا ۾ جنرل سوهارتو ۽ پاڪستان ۾ جنرل ضيا جي حڪومت ۽ جيڪڏهن اڄ جي ڳالهه ڪجي ته مصر ۽ تائيلينڊ ۾ اڄ به فوجي حڪومتون قائم آهن. عوام کي بيوقوف بنائڻ لاءِ اڪثر حڪمران نئون نظام آڻڻ جي ڳالهه ڪندا آهن. جنرل سوهارتو پڻ اهوئي ڪيو پر اهو نئون نظام سندس اقتدار ۽ اختيارن ۾ واڌ جو سبب بڻيو جيڪو امر ڪنهن جمهوري سرشتي هوندي ممڪن نه هو.

سوهارتو جي انهيءَ نئين نظام کي فوج جي مڪمل پٺڀرائي حاصل هئي ڇاڪاڻ جو انجو سڀ کان وڌيڪ لاپ فوج کي ئي ٿيڻو هو. جنرل سوهارتو جي حڪومت دوران بنيادي انساني حقن جي ڳالهه ڪرڻ پنهنجو پاڻ کي هٿ وٺي ٻوڙي ۾ وجهرائڻ برابر هو. ايسٽائين جو سوهارتو راج جي پڄاڻيءَ کانپوءِ به جيڪڏهن ڪو نوجوان پنهنجي وڏڙن کان ماضيءَ بابت ڪو سوال ڪندو هو ته موت ۾ ڪيس چپ چپات کانسواءِ ڪجهه به نه ملندو هو. جيئن ته سوهارتو کانپوءِ به فوج هر هنڌ قابض هئي انڪري ان نئي چاهيو ته اڳوڻي جنرل جي ظالماڻي قدامت کي بحث هيٺ آندو وڃي. اهو هڪ اهڙو پينڊورا باڪس هو جنهن جي کلڻ کانپوءِ ماڻهو فوج، انجي بيانيي ۽ انجي غير قانوني قدامت تي سوال اُٿارڻ شروع ڪري ڏين ها، جيڪو فوج نئي چاهيو. انڪري فوج جي غير قانوني قدامت ۽ انجي ڏاڍاين کي سورهيائپ ۽ دليريءَ جا قصا ڪري پيش ڪيو ويو ۽ سڀني تي لازم هو ته انکي احترام جي نظر سان ڏسن.

انڊونيشيائي فوج پنهنجي لڳ ڀڳ ڏهه لک مخالفن کي قتل ڪرڻ کانسواءِ هزارين نوجوانن کي غير قانوني قيد ۾ رکيو جڏهن ته مٿن ڪيس به نه هلايا ويا. ڇاڪاڻ جو جيڪڏهن ڪيس هلن ها ته سندن خلاف ڪي ثبوت پيش ڪرڻا پون ها، جيڪي هٿاڻي ڪو نه، انڪري نوجوانن کي سالن تائين قيد خانن ۾ واڙيو ٿي ويو يا کين قتل ڪري سندن لاش پاڻيءَ ۾ لوڙهيا ٿي ويا. جيڪڏهن لاش ملي به پوي ته ڪنهن کي پتو ته مرنڊڙ ڪنهن ذاتي جهيڙي ۾ مارجي ويو يا آپگهات ڪئي اٿس. جنرل ايوب جي دور ۾ حسن ناصر جي موت بابت سندس وارثن کي پڻ اهوئي چيو ويو هو. جڏهن ته جنرل ضيا جي دور ۾ نذير عباسيءَ متعلق پڻ ساڳي دعوا ورجائي وئي هئي.

1966 ۾ جنرل سوهارتو تڏهونڪي صدر سوئيڪارنو کي مجبور ڪيو ته هو پنهنجا اختيار استعمال ڪندي ڪيس صدر نامزد ڪري، بلڪل ايئن ئي جيئن جنرل پرويز مشرف پنهنجي لاءِ ڪيو هو. اها ڪا گهڻي پراڻي ڳالهه ناهي پر اسان لاءِ بهتر اهوئي ٿيندو ته ان بابت ڪا گهڻي ڳالهه ٻولهم نه ڪريون. اسين انور ڪانگو کي ڪهڙي ريت تحفظ ڏنا فراهم ڪريون، ان لاءِ هڪ انوکو بيان ٿا تيار ڪريون جيڪو ڏوهاري عنصرن کي اثر رسوخ ۽ عزت ڏئي ٿو ڏياري. هو قانون کي ڇيهون ڇيهون ٿا ڪن ۽ آئين کي تاراج ٿا ڪن.

”جيستائين اسان جا ڪانگو جيئرا آهن، ڪير اسان جو وار به ونگو نٿو ڪري سگهي.“

فرانسيسي هدايتڪار گودا غ

سيپٽمبر 2022 ۾ ٻياني وريهن جي ڄمار ۾ پساھ ڏيڻ تي عالمي سينيما جي ڏسندڙن زانلڪ گودا غ (Jean-Luc Godard) کان چڱن لفظن ۾ موڪلايو. فرانسيسي فلمن جي انهيءَ هدايتڪار ۾ پاڪستان جي ڪو گهڻن ماڻهن کي دلچسپي نه هوندي ڇاڪاڻ جو اسان وٽ گپ شپ لاءِ گهڻو ڪجهه آهي، ڏوهه آهن، سياست آهي، ججن ۽ جنرلن جا گڻ آهن، سو اهڙي صورتحال ۾ ڪير تو گودا غ بابت ويچارِي. پر شايد انهن سببن ڪري ئي اسان کي سندس بابت ويچارڻ گهرجي. گودا غ فلمن سان تعلق رکندڙن کي گهڻو ڪجهه سيکاريو آهي ۽ زندگيءَ جي مسئلن کي هڪ نئين رخ سان ڏسڻ جو ڍنگ ڏنو اٿس.

گودا غ 1930 ۾ ڄائو ۽ 1940 ۽ 1950 وارن ڏهاڪن ۾ جواني ماڻيائين. اهو دور ٻين مهياپاري لڙائي جي تباهيءَ کانپوءِ وارو دور هو ۽ سرد جنگ جي شروعات ٿي چڪي هئي. انهيءَ دور جون حالتون ۽ واقعا گودا غ جي مشاهدي هيٺ آيا ۽ هن سينيما جي پڙدي تي چرندڙ ڦرندڙ تصويرن ۽ فلمن جو تمام گهڻو گهرو اثر ورتو. يورپ جي ٻين ملڪن وانگر فرانس ۾ به فن ۽ ثقافت تبديليءَ جي عمل مان پئي لنگهيا جن تي چتو بحث مباحثو هلندڙ هو. گودا غ انهن بحث مباحثن ۾ ڀرپور حصو وٺندي ۽ ويهين صديءَ جي وچ ڌاري ٺهندڙ فلمن تي اورچائپ پري نظر رکندي هڪ وڏو فنڪار بڻجي ويو جنهن فن جون بلنديون به چيهون ته مالي ناڪاميون پڻ پوڳيون.

گودا غ کي سمجهڻ واسطي اسان کي آئزن اسٽائن ۽ آئزن ويلز جهڙن هدايتڪارن جي فن کي ڦلهوڙو پوندو جن گودا غ تي وڏو اثر ڇڏيو. آئزن اسٽائن اهو عظيم روسي هدايتڪار هو جنهن 1925 تائين پنهنجو مونتاز وارو نظريو متعارف ڪرايو جڏهن هو اڃان ٽيهن ورهين جو ئي مس هو.

سندس شاهڪار فلمون ”هڙتال“، ”جنگي جهاز پاتيوم ڪين“ ۽ ”آڪٽوبر“ فلمي دنيا کي پنهنجو جادو ڏيکاري چڪيون هيون. جڏهن ته آئزن ويلز جهوپهن ورهين جي ڄمار تائين فلم ”سٽيزن ڪين“ ۾ شاندار طريقي سان اداڪاري ۽ هدايتڪاري ڪري فلمي دنيا جي هڪ عظيم ترين تخليق پيش ڪري چڪو هو.

1950 واري ڏهاڪي جي پڇاڙ تائين گودا غ پڻ ٽيهن ورهين جو ٿيڻ وارو هو پر اڃان تائين ڪو شاهڪار پيش ڪري نه سگهيو هو. ڪيس ڪنهن موقعي جو اوسيئڙو هو ته جيئن هو فلمي دنيا ۾ ڪنهن ڌماڪي سان داخل ٿي سگهي.

آئزن اسٽائن ۽ آئزن ويلز فلمبندي ۽ تدوين جا ڪيترائي معرڪا سر ڪري چڪا هئا جيڪي گودا غ لاءِ ڏيائي هئا، جيڪڏهن آئزن اسٽائن پرولتاري حقيقت پسنديءَ کي استعمال ڪندي فلمون تخليق ڪري چڪو هو ته آئزن ويلز انهيءَ سرمائيدارائي ذهني ڪي وائڪو ڪري رهيو هو جيڪا ڏوهن جون حدون چڙهي رهي هئي. 1925 کان 1955 تائين فن جي دنيا تمام گهڻي ترقي ڪئي هئي. سوويت سوشلسٽ حقيقت نگاري ۽ هٽلر جي پروپگنڊا فلمن جهڙوڪ ”عزم جي سوپ“ جنهن ۾ هيملفري بوڪارٽ جهڙا اداڪار پنهنجي فن جا رنگ پري رهيا هئا، ۽ Noir ڪانوني امريڪي فلم Triumph of the Will تائين هر هڪ ذريعي فلمي دنيا شاهوڪار ٿي رهي هئي.

Nearealist اٽليءَ ۾ نئين حقيقت پسند سينيما ذريعي وٽوري ڊي سيڪا ”بوت پالش“ ۽ ”سائيڪل چور“ جهڙيون فلمون ٺاهي رهيا هئا جڏهن ته ڀارت ۾ ستيا جيت راءِ بنگالي سينيما جي ”آپو“ سلسلي جون ٽي فلمون ٺاهي چڪو هو. انهن سمورين فلمن گودا غ کي متاثر ڪيو جيڪو هاڻ فلمي دنيا جي چائنٽ تي اچي پهتو هو.

1950 واري ڏهاڪي جي آخر تائين فرانسيسي سينيما فني معيار موجب ڪجهه پوئتي رهجي وئي هئي پر فلمي نقادن جو جادو زور ورتو هو. جيتوڻيڪ زان ڪوڪٽو ڪجهه چڱيون فلمون پڻ ٺاهي چڪو هو جن ۾ 1950 واري A Man Escaped ۽ OR Pheos ۽ فينس جي 1964 Beauty and Beast 1959 ۾ ”گنڊيچوڙ“ شامل هيون پر ان وقت تائين اهي هدايتڪار پنجاهه

ورھين جي ڄمار کان ٽپي چڪا هئا ۽ فلمي نقاد هاڻ فرانسيسي سينيما ۾ انقلابي تبديلين جو بنياد رکي رهيا هئا. تن ڏينهن فرانس ۾ سڀ کان وڌيڪ اثرائتو فلمي نقاد آندري بازان هو جيڪو سينيما تي نوٽبڪ جي بانهن مان هڪ هو. بازان فلمي ڪيتر ۾ حقيقت نگاريءَ جو وڏو پرچارڪ هو. فلمي رسالي Cahiers Du Cinema ۽ سندس آڏو حقيقت نگاري سينيما جي سڀ کان وڏي ذميواري هئي. سندس خيال هو ته پنهنجو موضوع تمام گهڻي سچائيءَ سان ۽ مڙج مصلحا پُرڪڻ کانسواءِ پيش ڪرڻ گهرجي ۽ ان ۾ ڪنهن به قسم جي گاڏڙ يا بناوٽي انداز کان پاسو ڪرڻ گهرجي.

دلچسپ ڳالهه اها آهي ته غير معمولي فني صلاحيتون رکنڊڙ ماڻهو تڪڙ ۾ هوندا آهن. آئزن اسٽائن فقط پنجاهه ورهين جي ڄمار ۾ 1948 ۾ گذاري ويو. انڪانپوءِ ايرڪ روهمر فرانسيسي فلمي دنيا ۾ نمودار ٿيو ۽ بازان جي رسالي جو ايڊيٽر بڻيو. هُن پنهنجي نوجوان دوستن جهڙوڪ گوداغ ۽ تروفو کي همٿايو ته هو فلمن بابت لکڻ سان گڏوگڏ فلمن جا منظرناما پڻ تخليق ڪن ۽ هدايتڪاري ۽ فلمسازيءَ ۾ پڻ پنهنجا جوهر ڏيکارين. انڪانپوءِ اوچتو ئي اوچتو پنج ست اهڙيون شخصيتون اُڀري سامهون آيون جيڪي جوان به هيون ته تخليقي صلاحيتن کان مالا مال پڻ. هُنن پئرس جي فلمي دنيا کي جڻ ته ڌونڌاڙي ڇڏيو.

انهن ۾ ڪلودشيب غول، ايرڪ روهمر، زاڪ ري ويت، گوداغ، ايلين ريني شامل هئا، جڏهن ته جيڪي ڊيمي، سندس فرانسيسي مڙس زاڪ ڊيمي، تروفو ۽ باصلاحيت خاتون هدايتڪار ايگنس واردا عورتن جي مسئلن تي خاص ڌيان ڏريندا هئا. انهيءَ ٽولي ۾ شامل هرڪو دانشور هو ۽ نون خيالن کي عمل ۾ آڻڻ جو حوصلو رکنڊڙ پڻ. سندن ذريعي ئي فرانسيسي سينيما ۾ ٽئين لهر آئي. ان ريت 1960 وارو ڏهاڪو فرانسيسي سينيما لاءِ هڪ سنهري دور ثابت ٿيو، جيڪو انهن باغين جو ئي ڪارنامو هو. گوداغ پڻ پنهنجي ساٿين ۽ سنگتين وانگر سينيما جي هڪ ديواني جيان پنهنجي ڪم جي شروعات ڪئي، انڪري پهريون سبق جيڪو اسين گوداغ کان پرايون ٿا سو اهو ته ڪنهن به ڪيتر ۾ جيڪڏهن مهارت حاصل ڪرڻ چاهيو ٿا ته ان سان اوهانکي انتهائي لڳاءُ هئڻ گهرجي ۽ اهو لڳاءُ سڄي حياتيءَ جو عشق هئڻ

گهرجي.

گوداغ پاڻ به انهيءَ جو اظهار ڪندو هو ته هُن ڪچڙي ڄمار ۾ ئي سوين فلمون ڏٺيون هيون ۽ انهيءَ عمل ۾ هو پوري دل ۽ جان سان شريڪ هوندو هو ۽ هر ڳالهه جي تفصيل تي اک رکندو هو. ان ريت هو فلمن تي اورچائپ پريا تنقيدي مضمون لکڻ لائق ٿيو. بين مهياڀاري لڙائي کانپوءِ وارن ڏهن سالن ۾ هن فلمي دنيا جي هر ذري پرزي کي پرکيو، جانچيو ۽ انتي تنقيدي انداز ۾ سوچيو ۽ لکيو.

گوداغ ۽ سندس سنگتي ساٿين مان اسانکي اهو سبق ٿو ملي ته جيستائين اسين پنهنجي انداز کي پنهنجي فن ۽ فڪر وانگر نه اوتينداسين، اهو ممڪن نه هوندو جو اسين ڪنهن ٻئي جي فن تي تنقيدي نظر وجهي انجون خوبيون يا خاميون سامهون آڻي سگهون. تمام گهڻي اڀياس ۽ مشاهدي کانپوءِ ئي اسين انهيءَ لائق ٿي سگهون ٿا جو معاشري تي درست نظر وجهي سگهون جيڪا متاثر ڪندڙ به هجي ته جدت پسند به.

1960 تائين گوداغ جا سنگتي واردا ۽ شيب غول فلمن جي تخليقي دنيا ۾ سڌوسنئون قدم رکي چڪا هئا جنهن فرانسيسي سينيما جي نئين لهر شروع ڪري ڏني. هاڻ گوداغ به پر سهائي رهيو هو ۽ سگهوئي هُن Breathless (بي ڊم) نالي فلم جي شروعات ڪئي. انهيءَ فلم ۾ هُن فلمن جي ڪيترين ئي روائتن کان پريو ٿي ڪم ڪيو ۽ اسانکي سڀڪاريو ته اهو ڪجهه ٻڌڻ، پڙهڻ ۽ ڏسڻ گهرجي جيڪو دنيا جي روائتي ٻڌڻ، پڙهڻ ۽ ڏسڻ کان مختلف هجي. جيڪي ڪجهه هرڪو ئي ڪري رهيو هجي سو ڪرڻ ڪو ڪمال ناهي. گوداغ سوويت حقيقت پسندي ۽ اطالوي نئين حقيقت پسنديءَ کان به وڌيڪ مختلف ڏسي ۽ سوچي رهيو هو.

ڪائنات اسان اهو پرايو ته زندگيءَ جي حقيقي عڪاسيءَ کان وڌيڪ اهم انجي تنقيدي عڪاسي آهي. تنقيدي زاويو حقيقي زاويي کان وڌيڪ اثرائتو ٿي سگهي ٿو. گوداغ جي فلمسازي ۽ هدايتڪاري فقط حقيقت پيش ڪرڻ تائين محدود نه هئي پر هُن ماڻهن ۾ تنقيدي صلاحيت اُڀارڻ تي چاهي ۽ اهو سڀڪجهه هُن پنهنجي سنگتي ساٿين سان گڏ پرايو هو.

اسانکي اهو سبق به ٿو ملي ته معاشري کي اهڙن تنقيدي مفڪرن ۽

تخليقي هدايتڪارن جي گهرج هوندي آهي جيڪي معاشري کي سوچڻ تي مجبور ڪن ۽ سماج تي پنهنجا اثر ڇڏين. جيڪڏهن اڄوڪي پاڪستان تي نظر وجهجي ته اسان کي اهڙا ماڻهو نظر نه ايندا پر کين ناانصافين جو شڪار ٿيڻو ٿو پوي ۽ سندن لاءِ پنهنجون حياتيون بچائڻ ئي ڏکيو ٿيو پوي.

جيڪڏهن ڪو معاشرو پنهنجي نوجوان ترقي پسند مفڪرن ۽ ڪارڪنن کي تنگ نظر انتهائين ڪان بچائڻ ۾ ڪامياب ٿو رهي ته اُميد به باقي رهندي، ڇاڪاڻ جو تنقيدي ۽ تخليقي ذهن علم ميڙيندا ۽ سهڻيندا آهن ۽ ان کي ٻين لاءِ سمجهه جوڳو بڻائيندا آهن جنهن ذريعي جوان ذهنن جي اُڄ اجهامي ٿي.

گوداڻ ۽ سندس سنگتي ساٿين انتهائي گهٽ بجيٽ وارين فلمن ذريعي وڏا ڪارناما سرانجام ڏنا. هنن فلمبندي جا روايتي ضابطا ۽ قاعدا ٽوڙيا جيڪي ڪانئن اڳي جوڙيا هئا، ان ريت گوداڻ ۽ سندس سنگتي ساٿين نه رڳو فرانسيسي سينيما پر سڄي دنيا جي فلمسازيءَ کي متاثر ڪيو.

گوداڻ کان پرائجنڊڙ آخري سبق اهو ٿي سگهي ٿو ته روايتن کي شڪ شبيهي سان ڏسڻ کانسواءِ معاشري کي تبديل ڪرڻ جو سڀو ڏسي نٿو سگهجي. پاڪستان جهڙا معاشرا سوال اُٿاريندڙن کي جيئرو رهڻ جو حق ڏيڻ لاءِ تيار ناهن. ترقي پسند ۽ روشن خيالن کي نشانو بڻايو ٿو وڃي ۽ انهيءَ سَهپ ۽ رواداريءَ جي ڪوٽ سبب نوجوان تنگ نظر ۽ انتهائين پيا بڻجن. جيڪڏهن غلطيون ورجائيندا رهنداسين ۽ نئون دڳ ڏيکاريندڙن کي قتل ڪندا رهنداسين ته پاتال ڏانهن ئي وينداسين ۽ بدقسمتيءَ سان اهو ئي ڪجهه ٿي رهيو آهي جنهن ۾ اسانجا رياستي ادارا پڻ شامل آهن.

نامياري فرانسيسي اداڪارا جين مورو

تازو ئي گذاري ويل نوي ورهين جي فرانسيسي اداڪارا جين مورو 1950 ۽ 1960 وارن ڏهاڪن ۾ فرانسيسي سينيما تي راڄ ڪيو، جيڪڏهن

ويهين صديءَ جي فرانسيسي اداڪارن جي ڳالهه ڪجي ته برشي بارودت ۽ ڪيترين ڊينوو کانسواءِ جين مورو جو نالو به سرموڙ آهي جيڪڏهن برشي بارودت عورتاڻي سونهن جو نمونو هئي ۽ ڪيترين عورتاڻي وضعداريءَ جو ته جين مورو انهن ٻنهيءَ جو من موهيندڙ گاڏڙ ليکي سگهجي ٿي. جين مورو جي بهترين فلمن جو هڪ اٽڪٽ سلسلو آهي جن ۾ هُن سٺ سالن کان وڌيڪ

عرصي تائين پنهنجي فن جو مظاهرو ڪيو، جيڪي انگريزيءَ ۾ به هيون ته فرانسيسيءَ ۾ پڻ.

جين مورو 1940 واري ڏهاڪي ۾ يورپ جي اسٽيج تي سامهون آئي، جنهن کانپوءِ 1950 واري ڏهاڪي ۾ فلمن ۾ پير رکيائين. ياد رهي ته ٻين مهياڻاري لڙائيءَ کانپوءِ وارو يورپ اڄوڪي يورپ کان گهڻو مختلف هو. اُن وقت هر پاسي تباهي پکڙيل هئي جيڪا هتلر ۽ ميسولينيءَ جي فوجن يورپ تي آندي هئي اهڙي صورتحال ۾ يورپي سينيما تي حقيقت پسندي چانيل هئي ۽

سائيڪل چور ۽ بوت پالش جهڙيون فلمون بڻجي رهيون هيون جيڪي اُن زماني جي غربت کي بيرحماڻي طريقي سان دنيا آڏو واکو ڪري رهيون هيون. انهيءَ دور ۾ فرانسيسي سينيما جي نئين لهر جي شروعات ٿي جنهن فلم جي پراڻين روايتن کي چيهون چيهون ڪري ڇڏيو.

انهيءَ نئين لهر جي شروعات کان ڪجهه عرصو اڳ جين مورو ۽ لوئيس مالي نالي هڪ نئين اداڪارا ۽ هڪ نئون هدايتڪار سامهون آيا جن ايندڙ دور ۾ فرانسيسي سينيما جو رخ متعين ڪيو. جين مورو هڪ انگريز نرتڪي ۽ هڪ فرانسيسي ساقيءَ جي ڌيءَ هئي، شايد انڪري ٽي سندس نيٺ سدائين خماريل هوندا هئا ۽ سندس چال ۾ ڊيل جو اولڙو پسو هو. جين مورو فرانس تي نازي قبضي کي ويجهڙائپ سان پروڙيو هو ۽ انهيءَ پيانڪ دور جي نراسائي گهٽائڻ لاءِ ادب ۽ ناٽڪ جو اورچائپ سان اڀياس ڪيو هئائين. سندس اداڪاريءَ جي شروعات ثانوي درجي واري فلمن کان ٿي. شايد انڪري جو هوءَ پنهنجو پاڻ کي ٻين اداڪارائن وانگر هار سينگهار ڪري پيش نه ڪندي هئي. انهيءَ دوران سندس ملاقات هڪ نئين هدايتڪار لوئيس مالي سان ٿي جيڪو پنهنجي فلم لاءِ جين مورو جهڙي ڪنهن سادگي پسند اداڪار جي ڳولا ۾ هو، جين مورو جي پهرين مشهور فلم ”سوريءَ تائين رسائي“ هئي جيڪا لوئيس مالي 1957 ۾ ٺاهي هئي. سسپنس سان ڀرپور اها فلم هڪ لحاظ کان بي ثمر ناٽڪ جو نمونو هئي جنهن جو هڪ نڪتو اهو هو ته حياتيءَ ۾ ڪا به شئي رٿابنديءَ وانگر ئي نٿي ٿئي. انهيءَ فلم ۾ جين مورو جو ڪردار پنهنجي مڙس جي ڪاروباري نائب جي عشق ۾ ڦاٿل عورت جو آهي جيڪا پنهنجي عاشق کي پنهنجي مڙس جي قتل تي هرڪاڻي ٿي، سو به ايئن جو اهو قتل آپگهات لڳي. مڙس قتل ته ٿي وڃي ٿو پر عاشق لفت ذريعي هيٺ لهندي بجلي بند ٿيڻ ڪري ڦاسي ٿو پوي. جين مورو جي گهڻي ڀاڱي عڪسبندي ڪلوزاپ ۾ ڪيل آهي. کيس تمام ٿورڙو ميڪ اپ ٿيل آهي. ۽ گهڻي ڀاڱي قدر تي روشني استعمال ڪئي وئي آهي، جنهن سان سندس اداڪاري ٺڪري سامهون آيل آهي. انهيءَ سادگيءَ کيس رات وچ ۾ وڏي اداڪارا بڻائي ڇڏيو. لوئيس مالي اُن وقت پنجويهين سالن جو مس هو پر هُن جين مورو ۾ هڪ اڻ مٽ فنڪار کي ڳولهي لڌو. لوئيس مالي هڪ طرح سان اورسن ويلز جو

ڪارنامو ورجايو جيڪو 1940 ۾ پنجويهين ورهين جي ڄمار ۾ پنهنجي شاهڪار فلم سٽيزن ڪين تخليق ڪري چڪو هو.

هاڻ جين موري ۽ لوئيس مالي نه رڳو دوست پر گجهه لڪ ۾ پرين پيارا به بڻجي چڪا هئا. هن جوڙي 1958 ۾ شاندار فلم ”عاشق“ ٺاهي، جنهن ۾ جين موري پنهنجي پرتيل زندگيءَ کان بيزار هڪ اهڙي عورت جو ڪردار ادا ڪيو جيڪا عاشق ڦلهوري ٿي. انهيءَ فلم کانپوءِ جين مورو کي نئين برشي بارودت سڏيو وڃڻ لڳو، ڇاڪاڻ جو انهيءَ فلم ۾ تنهن زماني جي لحاظ کان وڏي جرات مند عڪاسي ڪئي وئي هئي. اها فلم هڪ لحاظ کان جديد مادام بواري جهڙي هئي. ياد رهي ته مادام بواريءَ ۾ به هڪ ويڳاڻپ جي شڪار زال جي ساڳي ڪرت آهي. جين مورو انهيءَ فلم ۾ هڪ اوڀري ماڻهو سان پياچ ٿي کائي ۽ ان کان اڳ باغ، اڱڻ ۽ خوابگاهه ۾ موج مستي ٿي ڪري جڏهن ته سندس مڙس ٻئي ڪمري ۾ گهور نند پيل آهي. اها فلم ان دور جي لحاظ کان ايترو ته اڳتي وڌيل هئي جو امريڪا ۾ به انکي فحش ليکيو ويو ۽ اعليٰ آمريڪي ڪورٽ جي مداخلت تي ئي انجي نمائش جي اجازت ملي. ان کيس جي ٻڌڻيءَ دوران امريڪي جسٽس پوٽر اسٽيوارت هڪ شاندار جملو چيو ته ”ڄاڻان ٿو ته فحاشي ڇا آهي پر هيءَ فلم فحاشي ناهي.“ هاڻ ٿورڙو سعادت حسن منٽو تي هلندڙ ڪيس ياد ڪريو. جين مورو جي سڀ کان وڌيڪ مشهور فلم جنهن کي عالمي پڙيائي ملي سا هي هئي ”جول ۽ جمر“ جيڪا 1962 ۾ رليز ٿي. انجو هدايتڪار فرانسوان تروفو هو ۽ اها فلم فرانسيسي ليکڪ هينري پيئر روش جي سوانحي ناول تي ٻڌل هئي. دلچسپ ڳالهه اها آهي ته 1953 ۾ شائع ٿيندڙ اهو ليکڪ جو پهريون ناول هو جيڪو هُن چوهتر ورهين جي ڄمار ۾ لکيو هو. اها ڳالهه وهي ڪاڌل صحافين لاءِ اُميد جو ڪرڻو بڻجي سگهي ٿي جيڪي ڪو ناول لکڻ جي سڌ ۾ پوڙها ٿا ٿي وڃن ۽ سٺ ورهين تي رسڻ کانپوءِ نراس ٿي هڪ پاسي ويهي ٿا رهن. اها فلم پهرين مهاڀاري لڙائيءَ جي دور جي ڪهاڻي تي ڏيکاري، جنهن ۾ پريت جي ٽڪندي جي هڪ ڪنڊ تي جين مورو جي اداڪاري اڻسوڙ ٿيندڙ آهي جيئن ته هوءَ ڳاڻي به هئي سو ان فلم ۾ هڪ گانو به ڳاتو اٿس، جيڪو فرانسيسي ٻوليءَ جي مناڻ ۾ ٻڌل آهي.

هاڻ فرانسيسي سينيما جي نئين لهر يورپ تي راڄ ڪرڻ لڳي هئي جيڪا راهه لوئيس مالي ڪولي هئي تنهن تي تروفو، ريني ۽ گوداڻ پاران گهڻون ڀري رهيا هئا ۽ فلمن جي تخليق واري نظريي جو پرچار ڪري رهيا هئا، جنهن موجب ڪجهه هدايتڪار فلم تي ايترو ته چائنجهي ويندا آهن جو ڄڻ فلم لکي رهيا هجن. جين مورو جي ايندڙ فلم ”گهريلو ملازما جي دائري“ هئي جيڪا 1964 ۾ آئي، جنهن ۾ هُن گهريلو ڪم ڪار ڪندڙ عورت جو شاندار ڪردار ڪيو، جيڪا هڪ نئين نوڪريءَ لاءِ پرديس ٿي وڃي جتي هوءَ شاهوڪار پر عجيب و غريب ماڻهن وٽ ڪم ڪار ٿي ڪري. گهر جي مالڪياڻي اُڏمن کان وانجهيل عورت آهي. جنهن جو مڙس ضرورت کان وڌيڪ چلولو آهي ۽ سندس پيءُ عورتن جا جوتا ٿو گڏ ڪري. هيءُ فلم اسپيني هدايتڪار بونويل تخليق ڪئي. انهيءَ فلم ۾ نه رڳو شاهوڪار طبقي جي حرڪتن کي چٽيو ويو آهي پر پورهيت طبقي ۾ موجود لاڙن کي پڻ واضع ڪيو ويو آهي. جين موري جو بهترين دور هڪ ڏهاڪي تي پکڙيل هو جيڪو 1950 واري ڏهاڪي جي پڇاڙ کان شروع ٿي 1960 واري ڏهاڪي جي پڇاڙ تائين هليو. انڪانسوا هُن هاليوڊ جي ٻه ڪيترين ئي فلمن ۾ ڪم ڪيو جن ۾ اورسن ويلز جي فلم ”ڪيس، the trial“ پڻ شامل آهي جيڪا ڪافڪا جي ڪهاڻيءَ تي ٻڌل هئي. انڪانسوا هُن ايليا ڪازان جي فلم ”آخري سين“ ۾ پڻ ڪم ڪيو جين مورو کي سندس شاندار اداڪاريءَ ڪري فلمي دنيا جي تاريخ ۾ سدائين ياد رکيو ويندو.

انبوه هٿان قتل تي ٺهيل فلمون

سڪندر ڪرمانيءَ مردان ۾ انبوه هٿان مشال خان جي قانون کان مٿاهين قتل واري هاڃي تي بي بي سيءَ لاءِ هڪ دستاويزي فلم تيار ڪئي ته انکي هڪ همت ڀريو قدم ليکيو ويو. انهيءَ دستاويزي فلم جو عنوان ”مشال خان: تعليمي اداري ۾ قتل“ هو، جنهن وار ڪانڊاريندڙ واقعا بيان ڪيا جيڪي انهيءَ قانون کان مٿاهين قتل جو سبب بڻيا. مشال خان جي گهرياتين سان ڪيل ڳالهه ٻولهه انتهائي پيڙا پري آهي، جيڪا ٻڌي يائنجي ٿو ته جنهن نوجوان جي حياتيءَ جي تند ڪپي وئي سو ڄڻ ته اسان جي پنهنجي ڪٽنب جو ڀاتي هو.

ڪنهن به فرد کي قانون کان

مٿاهون يا هٿ ٺوڪي ڪورٽ ذريعي موت جي سزا ڏيڻ واري عمل کي انبوه هٿان قتل (lynch) سڏجي ٿو. انهيءَ لفظ جي بڻ بڻياد تي اختلاف آهي. ڪجهه ماڻهن جو خيال آهي ته انجو تعلق چارلس لنچ (1736 کان 1796) سان آهي جيڪو رياست ورجينا ۾ جسٽس آف پيس هو جنهن امريڪا جي آزاديءَ واري لڙائيءَ دوران توريز خلاف قانون کان مٿاهان ڪيس هلايا. ڪي وري ان سان

سهمت ناهن ۽ سمجهڻ ٿا ته اهو وليم لنچ (1742 کان 1820) سان لاڳاپيل آهي جنهن به ان قسم جا ڪورٽ کان مٿاهان ڪيس هلايا هئا، بهرحال انهيءَ لفظ جو بڻ بڻياد ڪجهه به هجي، هاڻوڪي دنيا ۾، انبوهه هٿان قتل مان مراد، الزام ڏريندڙ ماڻهن جي ڪنهن گروهه طرفان مامرا پنهنجي هٿن ۾ کڻي ڪو قانوني ڪيس هلائڻ کانسواءِ هڪ يا وڌيڪ ماڻهن کي قتل ڪرڻ آهي. ماڻهن کي ڪورٽن کان مٿاهون قتل ڪرڻ جا واقعا لڳ ڀڳ سمورن معاشرن ۽ ملڪن ۾ ٿين ٿا، پر امريڪا ۾ ارڙهين صديءَ جي وچ کان ويهين صديءَ جي وچ تائين وارن ذري گهٽ ٻن سئو سالن ۾ اهو پوائتو ڪم هڪ منظم عمل طور جاري رهيو. شايد اهو ئي سبب آهي جو فرد يا انبوهه هٿان ٿيندڙ اهڙي ڪلور تي امريڪا ۾ ڪنهن ٻئي ملڪ جي پيٽ ۾ وڌيڪ فلمون ٺهيوون آهن.

دلچسپ ڳالهه اها آهي ته انهيءَ موضوع تي تيار ٿيل پهرين فلم ”هڪ قوم جو جنم“ (1915) ۾ امريڪي اچي چمڙي ۽ وارن نسل پرستن (KKK) طرفان ٿيندڙ تشدد کي ساراهه جوڳو ڪري پيش ڪيو ويو هو. انهيءَ گروهه کي بنيادي طور تي امريڪا ۾ هزارين ماڻهن کي قانون کان مٿاهون قتل ڪرڻ لاءِ ذميوار ليکجي ٿو. هيءُ امريڪي تاريخ جو اهو دور هو جڏهن گهرو لڙائي کانپوءِ ختم ٿيندڙ غلاميءَ جي نتيجي ۾ افرڪي بڻ بڻياد وارا امريڪي پنهنجي بنيادي حقن واسطي پتوڙي رهيا هئا. انهيءَ ڏس ۾ انڪل ٽامز ڪيبن ادب جو هڪ انتهائي شاندار شاهڪار هو جيڪو نه رڳو وڏي پئماني تي پڙهيو ٿي ويو پر ان تي ناٽڪ پڻ جڙي رهيا هئا. اچي چمڙي ۽ وارن عام ماڻهن کي ته ڇڏيو، پر اچي چمڙي ۽ وارا دانشور، سياستدان، پادري، اسڪولن جا استاد ۽ يونيورسٽين جا پروفيسر پڻ ڪاري چمڙي ۽ وارن کي هڪجيترا حق ڏيڻ جي مخالفت ڪري رهيا هئا.

”هڪ قوم جو جنم“ ويهين صديءَ جي شروعات ۾ امريڪا اندر قانون کان مٿاهين ڏوهن جي شدت ۾ واڌ آندي، جنهن کي ٽي انتهائي اعليٰ ڏاهپ پريا شخص ڊي ڊبليو گريفت، ٿامس ڊڪسن ۽ وڊرو ولسن همٿائي رهيا هئا. ٿامس ڊڪسن هڪ پادري هو ۽ هو انڪل ٽامز ڪيبن ۾ اچي چمڙي ۽ وارن جي ڏاڍ ڏمر کي انتهائي ڪاميابيءَ سان وائو ڪرڻ ۽ نسلي برابريءَ وارو پيغام ڏيڻ تي مڃريل هو. ڊڪسن انجي جواب ۾ هڪ ناول ”صاف سترو

ماڻهو“ (1905) لکيو. اهو ناول ”هڪ قوم جو جنم“ جي تخليق جو سبب بڻيو. انهيءَ ناول ۾ ڪاري چمڙي ۽ وارن کي بدڪار ۽ ڌڪار جوڳو پيش ڪيو ويو آهي. فلم هڏاٽڪار پڻ ڊڪسن وانگر ئي نسل پرست هو. وڊرو ولسن تن ڏينهن ۾ امريڪي صدر هو جنهن ان فلم جي تياريءَ جي منظوري ڏني، جنهن سبب انهيءَ نقطي نظر کي انتهائي گهربل قانوني جواز ملي ويو.

صدر ولسن وهائڻ هاڻوس ۾ نجبي طور تي ان فلم ڏيکارڻ جو انتظام ڪيو جيڪا ڪاري چمڙي ۽ وارن خلاف پروپيگنڊا کانسواءِ ڪجهه به نه هئي ۽ ان ۾ سندن خلاف تشدد ۽ قانون کان مٿاهان سندس قتل جهڙن قدمن کي درست ثابت ڪرڻ جي ڪوشش ڪيل هئي. انهيءَ فلم ذريعي پيغام ڏنو ويو هو ته ڪاري چمڙي ۽ وارا اچي چمڙي ۽ وارن خاص طور تي سندن عورتن سان اهڙو ورتاءُ ٿا ڪن جو انهن وحشي انسانن کي سيڪٽ ڏيڻ لاءِ مٿن هر قسم جو تشدد ڪرڻ جائز عمل آهي. اها فلم ڏسي اچي چمڙي ۽ وارا گڏ گڏ ٿيڻ لڳا جڏهن ته تبصرو ڪندڙن پڻ ”سچي“ تصوير پيش ڪرڻ تي انتهائي ساراهه ڪئي.

هڪ قوم جو جنم طرفان نسل پرستيءَ جي حمايت جي جواب ۾ پهرين فيچر فلم پيش ڪندڙ ڪاري چمڙي ۽ وارو امريڪي هڏاٽڪار آسڪرمي شيوڪس هو جنهن 1920 ۾ هڪ فلم ”اسانجي در اندر“ ٺاهي پهريون ڀيرو قانون کان مٿاهين قتل کي ڌڪار تي ٻڌل ڏوهه ڄاڻائي اهو ڏيکارڻ جي ڪوشش ڪئي ته هڪ قوم جو جنم ۾ انهيءَ سزا جو جيڪو جواز ڄاڻايو ويو آهي، سو غلط آهي.

امريڪا ۾ قانون کان مٿاهان قتل صرف ڪاري چمڙي ۽ وارن تائين ئي محدود نه هئا پر يهودي پڻ انجو نشانو بڻيل هئا. فلم ”ڪين وساريو نه ويندو“ 1937 ۾ هڏاٽڪار مرون لي راءِ جي تخليق هئي جنهن ۾ هلڪي ڦلڪي انداز ۾ ليو فرانڪ سان پيش آيل واقعن جي عڪسبندي ڪئي وئي آهي جنهن کي هڪ نوجوان چوڪريءَ کي قتل ڪرڻ جي الزام هيٺ قانون کان مٿاهين موت جي سزا ٻڌائي وئي. انهيءَ فلم ۾ سياسي مهر جو وڪيلن، بي اصول صحافين ۽ علائقائي مت پيد کي وائو ڪيو ويو آهي جيڪي قانون کان مٿاهين قتل ۾ ڀاڱي ڀاڱيوار ٿا بڻجن.

1988 ۾ ”ميري فيگن جو قتل“ ۾ 1913 ۾ ايتلاتا ۾ پيش آيل واقعن کي فلمبنڊ ڪيو ويو آهي جن ۾ ڪميونٽيءَ طرفان ڪنهن ثبوت کانسواءِ هڪ يهوديءَ کي قتل جي سزا ڏني وئي. ان فلم ۾ جيڪا ليموڊ ۽ رچرڊ جارجن مرڪزي ڪردار ادا ڪيا آهن. فلم ۾ ڄاڻايل آهي ته يهوديءَ کي ڏنل سزا بابت گورنر کي اهو شڪ شبهو ٿو ٿئي ته کيس ذاتي پلانڊ جو نشانو بڻايو ويو آهي. انهيءَ فلم جي ٺهڻ کان ڪو ويهه سال پوءِ، انهن واقعن کي هڪ انتهائي شاندار دستاويزي ناٽڪ ”عوام بمقابلي ليو فرينڪ“ (2009) ۾ ٻيهر پيش ڪيو ويو انهيءَ پيشڪش ذريعي ان ڳالهه کي وائڪو ڪيو ويو ته پوليس ڪيتري تڙ ٽڪڙ ۾ فرينڪ کي واقعي جو ذميوار ٿي لڳي. 1913 کان 1915 تائين انهيءَ قتل ۽ ان جي ڪيس جو دنيا جهان ۾ چرچو رهيو.

ٻين مهاڀاري لڙائي کانپوءِ جڏهن تمام گهڻا ڪاري چمڙي وارا آمريڪي يورپ مان واپس موٽيا ته ڪين پتو لڳو ته ڏورانهن ملڪن ۾ آمريڪي جنهن آزاديءَ لاءِ جنگ جوئي رهيا هئا سا سندن پنهنجي ملڪ ۾ هڪ ڊولاب ۽ رُچ آهي. ”هڪ قوم جو جنم“ فلم جي ڪاميابيءَ قانون کان مٿان ڏوهه وڌائي ڇڏيا. قانون کان مٿان ڏوهن جي حوالي سان 1997 ۾ ”مهڪدار ڪاٺ“ فلم ٺاهي وئي جيڪا جنگ کانپوءِ قانون کان مٿان ڏوهن بابت هئي. اها فلم 1923 ۾ پيش آيل ان واقعي بابت هئي جنهن ۾ هڪ انبوه فلوريڊا ۾ رهندڙ هڪ پوري ڪاري چمڙي واري آمريڪي ڪميونٽيءَ تي قانون کان مٿان قتل لاءِ ڪاهه ڪئي. ان فلم جي هدايتڪار جون سنگليٽن، انڪان اڳ ”ڪوبي ۾ جوان“ (1991) جو اسڪرپٽ لکيو هو پر سندس هدايتن واري فلم ”مهڪدار ڪاٺ“ قانون کان مٿان قتل ۽ سزائن جي ڏس ۾ ٺهندڙ فلمن جي حوالي سان ڪيترائي سنگ ميل قائم ڪيا.

ڪاري چمڙي وارن ۽ يهودين کي ته ڇڏيو، حد ته اها ٿي جو ڪيترن ئي اچي چمڙيءَ وارن کي به، رڳو شڪ تي قانون کان مٿاهون سزائون ملڻ شروع ٿيون. ويانا ۾ پيدا ٿيندڙ هدايتڪار فرٽز لينگ پنهنجي شاهڪار فلم ”ايم“ (1931) مڪمل ڪرڻ جي پنجن سالن کانپوءِ ”ڪروڊ“ (1936) جي سري سان هڪ فلم ٺاهي جنهن ۾ اغوا جي الزام هيٺ غلط طور تي ڦاسايل هڪ اچي چمڙي واري شخص کي قانون کان مٿاهين سزا جو نشانو بڻايو ويو هو.

مٿين فلم ۾ اسپينسر ٽريسيءَ انهيءَ شخص جو شاندار ڪردار ادا ڪيو آهي. ٽريسيءَ کي 1938 ۽ 1939 ۾ لاڳيتو ”ڪپتان جي سورهيائپ“ ۽ ”مرداڻو شهر“ فلمن ۾ بهترين اداڪاريءَ تي آسڪر ايوارڊ سان نوازيو ويو. فلم ”ڪروڊ ۾“ انبوه هڪ جيل تي ڪاهه ڪري انکي باهه ٿو ڏئي، جنهن لاءِ هُل هون ته اُتي هڪ جوابدار کي رکيو ويو آهي. اها فلم 1933 ۾ ڪيليفورنيا ۾ پيش آيل قانون کان مٿاهين سزا ڏيڻ واري واقعي تي ٻڌل آهي. حقيقي واقعو هڪ نيوز ريل ۾ محفوظ ڪيو ويو هو جيڪو ان فلم ٺهڻ جو سبب بڻيو. انهيءَ فلم جي هڪ مرڪزي ڪردار جو ڊائلاگ هو، ”انبوه سوچيندو ناهي. انجو پنهنجو ڪو ذهن نه هوندو آهي.“

اچي چمڙيءَ واري فرد کي قانون کان مٿاهين سزا جو نشانو بڻائڻ واري اهڙي ئي هڪ ٻئي واقعي تي هڪ فلم ٺاهي وئي هئي جيڪا آسڪر ايوارڊ لاءِ نامزد پڻ ٿي. انهيءَ فلم ۾ هينري فونڊا، ڊانا اينڊ ريوڙ ۽ انتوني ڪوئين (جيڪو اڃان پنهنجي ڄمار جي ٻئي ڏهاڪي ۾ هو) اهم ڪردار ادا ڪيا. 1943 ۾ ٺهيل فلم ”آڪس بوقضيو“ جي ڪهاڻي ٽلبرگ ڪلارڪ جي 1940 ۾ لکيل ناول تان ورتل هئي جنهن ۾ ٻن فردن تي ٻڌل هڪ هٿياربند دستو هڪ مقامي ماڻهو جي قاتل جي ڳولا ٿو ڪري. اهو دستو ٽن معصوم ريڊارن کي ڪنهن ثبوت بنان قتل ٿو ڪري. اهو واقعو 1885 ۾ نيويڊا ۾ پيش آيو هو، جڏهن مڇ آڏو ستل ماڻهن بابت اهو فيصلو ڪيو ويو ته وٽن اهڙي ڪا رسيد ناهي جنهن مان پتو لڳي سگهي ته اهو چوپايو مال هنن خريد ڪيو آهي. انهن معصوم ماڻهن جي فرياد ٻڌڻ وارو ڪوبه نه هو، سو انبوه ڪين ڦاهي ڏيڻ جو فيصلو ڪيو. انهيءَ فلم جي روح ڪانڊاربنڊڙ پڇاڙڪن ڏيڪن ۾ هينري فونڊا، ڦاهيءَ جي سزا ڏيندڙ انبوه آڏو هڪ جوابدار جي آخري خواهش وارو اهو خط ٿو پڙهي جيڪو هن پنهنجي زال کي لکيو هو. انهيءَ فلم جي آخري پندرهن منٽن ۾ ڳوڙها روڪڻ ڪنهن به وس جي ڳالهه ناهي.

هاڻ اڄون ٽا نوبل انعام يافتا آمريڪي ليکڪ وليم فالڪنر ڏانهن، جنهن پنهنجو گهڻي ڀاڱي ڌيان آمريڪا جي ڏاکڻين علائقن جي رهواسين جي مسئلن تي ڌريو. سندس ناول ”ڏوڙ ۾ اندر ڪشي“ تي ڪليرنس برائون 1949 ۾ هڪ شاندار فلم ٺاهي. ڪليرنس برائون ”اينا ڪرينا“ (1935) ۽ ”قومي

تعيش“ (1994) جهڙين فلمن جي پڻ هدايتڪاري ڪري چڪو هو.

انهيءَ فلم جي شوتنگ فالڪنر جي آبائي شهر آڪسفورڊ، مسي سيسيءَ ۾ ٿي. فلم ۾ ڪاري چمڙيءَ واري جي جيوت کي هڪ بلڪل ئي نئين انداز ۾ پيش ڪيو ويو هو. هڪ ڪاري چمڙيءَ واري ڪيت مزدور لوڪاس تي هڪ اچي چمڙيءَ واري شخص جي قتل جو الزام آهي ۽ انبوهه ڪيس قانون کان مٿاهون مارڻ ٿو چاهي. ان موقعي تي هڪ وڏي جمار واري اڻپڙيل عورت انهيءَ ڪاري چمڙيءَ واري شخص کي بچائڻ لاءِ پنهنجي حياتي ڏاڻ تي ٿي لڳائي.

بهرحال، بنان ڪنهن شڪ جي اهو چئي سگهجي ٿو ته انهيءَ موضوع تي ٺهندڙ سمورين فلمن ۾ سڀ کان بهترين 1988 ۾ ٺهندڙ ”مسي سيسي“ لاءِ ۾ توسي ٿي آهي. 1960 واري ڏهاڪي جي نسلي ڏوهن بابت انهيءَ فلم جو هدايتڪار ايلن پارڪر هو. جيني هيڪمين ۽ وليمر ڊيموئي فلم ۾ ايف بي آءِ جي ٻن ايجنٽن جو ڪردار ڪيو جيڪي شهري حقن لاءِ پتوڙيندڙ ٽن گر ٿيل ڪارڪنن جي ڳولا ۾ آهن.

سموري هن هٿان کانپوءِ پتو ٿو لڳي ته انهن تنهنجي ڪارڪنن کي قتل ڪيو ويو آهي. اچي ۽ ڪاري چمڙيءَ وارن ۾ ورهايل انهيءَ شهر تي سازشي خاموشيءَ جو راج آهي. جيتوڻيڪ ان فلم ۾ ڪاري چمڙيءَ وارن کي اطاعت گذار تماشاڻي طور ڏيکارڻ تي تنقيد پڻ ڪئي وئي آهي پر فلم جو اسڪرين پلي انتهائي جاندار ۽ هدايتڪاري ۽ اداڪاريءَ جو معيار انتهائي شاندار آهي.

انگريزي ۽ فارسيءَ ۾ ٺاهيل فلم ”ٿريا ايمر جي سنگساري“ (2008) جو ذڪر ڪرڻ پڻ ضروري آهي. انهيءَ فلم جو هدايتڪار سائرس نورستا هو. اها فلم ايران جي هڪ ڏورانهين ڳوٺ ۾ رهندڙ هڪ ايراني مائيءَ بابت آهي، جنهن تي سندس مڙس بدڪاريءَ جو الزام هنيو ۽ انبوهه قانون هٿ ۾ ڪڍندي کيس سنگسار ڪري ڇڏيو.

انهيءَ واقعي جو اطلاع هڪ صحافيءَ ڏنو جيڪو اُتان لنگهي رهيو هو، کيس انهيءَ سنگساريءَ بابت مائي جي چاچيءَ جا ڏني هئي. هڪ معصوم ۽ بيگناهه عورت جي سنگساريءَ جو ڏيک ايتري ته حقيقت پسنديءَ

سان پڙدي تي آندو ويو آهي جو ڏسندي من پرچي ٿو پوي.

هدايتڪار اسپائيڪ لي باهه ڏني ساڙي مارڻ واري قانون کان مٿاهين سزا بابت هڪ شاندار فلم ”ننڍڙين نينگرين لاءِ“ (1997) ٺاهي. ”ماريون ۾ انبوهه هٿان قتل“ (1995) جي سري سان هڪ ڪاري چمڙيءَ واري امريڪي جيمز ڪيمرون بابت فلم آهي جنهن پنهنجي دوستن کي قانون کان مٿاهون قتل ٿيندي ڏٺو پر هو پاڻ ان کان بچي نڪتو. ان وقت سندس جمار سورهن ورهيه هئي. ”ڪاوڙ“ (2016) ڏاکڻين امريڪا ۾ انبوهه هٿان قتل بابت هڪ دستاويزي فلم آهي. ان فلم جي شوتنگ چهن امريڪي رياستن ۾ انهن ماڳن تي ڪئي وئي جتي ماڻهن کي قانون کان مٿاهون سزائون ڏنيون ويون هيون. ”انصاف لاءِ پتوڙ“ (1989) وليمر گريوز جي هدايتڪاريءَ ۾ ٺهندڙ هڪ ٻئي ايوارڊ يافتا آهي جنهن ۾ قانون کان مٿاهين قتل/ سزائن خلاف پتوڙيندڙ شخص ادابيءَ جي زندگي ڇڏي وئي آهي. هن مضمون جي پڄاڻي اُن خط جي ڪجهه سٺن تي ٿو ڪرڻ چاهيان جيڪو انهيءَ بيگناهه جوابدار لکيو هو جنهن کي فلم ”آڪس بوقفيو“ ۾ قانون کان مٿاهون قتل ٿيندي ڏيکاريو ويو هو.

”اهو قطعي طور تي هڪ فطري عمل آهي ته ڪو به شخص سڄي دنيا ۾ هر انسان کي ايڏاڻ رسائڻ کانسواءِ قانون پنهنجي هٿن ۾ نٿو کڻي سگهي ڇاڪاڻ جو ان ريت هو ڪو هڪ نه پر سمورا قانون ٿو ٽوڙي. قانون، ڪتابن ۾ لکيل لفظن يا انهن ججن، وڪيلن يا شيرفن کان گهڻو مٿي هجي ٿو جن کي اوهان ان تي عمل ڪرائڻ واسطي ملازم رکيو آهي. اهو ئي اهو سڀڪجهه آهي جيڪو ماڻهن انصاف جي ڏس ۾ حاصل ڪيو آهي ۽ اهو ڄاتو آهي ته ڇا درست آهي ۽ ڇا غلط؟ اهو انسانيت جو ضمير آهي. جيڪڏهن ماڻهن ۾ ضمير باقي نه رهيو ته دنيا ۾ سڀيتا نالي شئي ميسارجي ويندي ڇاڪاڻ جو انسان جيڪڏهن ڪٿي پنهنجي خدا کي ڇهي سگهي ٿو ته اهو ضمير ئي آهي. ڪنهن به فرد جو ضمير ڇا آهي، سواءِ دنيا ۾ هيل تائين ساهه کڻندڙ سمورن انسانن جي ضمير جي هڪ ننڍڙي حصي جي...؟“

حقيقت ۾ تصور جو گاڏڙ هجي يعني جنهن ۾ ادب جهڙي بيانبي سان گڏ تاريخ کي دستاويزي روپ ڏنو ويو هجي.

اليڪس هيليءَ کان اڳ گهڻي ڀاڱي ڪاري چمڙي وارا آمريڪي ملاح طور انتهائي هيٺين درجي وارا ڪم ڪار ڪندا هئا. هو پهريون ڪوسٽ گارڊ هو جنهن کي عام مامرن ۽ تاريخي پروگرام جي حوالي سان هڪ وڏي صحافيءَ طور مڃيو ويو. ڪوسٽ گارڊ طور سندس ڪيبن جون پٽيون انهن پرچين سان سٿيل هيون جن ۾ سندس طرفان مختلف رسالن کي اُماڻيل مضمونن ۽ ڪهاڻين جي مسترد ٿيڻ جو اطلاع ڏنل هو. سندس پهرين اهم لکڻي 1965 ۾ ميلڪم ايڪس جي آتم ڪٿا هئي، جنهن لاءِ هن سندس انٽرويو ڪيو هو ۽ ان جي بنياد تي اهو ڪتاب لکيو هئائين.

انڪانپوءِ هو پنهنجي غير معمولي ڪتاب ”بڻ بڻياد“ ذريعي آمريڪي ادبي وايو منڊل تي انتهائي مشهور ڪاري چمڙي وارن ليکڪ ۾ شامل ٿي ويو. هيلي (1921 کان 1992) پنهنجي ڪٽنب جي تاريخ تي غير معمولي تحقيق ڪئي ۽ انجا نتيجا سامهون آڻڻ لاءِ ناول جي صنف اختيار ڪيائين. جيتوڻيڪ سندس ڪجهه تحقيقي انومانن تي ڪجهه سنجيڏي تاريخدانن سوال اُٿاريا هئا ۽ مٿس نقل ڪرڻ جا الزام پڻ ڏريا ويا. بهر صورت هن ڪتاب کي تاريخ ۽ ادب جي گاڏڙ طور پڙهڻ ۽ سمجهڻ گهرجي. هن رڳو پنهنجي ڪٽنب جون حقيقتون ئي بيان ناهن ڪيون پر هن اُها زندگي پڻ بيان ڪئي آهي جيڪا هنن گذاري هئي.

هيليءَ پنهنجو بيانو زباني روايتن تي سهيڙيو آهي جنهن ذريعي ڪٽنب دستان هڪ کان ٻئي نسل تائين منتقل ٿين ٿا. ادبي ٻوليءَ ۾ زباني روايت لڳ ڀڳ سمورين ثقافتن ۾ سماجي تاريخ جي منتقليءَ جو هڪ اهم طريقو رهي آهي ۽ اهڙي روايت ادبي حيثيت ۾ پڻ قبول ڪئي ٿي وڃي، خاص طور تي ڳوٺاڻي ۽ گهٽ پڙهيل ڳڙهيل معاشرن ۾ انکي اهم مقام حاصل هجي ٿو.

بڻ بڻياد ڪٽنب جي ڪهاڻي آهي جيڪو افريڪا ۾ ڄائو هو ۽ کيس هڪ غلام جي حيثيت ۾ آمريڪا آندو ويو جتي سندس اولاد پڻ غلام طور وڌيو ويجهيو. هيليءَ جي بيانبي کي قبوليت جوڳو بنائڻ جو هڪ سبب

چاليهه ورهيه پراڻي فلم ”بڻ بڻياد“ (Roots)

1970 واري ڏهاڪي جي پڇاڙ ۾ اليڪس هيليءَ جي لکڻي ”بڻ بڻياد“ (Roots) جون نه رڳو پندرهن لک ڪاپيون وڪرو ٿيون پر هيءُ ڪتاب هڪ اهم ثقافتي ۽ سماجي تناظر پڻ بڻجي ويو. 1977 ۾ آمريڪي ٽيليويزن تي

انهيءَ ڪتاب جي ستن حصن تي ٻڌل ڊرامائي سيريل ڏيکاري وئي. 1980 واري ڏهاڪي ۾ اها سيريل VHS تي ميسر هئي ۽ ان اهڙن ڏسندڙن جي تصور جو رخ بدلائي ڇڏيو جنکي جنرل ضيا جي آمريت تحت غلامن جيان ڦٽڪن جي سزا پوڳيندي ڏسڻ تي مجبور ڪيو ويو هو ۽ جن کي هٿ يا پير ڪپجڻ جو جوڪم لاحق هو.

تن ڏينهن کان ڪتاب ۽ انجي ڊرامائي

صورت، سڄي دنيا ۾ پنهنجي صنف ۾ اعليٰ سطح وارا شاهڪار ليکجن ٿا. هيلي پنهنجي ڪتاب کي (Faction) ۾ ٽوليڪي يعني هڪ اهڙي صنف جيڪا

اھو آھي ته انکي رڳو ادب جي هڪ وڌيڪ ڪتاب طور پيش نه ڪيو ويو آھي. چڪن جارج ۽ ٽام جهڙا اڪثر ڪردار اهڙا حقيقي ماڻهو ٿا پائجن جن جا داستان انهن هزارين ٻين غلامن جي اذيتناڪ آزمائشن لکڻي آھي ۽ شايد اڌ صدي لنگهڻ کانپوءِ به انجي مقبوليت جو اهو ئي راز آھي.

تاريخ جي افسانوي طرز تي لکڻي لڳ ڀڳ هميشه انتهائي سولي انداز ۾ لکجڻ سبب تنقيد جو نشانو بڻجندي آھي ۽ اڪثر تاريخي ناولن ۾ ٿيندو به ايئن ئي آھي. بھر صورت امريڪي تاريخ ۾ غلاميءَ واري دور کي ورلي ئي وڌيڪ سولي انداز ۾ بيان ڪري سگهجي ٿو. هيريٽ بيچرجي ڪتاب ”انڪل ٽام جي مانڊڻي“ (1852) ڪانوني ڪيترين استاڪيٽ جي ”واھر“ (2009) تائين اهائي صورتحال ٿي نظر اچي.

ڪتاب جو انتهائي پيڙا ڀريو ڀاڱو شايد غلامن جي ٻيڙي جي هيٺين خاني ۾ ڪنتا جي سفر بابت آھي. اڀاڳن افرڪي غلامن تي ٿيندڙ وحشيائي تشدد تي هيليءَ جو جاندار بيان لوند ڪانڊاريو ڇڏي. بڻ بڻياد جو اصل سبب هيليءَ جي ڪٽنبي تاريخ ورجائڻ آھي پر اصل ۾ اهو هر انهيءَ افرڪي نسل جو داستان آھي جيڪو غلاميءَ جي پيڙا مان لنگهيو آھي. بنيادي لفظ نسل کان نسل تائين منتقل ڪيا ويا آهن ۽ انهن لفظن ذريعي هيلي پنهنجو ڪٽنبي ورثو ٿو ڦهلوري.

نالو رکڻ واري رسم هڪ ٻيو رواج آھي جنهن کي ڪنتا ۽ سندس ڪٽنبي اڳتي ٿو وڌائي. انجو مقصد اهو آھي ته ٻارن تي جن ماڻهن جا نالا رکيا ويا آهن سي سندن جهڙا ٿيڻدا، آزاديءَ لاءِ ڪڏهن به ختم نه ٿيندڙ پتوڙ آھي، خاص طور تي پهريان چار نسل پنهنجي دلين ۽ دماغ ۾ آزاديءَ جي سڀن جي ختم نه ٿيندڙ پتوڙ آھي، خاص طور تي ڪنتا جو پوٽو چڪن جارج پنهنجي آزاديءَ لاءِ پنهنجي اچي ڄمڙيءَ واري پيءُ سان سودبازي ٿو ڪري. چڪن جارج ويڙهو ڪڪڙن جو تربيتڪار ٿو بڻجي، جيڪا غلامن جي ابتر حالت جي هڪ تمثيل آھي. هيليءَ جي ويڙهو ڪڪڙن جي چونڊ من موھيندڙ آھي ڇاڪاڻ جو اهي گھريلو ڪڪڙن وانگر ناهن جيڪي رڳو ڪاڻڻ واسطي ئي آهن.

بڻ بڻياد نه رڳو ڪمرشل ۽ تنقيدي حوالي سان ڪامياب ٿي پر هڪ شاندار ٽيليويزن پراڊڪشن ذريعي پنهنجو هڪ تنقيدي تناظر پڻ تخليق

ڪيائين جيڪو ٽيليويزن جي تاريخ جو هڪ اهم باب آھي. بڻ بڻياد جي پهرين قسط ”هڪ امريڪي ڪٽن جو داستان“ ڪنتا ۽ ڪنتي جي قيد ۽ غلاميءَ جو دور تي ڏيکاري، جڏهن ته باقي قسطون 1750 واري ڏهاڪي کان سندس گيمبيائي سڃاڻپ برقرار رکڻ واري پتوڙ بابت آهن. سندس سفر جي پڙدي تي شاندار پيشڪش اهو مامرو سمجھڻ جي انهن ڪوششن کي ظاهر ٿي ڪري. ته سائس ڇا وهيو واپريو. اڳتي وارين قسطن ۾ ڪنتا جي امريڪا پهچڻ ۽ هڪ زميندار وٽ وڪرو ٿيڻ کانپوءِ وارين حالتن جي شدت جو اظهار آهن.

اُهي منظر، جن ۾ ڪنتا کي پنهنجو نئون نالو ٽوبي قبولڻ لاءِ بيرحميءَ سان ڦٽڪا ٿا هنيا وڃن، سندس مالڪ جي انهيءَ خواهش جو اظهار آهن جيڪا پنهنجي غلام کان سڃاڻپ جو هر اڌموري وٺڻ ٿي چاهي. اسان تي نئين سڃاڻپ مڙهڻ لاءِ طاقت جو استعمال اڄ به انهيءَ ساڳي انداز ۾ برقرار آھي جهڙو به يا تي سئو سال اڳ هو.

ڪتاب ۽ انجي ٽيليويزن پيشڪش جو بهترين حصو اهو پيغام آھي ته هر جدوجهد ايندڙ نسلن لاءِ هڪ جذبو ۽ تحرڪ ثابت ٿئي ٿي مثال جي طور تي چڪن جارج بابت بابن يا قسطن ۾ هو جانورن سان ڪم ڪرڻ جي فطري صلاحيت جو مظاهرو ٿو ڪري ۽ پنهنجي سڃاڻپ جوڙڻ جي ڪوشش ٿو ڪري ۽ پهريون ڀيرو ڪنهن حد تائين ان ۾ سويارو ٿو ٿئي. اڳتي هلي ايندڙ نسل جارج جي پٽ ٽام جي چانوري ۾ ڦرندي ٿو نظر اچي جيڪو لوهار ٿي بڻجي پر پوءِ کيس تماڪ پوکيندڙن وٽ وڪرو ٿو ڪيو وڃي. سندس ڌيءَ سنٽيا آزاد ڪيل غلامن جي ڪاروان جو حصو ٿي بڻجي.

اليڪس هيليءَ کي سنٽيا جو ڏوهڻو/پوٽو ڏيکاريو ويو آھي، جيڪو پنهنجي بزرگن کان پر اسرار ڪنتا ڪنتي تائين پنهنجي ڪٽن جي تجربن جا داستان ٿو ٻڌي. جڏهن هيلي امريڪي ڪوسٽ گارڊ واري عهدي تان هتي ٿو ته پنهنجي ڪٽن جي تاريخ ٿو ڦهلوري ۽ ”بڻ بڻياد“ ۾ انکي بيانيي انداز ۾ ٿو پيش ڪري.

1977 ٽيليويزن تي پيش ٿيڻ مهل بڻ بڻياد سڀ کان وڌيڪ ڏٺو ويندڙ ٽيليويزن شو بڻجي ويو. درجن جي تعداد ۾ نامزدگيون حاصل ڪرڻ سان گڏوگڏ ان نو ايمي ايوارڊ پڻ حاصل ڪيا.

هڪ شاهڪار جا سئو ورهيه

جيڪڏهن ڪو اهو پڇي ته اڻويهين صديءَ جي پڇاڙي ۽ ويهين صديءَ جي شروعات جاتي اهم ترين ليکڪ ڪير هئا ته ان فهرست ۾ ڪنهن شڪ شڪي کان سواءِ بنڪر چندرا چيٽرجي، رابيندرا نات ٽئگور ۽ سرت چندرا چيٽرجيءَ جا نالا شامل هوندا. انهيءَ فهرست ۾ جيڪڏهن تن عظيم فلمي هدايتڪارن کي به شامل ڪجي ته اهي پي سي بروا، بمل راءِ ۽ ستيا جيت راءِ کانسواءِ ڪوبه نٿو ٿي سگهي. هيءُ اهي ڇهه فرد هئا جن پنهنجي تخليقي

ذات سان بنگال جي فن ۽ ادب کي جرڪايو. چيٽرجي، بروا ۽ ستيا جيت راءِ اهي ئي فرد آهن جن 1917 کان ڏکڻ ايشيا جي گهٽ ۾ گهٽ چار نسلن کي پنهنجي سحر ۾ جڪڙي رکيو آهي. هيءُ اهو سال هو جڏهن ديوداس پهريون ڀيرو شائع ٿي.

انکان اڳ جو اهو جانچجي ته آخر اها ڪهڙي ڳالهه هئي جنهن

ديوداس جي پڙهندڙن ۽ ڏسندڙن کي پنهنجو پرستار بڻايو، اهو ڄاڻڻ جي ضرورت آهي ته ان دور جو اهو ڪهڙو تناظر هو جنهن تخليقي ليکڪن ۽ فنڪارن ۾ هڪٻئي پويان ڪيترائي شاهڪار تخليق ڪرڻ جو تحرڪ يا اُتساه پيدا ڪيو. پلاسيءَ واري لڙائي ۾ فتح کانپوءِ بنگال برطانوي طاقت جو پهريون مرڪز بڻجي ويو. انجي ايندڙ هڪ سئو سالن تائين بنگالين ۽ انهن انگريزن وچ ۾ گهڻو تعلق قائم رهيو جيڪي بنگال نار ۽ اُتان جي دريائن جو پاڻي چڱي ريت ڪڍي چڪا هئا. انهيءَ عمل دوران برطانيا بنگال کي نه رڳو معاشي پر دانشورائي طور تي پڻ مالا مال ڪري ڇڏيو.

راجا رام موهن راءِ (1772 کان 1833) شايد اهو پهريون بنگالي دانشور هو جنهن انگريزن کان اڌم ۽ اتساه حاصل ڪيو ۽ بنگال ۾ موجود رسمن ۽ رواجن کي بدلائڻ جي ڪوشش ڪيائين. هن 1828 ۾ ڪلڪتي ۾ برهمو سماج قائم ڪيو ۽ ويدن جي بالادستي قبول ڪان نابري واريائين. راجا رام موهن راءِ جو اوتارن تي ويساه نه هو ۽ ڪرماداري عقيدو تي پڻ سوال اُٿائيندڙ هو. انهن روائت توڙيندڙ سوچن ذريعي برهمو سماج نه رڳو بنگال پر هندستان جي مانار ۾ ٿرڻو مچائي ڇڏيو. اها هڪ اهڙي دور جي شروعات هئي جنهن کي اسين بنگال جي نئين سر ڪر موڙڻ طور ليکي سگهون ٿا، جنهن انيڪ تخليقي جوهر پيدا ڪيا.

بنگال جي انهيءَ دور لڳ ڀڳ هڪ صديءَ تائين هندستان جي آرٽ، ادب ۽ سياست کي نئين سر جوان بڻايو. اوڻهويهين صديءَ جي وچ کان ويهين صديءَ جي وچ تائين بنگالي دانشورن پنهنجي عمل جي سڌارن وارن نظرين ذريعي ذهنن کي چڱو موچارو ريڄ ڏنو. منجهائن ڪيترائي شاندار دماغ رکندڙ سيڪولر سوچن جا مالڪ هئا ۽ سندن تعلق هندو گهراڻن سان هو جڏهن ته انجي ابتڙ گهڻي ڀاڱي بنگالي مسلمان مسلم ليگ سان لاڳاپيل هئا جنهن جي سرواڻي نواب سليم الله جهڙا جاگيردار ڪري رهيا هئا. بنگال جي انهيءَ شاندار دور جي پڄاڻي تڏهن ٿي جڏهن 1940 واري ڏهاڪي جي پڇاڙڪن سالن ۾ ورهاڱي کان اڳ ۽ انکانپوءِ هندن ۽ مسلمانن هڪٻئي جو قتلام ڪيو.

سرت چندر چيٽرجي (1876 کان 1938) بنگالي ادب ۾ وڏي حيثيت جو


مالڪ هو. سندس پسمنظر ڳوٺاڻو هو ۽ کيس جنوني سخت گير عقيدن ۽ بي ثمر اخلاقيات جو سڌو سنئون تجربو هو. پنهنجي پيشرو ۽ همعصر ساڃاهه وندن جيان هن به پروڙيو ته سماجي طور پرتن، ڪمزور ۽ بي اختيار طبقن خاص طور تي عورتن کي طاقتور طبقا ڄاڻاڪي سان پنهنجي مفادن واسطي استعمال ٿاڪن.

سندس گهڻي ڀاڱي ناولن ۾ سماجي قدامت پرستيءَ ڏانهن معصومائي اڌمي جي مزاحمت جي عڪاسي ڪئي وئي آهي. سندس مشهور ۽ انتهائي پسند ڪيل ناول ”پرڻيتا“ آهي جنهن تي ڪيئي ڪامياب فلمون پڻ ٺاهيون ويون آهن. سندس اهو ناول جيتوڻيڪ ديوداس کان ٽي سال اڳ 1914 ۾ شائع ٿيو پر انکي گهٽ پذيرائي حاصل ٿي.

پرڻيتا ۽ ديوداس ٻنهي فلمن ۾ اهڙين عورتن جا سگهه ڪردار آهن جيڪي سماجي نيٽر توڙڻ ٿيون چاهين پر مردن جي مرڪزي ڪردارن جي ڪانٽرٽا يا ملي ڀڳت سبب اهو ڪرڻ کان قاصر آهن. ديوداس جي ڪهاڻي ڳوٺاڻي بنگال جي هڪ خوشحال برهمڻ گهراڻي جي سڀ کان ننڍي پٽ آڏو ٿي هلي. انهيءَ ناول جي شروعات ديوداس ۽ پاروتي (پارو) جي ڪردارن سان ٿئي ٿي جيڪي هڪٻئي جا سٺا دوست آهن ۽ هڪ ئي پاڙي ۾ رهندي هڪٻئي آڏو جوان ٿيا آهن. اهي ٻئي اوڏي مهل ڌار ٿا ٿين جڏهن ديوداس کي اعليٰ تعليم لاءِ ڪلڪتي تـو اُماڻيو وڃي جتي ڪجهه من مـوـجـي ۽ بي فـڪـر نوجوان سندس دوست ٿا بڻجن.

ڪيترن ئي سالن کانپوءِ سندس ڳوٺ موٽڻ تي پارو کي اميد هئي ته سندس وهان ديوداس مان ٿيندو پر سندس اڌمن جا سڀنا اوڏي مهل چڪنا چور ٿي ويا جڏهن انهيءَ سڳابنديءَ جي ڏس ۾ ديوداس پنهنجي ڪٽنب جي مخالفت کي منهن ڏيڻ ۾ ناڪام ٿيو ۽ ڪلڪتي موٽي پنهنجي زندگي شراب ۽ وئشائين ۾ برباد ڪرڻ لڳو. انهيءَ دوران چندر مکيءَ نالي هڪ وئشيا سندس زندگيءَ ۾ داخل ٿي پر هو ساڻس جسماني تعلق نٿو جوڙي ٻئي پاسي پارو جو وهان هڪ شاهوڪار رندوي سان ٿو ٿئي. وهان کانپوءِ به پارو پنهنجو پهرين پيار وساري نه سگهي جيڪو آخرڪار سندس ئي ڄاڻڻ تي پويان پساهه ٿو ڏئي. سوال اهو آهي ته انهيءَ ڪهاڻيءَ ۾ ايتري سحر انگيز ۽ متاثر

ڪندڙ ڳالهه ڪهڙي آهي؟ ڪهاڻيءَ جو منفرد پهلو اهو آهي ته پارو ۽ چندر مکي ٻئي ديوداس جي پيٽ ۾ وڌيڪ باهمت، فيصلو ڪري سگهندڙ ۽ پنهنجي ڳالهه ميجرائيندڙ ٿيون نظر اچن. ساڳي ريت پارو جي ڪٽنب جون عورتون پڻ پنهنجي ڪٽنب جي مردن جي پيٽ ۾ وڌيڪ باجهاريون ۽ با اعتماد ٿيون پسجن.



ناول جي پيچدگي ۽ سگهاري اظهار کانسواءِ انجي مقبوليت جو هڪ سبب اهو به آهي ته انهيءَ ناول جا مختلف ٻولين ۾ هڪ سئو کان وڌيڪ ترجما ٿي چڪا آهن ۽ ان تي هڪ درجن کان وڌيڪ فلمون ٺهي چڪيون آهن جن ۾ 1965 ۽ 2010 ۾ پاڪستان ۾ ٺهيل ٻه فلمون پڻ شامل آهن. هندستان ۾ ڏسندڙن جي هڪ وڏي حلقي ۾ ديوداس متعارف ڪرائڻ جو ڪارنامو آسام جي هڪ زميندار پي سي بروا جو آهي جنهن 1935 کان 1937 وارن ٽن سالن ۾ بنگالي، اردو ۽ آسامي ٻولين ۾ ٽن مختلف فلمن جي هدايتڪاري ڪئي. ديوداس تي ٺهندڙ پهرين فلم ۾ ديوداس جو ڪردار هن پاڻ ڪيو جڏهن ته اڙڏو فلم لاءِ هن هڪ ڪشميري اداڪار ۽ گلوڪار کي ايل سهگل جي چونڊ ڪئي. جيڪڏهن اوهان کي سهگل جو من موهيندڙ گانو ”بالر آئي بسو

موري من ۾ ”وڻي ٿو ته هيءَ فلم اڄ به اوهان کي پسند ايندي. هن فلم جا مڪالما خاص اڙڏو ۾ آهن ۽ پارو کي ديوداس جو لکيل خط اڙڏو صورتخطيءَ ۾ ڏيکاريو ويو آهي. هن فلم جو غزل ”چٽي اسير تو بدلا هوا زمانا تا“ جي سحر مان فلم ختم ٿيڻ کانپوءِ به نڪرڻ ناممڪن آهي. بهرحال، مڪالمن جي يڪرنگي ۽ گهڻي حد تائين احساسن کان وانجهيل اداڪاري هاڻ ڪجهه پراڻي ٿي لڳي. ديوداس ۾ پارو ۽ چندر مڪي ڪنهن هيروئن کان وڌيڪ مدر ترپسا ٿيون لڳن ۽ پنهنجي گونجندڙ آواز جو مالڪ کي ايل سهگل ڪو تاثر ڇڏڻ ۾ ڪامياب نه ٿيو آهي.

برواجي ٺاهيل ديوداس ٻن ڏهاڪن تائين ڏسندڙن کي موهيندي رهي تانجو 1955 ۾ اهو سلسلو اوڏي مهل جهڪو ٿيو جڏهن دليپ ڪمار جي اداڪاريءَ سان بمل راءِ ديوداس تي فلم ٺاهي جنهن ۾ سچتراسين پارو ۽ وجينتي مالا چندر مڪيءَ جا ڪردار ڪيا. ان فلم ۾ سمورن اداڪارن شاندار فن جو مظاهرو ڪيو، خاص طور تي سچتراسين جي اداڪاري لاجواب هئي. ديوداس جي گهر ۾ داخل ٿي کيس ننڍ مان اٿارڻ واري ڏيک ۾ هوءَ رسمون ۽ رواج ٽوڙيندڙ اهڙي عورت تي نظر اچي جيڪا مرد کان سندس مردانگيءَ جو ثبوت ٿي گهري پر ديوداس ٻڌڻ ۽ ڪائنتا جو شڪار هڪ اهڙو مرد آهي جيڪو ان ويچار ۾ ئي ٿوري ته ماڻهو ڇا چوندا.

جيستائين وجينتي مالا جي ڪردار جو تعلق آهي ته هوءَ هڪ نوجوان بنگالي وئيشيا جي ڪردار ۾ ڪجهه وڌيڪ پريل بُت واري ٿي نظر اچي پر سندس اداڪاري به سچتراسين کان وڌيڪ بهتر نه هوندي به انتهائي اثرائتي ۽ جاندار آهي. ڪجهه ڏيک ۽ گانن جهڙوڪ ”جسي توبول ڪرلي وه ادا ڪهان سي لائون“ ۾ سندس ڪارڪردگي من کي موهيو وجهي. چندر مڪيءَ کي هڪ فرض شناس، باضمير ۽ ذميوار عورت جي روپ ۾ پيش ڪيو ويو آهي جيڪا ديوداس کي گند جي ڌڻ مان ڪڍڻ تي چاهي ۽ سو به ڪنهن لالچ ۽ لوپ ڪانسواءِ پر ٻئي پاسي ديوداس آهي جيڪو انهن ٻنهي عورتن مان ڪنهن سان به پنهنجي پيار جو اظهار نٿو ڪري، هوبس رڳو پنهنجو پاڻ کي تباهه ڪرڻ پويان هٿ ڏوئي لڳل آهي.

دليپ ڪمار هن فلم لاءِ فلم فيئر ايوارڊ حاصل ڪيو. ان ڳالهه تي

بحث ٿي سگهي ٿو ته ڇا اها اوسنائين جي سندس بهترين ڪارڪردگي هئي؟ جيستائين 2002 ۾ سنجي ليلا پنساليءَ جي ٺاهيل ديوداس فلم جو تعلق آهي ته اها ناهي ته انتهائي شاهائي انداز ۾ آهي پر انکي هڪ بي ڊنگي اسٽارپلس ڊرامي وانگر ديوداس جي برابري ڪرڻ جي هڪ بيڪار ڪوشش ٿي نظر اچي. سچي فلم ۾ سموريون عورتون زيورن سان سٿيل ٿيون نظر اچن. فلم ۾ ايتري ته فضول خرچي ڪئي وئي آهي جو اسڪرين ٽوڙڻ جو من ٿو ڪري. سڀ کان وڌيڪ پڇان ان ڳالهه تي ٿي لڳي ته سمورا اداڪار خاص طور تي شاه رخ خان ۽ جيڪي شيروف اوور ائڪٽنگ ڪندي ٿا نظر اچن. لڀاڙ ۽ غير ضروري ڊگهي جذباتي ناٽڪ جهڙي حد کان وڌيڪ شان شوڪت ۽ ڏيکاءُ واري انهيءَ فلم ۾ ايشوريا راءِ ۽ ماڌوري ڊڪشت پنهنجي سونهن ۽ جوهر ٻئي ضائع ڪيا آهن.

جيڪڏهن ڪو ديوداس تي ٺهيل فلمن مان ڪا هڪ ڏسڻ گهري ته کيس بمل راءِ جي هدايتڪاري، دلڪش ۽ من موهيندڙ اداڪاري، ساحر لڌيانويءَ جي شاعري ۽ ايس ڊي برمن جي مٽر سنگيت سان ڀرپور فلم ضرور ڏسڻ گهرجي.

جيڪي ڪائن ۾ پيش آيون، ان فلم ۾ عورتن جي زباني ڪائن جو داستان پيش ڪيو ويو آهي، جن جو تعلق ڪنپيل ماڻهن جي ڪٽنبن سان هو.

ٽيو ڪجهه اهو هو جو 1939 ۾ جڏهن جرمن فوجون پولينڊ ۾ داخل ٿيون ته ٻئي پاسان سوويت فوجون پڻ پولينڊ ۾ گهڙي آيون ۽ انهن هزارين پولش فوجين کي گرفتار ڪري ورتو. ڊگهي عرصي تائين اهو پتو ئي نه لڳي سگهيو ته اهي جوان جيئرا به آهن ڪي نه. سيپٽمبر 1939 ۾ ڪنپيل انهن فوجين کي 1940 ۾ استالين جي حڪم تي موت جي ننڍ سمهاريو ويو پر سندن ڪٽنبن کي انجو ڪو اطلاع نه ڏنو ويو. انهيءَ راز تڏهن ڦاٽ ڪاڌو جڏهن هڪ پولش آفيسر جي ڊائري هٿ چڙهي جنهن ڪنپيل فوجين سان پيش آيل وارتائن جو احوال لکيو هو. سوويت فوج پولينڊ جي فوجي آفيسرن کي عام سپاهين کان ڌار ڪرڻ کانپوءِ قتل ڪيو هو. انهيءَ ڊائريءَ ۾ قتل ڪيل آفيسرن جا نالا ۽ تاريخون درج آهن. انهيءَ فلم ۾ ٻين مهاڀاري لڙائي کانپوءِ واريون حالتون پڻ ڏيکاريون ويون آهن. فلم ۾ ڏيکاريو ويو آهي ته جڏهن ڪائن واري قتل ڪرڻ جي خبر عام ٿي ته سوويت فوجن انکي جرمنيءَ جي کاتي ۾ وڌو ۽ سموريون ثابتيون ميسارڻ جي ڪوشش ڪئي وئي پر پوءِ ڪجهه همت ڀريل ماڻهن انهيءَ بياني کي للڪاريو. فلم جو آخري اڌ ڪلاڪ من ڦسائيندڙ آهي جنهن ۾ قتل ڪار جو واقعا ڏيکاري ويا آهن. هيءَ فلم ڪمزور دلين وارن کي نه ڏسڻ گهرجي پر انهن کي ضرور ڏسڻ گهرجي جيڪي اهو ڄاڻن گهرن ٿا ته هزارين فردن کي ڪنپي گم ڪرڻ کانپوءِ ڪهڙي ريت ڪوڙ ڳالهايو ويندو آهي. ٻين مهاڀاري لڙائي کانپوءِ پولينڊ سوويت يونين جي اثر هيٺ آيو پر ان هوندي به ماڻهن جي ڪنپي جو سلسلو جاري رهيو.

زوري ڪنپي بابت ٺهيل ٻئي فلم 1977 جي ”سنگمرمر جو ماڻهو“ آهي. هن فلم جي ڪهاڻي برڪن نالي هڪ سوشلسٽ هيرو بابت آهي جيڪو 1950 واري ڏهاڪي ۾ سوشلسٽ حڪومت جو دالو هو پر پوءِ اوچتو ئي اوچتو گم ٿي ويو. هيءَ فلم پنهنجي دور جي مشهور فلم سٽيزن ڪين واري انداز تي ٺاهي وئي آهي. سٽيزن ڪين ۾ هڪ صحافي هڪ شخص کان پڇا ڳاڇا ٿو ڪري جڏهن ته سنگمرمر جو ماڻهو ۾ هڪ شاگردياڻي برڪن جي ڳولا ۾ ٿي نڪري. فلم جي شروعات ۾ برڪن جو مجسمو هڪ ميوزيم جي تهخاني ۾

... ويل جو ڪو ڏس پتو!

انکي ”گمشدگي“ چئو يا ”سياسي طور تي ڪنپي“ اصل ۾ ان قسم جا واقعا معاشري ۾ ڊپ ڊاءِ ۽ ڏهڪاءُ واري فضا قائم ٿا ڪن جيڪا نه رڳو ڪنپيل همراهن جي ڪٽنبن پر انهن کي به متاثر ٿي ڪري جيڪي ڪنهن نه ڪنهن انهن فردن سان لاڳاپيل هوندا آهن. زوري ڪنپي هڪ اهڙو هٿيار آهي

جيڪو معاشري ۾ ڏاڍ ۽ ڏهڪاءُ ظاهر ڪرڻ لاءِ استعمال ڪيو ويندو آهي. ان قسم جي واقعن کي قلم يا فلم ذريعي محفوظ ڪرڻ هڪ وڏي ذميواري آهي جيڪا معاشري جا با شعور ۽ باضمير قلمڪار، فلمساز ۽ هدايتڪار نڀائين ٿا. ان قسم جا همت ڀريا فرد ارجنٽائن ۽ چليءَ ڪانوني پارت ۽ انڊونيشيا تائين ملن ٿا. زوري ڪنپي جو شايد سڀ کان وڏو واقعو پولينڊ ۾ ٻين مهاڀاري لڙائي جي

شروعات ۾ پيش آيو هو. پولينڊ جي جڳ مشهور فلم هدايتڪار آندري وائرائي انهيءَ ڪلور کي هڪ فلم ذريعي محفوظ ڪيو. جيئن ته اهو واقعو ڪائن واري ماڳ تي پيش آيو هو انڪري 2007 ۾ ٺهندڙ فلم جو نالو ئي ڪائن رکيو ويو. انهيءَ هاڻي پولينڊ ۾ هڪ سموري نسل کي متاثر ڪيو ۽ ٻين مهاڀاري لڙائي دوران ۽ انکانپوءِ به پولينڊ جا هزارين ڪٽنب انجي پيڙا ۾ پچرندا رهيا هن. فلم ۾ انهن پيچيدي حالتن کي عڪسبند ڪيو ويو آهي.

پيل ٿو ڏيکاريو وڃي، جيڪو شاگردياڻي ڳولهي ٿي لهي، ۽ پوءِ گم ٿيل برڪنن بابت پراڻيون پروپگنڊا فلمون تي ڦلهوري ته جيئن سندس بابت ڪو ڏس پتو لڳي سگهي. انهن پراڻي سرڪاري فلمن ۾ برڪنن کي هڪ هيرو طور پيش ڪيو ويو آهي جيڪو پورهيت طبقي لاءِ هڪ آدرش آهي. هونديءَ سان سرون ڏوٽ جو ريكارڊ ٿو جوڙي پر جڏهن سرڪاري عملدارن سان ان ڳالهه تي احتجاج ٿو ڪري ته ساڻس چڱو ورتاءُ نه ڀيو ڪيو وڃي ته سندس ڪن مهٽ ٿي ڪئي وڃي ۽ پوءِ کيس گم ٿو ڪيو وڃي، جيتوڻيڪ اڳتي هلي سندس زال ۽ پٽ کي ته ڳولهي ٿو لڌو وڃي پر سندس ڪوڏس پتو نٿو پوي.

واضع رهي ته جيڪڏهن سوشلسٽ ملڪن ۾ زوري ڪپڻ عام جام هو ته سرماڻيدار ملڪن ۽ آمريڪا ٽين دنيا جي ملڪن ۾ به انجورڻ ٿيڻي ڏنو هو. 1960 واري ڏهاڪي ۾ ان قسم جا انيڪ واقعا ٿيا جن ۾ نه رڳو عام سياسي ڪارڪنن پر وڏن سياسي اڳواڻن کي به ڪنڀي گم ڪيو ويو. ان نوعيت جو هڪ تمام وڏو واقعو ڪانگو ۾ پيش آيو جڏهن وزيراعظم پيٽرڪ لومبا کي اغوا ڪري غائب ڪيو ويو ۽ پوءِ سندس لاش ڳيا ڳيا ڪري تيزاب ۾ ڳاريو ويو ۽ اهو سڀڪجهه آمريڪي سفارتڪارن، بيلجيم جي فوجن ۽ خودڪانگو جي باغين گڏجي سڏجي ڪيو. انهن واقعن کي هيٺي جي فلم هڊائٽڪار رائل بيڪ پنهنجي فرانسيسي ٻوليءَ ۾ ٺاهيل فلم لومبا ۾ محفوظ ڪيو. انهيءَ فلم ۾ لومبا جي حياتيءَ جي پڇاڙڪن سالن کي انتهائي محنت ۽ اڪير سان فلمبند ڪيو ويو آهي. لومبا آزاد جمهوريا ڪانگو جو پهريون وزيراعظم ۽ آفريڪا کنڊ جي آزاديءَ جو علمبردار هو. ان فلم ۾ لومبا جي ڪردار لاءِ پنجنهين ورهين جي آفريڪي پسمنظر واري فرانسيسي اداڪار ايرڪ ايبونيءَ جي چونڊ ڪئي وئي جيڪو مهانڊن ۾ بنهه لومبا جهڙو هو. فلم جي شروعات ۾ لومبا کي عوامي تحريڪ منظم ڪندي ڏيکاريو ويو آهي جنهن جدوجهد ذريعي سندس ملڪ آزاديءَ ٿو ماڻي پر اُتان جي مادي وسيلن تي هيج رڪنڊز آمريڪا ۽ بيلجيم جا سول ۽ فوجي عملدار سندس خلاف سازشون شروع ٿا ڪن ۽ لومبا خلاف بغاوت ٿا پڙڪائين. کين ڊپ ٿوڻي ته لومبا به سگهوئي مصر جي جمال ناصر ۽ ايران جي ڊاڪٽر مصدق وانگر ڪانگو جا وسيلا قومي ملڪيت ۾ وٺي ڇڏيندو.

فلم ۾ انهن سمورن واقعن جي منظر ڪشي ڪئي وئي آهي جن ۾ هو وزيراعظم ٿو بڻجي، آزاديءَ واري ڏيهي تي گجگوڙ واري تقرير ٿو ڪري، جنهن ۾ سامراجي چاڙتن کي تنقيد جو نشانو ٿو بڻائي ۽ پوءِ کيس اقتدار تان بيدخل ڪري غائب ٿو ڪيو وڃي. لومبا جون 1960 کان جنوري 1961 تائين فقط ست مهينا وزيراعظم رهيو. غائب ٿيڻ جي هڪ مهيني تائين ته سندس ڪوڏس پتو ئي نه هو ۽ پوءِ فيبروري 1961 ۾ سندس قتل جي خبر ڦاٽ ڪاڌو، ان وقت پيٽرڪ لومبا جي ڄمار پنجويهه ورهيه هئي. انهيءَ واقعي کانپوءِ ڪانگو آمريت، قتل ۽ غارت گري ۽ ڦر لٽ جو شڪار بڻجي ويو جيڪو سلسلو اڄ به جاري آهي.

اچو ته هاڻ لاطيني آمريڪا جو رخ ڪريون جيڪو نظرياتي جنگ جو هڪ ٻيو ميدان هو. لاطيني آمريڪا جي صورتحال تي ٺهندڙ ذڪر جوڳي فلم 2001 ۾ ٺاهيل ”پوپٽن جي دور ۾“ آهي. هيءَ ڊومينيڪن ريپبلڪ جي ڪهاڻي آهي، جتي هڪ آمر جنرل رافيل جي دور ۾ هزارين ماڻهو ڪنڀي گم ڪيا ويا. هن فلم جي ڪهاڻي ٽن پيڙن بابت آهي جنهن کي ”پوپٽ“ چيو ٿو وڃي ۽ جيڪي آمريت خلاف سڀو سڀو ٿيون ٿين. جنرل رافيل 1930 ۾ اقتدار تي قبضو ڪيو ۽ ٽيهن سالن کان وڌيڪ عرصو ڏاڍ ڌمڪ وارو راج ڪندو رهيو. 1961 ۾ کيس قتل ڪيو ويو. هن فلم ۾ ڏيکاريو ويو آهي ته ڪهڙي ريت انهن چوڪرين جي والد کي اغوا ڪري غائب ڪيو ويو ڇاڪاڻ جو سندس هڪ ڌيءَ منروا جنهن جو ڪردار مشهور اداڪارا سلما هائيڪ ڪيو آهي، جنرل رافيل جي چلولين کي ٿڌي ٿي. اهي ٽيئي پيڙون عوامي تحريڪ منظم ٿيون ڪن جنهن ۾ وڏي تعداد ۾ نوجوان شامل ٿا ٿين. اڳتي هلي انهن ٽنهي پيڙن کي ڪنڀي قتل ٿو ڪيو وڃي اها نومبر 1960 جي وارتا آهي پر جيئري بچي ويل پيٽ 2014 تائين جيئري هئي. هيءَ فلم سورهيائپ جو داستان آهي. اها سورهيائپ جيڪا مردن بدران عورتن جو ڳڻ آهي. ان فلم ۾ سلما هائيڪ شاندار اداڪاريءَ جو مظاهرو ڪيو آهي. انکان اڳ هو هڪ ٻئي فلم ”ميدان ايلي“ ۾ پڻ اهڙوئي ڪردار ادا ڪري چڪي آهي جيڪا نجيب محفوظ جي ناول تي 1995 ۾ ٺاهي وئي هئي.

يورا گوئي ۾ توپا ماروس نالي تنظيم 1960 ۽ 1970 وارن ڏهاڪن ۾

سرگرم رهي. هدايتڪار ڪوسٽا گاوراس جي فلم ”محاصري جي حالت“ لاطيني آمريڪا جي تاريخ جو اُپتار ٿي ڪري. 1972 ۾ ٺهيل هيءَ فلم يوراگوئي جي صدر پاچيڪوجي دور جو احاطو ٿي ڪري، جنهن عوامي اُچار کي سختيءَ سان چيپاڻيو ۽ هنگامي حالتون لاڳو ڪري آئين معطل ڪيو. هن فلم ۾ توپا ماريوس جي ڪارندن جون سرگرميون ڏيکاريون ويون آهن جيڪي اغوا ۽ قتل ڪندا هئا. سندن نشانو هڪ آمريڪي عملدار ڪارڊين مٽروني ٿو بڻجي جيڪو اصل ۾ آمريڪي جاسوس آهي پر کيس امدادي ڪارڪن طور ٿو پيش ڪيو وڃي. ان فلم ۾ ڏيکاريو ويو آهي ته اهو جاسوس اصل يوراگوئي پوليس کي تشدد جي تربيت ٿو ڏئي ۽ پوءِ کيس جولاءِ 1970 ۾ قتل ٿو ڪيو وڃي. جيتوڻيڪ ان فلم ۾ سمورا واقعا انتهائي باريڪ بيني سان عڪسبند ڪيا ويا آهن پر سمورن ڪردارن جا نالا بدلايا ويا آهن. فلم ۾ اغوا ۽ پڇا ڳاچا جي ڏيکاريل طريقن سان نه رڳو يوراگوئي پر سڄي لاطيني آمريڪا جي سياست تي روشني وڌي وئي آهي. فلم ۾ آمريڪي سازشون پڻ ڏيکاريون ويون آهن. ۽ آمرن جا ڪرتوت پڻ ياد رهي ته هيءَ فلم چلي ۽ ۾ سلوا دور آئندي جي راڄ دوران ٺاهي وئي ۽ ان جي فلمبنديءَ جي ڪجهه ئي عرصي کانپوءِ هڪ فوجي بغاوت ذريعي سندس حڪومت ختم ڪئي وئي.

هاڻ چلي ٿا هلون جنهن بابت محاصري جي حالت جي هدايتڪار ڪوسٽا گاوراس 1982 ۾ ڪينيل نالي فلم ٺاهي، جنهن ۾ جڳ مشهور اداڪار جيڪ ليمن مرڪزي ڪردار ڪيو پر هت چليءَ بابت هڪ ٻئي فلم جو ذڪر ڪنداسين جنهن جو عنوان پرل بٽن آهي جيڪا 2015 ۾ ٺاهي وئي. انجو هدايتڪار پطريسو گزمان هو جيڪو پنهنجي سياسي فلمن ڪري مشهور آهي ۽ جنهن 2004 ۾ سلوا دور آئندي نالي فلم پڻ ٺاهي هئي. گزمان جي فلمن ۾ غير ضروري جذباتي پٽي کان ڪم نٿو ورتو وڃي. فلم پرل بٽن جي شروعات ڏکڻ آمريڪا جي آڊيواسي قبيلن جي رهواسين کان ٿئي ٿي، جيڪي پنهنجي دنيا سميت گم ٿا ڪيا وڃن، يعني سندن انوکي ۽ شاندار دنيا جديد سڀيتا جو ڪاڇ بڻجي وڃي. فلم جو شروعاتي اڌ چليءَ جي اصلوڪن رهواسين بابت آهي، جن متعلق ڄاڻايو ٿو وڃي ته آڳاٽا رهواسي وحشي ناهن. پوءِ اها فلم صنعتي دور کان ٿيندي سرماڻيڊاريءَ جي ڏاڍ ڌم ۾ ٿي داخل ٿئي

جيڪا چليءَ جي جنرل پنوشي جي آمريت ماڻهن تي مڙهي. جنرل پنوشي 1973 ۾ چونڊيل صدر سلوا دور آئندي جي حڪومت جو تختو اونڌو ڪري آمريت مڙهي ۽ پوءِ ڏاڍ ڌم جي هڪ ڊگهي دور جي شروعات ٿي. فلم پرل بٽن ۾ ڏيکاريو ويو آهي ته ڪهڙي ريت چليءَ ۾ هزارين ماڻهن کي ڪنڀي گم ڪيو ويو ۽ سياسي ڪارڪنن کي اغوا ڪري سندن جسمن سان لوهي ميخون ٻڌي ڪين جهازن مان سمنڊ ۾ ڦٽو ڪيو ويو. هڪ ڪاٿي موجب ڪو پندرهن هزار کن ماڻهن کي ان ريت سمنڊ ۾ ٻوڙيو ويو. ڪافي عرصي کانپوءِ اهي لاش سمنڊ ۾ تري آيا ته هڪ لاش سان هڪ پرل بٽن لڳو هو، جنهن تان ان فلم جو نالو ورتو ويو.

ارجنٽائن جي پهرين آسڪر انعام يافتا فلم 1985 ۾ ٺهندڙ ”سرڪاري ڪهاڻي“ هئي، جنهن ۾ ارجنٽائن جي آمريت دوران ڪيل ڪلور ڏيکاريو ويا آهن. آخر ۾ ٻن پارٽي فلمن جو ذڪر ڪندو هلجي، جن مان پهرين ”هزار چوراسي ڪپ ماءُ“ آهي جيڪا 1989 ۾ ٺاهي وئي، جنهن ۾ ڪسل باڙي تحريڪ جي گم ٿيل ماڻهن جو داستان بيان ڪيل آهي. هن فلم ۾ مرڪزي ڪردار جياپچن ڪيو آهي جڏهن ته هن فلم جو ڊائريڪٽر گوند نهلاڻي آهي. ٻئي پارٽي فلم ”حيدر“ آهي جيڪا وصال پردواج ڪشمير جي گم ٿيل فردن تي ٺاهي آهي. انهن فلمن مان واضع ٿو ٿئي ته ڀارت ۽ پاڪستان جهڙن ملڪن ۾ پڻ زوري ڪنيڻ جا واقعا ٿيندا ٿا رهن. جيتوڻيڪ پاڪستان ان موضوع تي اڃان تائين ڪا فلم نه ٺاهي آهي سو ڏسجي ته سورهيائپ وارو اهو ڪم سڀ کان پهرين ڪير ٿو ڪري.

هدائتڪارن ۾ ٿئي ٿو ۽ ڊاڪٽر زواگو جي هدايتڪاريءَ کان اڳ هو ”ڪوائي دريا تي پل“ (1957) ۽ ”لارنس آف عربي“ (1962) ۾ پنهنجي صلاحيتن جا جوهر ڏيکاري چڪو هو. انهن ٻنهي جنگي داستانن وارين فلمن کي مختلف آسڪر ايوارڊن سان نوازيو ويو. هن ڊاڪٽر زواگو لاءِ لارنس آف عربي جي ڪجهه اداڪارن ۽ عملي جون خدمتون پڻ حاصل ڪيون.

پاسٽرناڪ اهو ناول 1956 ۾ لکيو جيڪو ويهين صديءَ جي شروعات ۾ سندس پنهنجي تجربن تي ٻڌل آهي. شروعات ۾ پاسٽرناڪ جو بالشويڪن ڏانهن نرم رویو هو ڇاڪاڻ جو هو روسي بادشاهه پرستن جي ڪلورن ۽ پهرين مهاڀاري لڙائيءَ ۾ فوجن کي موت جي منهن ۾ ڌڪڻ جو اکين ڏٺو شاهد هو. پيٽرا وٽول طرفان پيشڪش رد ڪرڻ کانپوءِ ڊاڪٽر زواگو جي ڪردار لاءِ بتيهن ورهين واري عمر شريف جي چونڊ هڪ بهترين فيصلو ثابت ٿي.

ساڳي ريت فلم جي منظر نامي لاءِ تاريخ جو گهرو ادراڪ رکندڙ، نامياري ناٽڪ نويس رابرٽ بولٽ پاسٽرناڪ جي ناول کي انتهائي من موهيندڙ فلم ۾ بدلائي ڇڏيو آهي. ٿامس مور لاءِ سندس پنهنجو ناٽڪ ”سمورين موسمن جو ماڻهو“ ۽ لارنس آف عربي“ لاءِ سندس منظر نامون شهرت جو سبب بڻيو هو. بولٽ ناول جي انقلابي تفصيلن کان وڌيڪ انجي پيار جي ٽڪنڊي تي ڌيان ڌريو آهي، شايد هن چاهيو ٿي ته فلم ڏسندڙ سماجي اٿل پٿل جي پيڙائن کان وڌيڪ پيار جي اڌمن کي شدت سان محسوس ڪن. سندس حرفت ڪم ڏيکاري وئي.

هاڻ اهو لين تي آڌاريل هو جنهن پريم ڪهاڻيءَ کي لامحدود تناسب واري تاريخي رزمي ۾ تبديل ڪري ڇڏيو هو.

فرانسيسي سنگيتڪار مورش جا جيڪو فلم لارنس آف عربي ۾ ڏنل سنگيت تي آسڪر ايوارڊ حاصل ڪري چڪو هو، ان لاءِ اهڙو گيت لکيو جيڪو ڪهاڻيءَ جي روح سان ٺهڪي ٿي آيو. جيڪڏهن اوهين سنگيت جا چاهيندڙ آهيو ۽ جيڪڏهن اها فلم نه ڏني اٿو ته يو ٽيوب تي Lara's Theme ڦلهريو ۽ آرڪيسٽرا سان گڏ بالالیکا (ٽڪنڊو سان) جي من موهيندڙ استعمال جو مشاهدو ڪريو. پاسٽرناڪ جي ناول ۾ اهو ساز شروعات کانوٺي

ناول تي ٻڌل فلمون

جهڙي ريت تالسٽائي جو ناول جنگ ۽ امن پڙهڻ کان سواءِ اوڻهويهين صديءَ جي شروعات واري روس جو ادراڪ نا مڪمل هوندو، اهڙي طرح

ويهين صديءَ جي شروعات واري يوريشيا ۾ جهاتي پائڻ لاءِ بورس پاسٽرناڪ (1890 کان 1960) جهڙي ليکڪ جي ڏاهپ گهربل هجي ٿي. سندس ناول ڊاڪٽر زواگو جي ڪري يوريشيا رڳو روس تائين محدود ناهي پر اهو يورپ ۽ ايشيا جي سرحدن کان پري يعني ڪوه يورال کان مٿاهون آهي. جيڪڏهن تالسٽائي کي گهڻي ڀاڱي يورال جبلن جي اولهندي ڀاڱي سان دلچسپي هئي ته پاسٽرناڪ اوهان کي سائبيريا ۽ ان کان به اڳتي ٿو پهچائي. تالسٽائي روس ۾

نپولين جي اڳرائي جي ياد تازي ڪئي آهي ۽ پاسٽرناڪ روسي انقلاب ۽ انجي نتيجي ۾ ٿيندڙ گهرو لڙائي جا بخيا اڏيڙيا آهن.

هتي اسان کي سينيما جي پڙدي تي ڊاڪٽر زواگو جي ٻن پيشڪشن ۾ دلچسپي آهي، پهرين برطانوي ڊائريڪٽر ڊيوڊلين (1965) جي انگريزيءَ ۾ ۽ ٻئي 2006 ۾ روسي ٻوليءَ ۾ روس جي ڊائريڪٽر اليگزانڊر پروشڪن جي پيشڪش. ڊيوڊلين (1901 کان 1991) جوڳائيتو سينيما جي تاريخ جي بهترين

موجود آهي. زواگو ورثي ۾ پنهنجي ماءُ جو بالالیکا ٿو حاصل ڪري ۽ پنهنجي زندگيءَ جي سمورين ڏکيائين ۾ به پاڻ وٽ ٿوري، اهو ورثو آخرڪار زواگو ۽ لارا جي ڌيءَ تائين ٿو پهچي ۽ آخر ۾ اهو ساز سندس ڪلهي پاتل ٿو ڏيکاريو وڃي.

لارا جي ڳالهه ڪجي ته فلمساز ڪارلو پوتتيءَ جي خواهش هئي ته اهو ڪردار سندس گهر واري صوفيا لارين ڪري پر لين جو خيال هو ته سترهن ورهين جي ڪناري نينگريءَ جي ڪردار ۾ هوءَ مناسب نه لڳندي انڪري هن جولي ڪرسٽيءَ لاءِ زور ڀريو، جنهن ثابت ڪيو ته لين جو فيصلو درست هو. آخر ۾ اهو چوڻ غلط نه ٿيندو ته لين جي فلم ڊاڪٽر زواگو جي ڪاميابيءَ ۾ وڏي سينيما اسڪوپ فلمن جي ماهر سينيمائو گرافر فريڊي ينگ جو وڏو هٿ هو جنهن پنهنجي ئي آسڪر ايوارڊ حاصل ڪندڙ فلمن ۾ لين سان گڏ ڪم ڪيو هو.

هاڻ روسي فلم تي نظر ٿا ڊوڙايون. جيئن ته اسين ڄاڻون ٿا ته پاسٽرناڪ ۽ سندس لکڻين مان سوويت حڪومت خوش نه هئي. هن پنهنجو ناول سوويت يونين مان ئي شائع ڪرائڻ تي چاهيو پر کيس انجي اجازت نه ملي ته پنهنجو ناول گجهه ڳوهه ۾ اٿلي پهچايائين جتان اولهه کي انجي رسائي پلڻ پئي ۽ سگهوئي اهو ناول مختلف ٻولين ۾ ترجمو ٿيڻ لڳو. 1958 ۾ جڏهن پاسٽرناڪ کي نوبل انعام لاءِ نامزد ڪيو ويو ته کيس اهو انعام قبول نه ڪرڻ تي مجبور ڪيو ويو. ماسڪو پرسان ليکڪن جي ڪالونيءَ ۾ هيءُ شاندار ليکڪ مفلسيءَ حالت وگهي 1960 ۾ گذاري ويو. گورباچوف جي گلاسٽ واري پاليسيءَ سبب پاسٽرناڪ جي ماضيءَ واري حيثيت بحال ٿي ۽ سندس ناول نووي مير طرفان شائع ٿي سگهيو. هيءُ اهوئي ادارو هو جنهن ماضيءَ ۾ ساڳيو ئي ناول شائع ڪرڻ کان انڪار ڪيو هو.

1989 ۾ پاسٽرناڪ جو پٽ پنهنجي مرييات پيءُ طرفان نوبل انعام وٺي سگهيو. سندس پيريديلڪينو واري گهر کي ميوزيم جو درجو ڏنو ويو پر ان ناول تي 2005 تائين روس ۾ نه ڪا فلم ٺهي سگهي ۽ نه ئي ڪو ناٽڪ پيش ٿي سگهيو. اها للڪار اليگزينڊر پروشڪن قبولي ۽ پاسٽرناڪ جي ناول جي انتهائي درست ڊرامائي تشڪيل ڪيائين. اهو ناٽڪ يارهن قسطن تي

ٻڌل هو ۽ انجو ڪُل دورانو اٺن ڪلاڪن کان وڌيڪ هو جنهن ڊيوڊلين جي ٻن سئو منٽن واري فلم کي گهڻو پوئتي ڇڏي ڏنو. انهيءَ ٽيليويزن سيريز جي خوبصورتي ناول جي لڳ ڀڳ سمورن اهم ڪردارن ۽ واقعن جي تفصيلي خاڪي ڪشي آهي.

رابرٽ بولٽ کي پنهنجي ڪردارن ۽ انهن ۾ وڌ ڪٽ ڪرڻي پئي هئي. روسي ٽيليويزن سيريز لاءِ مقامي ليکڪ يوري اربوف کي نئين پيشڪش لاءِ وڌ کان وڌ مواد شامل ڪرڻ جي اجازت هئي. 1901 وارا ناول جا شروعاتي باب هجن جن ۾ انقلاب کان سورهن ورهيه اڳ واري روس جو بيان آهي يا زار روس جي دور ۾ زميني سڌارن جو ذڪر هجي، سيريز ۾ لين جي فلم واري تيز رفتاري ۽ وقت بوقت اوچتو ڦيرو کائڻ بدران ناول جي متن تي ڀرپور نظر رکي وئي آهي. بولٽ طرفان انقلاب کان اڳ وارن سالن جي ناڪافي پيشڪش انجي اسڪرين پلي کي اونھائي کان محروم ڪري ڇڏيو آهي جنهن جو اظهار نا پختي ڪردار نگاريءَ ۾ ٿئي ٿو.

ناول ۾ لارا جو ڪردار انتهائي شروعات ۾ ئي اُڀري ٿو اچي ۽ سيريز ۾ پڻ شروعاتي قسطن ۾ ئي نڪري نروار ٿو ٿئي جڏهن ته لين جي لڳ ڀڳ اڌ فلم لارا جي ڪنهن معنيٰ ڀري ڪردار نگاريءَ کانسواءِ گذري ٿي وڃي ساڳي ريت پاسٽرناڪ جو ڪردار ڪو مورو فسڪي روسي سيريز ۾ اودا سيگر جي پيٽ ۾ انتهائي جاندار ۽ ڀرپور آهي. چپلن خمتاوا، جولي ڪرسٽيءَ جي ابتڙ پنهنجي انداز ۽ حرڪتن سبب وڌيڪ روسي ٿي لڳي. جولي تمام گهڻي سهڻي ته ٿي سگهي ٿي پر پاسٽرناڪ جي لارا جي پيٽ ۾ ڦرندڙ گهڙندڙ سپاءِ واري ٿي پائنجي.


هڪ ٻئي خصوصيت جيڪا روسي پيشڪش کي من موهيندڙ ٿي بڻائي، سا اصل ماڳ مڪان آهن. لين کي اسپين جي ڪنٽي ڏياريندڙ ٿڌي منڊ جي غير موجودگيءَ ۾ اسپين جي ڪوهيڙي ۽ دز تي پاڙو پيو هو، جتي انهيءَ فلم جي گهڻي ڀاڱي عڪسبندي ٿي هئي. روس جي جڳ پٿري سياري جو نقل ڪرڻ ايترو سولو ڪم به ناهي جيتوڻيڪ لين پلوڙ ڪم ڪيو آهي پر روسي سياري سان سندس سڌي سنئين واسطي نه هئڻ کي اهي ماڻهو پلي پٽ محسوس ڪري سگهن ٿا جيڪي ماسڪو کان سائبريا تائين پارو جمائيندڙ

موسم ۾ ڏک پچائي چڪا هجن. روسي سيريز جي پڇاڙي ۾ بابن جي خاڪي
 ڪشي هڪ رونغ (bonus) آهي ڇاڪاڻ جو ان ڏس ۾ لين جي فلم انتهائي
 مختصر ڪم ڪيو ويو آهي.

جيڪڏهن اوهان انهن مان ڪجهه به نه ڏٺو آهي ته لين جي فلم کان
 شروعات ڪريو ۽ پوءِ ناول جو اڀياس ڪريو ۽ ان ۾ ٿيل ڪانت چانت پاڻ
 پروڙيو، انڪانپوءِ روسي سيريز حاصل ڪريو، جيڪڏهن روسي ٻوليءَ کان
 واقف نا هيو ته ذيلي ترجمي مان لاپ پرائيندي گهٽ ۾ گهٽ هڪ هفتو ان ۾
 ٽپي ضرور هڻو.

سرد جنگ تي فلمون

جيڪڏهن انهيءَ ڳالهه جي هڪ جهلڪ ڏسڻ ٿا چاهيو ته سرد جنگ
 جي دور ۾ جنرل ايوب خان ۽ جنرل ضيا ڪهڙي ريت پاڪستان کي سوويت



يونين جي خلاف هڪ مورچي طور
 استعمال ڪرڻ جي اجازت ڏني ته به
 فلمون چارلي ولسن جي جنگ (2007)
 ۽ جاسوسن جي پُل (2015) جنهن ۾
 ٽام هيٽڪس اهم ڪردار ادا ڪيو
 آهي، ضرور ڏسڻ گهرجن. ٻئي فلمون
 پنهنجي تاريخي تناظر ۽ انهن ماڻهن
 جي ڪردار جي بلڪل درست
 عڪاسي ٿيون ڪن جن امريڪي
 مقصد اڳتي وڌائڻ لاءِ پاڪستان ۾
 فوجي اڏا استعمال ڪيا ۽ نه رڳو
 سوويت يونين کي گوڏا ٽيڪڻ تي
 مجبور ڪيو پر پاڪستان کي پڻ
 هاڻوڪي افسوسناڪ صورتحال تائين پهچايو.

اسٽيون اسپيل برگ جي هدايتڪاريءَ ۾ ٺهندڙ فلم جاسوسن جي
 پُل سرد جنگ جي عروج وارن ڏينهن بابت آهي، جڏهن دنيا تي امڪاني
 جوهرِي خطرو چانيل هو ۽ امريڪا ۽ سوويت يونين ٻئي هڪٻئي جي جوهرِي
 صلاحيتن بابت وڌ کان وڌ گجهي ڄاڻ حاصل ڪرڻ جي هڻ هڻان ۾ هئا. هڪ
 سوويت جاسوس رڊولف آبل (جنهن جي ڪردار لاءِ مارڪ ريلانس آسڪر

ايوارڊ حاصل ڪندڙ اداڪاري ڪئي) نيويارڪ ۾ پڪڙجي ٿو پوي ۽ مٿس مخبري جو الزام ٿو ڌريو وڃي. وڪيل جيمس ڊونوان (ٽام هيٽڪس) کي ڪورٽ ۾ جوابدار جي بچاءَ جي ذميواري ٿي سونپي وڃي ته جيئن انصاف ٿيندي نظر اچي.

اهو 1950 واري ڏهاڪي جو پڇاڙڪو زمانو هو جڏهن امريڪا سوويت يونين خلاف نيٽو سوڳها ڪري رهيو هو ۽ پاڪستان جهڙن ملڪن جا فوجي حاڪم پنهنجي آپيشاهائي حڪومتن جي پٺڀرائي عيوض انکي پنهنجون خدمتون آڇڻ لاءِ اُتالا هوندا هئا. جنرل ايوب خان امريڪي جاسوس جهازن کي پشاور ڀرسان بدابير هوائي اڏي تان اڏامڻ جي اجازت ڏني هئي ته جيئن اهي سوويت حدن ۾ داخل ٿي انجي گجهي رٿائن جون تصويرون چڪي سگهن. فلم جاسوسن جي پُل انهن امريڪي هواوازن کي ملندڙ تربيت کي انتهائي جاندار انداز ۾ فلمبندي ڪري جنڪي سي آءِ اي جو جاسوس بڻجڻو هو ته جيئن سوويت يونين ۾ ڪنهن به جوهر ۽ سرگرمي جي پٽڪ لهي سگهجي.

هڪ پاسي ڊونوان پنهنجي اصيل آبييل جو بچاءَ ڪرڻ جي ڪوشش ٿو ڪري جيڪو پنهنجو ڏوهه مڃڻ کان انڪاري آهي، سوسي آءِ اي ايجنٽ ڊونوان کي هيسائي ڪائٽس آبييل جي ڏنل ڄاڻ حاصل ڪرڻ ٿا چاهين پروڪيل سائين سهڪار کان نابري ٿو واري. جيتوڻيڪ فلم ۾ ايئن ٿو ڀاڻجي ته نيويارڪ ۾ جاسوسي وارو ڊرامو ۽ فوجي نڪائن جو جائزو وٺندڙ جهازن جي اڏامن جو سلسلو هڪ ئي وقت ۾ هلندڙ هو پر ٻنهي سرگرمين وچ ۾ ٻن سالن جي وٽي هئي. هواوازن کي پشاور واري هوائي اڏي تي پوئو جهاز ڏسڻ لاءِ اوڏي مهل آندو ويو جڏهن آڪٽوبر 1958 ۾ فوج پاڪستان جي اقتدار تي قبضو ڪري ورتو هو.

حڪومت امريڪي ٻارن کي به امريڪا تي سوويت حملي جي جذباتي هنيوچين ۾ مبتلا ڪري ڇڏيو هو. اسڪولن کي حڪم ڏنو ويو ته اهي ٻارن کي اٽمي ڌماڪن ۽ انجي نتيجن بابت فلمون ڏيکارين ۽ ٻارن کي سيکاريو ويو ته ڪهڙي ريت هوا هڙي مامري لاءِ تيار رهن. ان ذريعي ماڻهن کي اهڙي چريائپ جو شڪار بڻايو ويندو آهي جو سندن ذهنن ۾ ڊونوان لاءِ

ناپسنديديءَ وارا جذبا ٿا پيدا ٿين ڇاڪاڻ جو ماڻهو سمجهن ٿا ته هو رياست جي ويريءَ جو بچاءَ ڪري رهيو آهي. کيس جي پڄاڻيءَ تي آبييل سمورن ڏوهن لاءِ ذميواري ٿوليڪجي، ڏسندڙ ته هُن لاءِ موت جي سزا ٿا چاهين پر ڊونوان جج کي قائل ٿو ڪري ته هُن کي ٽيهه سال ٽيپ جي سزا ڏني وڃي.

ڊونوان جي دور انديشي کيس سوويت يونين ۾ امريڪي جاسوس پڪڙجڻ جا امڪان ٿي ڄاڻائي ۽ هو سوويت يونين سان جاسوس جي امڪاني مٽاسٽا جي اڳواٽ تياري ٿو ڪري. سگهوئي سوويت يونين مشن ۾ شامل بن هواوازن مان هڪ گيري پاورز جي جهاز کي زمين کان خلا ۾ وار ڪندڙ هڪ ميزائل ذريعي ڪيرايو ٿو وڃي، انهيءَ سوويت ميزائل جي امريڪا کي ڪا ڄاڻ ٿي نه هئي. پاورز جي سوويت يونين جي قبضي ۾ اچڻ تي ان ڳالهه جو امڪان پيدا ٿي ويو ته پاورز جي عيوض آبييل کي ڇڏرائجي. هاڻ ڊونوان کي منت ڪئي وئي ته هو اوڀر جرمنيءَ ۾ ان ڏس ۾ ڳالهيون ٻولهيون ڪري. هو نه رڳو پاورز کي پر هڪ ٻئي امريڪيءَ کي، جيڪو هڪ يونيورسٽي شاگرد آهي، موٽرائڻ ۾ سوڀارو ٿو ٿئي جنهن کي اوڀر جرمنيءَ جي حڪومت جاسوسيءَ جي ڏوهه هيٺ قيد ۾ رکيو آهي. اها فلم ڏسڻ وٽان آهي جنهن ۾ برلن ڀت جي اڏاوت ۽ اولهه جرمنيءَ ۾ داخل ٿيڻ جي ڪوشش تي ماڻهن کي گوليون هڻندي پٽ ڏيکاريو ويو آهي.

ان فلم جي پيٽ ۾ چارلي ولسن جي جنگ هڪ هلڪي فلم آهي ڇاڪاڻ جو ان ۾ وسيع تصوير ڪشيءَ بدران ذاتي خصوصيتن تي ضرورت کان وڌيڪ زور ڏنو ويو آهي. چارلي ولسن امريڪي ڪانگريس جو ميمبر هو ۽ اسٽنگر ميزائل سندس اثرائتو هٿيار هو جنهن سوويت يونين کي افغانستان مان نڪرڻ تي مجبور ڪيو. فلم ۾ وڏي تعداد ۾ عورتون آهن جيڪي چارليءَ جي آفيس جو سينگهار بڻيل آهن ۽ جنڪي چارليءَ جو پريون ٿو سڏيو وڃي.

انهن ۾ هڪ با اثر سهونهن جي اڳوڻي راڻي جوان هيرنگ آهي جنهن جو ڪردار جوليا رابرٽس ڪيو آهي، جيڪا سندس بد ترين ڪارڪردگين مان هڪ آهي ان ۾ گسٽ ايور ڪوٽوز (فلپ سيمر هافمين)، هڪ غير معمولي ڏاهپ واري سي آءِ اي ايجنٽ کي به شامل ڪجي ته اهي

تئي افغانستان ۾ سوويت فوجن جي شڪست جو حبشن ملهائيندي نظر ايندا. دانشوريءَ جي تڙڪو ڏيڻ لاءِ گيسٽ چارليءَ کي ڄاڻائي ٿو ته جيڪڏهن ڪانگريس افغانستان لاءِ معاشي امداد منظور نه ڪئي ته مستقبل ۾ تمام گهڻن مسئلن کي منهن ڏيڻو پوندو. اتي فلم ۾ آئيندي جو نقشو پيش ڪندي ڄاڻايو ويو آهي ته افغانستان ۾ نظم ۽ ضابطي جي ڦيٽاري جي صورت ۾ طالبان جو اڀارڻي سگهي ٿو.

جرمني ڄائي هڊائنٽڪار مائيڪ نڪولس، جيڪو 1967 ۾ هڪ انتهائي گرما گرم پرياد گار فلم ”گريجوئيٽ“ پيش ڪري چڪو هو، 1980 واري ڏهاڪي جي افغان جنگ جي گجهين چالبازين ڏانهن اسانجو ڌيان ڇڪرائڻ جي پلوڙ ڪوشش ڪئي آهي پر آسڪر ايوارڊ حاصل ڪندڙ يعني هينڪس، رابرٽس ۽ هافمين فلم جي غير معمولي سهل پسند بياني جي ازالو نه ڪري سگهيا آهن جيڪو اسان کي اها خاطري ڪرائڻ ٿو چاهي ته صدر ريگن ۽ جنرل ضيا (اوم پوري) پنهنجي سموري سي آءِ اي ۽ آءِ ايس آءِ ادارن سوڌو اهو ڪردار ادا نه ڪري سگهيا جهڙو فلم جي مرڪزي ڪردارن ادا ڪيو آهي.

راڻي ۽ جوڪر سان تاش جي راند ۾ پنهنجي مخالف کي ناهوڪي شڪست ڏئي سگهجي ٿي پر حقيقي زندگيءَ ۾ دنيا جي ٻن وڏين طاقتن وچ ۾ لڙائيءَ ۾ ان کان گهڻو ڪجهه وڌيڪ هجي ٿو، واري حقيقت چارلي ولسن جي جنگ ۾ چڱي ريت بيان ڪئي وئي آهي. فلم جي ليکڪ ايرڪ سورڪن جتي ڪٿي برجستا جملا ۽ تمام گهڻي مزاح جاري رکي پريا آهن پر لفظن جي ادائينگيءَ ۾ جهول فلم کي نقصان رسايو آهي ته اها تمام گهڻي دلچسپ ثابت ٿئي ها. ڪانگريس جي ميمبر جو ڪردار داغدار ڏيکاريو ويو آهي ۽ سي آءِ اي ڪارندن سان سندس تال ميل فلم کي مزاحيا رنگ ڏئي پئي سگهيو پر فلم طنز جي انهيءَ سطح تي ورلي ئي پهچي سگهي آهي جنهن جي ڪنهن سني فلم مان سڌ رکي سگهجي ٿي.

خوشقسمتيءَ سان هيءَ فلم گهڻو بي مزو به نٿي ڪري. هيءَ فلم جارج ڪرائل جي 2003 ۾ وڏي ڳاڻي تي ۾ وڪرو ٿيندڙ ڪتاب جي پڄاڻي متنن ۾ تلخيص ڪرڻ ۾ ڪامياب رهي آهي. فلم جو اسڪرپٽ مزاحيا آهي جنهن ۾ ٽيڪساس جي هڪ گهٽ ڄاتل سڃاتل ڪانگريس ميمبر ۽ هڪ

عياش شخص جي زندگيءَ جي وهنوار ۾ تضادن تي روشني وڌي وئي آهي. فلم جا دلچسپ ترين ڏيک اهي آهن جن ۾ اهو عياش امريڪي سياستدان بناوٽي پارسا جنرل ضيا سان ملندو ٿو رهي، جيڪو اسلام آباد جي ايوان صدر ۾ کيس وهسڪي پيش ڪرڻ کان نابري ٿو واري. ويچارو ڪانگريسي ميمبر شربت تي گذارو ٿو ڪري ۽ پنهنجي ميزبان جي مذهبي زندگيءَ کان تنگ ايندي ملاقات ڪرڻ بدران ضيا حڪومت کي موتمار اسٽينگر ميزائل فراهم ڪرڻ جو بندوبست ٿو ڪري جيڪي نالي ڪني افغان مجاهدن تائين پهچي ٿا وڃن.

جاسوسن جي پُل ذڪر هيٺ چارلي ولسن جي جنگ کان گهڻو بهتر فلم آهي جيتوڻيڪ هينڪس پنهنجي فلمن ۾ مرڪزي ڪردار ڪيو آهي، شايد انهن پنهنجي ۾ فرق جو سبب اسٽيون اسپيل برگ آهي. انهن فلمن جي درجي بندي هڪٻئي کان مختلف آهي پر ان هوندي به ٻئي ڏسڻ جو ڳيون آهن. پهرين فلم ڪنهن مخصوص دور جي ڊرامي جي حقيقي تصوير ڪشي ٿي ڪري جڏهن ته ٻئي اهو ادراڪ ماڻڻ لاءِ ڏسي سگهجي ٿي ته جنرل ضيا عياش سياستدانن سان انهيءَ ڪري بهتر ناتا رکندو هو جو هو سندس مقصدن ۽ مفادن جو پورائو ڪري پئي سگهيا.

ٻاڪسر سلور اسڪرين تي

ڏندين آڱريون وجهندڙ مقابلو ته ڪنساسا ۾ ٿي رهيو هو پر روڊ رستا ڪراچي ۽ جاویران هئا. اهوراندين جو انوکو ۽ اهم واقعو هو جيڪو ويهه

آڪٽوبر 1974 تي پاڪستان ٽيليويزن تان سڌو سنئون ڏيکاريو پئي ويو اُن وقت ڪجهه ئي گھراڻن وٽ ٽيليويزن هوندو هو ۽ انهن جا مالڪ پنهنجا ٽيليويزن گھر کان ٻاهر ڪڍي آيا هئا ته جيئن اوڙو پاڙو به ورلڊ هيو ويٽ چيمپيئن جارج فورمين ۽ ڪيس للڪاريندڙ محمد عليءَ وچ ۾ ٿيندڙ اهو مقابلو ڏسي سگهي. محمد عليءَ کي سڄي دنيا جا هيرو پرست مسلمان اسلام جو چيمپيئن پائيندا هئا.

انهيءَ يادگار مقابلي ۾

فورمين کي هارائي محمد عليءَ پنهنجو عالمي چيمپيئن وارو اعزاز ٻيهر حاصل ڪري ورتو جيڪو ڪائينس اوڏي مهل ڪسيو ويو هو جڏهن هُن 1967 ۾ آمريڪي فوج ۾ خدمتون سرانجام ڏيڻ ۽ ويٽنام وڃڻ کان نابري واري هئي. 1974 کان 1980 تائين محمد عليءَ جا انيڪ مقابلا پاڪستان ٽيليويزن تان سڌو سنئون ڏيکاري ويا. ٽي ويءَ جي پڙدي تي سندس موجودگي سدائين متاثر ڪندڙ هوندي هئي، سندس پيرن ۽ ڳچيءَ جي شاندار لوڏ ڪيس ڪنهن ويڙهو

بدران نرتڪ بڻائي ڇڏيو هو. ڏسندڙن کي سندس اعتماد پسند هو ته ٻڌندڙن کي سندس حرڪتون مزو ڏينديون هيون. مونکي ڪو اهڙو ٻيو باڪسر نٿو سڄي جيڪو سندس دلڪشيءَ جي ويجهو به رسي سگهيو هجي.

ڏسندڙن جي نئين نسل لاءِ محمد عليءَ کي مائڪل مان جي 2001 ۾ ٺاهيل فلم ابدیت ڏني وئي آهي. مائڪل مان پنهنجي رزميا فلم ”پڇاڙڪا موهيڪن“ (1992) جي حوالي سان جاتو سڃاتو ويندو آهي. باڪسرن بابت فرضي ۽ حقيقي ٻنهي نوعيت جون ٻيون فلمون پڻ ٺهي چڪيون آهن، مثال جي طور تي راڪي، ريجنگ بل (1980)، سنڊريلامين (2005)، ملين ڊالر بيبي (2004) ۽ هيري ڪام (2014) پر محمد عليءَ تي 2001 ۾ ٺهيل فلم مٿيري آهي، انجو سبب نه رڳو اسٽ جي غير معمولي اداڪاري آهي پر خود محمد عليءَ جي پرڪشش شخصيت پڻ آهي.

ريجنگ بل جي جيڪ لاموتا (رابرٽ ڊي نيرو) ۽ سنڊريلامين جي جيمس بريدوڪ ((رسل ڪرو)) جا ڪردار پڻ اثرائتي انداز ۾ نڀايا ويا آهن پر کين محمد عليءَ جهڙو زوردار ڪردار ڪرڻ جو موقعو نه مليو آهي.

سنڊريلامين (2005) جو هدايتڪار رون هو وڏو هو جنهن 2001 ۾ اُن وقت رسل ڪرو سان گڏ ”هڪ خوبصورت ذهن“ نالي فلم پيش ڪئي هئي جڏهن فلم ”علي“ پڻ سينيما جي پڙدي تي آيل هئي. اها ڳالهه دلچسپ آهي ته ول اسٽ ۽ رسل ڪرو ٻنهي کي اسڪر ايوارڊ لاءِ نامزد ڪيو ويو پر سندن بدران بهترين اداڪار لاءِ اهو ايوارڊ ”تربيت جو ڏيهڙو“ جي ڊيزل واشنگٽن جي حصي ۾ آيو. سنڊريلامين ۾ عالمي هيو ويٽ چيمپيئن بريدوڪ کي آمريڪي معاشي لات واري دور ۾ ڏيکاريو ويو آهي جڏهن عالمي حيثيت واري باڪسر کي امدادي رقم حاصل ڪرڻ لاءِ قطار ۾ ٿو بيٺو پوي. باڪسر بريدوڪ کي هڪ خوددار شخص طور ڏيکاريو ويو آهي جيڪو پنهنجي ٻارن کي پنهنجي ساهرن تڏو اُماڻڻ چاهي، پل هو سندس خرچ پڪو نه پيو ڪري سگهي پر اهو ساڳيو شخص پنهنجي اڳوڻن سينن کي پئسن ڏوڪڙن لاءِ منت ميڙ ڪرڻ ۾ ڪو عار نٿو محسوس ڪري.

ساڳي ريت ريجنگ بل ۾ رابرٽ ڊي نيرو پڻ جيڪ لاموتا جو ڪردار شاندار طور نڀايو آهي پر هو باڪسر جي ذاتي اوکڻن کي مڪمل طور تي چٽ

۾ ناڪام رهيو آهي جيڪو هڪ غلط ڪار ۽ عادي ڏوهاري آهي. هو انتهائي بيشرمي ۽ سان شراب ٿو پيئي ۽ بنان ڪنهن هڪ جي عورتن کي مارڪٽ ٿو ڪري ۽ پنهنجو پاڻ کي ساڙڻ جو ماحول ٺاهيندا ڪري. جيڪ هڪ ناڪام شخص آهي، جيتوڻيڪ هو پنجاهن ورهين جي ڄمار ۾ اڄ به جيئرو آهي پر جيڪڏهن مارٽن اسڪارسيزي سندس بابت فلم نه ٺاهي ها ته اڄ ڪنهن کي ياد نه هجي ها.

ريجننگ بل ۽ سنڊريلامين جي پيٽ ۾ فلم ”علي“ وڌيڪ وسيع سياسي، نسلي ۽ مذهبي تناظر تي پيش ڪري جنهن سان نه رڳو آمريڪي معاشري ۾ پر افريڪا تائين ۾ عام رسمن رواجن کي سمجهڻ ۾ وڏي مدد ٿي ملي. اولمپڪ راندين ۾ سونو ٻلو کٽڻ جي باوجود محمد عليءَ کي نسلي مت پيد ٿي سهڻي پوي، جنهن سبب ڪاري چمڙي وارن آمريڪين جي ابتر حالت تي سندس مايوسيءَ ۾ اڃا تائين وڌيڪ اضافو ٿو ٿئي. ڪاري ڪاري چمڙيءَ وارا آمريڪي بالادست اچي چمڙي وارن اينگلو سيڪسن پروٽسٽنٽ واري تلخ بياني جو اورچاڻ سان متبادل ڦلهوري رهيا هئا. محمد عليءَ جي زندگيءَ تي ڌيان ڌريندي فلم سندس زندگيءَ جي اهم شخصيتن جهڙوڪ نيشن آف اسلام جي اڳواڻ عاليجاه محمد ۽ ميلڪم ايڪس کي پڻ نظر انداز نٿي ڪري.

مائڪل مان نيشن آف اسلام تنظيم اندر اقتدار جي اندروني چڪتاڻ کي انتهائي هنرمنديءَ سان ٿو پيش ڪري. عاليجاه محمد طرفان پنهنجن انهن پيروڪارن کي، جنکي هو پنهنجي بالادستيءَ لاءِ خطرو ٿو ڄاڻي، هرهر معطل ڪرڻ واري ڪاروائي اچر ۾ ٿي وڃي. ميلڪم ايڪس جي قتل واري ڏيک ۾ مائڪل مان عاليجاه محمد جي اصل مقصدن تي سوال ٿو اُٿاري جيڪو مسلمان هئڻ جو دعويدار ته آهي پر هڪ اهڙي فرقي جو اڳواڻ بڻيل آهي جيڪو مذهبي، صوفيائي ۽ ايسٽائين جو بناوٽي سائنسي اعتقادن جو هڪ نئون گاڏڙ آهي.

فلم ۾ محمد عليءَ ڏانهن آمريڪي اسٽيبلشمنٽ جي ڌڪار تي به روشني وڌي وئي آهي جيڪا نه رڳو انهيءَ ڪري آهي جو هو ڪاري چمڙيءَ وارو آهي پر انهيءَ ڪري به جو هن اسلام قبولي ورتو هو ۽ حضرت عيسيٰ

کي پنهنجو نجات ڏياريندڙ ليکڻ کان انڪاري آهي. جڏهن کيس جيل ۾ واڙڻ جي ڌمڪي ڏني وئي ته هن پنهنجو پاڻ کي اڳيئي چار سئو سالن کان قيدي ڄاڻايو. جيستائين فلم جو تعلق آهي ته هدايتڪار ويٽنام نه وڃڻ جي حوالي سان محمد عليءَ جي بهترين مڪالمن جي چونڊ ڪئي آهي. سندس چوڻ هو ته ويٽ ڪانگ کيس ڪو به هاجو نه رسايو آهي سو سندس من ۾ هنن لاءِ ڪاڌ ڪار ناهي انڪري هو هزارين ميل پري وڃي ويڙه چوڪري ۽ چو نه امريڪا ۾ کيس ايڏا رسائيندڙن خلاف ويڙه جوڻي؟

فلم ۾ ان ڳالهه جو به خيال رکيو ويو آهي ته محمد عليءَ کي فرشتي صفت يا اخلاقي راستبازيءَ لاءِ مثالي نمونو بڻائي پيش نه ڪيو وڃي. کيس عورتن ڏانهن رغبت وارو سپاءُ رکندڙ طور ڏيکاريو ويو آهي ۽ هو ڪاوڙجي به اوڏي مهل ٿو جڏهن سندس گهر واريون ٺاهوڪا ڪپڙا نتيون پهرين. سندس نظرون سهڻين چوڪرين جي ڳولا ۾ پٽڪنديون ٿيون رهن ۽ ان ڏس ۾ هو ڪڏهن به ناڪام نٿو ٿئي. جيئن ته فلم ۾ سندس زندگيءَ جي فقط ڏهن ورهين يعني 1964 کان 1974 جو احاطو ڪيو ويو آهي تنهنڪري پنهنجي ٻارن سان سندس ناتن کي مناسب ريت پيش نه ڪيو ويو آهي، ايسٽائين جو سندس زال پڻ اوڏي مهل سندس ساٿ ڏيڻ کان باري ٿي واري جڏهن هو فورمين خلاف پنهنجي زندگيءَ جو اهم ترين مقابلو ڪرڻ وارو هو. محمد عليءَ هجور مان هڪ ٻئي چوڪريءَ جي چونڊ ڪرڻ ۾ ويرم ٿي نه لڳائي ۽ پنهنجي زال ۽ ٻارن کي ذري گهٽ وساري وينو.

فلم پنهنجي آخري ويهن منٽن ۾ ان وقت عروج واري نقطي تي ٿي پهچي جڏهن کانگو جو آمرمو بوتو مٿي ذڪر ڪيل مقابلي لاءِ سڄي دنيا جا اڪابر پنهنجي راڄڌاني ڪنساسا ۾ ٿو گڏ ڪري. ورلڊ چيمپيئن جو ڪردار ادا ڪرڻ لاءِ هدايتڪار هڪ حقيقي باڪسر جي چونڊ ٿو ڪري جيڪو حيرت انگيز طور تي فورمين جي منهن مهاندي جهڙو آهي. مقابلي جا شروعاتي رائونڊ محمد عليءَ جي مداحن لاءِ مايوسيءَ پريا هئا ڇاڪاڻ جو هو رسين جي سهاري تي ئي بيٺو رهيو ۽ چيمپيئن کيس ڪٽيندو رهيو. پنهنجي حڪمت عمليءَ جي ماهراڻي عمل کانپوءِ فورمين کي ايترو ٽڪاڻ ڪانپوءِ جو هو چرڻ ڦرڻ کان به قاصر ٿو ٿئي، اوڏي مهل محمد علي مٿس جوابي اُٿر ٿو ڪري ۽

انين راڻونڊ ۾ کيس ڪجهه زورائتا نونشا هڻي ناڪ آڻوٽ ٿو ڪري وجهي.
 فلم جي ڪامياب پڄاڻي تي محمد عليءَ تي فخر محسوس ٿئي
 ٿو، نه رڳو انڪري جو هو ڪاري چمڙي وارو ۽ مسلمان هو پر انڪري به ته هو
 هڪ زنده دل شخصيت رکندڙ عظيم رانديگر هو جيڪو اڻبرابريءَ خلاف
 سڀني سپر ٿيو ۽ اسٽيبلشمنٽ جي دٻاءُ آڏو جهڪڻ کان نابري واري غير اهم ۽
 ڪمزور انسانن لاءِ هڪ مثال قائم ڪري ويو.

سرڪشيءَ جو حوصلو

هاليوڊ هجي يا باليوڊ يا اجائين دنيا جي ڪنهن به ملڪ جي
 فلمي صنعت، ورلي ئي ڪا اهڙي فلم نظر ٿي اچي جنهن ۾ ڪنهن سگهاري

۽ بهادر عورت جو ڪردار نمايان
 ڪري پيش ڪيو ويو هجي. ايترو
 ضرور آهي جو اهڙيون ڪيتريون ئي
 اهم فلمون موجود آهن جن ۾
 داستاني يا تاريخي طور تي عورتن
 جي ڪردار کي مرڪزي حيثيت ڏني
 وئي آهي. انهن فلمن ۾ نظر ايندڙ
 عورتن جو وڏو تعداد سماجي قدرن
 خلاف جدوجهد ٿو ڪري يا وري
 جسماني ۽ ذهني تشدد جو نشانو ٿو
 بڻجي. انهن فلمن مان ايڪٽر بيڪٽر

۾ ئي عورتن کي پنهنجي جدوجهد ۾ ڪامياب ٿيندي ڏيکاريو ويو آهي،
 جڏهن ته باقي نه رڳو سماج پر پنهنجي پيارن جي به انتهائي دٻاءُ آڏو هٿيار ڦٽا
 ٿيون ڪن.

هن مضمون ۾ اينا ڪرينا، مادام بواري يا راڻي ايلزبيٿ جي ذڪر
 کان پاسو ڪيو ويو آهي. هيءُ آهي ڪردار آهن جن تي تمام گهڻيون فلمون
 ٺاهيون ويون آهن ۽ انهن تي ڳالهائڻ جڻ ته معمول واري ڳالهه ٿيندي.
 چليءَ جاول فلم ڊائريڪٽر الي هانڊروايمبار جي تاريخي ڊرامي
 اگورا جي وڏي پئماني تي پذيرائي ٿي آهي جنهن ۾ مذهبي فاشزم ۽ عورت

بيزاريءَ کي مرڪزي نڪتو بڻايو ويو آهي. هائپيشيا انهيءَ فلم جو مرڪزي ڪردار آهي جنهن کي دنيا جي پهرين عورت رياضي دان، فلڪيات جي ماهر ۽ فلسفي ليڪيو ٿو وڃي، جنهن بابت تاريخي ريكارڊ پڻ موجود آهي. پنجين صدي عيسويءَ ۾ هوءَ مصر جي شهر اسڪندريا ۾ افلاطوني اسڪول جي سربراهه هئي. مصر ان زماني ۾ اوڀر يورپ سلطنت جو حصو هو. راڪيل ويلز انتهائي متاثر ڪندڙ انداز ۾ هائپيشيا جو ڪردار ادا ڪيو آهي جيڪا سائنسدان هئڻ سبب اڀياس، تحقيق ۽ سيڪارڊ سان جنون جو عشق ٿي ڪري. هوءَ آسماني ۽ زميني وجودن بابت اڀياس ڪرڻ ۽ بطليموس جي اپگرهن جي حرڪت واري نموني تي بحث مان مزو ٿي ماڻي. هوءَ ان وقت اسڪندريا جي لائبرريءَ ۾ سائنسي سوالن تي بحث مباحثو ٿي ڪري، جڏهن اهو شهر انهن تعصب ڀريل پرتشدد عيسائين طرفان فتح ٿيڻ جي ويجهو جو جنگي تازوئي اختيار مليو هو.

هائپيشيا نه ته خدا جي وجود جي انڪاري آهي ۽ نه ئي وري عيسائين جي خدا جي مڃي ٿي. هوءَ تشڪيڪ پسند آهي جيڪا هر شئي تي سوال ٿي اُٿاري. عيسائين جي هجوم طرفان لائبرريءَ جو محاصرو ڪرڻ مهل هائپيشيا لائبرريءَ اندر موجود هجي ٿي. جيئن ته رومن گائيتي جي لحاظ کان گهٽ آهن تنهنڪري حاڪم اعلان ٿو ڪري ته عيسائين کي لائبرريءَ ۾ داخل ٿيڻ ۽ اُتي سڀڪجهه ڪرڻ جي اجازت ڏني وڃي. هائپيشيا عيسائين طرفان لائبرريءَ تي قبضي ۽ انکي تباهه ڪرڻ کان اڳ انتهائي اهم ڪتاب ۽ مسودا بچائڻ جي ڪوشش ٿي ڪري جڏهن ته رومي سپاهي خاموشيءَ سان بيهي لائبرريءَ جي تباهي ڏسندا تارهن. ڪهاڻيءَ جي پڄاڻي ان ريت ٿي ٿئي جو هجوم هائپيشيا کي قتل ٿو ڪري ۽ ان ريت مذهبي وحشي پٽي ۽ تنگ نظر عقيدي هٿان ڏاهپ جي هڪ دور جي پڄاڻي ٿي ٿئي.

هندستان جي تاريخ ۾ رضا سلطانا هڪ انتهائي اهم ۽ دلچسپ مسلمان عورت ليکي ٿي وڃي. اڄ کان ست سئو سال اڳ يعني تيرهين صديءَ ۾ اهو تصور ڪرڻ به ناممڪن هو ته هندستان جهڙي وصال ملڪ تي ڪا عورت حڪمراني ڪري سگهي ٿي ۽ ان دوران اهو پڻ ثابت ڪري ته هوءَ پنهنجي ويري مردن کان ڪنهن به ريت گهٽ ناهي. مشهور فلمساز ۽

هدائتڪار ڪمال امروهيءَ (1918 کان 1993) جڏهن رضا سلطانا تي فلم ٺاهڻ جو ارادو ڪيو ته کيس انهيءَ ڳالهه جو قطعي اندازو نه هو ته انهيءَ رٿا جي مڪمل ٿيڻ ۾ هڪ ڏهاڪي کان وڌيڪ عرصو لڳي ويندو. ڪمال امروهي پنهنجي فلم پاڪيزه (1972) جي ڪاميابيءَ تي قونديل هو. هن پنهنجي نئين فلم ۾ رضا سلطانا جو هر ڪائيندڙ ڪردار ادا ڪرڻ لاءِ هندستاني سينيما جي ڊريم گرل هيمامالنيءَ جي چونڊ ڪئي ۽ هيمامالنيءَ ڪردار ۾ شاندار اداڪاريءَ جا جوهر ڏيکاريا.

انهيءَ فلم ۾ هيمامالنيءَ سرڪشي ۽ مقابلي ڪرڻ واري اُن جذبي کي پنهنجي اندر ۾ اوتي ڇڏيو آهي جيڪو رضا سلطانا جي شخصيت جي سڃاڻپ هو. هوءَ پنهنجي اڳوڻي غلام ۽ هاڻ جنرل جي عهدي تي فائز ياقوت (ڊرميندر) جي مدد سان پنهنجي ويرين کي چٽي ٿي ڇڏي. جيتوڻيڪ تاريخ ۾ رضا سلطانا ۽ سندس اڳوڻي آفريڪي نسل واري غلام جي عشق جو داستان تڪراري آهي پر فلم ۾ ان پاسي کي انتهائي مهارت ۽ سندرتا سان پيش ڪيو ويو آهي. انهيءَ فلم ۾ لٽا منگيشڪر جا گاتل به لازوال گانا ”اي دلِ نادان“ ۽ ”جلتا هي بدن“ ڪير ٿو وساري سگهي.

رضا سلطانا کي انهيءَ فلم ۾ هڪ اهڙي سيڪولر حاڪم طور پيش ڪيو ويو آهي جنهن کي ذات پات ۽ عقيدي کان مٿي پنهنجي ديس واسين جي بهتري ۽ خوشحاليءَ جو اڻوڻو آهي. هوءَ پنهنجي رعيت ۾ هم آهنگي ۽ ايڪتا وارو جذبو ٿي پندا ڪري. انهيءَ فلم ۾ هيمامالني پنهنجي همعصرن جي پيٽ ۾ انتهائي وڏي ۽ اعليٰ شخصيت جي روپ ۾ نظر ٿي اچي. ڏاکڻين هندستان جي چوڪريءَ لاءِ اترئين هندستان جي راڻيءَ جو ڪردار ادا ڪرڻ ۽ اڙڏو ۾ اهڙا مڪالما ادا ڪرڻ پڪ سان ڏکيو هوندو جن ۾ اڄوڪي اڙڏو جي پيٽ ۾ تمام گهڻا عربي ۽ فارسي لفظ استعمال ڪيا ويا هئا.

هيءَ فلم ڪاروباري لحاظ کان ڪامياب نه ٿي. باڪس آفيس تي فلم جي ناڪاميءَ جو سبب شايد ان جو سست رفتاريءَ سان اڳتي وڌڻ ۽ ڏکيا مڪالما هو. بهرحال، اها هندستاني سينيما جي هڪ شاهڪار فلم ليکي ٿي وڃي.

جون آف آرڪ جو جنون يورپ ۾ ٺاهيل آخري خاموش فلمن مان هڪ آهي جنهن کانپوءِ ڳالهائيندڙ فلمن جو دور شروع ٿي ويو. جون آف آرڪ پندرهن صدي عيسويءَ جي فرانس جي هڪ تاريخي شخصيت هئي جيڪا سئو سالن واري لڙائيءَ ۾ انگريزن جي حاڪميت خلاف سينو سپر هئي.

جون انهن فرانسيسين کي منظم ۽ متحرڪ ڪيو جيڪي حملي آورن خلاف تيزيءَ سان حوصلو وڃائي رهيا هئا. کيس الحاد، بدعت ۽ عورتن لاءِ غير مروج پوشاڪ پائڻ جي الزام هيٺ ٽنپ سان ٻڌي اُن وقت ساڙيو ويو جڏهن سندس جمار فقط اوڻويهه ورهيه هئي. هُن دشمن فوجن خلاف پنهنجي قوم ۾ حوصلو پيدا ڪرڻ لاءِ مذهب جو استعمال ڪيو ۽ اعلان ڪيو ته هوءَ فرشتن جي حڪم تي فرانس کي ويرين کان بچائڻ جي ويڙهه ۾ رڌل آهي.

فلمسازيءَ جي تاريخ ۾ جون آف آرڪ هڪ سنگ ميل واري حيثيت رکي ٿي. اها فلم فلمسازيءَ جي نصاب ۾ تربيتي مواد طور استعمال ٿئي ٿي. ريني جيني فالڪونيتيءَ انهيءَ فلم کانپوءِ ڪنهن ٻئي فلم ۾ اداڪاريءَ جا جوهر نه ڏيکاريا پر ان سڄي فلم دوران پنهنجي اداس چهري سبب هوءَ ڪنهن مورتيءَ جيان ٿي پائنجي. فلم ۾ سندس ۽ کيس اڏيتون ڏيندڙن جي چهرن جا ڪلوزاپ شائس واقعن کي اثرائتي انداز ۾ ڏيکارڻ لاءِ وڌا ويا آهن، جنهن سندس اداڪاريءَ کي اُمُلهه بڻائي ڇڏيو آهي. وچئين دور جي يورپي تاريخ ۾ دلچسپي رکندڙن يا فلم جي فن جي شاگردن ۽ 1920 واري ڏهاڪي جي سينيما جي فني پاسن تي نظر رکندڙن کي هيءَ فلم ضرور ڏسڻ گهرجي.

جن به ”بورجوازيءَ جي ڀٽڪائيندڙ هرڪ“ (لوئي بو نوبل، 1972) ۽ ”افريڪا کان ٻاهر“ (سڊني پولاڪ، 1985) فلمون ڏٺيون آهن، تن جي ذهنن ۾ اسٽيفني اودران ۽ ڪيرن بيلڪسن جا نالا ضرور موجود هوندا، اسٽيفني اودران هڪ فرانسيسي اداڪارا آهي جنهن لوئي بو نوبل جي مشهور فلم ۾ ڪردار ادا ڪيو هو جڏهن ته ڪيرن بيلڪسن ڊينمارڪ جي ليڪڪا آهي جنهن افرিকা کان ٻاهر ۽ بابيتيءَ جي زماني ڪهاڻيون لکيون هيون.

بابيتيءَ جي زماني هڪ فرانسيسي راڻاڻو بابيت جي ڪهاڻي آهي جيڪا لاڳيتو جنگين ۽ انقلابن کان بچڻ واسطي اوڻويهين صديءَ جي

فرانس ۾ آسائش پري زندگي ڇڏي ڊينمارڪ جي هڪ ڳوٺڙي ۾ ٻن پيئرن جي نوڪريائيءَ طور پناهه ڏي حاصل ڪري. بابيت ويڙهو آهي نه ڪي فلسفي. هوءَ هڪ اهڙي عورت آهي جيڪا ڳوٺ واسين ۾ سرهائي ورهائڻ واسطي لائريءَ ۾ ڪٽيل پنهنجي سموري رقم خرچ ڪرڻ جو غير متوقع فيصلو ٿي ڪري. يورپ جي علائقائي فرق کان واقف ڏسندڙ پروٽسٽن جي سادي ۽ ڪيٿولڪ اشرافيا جي شاهائي زندگيءَ ۾ تضاد چڱي ريت پروڙي سگهن ٿا.

1852 ۾ برطانوي راڄ خلاف سورهيائپ سان وڙهندي پنهنجي زندگي اڀڻ مهل جهانسيءَ جي راڻي لڪشمي بائيءَ جي جمار فقط تيهه ورهيه هئي. سهراب موديءَ (1897 کان 1984) ۽ سندس نريندر موديءَ سان ڪو سنگ سپاڻو ناهي انهيءَ تاريخي داستان ۾ لڪشمي بائيءَ جي ڪردار لاءِ پنهنجي گهرواري مهتاب کي چونڊيو. سهراب موديءَ جو تعلق ميسنروا مودي ٽون سان هو ۽ هو هندستاني ناٽڪ جو اُستاد هو. هُن ٽي شاهڪار فلمون تخليق ڪيون، جن ۾ پڪار (1939)، سڪندر (1941) ۽ پرثوي ولي (1943) شامل آهن. جهانسيءَ جي راڻي ٺاهڻ مهل هن هڪ قدم اڳتي وڌائيندي هاليوڊ جي مهارت مان لاپ پرايو ۽ پهرين هندستاني ٽيڪني ڪلر فلم تيار ڪيائين.

رضيا سلطانا ۽ جون آف آرڪ وانگر جهانسيءَ جي راڻي پڻ برطانوي فوج جي شديد مزاحمت ڪري همت جي هڪ علامت ۽ جنگ آزادي (1857-58) جي هڪ اهم شخصيت بڻجي وئي. مهتاب جهانسي جي راڻيءَ جي روپ ۾ غير معمولي اداڪاريءَ جو مظاهرو ڪيو ۽ اهو ثابت ڪيو ته سندس مڙس مٿس جيڪو اعتماد ڪيو هو سو هروڀرو غلط به نه هو.

سهراب موديءَ جو هاڻوڪو هو ته سندس فلم شاندار معيار واري پيشڪش هوندي به مالي تباهيءَ جو شڪار بڻي. جيڪڏهن اوهان به اسان سڀني وانگر پاڪستان جي نصابي ڪتابن ۾ پڙهيو آهي ته رڳو مسلم ليگ ئي آزاديءَ لاءِ پتوڙيو هو يا جيڪڏهن اوهان جي هندستاني تاريخ جي نظرانداز ڪيل باب کي اُٿلائڻ ۾ ڪا دلچسپي آهي يا اوهين مهتاب يا سهراب موديءَ جا پرستار آهيو ته اها فلم ڏسڻ اوهان لاءِ سرهائي پريو تجربو هوندو.

واچوڙن سان ٽڪرائجندڙ عورتون

هن مضمون جي پوئين حصي ۾ فلمن سان لاڳاپيل جن ڪردار جو ذڪر ڪيو ويو آهي تن جو تعلق ويهين صديءَ کان اڳ هو، جن ۾ هائپيشيا،

رضيا سلطانا ۽ جون آف آرڪ نالي فلمن ۾ ڪم ڪندڙ اداڪارائين جي ڳالهه ڪئي آهي. مضمون جي هن آخري ۽ پڄاڻيءَ واري ڀاڱي ۾ مختصر طور تي ڇهن ڪردارن کي متعارف ٿا ڪرايون، جن جو ٻن ٻن هندستاني، ايراني ۽ اطالوي فلمن سان تعلق آهي. شروعات اطالوي فلم ڊائريڪٽر وٽروڊيو ڊيسڪا جي 1960

۾ رليز ٿيل شاهڪار فلم لاسيو سيارا (به عورتون) سان ٿا ڪريون جيڪا نامياري ليکڪ البرٽ مورويا جي ناول تي ٺاهي وئي هئي. انهيءَ فلم ۾ صوفيا لارين غير معمولي اداڪاريءَ جو مظاهرو ڪيو آهي، جنهن ڪري هوءَ پهرين اداڪارا هئي جنهن کي پرڏيهي ٻوليءَ ۾ ٺهيل ڪنهن فلم لاءِ اڪيڊمي/آسڪر ايوارڊ ڏنو ويو. هيءَ فلم ٻين مهياڀار لڙائي جي آخري مهينن ۾ فلمبند ڪئي وئي. انجي ڪهاڻي هڪ ماءُ ۽ سندس ڌيءَ جي چوڌاري ڦري ٿي، جنهن جي شروعات پنهنجي اباڻي شهر ڏانهن سفر کان ٿي ٿئي جنهن دوران هنن ٻنهي جي ناتن ۾ اوڏي مهل تبديليءَ ٿي اچي جڏهن هڪ اڄڙيل چرچ ۾ ڪجهه فوجي کين انتهائي ظالماڻي انداز ۾ پنهنجي حملي جو نشانو ٿا بڻائين.

هن فلم ۾ هڪ وڏا عورت جو ڪردار آهي جيڪا پنهنجي ڪچڙي ڄمار واري ڌيءَ سان انتهائي پيار تي ڪري پر اوڏي مهل انتهائي ڏکيائي جو شڪار ٿي بڻجي جڏهن مشيل نالي هڪ نوجوان (جنهن جو ڪردار جال پال بلمونڊي ڪيو آهي) سندس آڏو پنهنجي پيار جو اعتراف ٿو ڪري. وڏا جي ڌيءَ پڻ انهيءَ نوجوان ۾ دلچسپي ٿي وئي. هيءُ اهو وقت آهي جڏهن اتحادي فوجون اٽليءَ ڀرسان پهچڻ واريون آهن ۽ سندن طرفان بمباريءَ ۾ تيزي آيل آهي. ڊنل جرمن سپاهين مشيل کي مجبور ڪيو ته هو کين اتان نڪرڻ جو جبلن وچان لنگهندڙ رستو ڄاڻائي. وڏا عورت پنهنجي ڌيءَ سوڌو پنهنجي ڳوٺان نڪري روم شهر ڏانهن وڃڻ جو فيصلو ٿي ڪري. انهيءَ مسافريءَ دوران بمباريءَ وگهي تباهه ٿيل هڪ چرچ ۾ پناهه وٺندي، مضبوط اعصابن جي مالڪ هوندي به هوءَ پنهنجي ڌيءَ کي اتحادي فوجين جي ڏاڍاين کان بچائڻ ۾ ناڪام ٿي ٿئي.

هن فلم ۾ مورويا ۽ ڊي سيڪا انهيءَ دور جي بالادست بيانن ۾ هڪ همت پري تبديلي آندي جنهن ۾ رڳو جرمن سپاهين کي ئي ولسن طور ڏيکاريو ٿي ويو. هنن فلم ”به عورتون“ ۾ انتهائي ڪاميابيءَ سان اها حقيقت واضح ڪئي آهي ته جنگ جا پيانڪ وار عام ماڻهن کي ڪنهن به ڌر جي لشڪر جو نشانو بڻائي سگهن ٿا.

اٽليءَ ۾ ٻين مهياڀاري لڙائي بابت هڪ ٻئي عظيم الشان فلم ٺاهي وئي جنهن ۾ هڪ يادگار عورت جو ڪردار هو. فلم جو نالو ملينا (2000) هو جنهن ۾ اداڪارا مونيڪا بيلوسيءَ ڪم ڪيو هو. جنگ جي شروعاتي سالن ۾ ٺاهيل ان فلم جي ڪهاڻي هڪ سهڻي نوجوان عورت مونيڪا جي چوڌاري ڦري ٿي جيڪا وهان کانپوءِ پنهنجي مڙس جي گهر تي ٿانڪو ٿئي، سندس مڙس وهان کان ترت پوءِ لڙائي تي ٿوروانو ٿئي ۽ ملينا پنهنجي غربت ۽ سونهن سان شهر جي عياش، بدڪار مردن ۽ حاسد عورتن جي رحم ڪرم تي زندگي گهارڻ تي مجبور ٿي ٿئي.

پنهنجي شاندار ۽ پرسڪوه شراڪت سان، ملينا پنهنجي صدمي ۽ هاڃي جي هڪ رازدان فضا تي تخليق ڪري، سڄي فلم ۾ سندس پيڙا جو اظهار نٿو ٿئي. سندس نيٺ ڏکويل آهن ۽ سندس داستان ڪچڙي ڄمار وارو

هڪ نوجوان چوڪرو ٿو بيان ڪري جيڪو سندس سونهن تي فدا آهي. هوءَ پنهنجي سر تي ماڻهن جا عذاب تي برداشت ڪري. فلم جي پڄاڻي تي هوءَ سگهاري حوصلي سان جرمن يا اتحادي فوجن طرفان نه پر پنهنجي پاڙيسرين هٿان تشدد جو نشانو ٿي بچجي.

پريشانيءَ ۾ وڪوڙيل ملينا جو ڪردار سمجھڻ لاءِ اها فلم ڪيترائي ڀيرا ڏسڻي پوندي. هر پيري ان فلم جو هڪ نئون پاسو ٿو سامهون اچي. مونیکا بيلوسيءَ انهيءَ ڪردار ۾ بيشڪ پنهنجي بهترين صلاحيتن جو مظاهرو ڪيو آهي.

اسانجي فهرست ۾ شامل ايندڙ ٻن اداڪارائن جو تعلق هندستاني فلمن سان آهي. فلم ”مدر انڊيا“ (1957) ۾ راڌا جي ڪردار ۾ اداڪارا نرگس ۽ فلم ”پوميڪا“ (

1977) ۾ اوشا جي ڪردار ۾ اداڪارا سميتا پاتيل. مشهور هدايتڪار محبوب خان مدر انڊيا جو هدايتڪار هو. انکان اڳ هو هندستاني سينيما کي انداز (دليپ ڪمار ۽ مڌوبالا، 1949) ۽ امر (دليپ ڪمار، راج ڪپور ۽ نرگس، 1954) جهڙيون ٻه شاندار فلمون ڏني چڪو هو. مدر انڊيا کي بهترين پرڏيهي فلم جي آسڪر ايوارڊ لاءِ پڻ نامزد ڪيو ويو پر فلم اهو ايوارڊ حاصل ڪري نه سگهي، ان جو سبب شايد ميلو ڊرامو هو جيڪو تن ڏينهن جي هندستاني فلمن ۾ عام جام هو.

فلم مدر انڊيا جي راڌا هڪ ڳوٺاڻي عورت آهي جنهن کي سندس مڙس (راجڪمار) معذور ٿيڻ تي ڇڏي ٿو ڏئي. سندس سس ڳوٺ جي هڪ وياج خور سڪي لال جي ڪڏهن به ختم نه ٿيندڙ قرض ۾ ڦاٿل آهي ۽ جنهن انهيءَ قرض جي اوڳاڇيءَ لاءِ راڌا کي جبري پورهيت بڻائي ڇڏيو آهي. راڌا،

وياج سوڌو اهو قرض چڪو ڪرڻ لاءِ ڏينهن رات پورهيو ٿي ڪري ۽ ڏکيائي سان پنهنجي ٻارن جو گذر سفر ڪري ٿي سگهي. انهيءَ دوران راڌا جا ٻه پٽ هڪٻئي کان ٻنهي ڌار انداز ۾ وڌي جوان ٿا ٿين. رامو (راجندر ڪمار) هڪ ٿڌي مزاج وارو سچار جڏهن ته برجو (سنيل دت) هڪ اهڙو باغي بڻجي وييل آهي جنهن جي من ۾ سڪي لال خلاف ڌڪار پريل آهي. مدر انڊيا ۾ ٻين هندستاني فلم وانگر ڪائن ۽ ناچ تي ٻڌل ڌيڪ به آهن پر هيءَ شايد پهرين هندستاني فلم هئي جنهن ۾ هڪ سگهاري عورت جو ڪردار پورا ٿي ڪلاڪ اسڪرين تي ڇانيل رهيو. سڄي فلم دوران نرگس ڪنهن به پل ڏسندڙن جو ڌيان ڪنهن ٻئي پاسي ٽيڻ ئي نٿي ڏئي. هوءَ وقتي خوشين ۽ اڻڻڪت مايوسين جي سفر ۾ اوهان کي پاڻ سان گڏ ٽي وٺي هلي. فلم جي پڄاڻيءَ تي هوءَ پنهنجي پٽ کي گولي هڻي مارڻ جو فيصلو ٿي ڪري جنهن سڪي لال جي ڏيءَ سان بدتميزي ڪئي هئي. هيءُ اهوئي سڪي لال آهي جنهن ڏهاڪن کان راڌا کي پيڙهڻ جو شڪار بڻائي رکيو هو.

فلم پوميڪا ۾ اوشا جو ڪردار راڌا کان ٻنهي مختلف آهي. جڳ مشهور فلم هدايتڪار شيام بينگل جي هيءَ شاندار فلم، فلمن ۾ ڪم ڪندڙ عورتن جي زندگين تي ٻڌل آهي. شيام بينگل انهن عورتن جي پيڙهڻ کي واضح ڪيو آهي جيڪي سينيما جي پڙدي تي انتهائي گڏگڏ ٿيون نظر اچن پر کين سينيما انڊسٽريءَ ۾ موجود ۽ ڪڏهن ڪڏهن ته انتهائي احترام جوڳن هدايتڪارن ۽ پروڊيوسرن هٿان شديد نوعيت جي جسماني ۽ نفسياتي استحصال جو نشانو بڻجڻو ٿو پوي. اوشا هڪ باغي عورت آهي جنهن شروعات ۾ ته پنهنجي ماءُ جي هر صلاح تي مڃي پر اڳتي هلي وهان ڪانوني زندگيءَ جي ٻين مامرن ۾ پنهنجي قسمت جا فيصلا پنهنجي سر تي ڪرڻ لڳي. هوءَ پنهنجي ذاتي ۽ پيشيوارڻي زندگيءَ ۾ همت ڀريا فيصلا ٿي ڪري پر آخرڪار هڪ بيرحم جاگيردار جي ڳٽ ۾ ڦاسي ٿي پوي جيڪو کيس هڪ وڏي شاهي حويليءَ اندر محدود ٿو ڪري ڇڏي. اوشا قيد ته ضرور ٿئي ٿي پر انهيءَ نيٺ ۾ به پنهنجي همت ۽ جذبن کي اوچو ٿي رکي.

هاڻ جن ٻن ڪردارن بابت ڳالهه ڪنداسين تن جو تعلق ايراني سينيما سان آهي، جنهن گذريل ڪجهه ڏهاڪن ۾ ڪجهه انتهائي غير

معمولي فلمون تخليق ڪيون آهن. انهن مان هڪ فلم جو نالو ”دو زن“ (به عورتون) آهي جيڪا ايران جي جڳ مشهور عورت فلم ڊائريڪٽر تهميننا ميلانيءَ جي هدايتن جو شاهڪار آهي. جن ٻن ڪردارن جو ذڪر اڳتي ايندو انهن مان پهريون ڪردار فرشتي جو آهي جڏهن ته ٻيو ڪردار فلم ٻارڊر ڪيفي (2005) جو ڪردار ربحان آهي.

دو زن نالي فلم اهڙين ٻن عورتن جي ڪهاڻي آهي جيڪي هر ڏکئي سڪئي وقت هڪ ٻئي جون پيچي ۽ پرجهلو آهن. انهن مان هڪ خوشگوار پريٽيل زندگي گهاري رهي آهي جڏهن ته ٻئي کي هڪ قونديل شخص لاڳيتو هيسائي رهيو آهي. کيس پيڙا ڏئي رهيو آهي. ان عورت جا زندگيءَ ۾ پنهنجي ليکي ڪجهه ڪاميابيون ماڻڻ جا سڀنا چڪنا چور ٿيو وڃن ۽ کيس گهر ۾ جهڙوڪ اڪيلائپ واري قيد ۾ ٿورڪيو وڃي پوءِ به هوءَ حالتن آڏو هٿيار ڦٽا ڪرڻ

کان نابري ٿي واري. فلم ۾ هڪ ڊرامائي ۽ غير متوقع موڙ اوڏي مهل ٿو اچي جڏهن سندس مڙس اوچتو ئي اوچتو گذاري ٿو وڃي. هوءَ پنهنجي ساهيڙيءَ کي پنهنجي مڙس جي مرتئي جو اطلاع ڏيڻ لاءِ ٿي گهرائي ۽ ساڻس زندگيءَ ۾ پڻا ٿيندڙ انهن نون امڪانن بابت صلاح مشورو ٿي ڪري جيڪي مڙس جي گذاري وڃڻ کانپوءِ هُن لاءِ پڻا ٿيا آهن.

فلم ٻارڊر ڪيفي ۾ هڪ وڏا عورت جي زندگي ڏيکاري وئي آهي جيڪا پنهنجي سمورن ڪٽنب پاتين جي توقع جي ابتڙ پنهنجي ڏير سان وهان ڪرڻ کان نابري ٿي واري. هوءَ ڪنهن آزاد ۽ خودمختيار عورت طور پنهنجي زندگي گهارڻ جو فيصلو ٿي ڪري ۽ پنهنجي مريهات مڙس جي هوٽل هلائڻ جو ارادو ٿي ڪري جيڪا هاءِ وي تي هڪ سرحدي شهر ۾ آهي. جيڪڏهن

اوهان ڊينمارڪ جي فلم بابيتيءَ جي مزماني کي پسند ڪيو آهي، جنهن جو ذڪر هن مضمون جي پهرين حصي ۾ ڪيو ويو آهي ته هن شاندار ايراني فلم جي مرڪزي ڪردار جون طعام پچائڻ واريون صلاحيتون پڻ اوهان کي پسند اينديون.

ٻارڊر ڪيفي جي ربحان سهڻي، نرم دل پر سرڪش عورت آهي. هوءَ انهن مسافرن جي اڳتي وڌي مدد ٿي ڪري جيڪي پنهنجي گهرن کان پري ڪنهن چڱي گهريلو ماحول جي سڌا ڪن.

مضمون جي پڇاڙ ۾ هڪ جرمن ۽ هڪ روسي فلم کي متعارف ڪرائڻ مهلائڻو ٿيندو. انهن ۾ جرمن هدايتڪار فاسبنڊر جي فلم ”علي: ڊپ روح کي ڪاٺيو ڇڏي“ (1974) ۽ ولاديمير منشف جي آسڪر ايوارڊ يافتا فلم ”ماسڪو ڳوڙهن تي ويساهه نٿو رکي“ (1980) شامل آهن. انهن ٻنهي فلمن ۾ سگهاري عورتن جا ڪردار پيش ڪيا ويا آهن جيڪي پنهنجا فيصلا پاڻ ٿيون ڪن ۽ هر ڏکئي پل پنهنجي دليري ۽ صلاحيتن جو پرپور مظاهرو ٿيون ڪن.

هوا“ هجي.

ويهين صديء ۾ ٽيندڙ لڏپلاڻ انسانيت تي جيڪي شديد اثر وڌا آهن تن جو تجزيو ڪرڻ تي پتو لڳندو ته انهيءَ عمل هيٺ دنيا جي لڳ ڀڳ سمورن کنڊن جي رهواسين بي انت مصيبتون ۽ پيڙائون سڀون آهن، انهيءَ مامري تي ڳالهائي سگهجي ٿو ته انهن لڏپلاڻ پهرين ۽ ٻين مهاڀاري لڙاين جي پيٽ ۾ انسانن تي گهڻا وڌيڪ ڏور رس اثر وڌا آهن.

لڏپلاڻ واري موضوع تي ٺهندڙ فلمن جي ڪوت جو نتيجو هڪ اهڙي صنف جي صورت ۾ نڪتو آهي جنهن جي ڪابه درجي بندي نٿي ڪري سگهجي. منظرڪشي فن يا ادب جو هڪ انداز يا اسلوب آهي، جيڪو سينيما جي شروعاتي دورن ۾ ڪنهن خاص نوعيت جي فلم جي تياريءَ ۾ ڪتب آندو ويندو هو. 1960ع واري ڏهاڪي ۾ اهو اينگلو-سيڪسن فلم انڊسٽريءَ جو هڪ اهم نظريو بڻجي ويو. منظرڪشيءَ واري اسلوب کي ڪنهن عمومي فهرست جو حصو نٿو بڻائي سگهجي ۽ نه ئي انجي ڪنهن مخصوص انداز واري فلم سان ڪا نسبت آهي بلڪه ان قسم جي فلمن ۾ ڏسندڙن جي توقعات موجب اهو طئي ڪيو ويندو آهي ته فلم جي ڪهاڻي ڪهڙي ريت اڳتي وڌندي ۽ انجي پڄاڻي ڪهڙي ريت ٿيندي.

اها ئي صورتحال آهي جنهن ۾ لڏپلاڻ تي ٺهندڙ فلمن لاءِ ”مسافري“ (Road Movies) جهڙو عمومي اصطلاح اڻپورو ٿو ثابت ٿئي. اهو ڏرست آهي ته ان نوعيت جي فلمن جا اهم ڪردار سفر ۾ ٿارهن جهڙي ريت اولهه وارين فلمن ۾ نظر ٿو اچي پر اهي مزاحيا فلمون به ٿي سگهن ٿيون جهڙوڪ ”هڪ رات جي وارتا“ (فرينڪ ڪيپرا، 1934) يا سير سپاتو ڪندڙن بابت فلم ”سهولت پريو سوار“ (ڊينس هوبر، 1969) يا وري تفريح ۽ آزادي زندگيءَ جي ڳولا ۾ عورت سياحن ۽ مسافرن تي فلم ”ٽيلما ۽ لوئيسي“ (ريڊلي اسڪاٽ، 1991).

ڪنهن مخصوص نوعيت جي فلم جي اُپٽار لاءِ ”ڏسندڙ جي توقع“ هڪ اهم ڪردار ادا ٿي ڪري تنهنڪري ضرورت ان ڳالهه جي آهي ته لڏپلاڻ واري موضوع تي ٺهندڙ فلمن لاءِ ”لڏپلاڻ واريون فلمون“ وارو اصطلاح ڪتب آندو وڃي ته جيئن انساني لڏپلاڻ جي پيڙائين تي تفصيلن جو حقيقي احاطو ٿي

لڏپلاڻ جي موضوع تي فلمون

اهو تصور ته يورپ هڪ اهڙو قلعو آهي جنهن ۾ ڪات هڻڻ ممڪن ناهي، هاڻ هڪ جوڪم جو شڪار آهي. هزارين پناهگير هنگري ۽ سلووينيا

جون رڪاوٽون اورانگهي يورپ ۾ داخل ٿي رهيا آهن. اها ڳالهه غور ڪرڻ جوڳي آهي ته انهيءَ وڏي انساني هاڃي بابت ادب ۾ ڇا لکيو ويو آهي يا فلمن ۾ انجي ڪيتري عڪاسي ڪئي وئي آهي. هولوكاسٽ کي ست ڏهاڪا گذرڻ کانپوءِ به، ورلي ئي ڪو اهڙو سال لنگهيو هوندو جنهن ۾ ڪا فلم دنيا کي اهو ياد ڪرائڻ لاءِ نه ٺهي هجي ته يهودين سان نازين ڪهڙا ڪلور ڪيا هئا. هولوكاسٽ جي موضوع تي ٺهندڙ فلمن جي وڏي پئماني تي پذيرائي ٿي آهي ۽ انهن کي عالمي فلم ميلن ۾ ڪيترن ئي اعزازن سان نوازيو ويو آهي.

اهڙيون فلمون تمام ٿورڙيون آهن جن ۾ هڪ ماڳ کان ٻئي ڏانهن لڏپلاڻ ڏيکاري وئي هجي، پوءِ پل اها ملڪ اندر ٿيندڙ لڏپلاڻ هجي جيڪا 1930 واري ڏهاڪي ۾ ٺهندڙ فلم ”ڏمر جا انگور“ ۾ ڏيکاري وئي هئي جيڪا ڊان اسٽين بيڪ لکي هئي يا 1973 ۾ عصمت چغتائيءَ جي لکيل فلم ”گرم

سگهي جنهن جي ”مسافريءَ وارين فلمن“ مان عام طور تي توقع نٿي رکي سگهجي.

جيستائين ملڪن اندر لڏپلاڻ تي ٺهيل فلمن جو تعلق آهي ته شايد ان جو بهترين مثال ڏمر جا انگور ٿي سگهي ٿي جنهن جي اداڪارن ۾ هينري فونڊا ۽ جين ڊارويل شامل هئا. انهيءَ صاف ۽ واضح حقيقت پسند شاهڪار فلم تي جون فورڊ کي بهترين هدايتڪار جو آسڪر ايوارڊ پڻ ڏنو ويو.

هڪ دلچسپ ۽ ڌيان ڌرڻ جوڳي ڳالهه اها آهي ته 1930 واري ڏهاڪي ۾ آمريڪي سڌسما ۽ وارن ذريعن جو گهڻي ڀاڱي ڌيان هٽلر ۽ استالين تي هو ۽ سندن هدف نازي ازم ۽ ڪميونزم هئا جن کي هولڪين انسانن جي قتل جو اصل ذميوار ليکي رهيا هئا. آمريڪي سڌسما جا ذريعا انتهائي سولائي سان منڊيءَ ۾ لاٽ سبب پڻ ٿيندڙ انهن تباهڪارين کان نظرون هٽائي رهيا هئا جيڪي سرمائيدارائي نظام جي هيج جو نتيجو هيون. جڏهن چارلي چپلن جديد دور، شهر جون بتيون ۽ ٻار جهڙيون فلمون ٺاهيون ته ڪيس Commie (ڪميونسٽن لاءِ طنز طور استعمال ٿيندڙ لفظ) ۽ سوويت ايڄنٽ سڏيو ويو. انهيءَ پسمنظر ۾ جون اسٽين بيڪ هڪ شاندار ناول ڏمر جا انگور لکي منڊيءَ جي وڏي لاٽ واري دور ۾ پڻ ٿيندڙ تباهي ۽ ويڳاڻپ کي ماڻهن آڏو وائڪو ڪيو.

ان ناول تي ٺهندڙ فلم جي هدايتڪاري ڪندي جون فورڊ ڪتاب جي پڄاڻيءَ کان انحراف ڪندي ڪهاڻيءَ جي اُميد پري پڄاڻي ڏيکاري آهي جنهن ۾ پورهيتن جي بنيادي خوبين ۽ چڱاين جي تعريف ڪئي وئي آهي. هن فلم جي ڪهاڻي جوڳهه ڳالهه جي چوڌاري ٿي ڦري. بتائي ٿي ٻني ٻارو ڪندڙ هن ڪٽنب کي اوڪلاهاما ۾ پنهنجي ٻني انڪري ڇڏي ٿي پوي جو انهيءَ گهوٽالي وارن ڏينهن ۾ زراعت جي متاثر ٿيڻ سبب اهو علائقو واريءَ سان لٽجي ويو هو. واريءَ جو ڍڪ (Dust Bowl) جو اصطلاح ان علائقي ۾ هڪ علائقي ۾ علامت طور استعمال ڪيو ويو آهي جتي سوڪهڙي ۽ ويڳاڻپ سبب نباتاتي جيوت جو انت اچي ويو آهي ۽ سمورو علائقو هڪ بيابان ۾ تبديل ٿي ويو آهي. اوڪلاهاما جي ڏوڙ مٽي ۽ وارو علائقو ٿيڻ تي جوڳهه ڳالهه ڪيليفورنيا ڏانهن لڏپلاڻ ٿي ڪري، جنهن کانپوءِ ڪين پتو ٿو لڳي ته اُتي ته

اڃا تائين وڌيڪ غربت ۽ بدتر حالتون آهن.

ناول ۽ فلم ٻئي انهيءَ سرمائيدارائي هيج ۽ طمع خلاف فرياد آهن جنهن ڪري لاڏاڻو انتهائي بدترين حالتن ۾ ڪم ٿا ڪن ۽ انسان دشمن حالتن ۾ ٿا گهارين. ادب ۽ فن جي گهڻي ڀاڱي عظيم تخليقن جيان ڏمر جا انگور ۾ پڻ سماجي ناانصافيءَ خلاف شديد ڪاوڙ ۽ احتجاج جو اظهار ملي ٿو. اها همت پري ۽ لبرل فلم آمريڪي مخالف سرگرمين جي جانچ لهندڙ ايوان جي اُن ڪميٽيءَ جي منهن تي چمات هئي جيڪا هاليوود ۾ ڪميونسٽن کي ڳولڻ لاءِ ناسون هڻي رهي هئي.

1953ع جي هڪ هندي فلم ”دو بيگهه زمين“ ۾ پڻ ان نوعيت جي مسئلن ۽ لاڙن جي عڪاسي ٿي نظر اچي. بنگالي فلم هدايتڪار بمل راءِ (1909 کان 1966) انهيءَ فلم جي هدايتڪاري ڪئي. راءِ هندستاني سينيما کي ڪجهه شاندار فلمون ڏنيون جن ۾ مشهور فلم ديوداس پڻ شامل آهي. جڏهن 1953 ۾ پهريون ڀيرو اها فلم ٺاهي وئي ته بمل راءِ انهيءَ فلم لاءِ سينيما ٽو گرافر طور ڪم ڪيو هو جنهن جو هدايتڪار بي سي بروا هو. 1955 ۾ ٻيهر اها فلم ٺاهي وئي جنهن جو هدايتڪار بمل راءِ هو. سندس ٻين فلمن ۾ رتوڪ گهاٽڪ جي ڪهاڻيءَ تي 1958 ۾ ٺاهيل فلم مڌومتي ۽ بندڙي هئي جنهن ۾ نوتن ۽ اشوڪ ڪمار اداڪاري ڪئي هئي. اها فلم 1963 ۾ رليز ٿي هئي.

دو بيگهه زمين جي ڪهاڻي سليل چوڌري (1923 کان 1995) لکي هئي جيڪو بنيادي طور تي هڪ سنگيتڪار هو. ايئن ٿو لڳي ته جڏهن نه رڳو ڏمر جا انگور پر ویتوريو ڏي سیکا جي فلم سائيڪلن جا چور (1948) جيڪا جديد حقيقت پسنداڻي اطالوي سينيما جي هڪ شاهڪار فلم هئي، کان متاثر ٿي دو بيگهه زمين جي ڪهاڻي تخليق ڪئي هئي. اها هڪ هاريءَ (بلاج ساهني) جي ڪهاڻي آهي جيڪو هڪ ننڍڙي ڳوٺڙي جو رهواسي آهي جتي سوڪهڙو آيل آهي (هندستان جو واريءَ وارو ڍڪ). ڪيس مجبوري وچان پنهنجي ڳوٺان لڏپلاڻ ڪري ڪلڪتي ٿو وڃي پوي جتي سائيڪل رکشا ٿو هلائڻ شروع ڪري ته جيئن ڳوٺ جي زميندار وٽ گروي رکيل پنهنجي زمين ڇڏرائڻ لاءِ ڪا رقم ميڙي سگهي.

بلاج ساهنيءَ ڪنهن وقت شائتي نڪيتن ۾ انگريزيءَ جي اُستاد

طور پڙهايو هو پر آخرڪار چاليهن ورهين جي ڄمار تي رسي هن هڪ پوئتي پيل، غريب پر اُميد پرست هاريءَ طور دائمي شهرت حاصل ڪئي. هيٺري فونڊا ڪيليفورنيا ۾ جيڪو ڪم ڪيو هو، ساڳيو ئي بلراج ساهنيءَ هڪ غليظ ميري ڪوچهي ڌرتيءَ جي لال جي عڪاسيءَ ذريعي ڪيو جيڪو ڪوهيڙي ۾ ورتل ۽ گهميل ڪلڪتي ۾ سخت پورهئي ۾ رڌل آهي. ٻنهي فلمن جا مرڪزي ڪردار پنهنجي پنهنجي ڪٽنبن جي غربت ۽ پيڙا مان آجپي لاءِ سمورين ڏکيائين جو ڪاميابيءَ سان مقابلو ٿا ڪن.

لڏپلاڻ جي موضوع تي ٺهيل فلمن ۽ پوئتي پيل هندستان تي پوندڙ انجي ائرن تي ڳالهائيندي جيڪا ايندڙ فلم ذهن تي تري ٿي اچي سا آهي گرم هوا، جنهن جو هدايتڪار ايمر ايس ستيو هو، جڏهن ته انجي ڪهاڻي عصمت چغتائيءَ جي لکيل آهي. بلراج ساهني پنهنجي شاندار اداڪاريءَ سبب سڄي فلم تي چانيل رهيو، جنهن ۾ مشهور اڙدو شاعر ڪيفي اعظميءَ جي گهر واري شوڪت ڪيفي ۽ اي ڪي هنگل پڻ پنهنجي فن جا جوهر ڏيکاريا آهن. اصل ۾ اهي سمورا هندستان جي ترقي پسند تحريڪ خاص طور تي انڊين پبليز ٽيٽر ايسوسيئيشن (IPTA) ۾ تمام گهڻو سرگرم هئا. هيءَ فلم آگري جي هڪ مسلمان ڪاروباري گهراڻي بابت آهي جنهن کي 1947ع ۾ سخت ڏکائين ۽ آزمائشن مان ٿولنگهڻو پوي. ورهاڱي کانپوءِ سليم مرزا (بلراج ساهني) پنهنجي وطن ۾ رهڻ کي ترجيح ڏئي جڏهن ته سندس ڀاءُ، پيٽ ۽ ڪٽنب جا ٻيا ڀاتي لڏپلاڻ ڪري ڪراچي ٿا هليا وڃن. سليم مرزا جي گهراڻي کي آگري واري ڪاروبار ۾ تمام گهڻو گهاتو ٿو ٿئي ڇاڪاڻ جو هندستان ۾ مسلمانن لاءِ حالتون انتهائي ابتر ٿينديون پئي ويون. انهيءَ دوران سليم مرزا جي ڪٽنب کي آيل ڏکيائين جي هدايتڪار ستيو انتهائي شاندار عڪاسي ڪئي آهي.

سٽيو فلم ۽ ناٽڪ جو هڪ وڏو ۽ معتبر نالو هو. 2003-04 ۾ سندس هڪ ناٽڪ دهليءَ ۾ پيش ڪيو ويو جنهن جو عنوان داره شڪوه هو. انهيءَ ناٽڪ کي هڪ جديد ڪلاسڪ واري حيثيت حاصل آهي، جنهن جي بيانتي ڪي اڳتي وڌائڻ لاءِ ولي دڪنيءَ جي شاعري ۽ ڪٽڪ نرت استعمال ڪيا ويا. پنجاسي ورهين جي ڄمار ۾ ستيو اوڏي مهل هر ڪنهن کي اچرج ۾ وجهي

ڇڏيو جڏهن هن اسهپ واري مامري تي بي بي جي پي حڪومت جي ناڻي واري وزير ارون چينلي جي حمات ڪندي اعلان ڪيو ته ليڪڪن ۽ فنڪارن طرفان سرڪاري ايوارڊ وٺڻ کان نابري وارڻ پويان سياسي محرڪ آهن. انهيءَ تڪرار جي باوجود، سندس فلم ”گرم هوا“ هندستاني سينيما جي تاريخ ۾ هڪ تمثيل واري حيثيت رکي ٿي.

هڪ ڊگهي عرصي کان لاطيني آمريڪا جا رهواسي پڻ اتر يعني آمريڪا ڏانهن لڏپلاڻ جي ڪوشش ۾ رڌل آهن. ان حوالي سان پڻ غير

معمولي فلمن جو ذڪر ڪرڻ مناسب ٿيندو، جن مان هڪ EL Norte يعني ”اتر“ آهي جيڪا 1983 ۾ ٺهي جڏهن ته ٻئي 2007 ۾ ٺهندڙ ”ساڳئي چنڊ هيٺان“ آهي. اتر جي هدايتڪاري گريگوري ناوا ڏني، جنهن فريدا (2001) جو اسڪرپٽ پڻ لکيو هو، جيڪا فريدا ڪاهلو جي جيون ڪٿا تي آهي ۽ جنهن ۾ سلما هائيڪ اداڪاري ڪئي آهي.

اتر جي ڪهاڻي انتهائي سادي آهي جيڪا انتهائي شاعراڻي انداز ۾ بيان ڪئي وئي آهي.

گوٽيمالا جا ٻه ڀاءُ پيٽ روزا ۽ انريڪي، ميڪسيڪورستي اتر ڏانهن ڊگهو سفر ٿا اختيار ڪن. ٻين ڀلي فلمن جيان ان ۾ به پنهنجي وقت جي سياسي حقيقتن جي عڪاسي ڪئي وئي آهي ۽ انجي اهم ڪردارن کي نه ته عظيم الشان ۽ نه ئي وري عاجزيءَ ڀريو پيش ڪيو ويو آهي.

گوٽيمالا جا هاري انتهائي ڏکين ۽ پيڙا پري حالتن ۾ ٿا گهارين. جڏهن به پنهنجو پاڻ کي منظم ڪرڻ يا احتجاج ڪرڻ جي ڪوشش ڪندا آهن ته سندن ميڙ تي فوجي ڪاھ ڪندا آهن، ميڙ ۾ شريڪ گهڻي ڀاڱي هاري ماريا ويندا آهن يا گرفتار ڪيا ويندا آهن. فلم جا ڀاءُ پيٽ ڪوئن سان سٽيل نڪاس

جي پراڻين نالين منجهان ميلن جي مسافري ڪندي امريڪا پهچڻ جي ڪوشش ٿا ڪن پر امريڪي شهر لاس اينجلس واري پنهنجي ”سپينن جي سرزمين“ تي پهچڻ کانپوءِ کين احساس ٿو ٿئي ته اها سپينن جي دنيا نه پر رُج آهي. هومنائِيءَ جي هڪ دڪان تي پورهيو ٿا ڪن جتي روزا هڪ موتمار بيماريءَ جي ور ٿي چڙهي وڃي. سندس ننڍو ڀاءُ اهڙين ئي حالتن ۾ محنت ڪرڻ تي مجبور آهي جيڪي ڪوئيئيمالا کان ڪو گهڻو مختلف ناهن.

”ساڳئي ڇنڊ هيٺان“ ۾ ميڪسيڪو جي هڪ ڪٽنب جي ڪهاڻي بيان ڪئي وئي آهي. هڪ اڪيلي ماءُ پنهنجي پنجن ورهين واري پُٽ کي نانيءَ وٽ ڇڏي امريڪا لڏي ٿي وڃي. چار سال لنگهڻ کانپوءِ به هوءَ هڪ غير قانوني لاڏاڻو طور ماڻهن جي گهر تي ڪم ڪار تي ڪري ۽ رات جي پهر ۾ ڪپڙا ٽي سبي ته جيئن پنهنجي پٽ ۽ ماءُ کي ڪجهه رقم اُماڻي سگهي. ٻار جي ناني گذاري ٿي وڃي ۽ هو به امريڪا اُسهڻ جو فيصلو ٿو ڪري. پنهنجي ڊگهي سفر دوران کيس تمام گهڻن چڱن ۽ خراب واقعن جو منهن ٿو ڏسڻو پوي. کيس جنسي غلام بنائڻ لاءِ اغوا جي ڪوشش پڻ ڪئي ٿي وڃي جنهن کان هو بچي ٿو وڃي. آخرڪار هو پنهنجي ماءُ تائين پهچڻ ۾ ڪامياب ٿو ٿئي.

يورپ ۾ هاڻوڪي وقت ۾ لڏپلاڻ ڪري ايندڙ لاڏاڻون جي تناظر ۾ ڪوسٽاگيوراس جي هدايتڪاريءَ ۾ 2009 ۾ ٺهيل فلم ”اولهه عدن آهي“ جو ذڪر ٿيڻ گهرجي. ڪوسٽاگيوراس يونان ڄائو آهي ۽ سندس گهڻي ڀاڱي فلمن جا موضوع سياسي نوعيت وارا آهن. ان ڏس ۾ سندس سڀ کان وڌيڪ مشهور فلم زيڊ (Z) آهي جيڪا 1969 ۾ ٺاهي.

اولهه عدن (بهشت) آهي جي شروعات هڪ ٻيڙيءَ جي ڏيک سان ٿي ٿئي، جنهن تي مختلف قوميتن سان تعلق رکندڙ ماڻهو سوار آهن ۽ يورپ ڏانهن مسافريءَ ۾ آهن. ڪناري جي پتي نظر ايندي ئي ٻيڙياتو ٻيڙيءَ هڪ ڇاڙ ۾ وجهيو ڇڏي ۽ مسافر ڍنل حالت ۾ سمندر ۾ ٽپو ٿا ڏين. ڪهاڻيءَ جو مرڪزي ڪردار هڪ سهڻي ۽ من موهڻي نوجوان جو آهي جيڪو ترندي هڪ اهڙي ٻيهه واري ٻيٽ تي ٿو پهچي جيڪو رڳو اڳهاڙن ماڻهن لاءِ ئي مخصوص آهي. اُتان پئرس ڏانهن سندس سفر جي شروعات ٿي ٿئي جنهن دوران کيس

هر قسم جي سواري تي استعمال ڪرڻي پوي ۽ هو مختلف سياڻن جي ماڻهن سان ٿو ملي. جيڪڏهن ڪنهن ۾ اهو ڄاڻڻ ۽ سمجهڻ جي ولوڙ آهي ته انسانن کي ڪنهن محفوظ ۽ خوشحال ماڳ تائين رسڻ ۾ ڪهڙن مرحلن مان ٿو گذرڻو پوي ته انکي اها فلم ضرور ڏسڻ گهرجي.

جهڙي ريت ڏٺوسين ته لڏپلاڻ جي موضوع تي ٺهندڙ گهڻي ڀاڱي فلمون مسافريءَ واريون فلمون آهن پر اها ڳالهه به درست آهي ته سموريون مسافريءَ واريون فلمون لڏپلاڻ واري موضوع يا مسئلي جو احاطو نٿيون ڪن. ”ڏمر جا انگور“ ۽ ”دوبيگهه زمين“ هڪ ئي ملڪ اندر ماڻهن جي لڏپلاڻ جي عڪاسي ٿيون ڪن. گرم هوا ڪنهن به ريت ڪا مسافريءَ واري فلم ناهي پر اها اُن لڏپلاڻ جي پيڙائين کي ٿي سامهون آئي جيڪا مذهب جي بنياد تي ملڪ جي ورهاڱي سبب عمل ۾ آئي هئي. جيڪڏهن لاطيني ۽ اتر امريڪين وچ ۾ موجود واضح تضاد بابت ڄاڻڻو آهي ته ”اتر“ ۽ ”ساڳئي ڇنڊ هيٺان“ ضرور ڏسجن. اڄوڪي دور جي گهڻائي جي ادراڪ لاءِ ”اولهه عدن آهي“ پڻ ڏسڻ ضروري آهي.

هاڻ انهن فلمن ڏسڻ جي شروعات ڪريو. پنهنجي پسند جو مشروب تيار ڪري شام جي پهر ۾ پنهنجي ذوق موجب ڪا فلم ڏسو ۽ پنهنجي ڀاڱن سان ريس ڪريو ته اوهان گهٽ ۾ گهٽ انهن ماڻهن جيان هيل تائين ڪنهن ٻيڙيءَ يا قتل ٽرڪ ۾ مسافريءَ جو عذاب ناهي سٺو.

پڌيرائي ملي جنهن ڪري جون هارورڊ ان ڪتاب ڏانهن لڙيو، جنهن ان ڪهاڻيءَ کي اهڙي متاثر ڪندڙ فلم ۾ بدلائي ڇڏيو جيڪا فلمي تاريخ ۾ سدائين ياد رکي ويندي. اها فلم 2001 ۾ انن اسڪر ايوارڊن لاءِ نامزد ٿي جڏهن ته چار حاصل پڻ ڪيائين جن ۾ بهترين فلم ۽ بهترين هدايتڪاريءَ جا ايوارڊ پڻ شامل هئا.

رسل ڪرو ان فلم ۾ جون نوش جي روپ ۾ يادگار ڪردار ادا ڪيو آهي پر هو بهترين اداڪاريءَ لاءِ اسڪر ڪميٽيءَ کي شايد انڪري متاثر نه ڪري سگهيو جو کيس گذريل سال ريڊلي اسڪاٽ جي هدايتڪاري ۾ ٺهندڙ فلم گليڊيٽر (2000) ۾ بهترين اداڪار جو ايوارڊ ملي چڪو هو.

فلم جي شروعات 1974 جي وچ ڌاري پرنسٽن يونيورسٽيءَ ۾ ٿيندڙ هڪ پرجوش ڳالهه ٻولهه جي ڏيک کان ٿي ٿئي جيڪا جون ناش پڻ ٻڌي رهيو آهي. انهيءَ ڳالهه ٻولهه ۾ شاگردن کي همٿايو ٿو وڃي ته هو سوويت يونين خلاف ڪم ڪن جنهن جو مقصد سڄي دنيا تي ڪميونزم مڙهڻ آهي. شاگردن جي ذهنن ۾ انهن لفظن سان خلل وجهڻ جي ڪوشش ٿي ڪئي وڃي ته، ”طب جو شعبو هجي يا معاشيات جو، ٽيڪنالاجي هجي يا خلا جو شعبو هر هنڌ ويڙهه جي ليڪ ڪڍي پئي وڃي. انهيءَ ويڙهه ۾ سوپ لاءِ اسان کي عملي نتيجن جي گهرج آهي، اهڙا نتيجا جيڪي شائع ٿي سگهن ۽ جيڪي لاڳو ڪرڻ ممڪن هجن. اوهان مان ڪير تاريخ جو ايندڙ آئنسٽائن ٿيندو؟ اوهان مان ڪير جمهوريت آزادي ۽ ڦلهور جي ميدان ۾ سرواڻ جو ڪردار ادا ڪندو؟“

اهي ڳالهيون ڄاتل سڃاتل ٿيون لڳن! اسان کي ٻين مهاڀاري لڙائي کانپوءِ وارو امريڪا ٿو ياد اچي، جتي نوجوانن کي هڪ اهڙي ويريءَ خلاف پڙڪايو ۽ مڇرايو پئي ويو جنهن بابت اهو طئي ڪيو ويو هو ته هو امريڪي معاشري جي نام نهاد بنيادي قدرن يعني آزادي ۽ جمهوريت کي تباهه ڪرڻ پويان هٿ ڏوئي پئجي ويو آهي. اهو هڪ اهم ڏيک آهي جيڪو نوجوان ناش جو ذهني لاڙو بدلائي ٿو ڇڏي. پنهنجي ڪمري ۾ موٽي اچڻ تي غير متوقع طور تي پنهنجي پيڇي چارلس کي ڪمري ۾ ٿو ڏسي جيڪو ادب جو شاگرد آهي ۽ سگهوئي سندس بهترين دوست بڻجڻ وارو آهي. انگن بابت ناش جي

موهيندڙ ذهنن جون رانديون

ذهني وهڻ، سرباٽ، مطالعو، ذهني لاهه ڇاڙهه، مالياخوليا، انگي حساب، معاشيات، حرفت، خوش طبعي، ڦلهور، سرد جنگ ۽ گرم محبت

جهڙيون ڪيفيتون جوڙبيون ته ڪو موهيندڙ ذهن وجود ۾ ٿو اچي. اسان کي جون هورڊ جو ٿورائتو هئڻ گهرجي جنهن 2001 ۾ هڪ موهيندڙ دماغ جي سري هيٺ فلم تخليق ڪئي جيڪا نوبل انعام يافتا معيشت ۽ رياضي دان جون ناش جي جيون تي ٻڌل هئي. انهيءَ فلم ناش کي سڄي دنيا ۾ مشهور ڪري ڇڏيو ۽ اهي ماڻهو به کيس سڃاڻڻ لڳا جن جو رياضي ۽ معيشت جهڙن موضوعن سان ڪا دلچسپي ئي نه هئي. جون ناش چهاسي ورهين جي

ڄمار ۾ 23 مئي 2016 تي پنهنجي زال سميت نيو جرسيءَ ۾ هڪ موٽرڪار حادثي دوران اوڏي مهل مارجي ويو جڏهن ناروي مان رياضيءَ جو نوبل انعام حاصل ڪرڻ کانپوءِ وطن موٽي پنهنجي گهر ڏانهن راهي هو.

جون ناش جي آٽر ڪهاڻي جرمنيءَ ۾ پڻ ٿيندڙ امريڪي ليکڪا سلويا نصر 1989 ۾ لکي. ڪتاب جي ليکڪا جا والدین اڙبڪ ۽ جرمن هئا ۽ هن معاشيات ۾ ڊگري حاصل ڪئي هئي. ان ڪتاب کي نقادن طرفان ڪافي

سپاء ۾ هڪ لاڙو ۽ صلاحيت آهي. هو هر هنڌ انداز (Pattern) ڳولهي ٿو لهي پوءِ پل اها نيڪتاءَ جي ڪا ڌيڙائين هجي يا ڪو ڪاڇ. ناش قياس کان مٿاهين سطحن ميز ۽ درين جي چوڪن سميت، ۾ شڪليون جوڙي ٿو ۽ انگي حساب ٿو حل ڪري. ڪڏهن ڪڏهن هو مقامي شراب خاني ۾ عورتن سان ڪچهريءَ جي ناڪام ڪوشش پڻ ڪري ٿو.

ناش باويهن ورهين جي ننڍي ڄمار ۾ اڻ-سهڪاري رانديون واري موضوع تي اناويهن صفحن جو هڪ مقالو لکي پي ايڇ ڊيءَ جي ڊگري حاصل ڪئي. هن آخرڪار اهو ڪيتر تخليق ڪيو جيڪو اڳتي هلي ناش توازن (Nash Equilibrium) سڏيو ويو.

هو پنهنجي ڪمري جي اڳوڻي پيڇي چارلس ۽ نوجوان پائيتي مارسيءَ سان باقاعدي ملندو رهي ٿو. رياضيءَ جي پروفيسر طور ڪم ڪرڻ دوران کيس امريڪي بچاءُ کاتي جي هڪ ڳجهي شعبي طرفان پينٽاگون ۾ هڪ پيچيدي اشارتي لکڻي ٽوڙڻ لاءِ مدعو ڪيو ٿو وڃي. هو ذهني طور تي انکي ٽوڙي ساڳي ڪرت ۾ رڌل ٻين همراهن کي اچرج ۾ وجهيو ڇڏي. هو هڪ پر اسرار قسم جي فوجي ايجنٽ وليم چارلس سان مڪاميل ٿو ٿئي جيڪو کيس هڪ نئين منصوبي ۾ ٿو شامل ڪري جنهن جو مقصد اخبارن ۽ رسالن جي لاڙن ۽ ورتاءُ جو مشاهدو ۽ تجزيو ڪرڻ آهي ته جيئن سوويت يونين جا ڳجهه منصوبا ناڪام بڻائي سگهجن. ناش کيس پنهنجي نتيجن کان واقف ڪندو ٿو رهي ۽ هو اهي هڪ مخصوص ٽپالي دٻي ٿو سنڀالي رکي. روسي سندس پُٽ وٺڻ شروع ٿا ڪن ۽ سندس دماغي خلل تيزيءَ سان وڌڻ ٿو لڳي ۽ هو ٻڌتر ۽ غير مستقل مزاج وارو ٿيو پوي.

چارلس، مارسي ۽ پارچر سان ناش جا رابطا تمام گهڻا وڌي ٿا وڃن، جنهن سبب سندس زال اليسيا تمام گهڻو پريشان ٿي ٿئي ڇاڪاڻ جو انهيءَ صورتحال سبب ناش جي نفسياتي ڪيفيت ابتر ٿيندي گهڻي بگڙجي ٿي پوي. ناش پنهنجي زال کي ان کانسواءِ ٻيو ڪجهه به نه ٻڌايو آهي ته هو پنهنجي ملڪ کي روسين کان بچائڻ واسطي هڪ ڳجهي منصوبي تي ڪم ڪري رهيو آهي. انهيءَ صورتحال کان پريشان ٿيندي آخرڪار اليسيا (جينيفر ڪونيلي، جنهن ان فلم لاءِ بهترين اداڪارا جو آسڪر ايوارڊ حاصل

ڪيو) هڪ نفسياتي اسپتال سان رابطو ٿي ڪري جتي اهو فيصلو ڪيو ٿو وڃي ته کيس علاج واسطي اسپتال داخل ڪيو وڃي. انهيءَ نظربنديءَ ڪري ناش جو اهو يقين اڃائين وڌيڪ سگهارو ٿو ٿئي ته سوويت يونين وارا ڪائينس ڄاڻ حاصل ڪرڻ ٿا چاهين انڪري هو ڊاڪٽرن کي روسي اغوا ڪارٿوليڪي. انهيءَ فلم جي هدايتڪاري ايتري ته شاندار آهي جو پهريون ڀيرو فلم ڏسندڙن کي ناش جي ذهني ۽ نفسياتي خلل جو سندس زال اليسيا طرفان ٽپال دٻو کولي ناش طرفان اُماڻيل انهن ڳجهن دستاويزن تائين رسائي حاصل ڪرڻ تائين اندازو ئي نٿو ٿئي. وقت گذرڻ سان ناش کي پڪ ٿيڻ ٿي لڳي ته هو وهر ۽ غير مستقل مزاجيءَ ۾ مبتلا آهي ۽ چارلس، مارسي ۽ پارچر سان سندس ميل ميلاپ رڳو فريب ۽ رڃ کانسواءِ ڪجهه به ناهي.

اوهان اڪثر رستي پنڌ اهڙا ”چريا“ ضرور ڏٺا هوندا جيڪي اڪيلي سر بيهي ڏاڍيان آواز ۾ ڳالهائيندا آهن يا دانهون ڪوڪون ڪري بحث مباحثو ڪندا آهن. پر کين اهو اندازو ئي نه هوندو آهي جيڪي ڪجهه کين نظر ٿو اچي ۽ جنهن سان هو ڳالهه بولهه يا بحث ڪري ٿا سگهن سو نظر جي دوکي کانسواءِ ڪجهه به ناهي. انهيءَ ذهني ڪيفيت جي فلم ”هڪ موهيندڙ ذهن“ ۾ ايتري ته شاندار عڪاسي ڪئي وئي آهي جو شايد نفسيات تي لکيل ڪيترائي ڪتاب اهو مظهر ايتري جوڳي انداز ۾ بيان نه ڪري سگهن.

ڪنهن عام انسان لاءِ ذهن جي اهڙي بي ترتيب سمجهڻ سولو ڪم ناهي جيڪا عمومي سماجي روين ۽ انهيءَ ادراڪ ۾ ناڪاميءَ سبب پئدا ٿيندي آهي ته اصل حقيقت ڇا آهي، انڪري اسين اهو سوچڻ شروع ڪري ڏيندا آهيون ته اهڙو فرد ويچارن جي ولوڙ جو شڪار آهي ۽ کيس رڳو اهو پتو ناهي ته سماجي طور تي کيس ٻين سان ڪهڙو ورتاءُ اختيار ڪرڻ گهرجي. اها فلم انهيءَ نوعيت جي ڪيترن ئي مفروضن کي ختم ڪندي اسان کي انهن جو ادراڪ ڪرڻ ۾ مدد ٿي فراهم ڪري جيڪي منتشر ذهن واري شخصيت جوڙين ٿا.

ناش اسپتال ۾ شاڪ ٿراپيءَ جي ڪيترن ئي مرحلن مان لنگهي ٿو جنهن کانپوءِ کيس انهيءَ شرط تي گهر وڃڻ جي اجازت ٿي ڏني وڃي ته هو اينتي سائيڪوٽڪ دوائون استعمال ڪندو رهندو. اسپتال کان گهر ته اچي ٿو

پر پنهنجي زال جي اُڌمن کي پورو ڪرڻ کان قاصر ٿو رهي ۽ ٻيهر نراسائي واري ڪيفيت ۾ ٿو هليو وڃي. ٻيهر دماغي خلل ۾ مبتلا ٿيڻ سبب سندس ذهني صلاحيت متاثر ٿي ٿئي.

هو پنهنجي خيالي دوستن سان ٻيهر ملاقاتون شروع ٿو ڪري ۽ پنهنجي گهر جي پويان هڪ پراڻي چيري کي آفيس ۾ تبديل ڪري پنهنجي ملڪ جي بچاءَ لاءِ ڪم ڪرڻ ٿو لڳي سندس زال جي اهو چيرو ڳولهي لهڻ وارو ڏيک فلم ڏسندڙن تي تباھ ڪُن اثر ٿو وجهي. چيري جي پٽ اخباري خبرن سان ڍڪيل آهي جن ۾ ڪي اهڙيون ڳجهيون علامتون آهن جيڪي سوويت يونين وارا امريڪا کي تباھ ڪرڻ لاءِ استعمال ڪري سگهن ٿا.

هيءَ فلم انهيءَ سموري نسل جي ذهني، نفسياتي ۽ سياسي زندگيءَ جي عڪاسي ٿي ڪري جيڪا سوويت حملي جي خطري واري صورتحال ۾ وڏي ويجهي. اڄ ”عام تباھي“ وارا هٿيار ۽ مختلف قسمن جي دهشتگرد گروهن جا نوان خطرا اُپاريا پيا وڃن. انهن ۾ ۽ فلم ۾ ڏيکاريل خطرن ۾ تمام گهڻي هڪجهڙائي آهي.

ناش جو ٻيهر نفسياتي علاج ٿو ڪيو وڃي جنهن کانپوءِ کيس اهو اندازو ٿو ٿئي ته سندس سمورو منصوبو جڙتو، بي بنياد ۽ نظر جي دولاپ تي ٻڌل هو. آخر ۾ هو انهن تنهي ڪردارن کان جان چڙرائڻ جي ڪوشش ٿو ڪري جن سان سندس ڳانڍاپو هو. اهي ڪردار سندس ذهن ۾ هر هر اُڀرندا ۽ غائب ٿيندا ٿا رهن پر هو پنهنجي وهمن کي نظر انداز ڪرڻ سڪي ٿو وڃي. ناش وڏي ڄمار ۾ پرستن لائبرريءَ ۾ ڪم ڪرڻ جي اجازت حاصل ڪري ٿو وڃي جتي هو سدائين انتهائي باجهاري انداز ۾ هر نئين ملندڙ فرد سان ڳالهائيندي انهيءَ ڳالهه جي خاطري ٿو ڪري اهو ڪو حقيقي فرد آهي نه ڪي ڪو خيالي. 1994 ۾ ناش کي معاشيات جو نوبل انعام سندس انقلابي ڪم تي ڏنو ويو جيڪو هُن 1950 واري ڏهاڪي ۾ رياضيءَ جي آڌار تي گير ٿيوريءَ جي تناظر ۾ شروع ڪيو هو جنهن ۾ هڪجهڙا مفاد رکندڙ حريفن وچ ۾ رقابتن جو تجزيو ڪيو ويو هو.

ناش جي مرتئي سان هڪ دلچسپ باب پڄاڻي تي رسيو. نفسياتي بيماريءَ تي قابو پائڻ لاءِ ذاتي پتوڙ ۽ قوت جي حوالي سان هو نمايان حيثيت

رکي ٿو. هڪ موهيندڙ ذهن ۾ ڳوڙهو ڏسندڙن لاءِ ڪيترائي پيغام لکيل آهن. انهن مان سڀ کان وڌيڪ اهم حقيقت اها آهي ته جيڪڏهن انسان پنهنجي من اندر ڪو حقيقي يا تصوراتي خطرو پندا ڪري وٺي ته اهو عمل وهر ۽ نظرياتي دولاپ جهڙا نفسياتي مسئلا پندا ٿو ڪري جيڪو اسانجي سپاءَ تي اثر انداز ٿيڻ شروع ٿو ٿئي.

هڪ اهڙي قوم جو تصور ڪريو جنهن ۾ ڪجهه مخصوص مقصدن جي پورائي لاءِ ڄاڻي بوجهي ان قسم جو وهر پندا ڪيو وڃي ته انجو نتيجو اهوئي نڪرندو جو اوهان کي پنهنجي اوسي پاسي اهڙا ماڻهو نظر اچڻ لڳندا جن کي هر مسئلي پويان ڪا سازش رڌل نظر ايندي هوندي ۽ آخرڪار اها صورتحال اچي ويندي جو ماڻهو سماجي طور تي هڪٻئي کان ڏور ٿي ويندا ۽ پنهنجي هڪ اهڙي نئين دنيا تخليق ڪندا جنهن ۾ رڳو متاثر ٿيل قوم يا فرد ئي پنهنجو پاڻ سان مخاطب هوندا.

فلمن جا اهڙا شوقين فرد جيڪي نفسياتي مسئلن تي ٺهيل فلمن ۾ وڌيڪ دلچسپي ٿا رکن، تن لاءِ ”اي اسٽريٽ ڪار نيمڊ ڊيزائر“، ”سنگ بليڊ“ ۽ ”چمڪ“ (Shinning) جهڙيون فلم رٿي سگهجن ٿيون. ڳجهي علامت وائڪي ڪرڻ واري موضوع تي ايلن ٿيورنگ تي فلم ايمپٽيشن گيمز هڪ واضح چونڊ آهي.

فرانسيسي فلمساز هو جنهن 1899 ۾ فيچر فلم وانگر ڊگهي دورانيي واري هڪ رزميا فلم ”جيني ڊي آرڪ“ ٺاهي، جنهن کي ان صنف يا ذيلي صنف جي پهرين فلم ليکيو ٿو وڃي. مارٽن اسڪورسيزيءَ فلم هيوگو (2011) ۾ ميليز جي کردار کي لافاني بڻائي ڇڏيو. ان فلم پنج آسڪر ايوارڊ حاصل ڪيا.

عام طور تي سمجهيو وڃي ٿو ته 1930 وارو ڏهاڪو سوانحي فلمن جي عروج جو زمانو هو، جنهن ۾ عظيم جرمن هدايتڪار وليمر ڊائٽلر ۽ پال مونيءَ جهڙي اداڪار سان ”لوئيس پاسچر جو داستان“ (1936) ۽ ”ايمائيل زولا جو جيون“ (1937) جهڙيون اعليٰ معياري فلمون تخليق ڪيون.

سوانحي فلمن ۾ بادشاهن ۽ راڻين جون زندگيون ڏيکارڻ وڌيڪ سولو هجي ٿو ڇاڪاڻ جو اهڙين فلمن ۾ جنگ جا ناٽڪ ۽ سازشون انتهائي اثرائتي انداز ۾ استعمال ڪري سگهجن ٿا. هندستان ۾ اهو طريقو ڪتب آندو ويندو آهي جتي اشوڪ جهڙي عظيم بادشاهه جي ڪهاڻيءَ جي پڄاڻي به محبت جي ڪنهن بيوقوفائي ڪهاڻيءَ جيان ٿئي ٿي پر سينيما جي پڙدي تي سائنسدانن جي جيون جي تصور ڪشي انتهائي ڏکيو ڪم آهي ڇاڪاڻ جو اخلاقي ۽ طبعي سائنس ڏسندڙن ۾ وڌيڪ پذيرائي نٿيون رکن. جڏهن لوئيس پاچر فلم رليز ٿي ته اها ڳالهه واضع ٿي وئي ته سينيما نه رڳو پڙدي تي ڪهاڻي ڏيکارڻ جو هڪ اهم ذريعو آهي پر اهو اهڙين سوچن ۽ تصورن جي تشهير پڻ ڪري سگهي ٿو جن ذريعي ماڻهو آزاد خيال، علم ۽ ڄاڻ حاصل ڪري سگهن ٿا.

اڳتي هلي تيار ٿيندڙ سوانحي فلمن جي اُبتڙ پراڻيون فلمون تاريخي ۽ سائنسي حوالي سان دُرست هونديون هيون ۽ انهن ۾ ڏيکاريو ويندڙ لڳ ڀڳ سمورا واقعا اُهيئي هئا جيڪي سائنسدانن جي زندگيءَ ۾ پيش آيل هئا. اڄ به پاڪستان جهڙن ملڪن ۾ فلم جي پنهنجي اهميت ۽ ڪارج آهي. اسڪولن ۽ ڪاليجن ۾ پڙهائي واري عمل دوران انهيءَ مان مدد پرائي سگهجي ٿي ته وائرس ۽ بيڪٽيريا بابت پڙهندڙ شاگرد کي دلچسپ سوال پڇي سگهن.

پريور ۽ اثرائتي انداز ۾ لوئيس پاسچر جو ڪردار ڪرڻ تي مونيءَ کي بهترين اداڪاريءَ جو آسڪر ايوارڊ ڏنو ويو. انهيءَ فلم جي پڄاڻي هڪ جذباتي ڏيک ٿي ٿئي ٿي جنهن ۾ پاسچر جا ساٿي کيس خراج تحسين ٿا

سائنسدانن تي سوانحي فلمون

جڏهن ايڊي زيبڊيمن کي هڪ سوانحي فلم ”هر شيءِ جو نظريو“ ۾ بهترين اداڪاريءَ تي آسڪر، گولڊن ۽ بافتا ايوارڊن سان نوازيو ويو ته ڪنهن کي به اچرج نه لڳي. انتهائي نامياري بيمار سائنسدان اسٽيفن هاڪنگ جو ڪردار هن انتهائي غير معمولي انداز ۾ نڀايو هو. ان فلم جون هدايتون جيمس مارش ڏنيون هيون. اها فلم ڏسندي عظيم الشان ڪارڪردگيءَ جو مظاهرو ڪندڙ ڪجهه نالا ذهن تي تري آيا. انهن ۾ پال موني ۽ ڊينئل ڊي ليوس ڪانوئي پنڪج ڪپور تائين مختلف اداڪار شامل آهن.

آتم ڪهاڻين تي ٻڌل فلمن جي صنف اوتروئي پراڻي آهي

جيتري خود سينيما جي تاريخ پر ان هوندي به انجي درجي بنديءَ جي حوالي سان ڪجهه اختلاف آهن. ڪجهه فلمي ناقد انکي وسيع تر ناٽڪ ۽ رزميا فلمن وارين صنفن جي هڪ ذيلي صنف ٿا ليکين. عام طور تي ان نوعيت جون فلمون ماضيءَ يا حال جي ڪنهن وڏي مرتبي واري تاريخي شخصيت جي جيون جي ڊرامائي انداز ۾ تصوير ڪشي ڪنديون آهن.

اها ڳالهه اڃان بحث هيٺ آهي ته سوانحي فلمن جو باني هڪ

پيش ڪن ۽ پنهنجي پڇاڙڪي تقرير ۾ هو انتهائي جوش ۽ جذبي سان چوي ٿو ته سڀ کان اهم ۽ اعليٰ عمل انسانيت جي بهتريءَ لاءِ پتوڙڻ آهي. پاسچر سالن تائين چتر ۽ اڪيلائپ جو نشانو بڻيل رهيو جڏهن هُن بيماريون پڪيڙڻ ۾ بيڪٽيريا جي ڀاڱي ڀاڱي پائيواريءَ کي ڦلهوري لڌو هو. سندس تخليق آخرڪار قبولي وئي جنهن اڳتي هلي اسانجي دنيا بدلائڻ ۾ اهم ڪردار ادا ڪيو. ان قسم جون فلمون اسان جي چوڌاري پکڙيل ٽوڪ بازيءَ خلاف ترپاق جو ڪم ٿيون ڪن.

هاڻ تڙتڪڙ ۾ 1990 واري ڏهاڪي جي ڪجهه هندستاني فلمن جو ذڪر ڪندو هئجي. نامياري بنگالي هدايتڪار تپن سنه، جنهن جو ڳاڻيٽو هندستان جي چئن غير معمولي هدايتڪارن (جن ۾ باقي ٽي ستيا جيت ري، رتوڪ گهاٽڪ ۽ مرينال سين شامل آهن) ۾ ٿئي ٿو. تپن سنه جي هدايتڪاريءَ ۾ هڪ فلم ناهي وئي ”ايڪ ڊاڪٽر ڪي موت“. اها فلم ڀري ڌاري انداز ۾ هڪ هندستاني ڊاڪٽر سباش مڪوپاڌيائي جي زندگيءَ تي ٺهيل هئي. ڊاڪٽر مڪوپاڌيائي هٿرادو طريقي سان ڳيائڻ (In-Vitro Fertilization) طريقي جو باني هو. جنهن وقت ڊاڪٽر مڪوپاڌيائي پنهنجي تحقيق ۾ رڌل هو، لڳ ڀڳ ساڳئي وقت برطانيا ۾ هڪ سائنسدان ڊاڪٽر رابرٽ ايڊورڊس پڻ ساڳي ڪرت ۾ جنميل هو. ڊاڪٽر مڪوپاڌيائي ان طريقي سان دنيا جو ٻيو ۽ هندستان جو پهريون ٻار ڄڻايو.

ڊاڪٽر مڪوپاڌيائي جي تحقيق ۾ رڌل هئڻ دوران کيس رياستي حڪومت طرفان هيسايو ويو ۽ کيس پنهنجي تحقيق ۽ انجا نتيجا عالمي سائنسي برادريءَ سان ونڊڻ کان جهليو ويو. انهيءَ صورتحال کيس ايترو ته نراس ڪيو جو 1981 ۾ آپگهات ڪري ڇڏيائين، جيتوڻيڪ هو درگا نالي هڪ ٻارڙي ڄڻائڻ ۾ ڪامياب ٿي چڪو هو جيڪا برطانيا ۾ ڄاول پهرين آءِ وي ايف ٻار کان ستھڻ ڏينهن پوءِ ڄائي هئي.

تپن سنه انکان اڳ ڪيترين ئي شاهڪار فلمن جي هدايتڪاري ڪري چڪو هو جن ۾ رابندر نات ٽئگور جي ڪهاڻيءَ تي ٺهيل فلم ”ڪابلي والا“ (1957) ۽ 1942-43 جي پورهيت تحريڪ جي سڄي ڪهاڻيءَ جي آڌار تي ٺاهيل فلم ”سگينا ماهاٿو“ (1970) شامل آهن جنهن ۾ ساٿرا بانو ۽ دليپ ڪمار

ڪم ڪيو هو. اها ڪهاڻي افسانوي ڪردارن ذريعي بيان ڪئي وئي آهي. تپن سنه ”ايڪ ڊاڪٽر ڪي موت“ ٺاهڻ مهل ڪنهن قانوني پيچيدگيءَ کان بچڻ واسطي اصل ڪهاڻيءَ ۾ ڪجهه تبديليون پڻ ڪيون.

انهيءَ فلم ۾، ڊاڪٽر ديپانڪر راءِ (هيءُ ڪردار پنڪج ڪپور ڪيو) ڪوڙهه جي مرض کان بچاءُ جي هڪ دوا تيار ڪرڻ ۾ ڪامياب ٿو ٿئي، جنهن ڪم تي هن ورهين تائين تحقيق دوران پنهنجي زندگي داءُ تي لڳائي ڇڏي هئي. هو هڪ سرڪاري اسپتال ۾ نوڪري ڪندڙ هو پر هُن اها تحقيق پنهنجي گهر جي تجربيگاهه ۾ ڪئي هئي. هو ٻين ماڻهن جي پيشيورائي حسد ۽ پنهنجي اعليٰ عملدارن جي اختيارن جي غلط استعمال سبب انتهائي نراسائي جو شڪار ٿي پيو ۽ ان صورتحال ۾ سندس زال (شبانا اعظمي) کانسواءِ ڪوبه ٻيو سندس ساٿ ڏيڻ لاءِ تيار نه هو. هو سرشتي خلاف پتوڙيندي اڳتي وڌڻ ٿو چاهي پر کيس عملدارن طرفان چنيسو وڃڻ ۽ سخت گهٽ وڌ ڳالهائڻ ٿو پوڳڻو پوي. اهڙي سخت دٻاءُ ڪري کيس دل جو دورو ٿو پوي پر کيس هيسائڻ وارو سلسلو بند نٿو ٿئي ۽ کيس هڪ ڏورانهين ڳوٺ ڏانهن بدلي ڪيو ٿو وڃي.

مٿين ٻنهي فلمن جي پيٽ ڪجي ته فلم ”هر شئي جو نظريو“ ۾ ڪيترن ئي حوالن سان ڪجهه خاميون آهن. هيءُ فلم اسٽيفن ۽ جين هاڪنگ جي زندگيءَ جي سندرٽا ۽ ٻنهي وچ ۾ پريت ڪهاڻيءَ گهڻي حد تائين ڪجهه گهرائي سان ٿي پيش ڪري. ان فلم جو بنياد جين جي ڪتاب تي رکيو ويو آهي جيڪو 1965 کان 1995 تائين هنن ٻنهي جي ناتن جو داستان ٿو بيان ڪري. هن فلم ۾ ايڊي ريڊمين ۽ فليستي جونز ٻنهي اسٽيفن ۽ جين جا ڪردار انتهائي شاندار ريت ادا ڪيا آهن پر اهو چوڻ غلط نه ٿيندو ته ايڊي عظيم سائنسدان جي زندگيءَ تي ٺاهيل فلم مجموعي طور تي ڏسندڙن ۾ غور ۽ فڪر جي ڪنهن اهڙي عمل کي وڌائي ويجهائي نه سگهي آهي جنهن جي اُميد پئي ڪئي وئي. هيءُ فلم ٻنهي جي پيار ڪهاڻي وڌيڪ آهي جنهن ۾ اسٽيفن هاڪنگ جي جيون جي وسيع تر تصوير پيش نه ڪئي وئي آهي. ان حوالي سان فلم جو نقص شايد اهو آهي ته هدايتڪار وڌيڪ مناسب اسڪرين پلي جي چونڊ نه ڪئي آهي. هو جيڪڏهن پنهنجي فلم جو بنياد جين جي

PK جي منطق

راجڪمار هيراڻيءَ جي فلم ”پي ڪي“ ڏسي انتهائي سرهائي ٿي پر اهو پروڙيندي پريشاني پڻ ٿي ته اها فلم رليز ٿيڻ خلاف زعفراني ٽولي جا چاڙتا بدمعاشن جيان غنڊا ڦري ٿي لهي آيا آهن. بهرحال، جيڪڏهن اهڙي

ڪا فلم پاڪستان ۾ نهي ها ته انتهائين دور عمل شايد انڪان گهڻو وڌيڪ هجي. اها به حقيقت آهي ته ڪو به پاڪستاني هدايتڪار اهڙي ڪا فلم ناهن جو سوچي ئي نٿو سگهي جنهن ۾ مذهبي عالمن هٿان مذهب جي غلط استعمال تي ڪي سوال اُٿاريا ويا هجن.

اڳ به سرحد جي ٻئي پار هڪ ٻئي شاندار فلم ”او ماءِ گاد“ ناهي وئي هئي جنهن جو هدايتڪار رميش شڪلا هو. اُن فلم ۾ پڻ ساڳيو ئي خيال پيش ڪيو ويو هو ۽

اهم مذهبن ۽ عقيدن سان تعلق رکندڙ مذهبي اڳواڻن کي هڪ ڪورٽ ۾ جمع ڪيو ويو هو. انهن ٻنهي فلمن جو تقابلي تجزيو ضرور ٿيڻ گهرجي پر انڪان اڳ هاليوڊ جي انهن ٻن فلمن جو ذڪر ضرور ٿيندو جيڪي ويهن صديءَ جي پهرين ۽ پوئين اڌ ۾ ناهيون ويون ۽ انهن فلمن پڻ ڏسندڙن کي منطقي انداز ۾ سوچڻ ڏانهن لاڙيو.

ڪتاب تي نه رکي ها ته کيس سولائي سان اهڙي اسڪرين پلي ملي پئي سگهيو جنهن ۾ اسٽيفن هاڪنگ جي سائنسي ڪاميابين ۽ پنهنجي زال کان آهستي آهستي پريو ٿيڻ تي وڌيڪ ڌيان ڏريو ويو هجي ها ڇاڪاڻ جو هو پنهنجي ماءُ ۽ هڪ جوان ۽ سهڻي پادريءَ جي اثر ۾ اچي تيزيءَ سان مذهب ڏانهن لڙي وئي هئي. اسٽيفن هاڪنگ پنهنجي دور جي بالادست بيانن کي للڪاريو هو ۽ هن مذهبي لاڙن خلاف پنهنجي خيالن جي اظهار ۾ ڪڏهن به ڪا هڪ محسوس نه ڪئي. پر هدايتڪار وڌيڪ محفوظ رستو اختيار ڪندي مذهب ۽ سائنس وچ ۾ جاري سوچن جي ويڙهه ۾ وڃڻ کان پاسو ڪيو آهي.

انجي ابتڙ رومي سلطنت جي پسمنظر ۾ اسڪندريا جي مشهور فلسفي ۽ انگي حسابن جي پروفيسر هائپشاجي زندگيءَ تي ٺهيل فلم اگورا (2009) انهن فلمن ۾ شامل آهي جيڪي اسٽيفن ۽ جين جي جيون تي ٺاهيل فلم کان مختلف آهن. فلم اگورا به پنهنجي ڏسندڙن کي ڪجهه نه ڪجهه سوچڻ جي بنياد ضرور ٿي ڏئي.

اسٽيفن هاڪنگ جي زندگيءَ جاتي اهڙا مامرا ضرور آهن جن کي وڌيڪ وسيع انداز ۾ پيش ڪرڻ گهربو هو. هڪ سندس بيماريءَ جو معاملو، جيڪو وڌيڪ تفصيل سان ڄاڻائڻ گهرجي ها، ٻيو اهم پهلو سندس اُهي نظريا آهن جن سائنسي سوچ ۾ واڌ آندي. فلم ۾ انهيءَ پهلو جو جزوي طور پر احاطو ڪيو ويو آهي. اسٽيفن هاڪنگ جي زندگيءَ ۾ انتهائي اهم ڳالهه اها هئي ته کيس هڪ اهڙي بيماري لاحق هئي جيڪا کيس لاڳيتو هيٺو ڪندي موت جي منهن ۾ ڌڪي رهي هئي پر ان هوندي به هن مافوق الفطرت طاقتن کي نه قبوليو ۽ نه ئي انهن آڏو آڻ مڃيائين نه ته ان نوعيت جي ڪنهن بيماريءَ ۾ قاتل ڪو عام ماڻهو ته آسماني ۽ خيالي سهاري لاءِ ئي هٿوراڙيون هڻندو آهي.

انهن سمورين ڳالهين جي باوجود اها فلم گهٽ ۾ گهٽ هڪ پيرو ضرور ڏسڻ گهرجي.

ان قسم جي فلمن مان سڀ کان پهرين 1916 ۾ ”آسپ“ جي نالي سان هڪ فلم ٺاهي وئي. انجو هدايتڪار ڊي ڊبليو گريفت (1875 کان 1948) هو. هيءُ اهو عظيم هدايتڪار هو جنهن هڪ سال اڳ ئي خاموش فلمن واري دور جي سڀ کان وڏي شاهڪار فلم ”هڪ قوم جو جنم“ ٺاهي هئي. اها جيتوڻيڪ هڪ نسل پرستائي فلم هئي پر انجي وسيلي پهريون ڀيرو وڌيڪ جديد ڪئميرا ۽ بيانن جي حرفتن جي استعمال چڱو موچارو چوڀول مڃايو هو. انهيءَ فلم ۾ ڪاري چمڙي ۽ وارن آمريڪين بابت جيڪو انتهائي تڪراري ۽ منفي تاثر اُڀاريو ويو هو، غلاميءَ کي جهڙي ريت پيش ڪيو ويو هو ۽ ڪوڪلڪس ڪلان بابت جيڪو مثبت نقطي نظر اختيار ڪيو ويو هو تنهن تي تمام گهڻا چوه چنڊيا ويا هئا. انهيءَ فلم ۾ جهڙي ريت نسل پرستيءَ کي وڌايو ويجهايو ويو هو ان تي نقادن ۽ سماجي ڌرين طرفان ڌڪ ۽ ڪاوڙ جو اظهار ڪيو ويو هو. فلم جي بائيڪاٽ جي مهم هلائي وئي ۽ ڪيترين ئي سينيمائن جي اوسي پاسي ۽ خود انهن جي اندر ڌڦير ۽ ڦڙا پڻ ٿيا هئا.

انتها پسنديءَ خلاف سامهون ايندڙ ردعمل ظاهر ڪيو ته آمريڪي عوام فلم ذريعي ڌڪار پڪيڙڻ وارو عمل قبول ٿي لاءِ راضي ناهي. گريفت پنهنجي نقادن کي فلم جي شڪل ۾ ساڍن ٽن ڪلاڪن تي ٻڌل هڪ رزميو ڏنو. انهيءَ فلم جو نالو ”آسپ“ هو. جنهن ۾ ڪيئي صديون اڳ سان تعلق رکندڙ چار متوازي ڪهاڻيون گڏوگڏ هلي رهيون هيون، جن ۾ هاڻوڪي دور ۾ جاري ڏوهن ۽ اُڏمڻ کي بابل واري سلطنت کانوڻي 1572 عيسويءَ ۾ ٿيندڙ سينٽ بار ٽولوميو جي قتلام جي حوالي سان آسپ تي ٻڌل ڪهاڻين جو گاڏڙ شامل هو. گريفت ڪهاڻيءَ جي مختلف ڏيکڻ کي هڪٻئي سان ڳنڍڻ لاءِ هڪ پينگهو لوڏيندڙ پاڇولو استعمال ڪيو هو جيڪو لافاني ماديت جي علامت هو.

هڪ قوم جو جنم جي بيهنا هڪ ڪاميابيءَ جي ابتڙ آسپ جي شروعاتي واپارڪ ناڪاميءَ گريفت کي انتهائي جهوري ڇڏيو پر ان فلم بابت ٿيندڙ مثبت تبصرن جي صورت ۾ هُن اُتساه وارو انعام ضرور حاصل ڪيو. اڄ به اها فلم دنيا جي هڪ سٺو بهترين فلمن ۾ شامل آهي.

هڪ ٻئي فلم ”هوائن جو ورثو“ 1960 ۾ سينيمائن ۾ نمائش لاءِ پيش

ڪئي وئي، جنهن ۾ 1925 سان تعلق رکندڙ حقيقي واقعا ڏيکاري ويا هئا. رياست ٽينسيءَ جي شهر ڊيٽن ۾ ارتقائي علم جي هڪ اُستاد جون اسڪوپس جڏهن ڊارون جو نظريو پڙهائڻ شروع ڪيو ته کيس انهن مقامي بنياد پرستن جي ڏمڙ جو نشانو بڻجڻو پيو جن جو عقيدو هو ته هر جاندار جنهن شڪل ۾ آهي سو شروعات کانوڻي انهيءَ ساڳئي روپ ۾ ئي هلندو اچي. هو ارتقائي نظريي جا انڪاري هئا ۽ سندن موقف هو ته رياست جو قانون اسڪولن ۾ ارتقائي نظريي جي تعليم جي جهل ٿو ڪري. اهو ڪيس ٽينسي بمخالف جون اسڪوپس واري سرڪاري سري هيٺ هو پر مشهور اسڪوپس جي ”پولڙي وارو ڪيس“ طور ٿيو جيڪو اصل ۾ انجو اشارو هو ته حيوان جهڙوڪ پولڙا ارتقا ڪري انسان بڻيا آهن. انهيءَ نظريي کي ڪائنات جي تخليق کي الاهي امريڪيندڙ ۽ سمورن ساهوارن جي جيوت واري عمل کي ارتقا جي پٽڏاوار بدران ڌار ڌار وجود ۾ آيل سمجهندڙ چتر جوڳو ليکيندا هئا.

تيهن ورهين کانپوءِ 1955 ۾ ناٽڪ نويس جيسروم لارينس ۽ رابرٽ ليءَ هڪ ناٽڪ لکيو جيڪو ڊلي ڊاري طور تي ان ڪيس بابت هو. انهيءَ ناٽڪ ۾ ڏيکاريو ويو ته دنيا انتهائي پيچيدي آهي جتي ماڻهو مختلف عقيدن ۽ نظرياتي وهنوارن ذريعي معنائون ڦلهورڻ جي ڪوشش ۾ تڪرارن جو شڪار ٿا بڻجن. اهي وهنوار مذهبي، سائنسي يا سياسي ٿي سگهن ٿا پر انهن وهنوارن منجهه ۽ انهن وچ ۾ پتوڙ موجود هجي ٿي جيڪا ثقافتي تڪرار جي عڪاس هوندي آهي جيڪو حل ڪرڻ شايد ڪڏهن به ممڪن نه ٿئي. انهيءَ فلم ۾ ٽينسيءَ جي ڪورٽ ۾ ٻارنهن ڏينهن تائين هلندڙ ڪيس جي سنسني خيز ڪهاڻي بيان ڪئي وئي آهي ۽ انهن ماڻهن جو بيان ٻيو اڳتي آندو ويو آهي جيڪي تبديليءَ جي قوتن سان تڪرائڻ جي ڪوشش ٿا ڪن.

انهيءَ ڪهاڻيءَ تي ٺهيل ناٽڪ کي 1960 ۾ هاليوڊ ڊائريڪٽر اسٽينلي ڪريم (1913 کان 2001) فلم ۾ تبديل ڪيو. هيءُ اهو ساڳيو هدايتڪار آهي جنهن اڳتي هلي ”نيورمبرگ جو فيصلو“ (1961) ۾ نازي ڏوهارين کي ڪورٽ جي ڪتري وارن ڏيکڻ ۾ پيش ڪيو ۽ ”پروڙ ته ڪير پويڙي“ واري ضيافت تي ٿو اچي (1967) ۾ تن ڏينهن جي مختلف نسلن ۾ شادين جي تڪراري موضوع تي فلم ٺاهڻ کانسواءِ ميڪارٿي ازم جي دور تي

فلم ”هوائن جو ورثو“ نالي فلم پڻ ٺاهي. هيءُ اهو دور هو جنهن ۾ هر انهيءَ آمريڪي شهري ۽ هاليوڊ شخصيت کي جبر جو نشانو بڻايو ٿي ويو جنهن تي ڪاٻي ڌر جو لاڙو رکڻ جو رڳو شڪ به هو. هن فلم ۾ سائنسي ۽ غير سائنسي سوچن وچ ۾ تڪرار ۽ ڪشمڪش ذريعي اها ڳالهه سامهون آڻڻ جي ڪوشش ڪئي وئي آهي ته اهو ضروري ناهي ته معاشري تي جنهن سوچ يا فڪري لاڙي جي بالادستي هجي سا درست ۽ صحيح به هجي.

هندستان جي سماجي فلمن ۾ پڻ معاشري تي حاوي ۽ بالادست

سوچن کي للڪارڻ جا لاڙا نظر ٿا اچن. 1936 ۾ ”اڇوت ڪنيا“ جي سري هيٺ هڪ فلم ٺاهي وئي جنهن ۾ دلت چوڪرين جي سماجي حيثيت کي آڏو آندو ويو هو. ”پاڪيزه“ نالي فلم کي پڻ تمام گهڻي پذيرائي ملي جنهن ۾ هڪ وئشيا جي زندگيءَ کي موضوع بڻايو ويو هو. انهيءَ فلم وئشيا جي پيشي بابت ماڻهن جي سوچ جو انداز بدلائي ڇڏيو. انهيءَ فلم ۾ دڪانڪ ڪردار ڪرڻ ۾ افسانوي شهرت رکندڙ اداڪارا مينا ڪماريءَ

مرڪزي ڪردار ادا ڪيو هو جيڪا ان فلم جي نمائندگي ڪجهه هفتن اندر گذاري وئي. پاڪيزه فلم مڪمل ڪرڻ ۾ چوڏهن ورهيه لڳا هئا.

1970 ۽ 1980 وارن ڏهاڪن ۾ متوازي سينيما يا ”آرت فلمن“ جي

هڪ شاندار دور جي شروعات ٿي پر گذريل ٻن سالن ۾ ٺهندڙ او ماءِ گاد ۽ ٻي ڪي فلمن معاشري تي حاوي مذهبي سوچن ۽ خيالن کي جنهن همت ڀريئي انداز ۾ للڪاريو آهي تنهن جو مقابلو ڪا ٻئي فلم نٿي ڪري سگهي. او ماءِ گاد طنز ۽ مزاح واري هڪ فلم آهي جيڪا هڪ گجراتي ناٽڪ ”ڪانجي ويرڊ ڪانجي“ تان ڪٺي وئي آهي.

او ماءِ گاد جو مرڪزي خيال هڪ آسٽريلوي فلم ”هڪ شخص جنهن خدا تي ڪيس داخل ڪيو“ تان ڪٺو ويو آهي. ان فلم ۾ اسٽيو ميرز جنهن جو ڪردار بلي ڪونويءَ ڪيو هو، گذر سفر لاءِ ماهيگيريءَ جو پيشو ٿو اختيار ڪري پر سندس ٻيڙيءَ تي وچ ٿي ڪري، نتيجي طور ٻيڙي سڙي سمنڊ ۾ ٻڏي ٿي وڃي، انشورنس ڪمپني سندس دعويٰ اهو چئي رد ٿي ڪري ڇڏي ته سندس ٻيڙي خدائي عمل ڪري تباهه ٿي آهي انڪري ڪمپني ان جو معاوضو ڏيڻ لاءِ پابند ناهي، سو هو خدا خلاف هرجائي جي دعويٰ ٿو داخل ڪري ۽ چرچ جي عملدارن کي خدا جي عيوضين طور ڪيس ۾ ڌر ٿو بڻائي.

او ماءِ گاد فلم لڳ ڀڳ مڪمل طور تي انهيءَ آسٽريلوي فلم جي ڪهاڻيءَ تي ناهي وئي آهي جنهن ۾ اڪشي ڪمار ۽ پاريش راول اهم ڪردار ادا ڪيا آهن جڏهن ته مٿن چڪرورتيءَ جو ڪردار پڻ انتهائي اهم ۽ بنيادي آهي. او ماءِ گاد طنز ۽ مزاح جو خوبصورت گاڏڙ آهي جنهن نقادن جي پذيرائي کانسواءِ ڌماڪيدار ڪاميابي پڻ حاصل ڪئي آهي.

عامر خان ۽ انوشڪا شرما جي فلم ٻي ڪي 2014 جي آخري هفتن ۾ آئي. انهيءَ فلم خلاف هندو انتها پسند گروهن طرفان شديد رد عمل سامهون آيو جن فلم خلاف احتجاج ڪندي انجي مواد جي تڪڙي جانچ جي گهر ڪئي. فلم ۾ هندو ديوتائن، سندن پوڄارين ۽ ٻين وهم پرستين کي طنز ۽ تنقيد جو نشانو بڻايو ويو آهي جنهن تي بجرنگ دل ۽ ویشوا هندو پرېشد جهڙا ساڄيءَ ڌر جا انتها پسند گروه سخت مچرجي پيا.

ٻي ڪي جو هدايتڪار راجڪمار هيراڻي آهي، جنهن جو تعلق هڪ اهڙي سنڌي ڪٽنب سان آهي جيڪو ورهاڱي مهل سنڌ مان لڏپلاڻ ڪري هندستان هليو ويو هو. راجڪمار هيراڻيءَ مٺاڻي سيريوز جون شاندار مزاحيا فلمون پڻ ٺاهيون آهن. ٻي ڪي مذهبي انتهاپسنديءَ خلاف سڌوسنئون ٽڪراءُ وارو رستو اختيار ڪيو آهي. انڪي هندستاني فلمي تاريخ ۾ سڀ کان وڌيڪ پئسا ڪمائيندڙ فلم جو اعزاز حاصل آهي جنهن هيراڻيءَ جي پنهنجي ئي انتهائي تفريحي فلم ”ٿري ايڊيٽس“ کي پوئتي ڇڏي ڏنو آهي.

ٻي ڪي جو مرڪزي ڪردار ڪنهن ٻئي اڳرهه تان دنيا ۾ آيل هڪ انسان جهڙو اوڀرو آهي جنهن جو خلائي جهاز راجهستان ۾ ٽولهي پر ڪائنس

انهيءَ جهاز کي اڏائڻ وارو ريموت ڪنٽرول وڃائجي ٿو وڃي. اوپري شخص جو ورتاءُ انتهائي عجيب غريب آهي ۽ هو مدهوشيءَ واري ڪيفيت ۾ ٿو نظر اچي، تنهنڪري ماڻهو کيس ”پي ڪي“ جي نالي سان ٿا سڏين. هو پنهنجي ريموت ڪنٽرول جي ڳولا ۾ هيڏانهن هوڏانهن ٿو پٽڪي. ماڻهو کيس خدا کان مدد وٺڻ جي صلاح ٿا ڏين پر هو هندستان جي مختلف مذهبن جي ڀڳوانن جا هٿ ۾ روائتون ڏسي پريشان ٿو ٿي پوي. فلم ۾ بي مقصدت تي سوال اُٿاريا ويا آهن ۽ ڏسندڙن کي عقلي طور تي غور ويچار ڪرڻ ڏانهن لاڙيو ويو آهي. انهيءَ فلم جو انتهائي فڪر انگيز ڏيک اهو آهي جڏهن پي ڪي تازي ڄاول ٻارن جو معائنو ڪري اهو ٿو پروڙي ته سندن جسم تي ڪنهن به مذهب جو ڪو نشان ناهي ۽ اُهي سمورا هڪجهڙا ئي آهن، جن مان ثابت ٿو ٿئي ته سندن سڃاڻپ لافاني سچ ناهي پر سماجي حالتون ئي ان جي جوڙجڪ ٿيون ڪن.

جيڪڏهن پيٽ ڪبي ته پي ڪي هر لحاظ کان او ماءِ گاد کان وڌيڪ بيباڪ ۽ همت پري فلم آهي، پر ”هوائن جو ورثو“ ۾ آسماني صحيفن بابت جيڪي سڌاسنوان سوال اُٿاريا ويا آهن تن کان پي ڪي ۾ پاسو ڪيو ويو آهي. بهرحال اها ڳالهه مڃڻي پوندي ته وقت لنگهڻ سان هندستاني سينيما ۾ پختگي ايندي پئي وڃي ۽ اتي هاڻ رومانوي فلمن کانسواءِ ٻين موضوعن تي پڻ فلمون ٺهڻ شروع ٿي ويون آهن. اهو ويچاريندي اچرج ٿو لڳي ته پاڪستاني فلمون ڪڏهن گجر، پٿر ۽ بدمعاش جهڙن موضوعن کان ٻاهر نڪرنديون ۽ هتي به گهٽ مدي خارج موضوعن تي فلمون ٺهڻ شروع ٿينديون.

هيرو جيڪو سئو ورهين جو ٿي ويو

فلمن ۾ هيرو بڻجڻ سولو آهي پر حقيقي زندگيءَ ۾ پوٽواري جوڳو نمونو بڻجڻ انتهائي محنت ڀريو ڪم آهي، انڪري ضروري آهي ته انسان ڪا نيڪي ڪرڻ جي همت ساري ۽ بالادست کي للڪاري يا عام ماڻهن جي بهتري ۽ پلائيءَ لاءِ ڪو ٻوٽو ٻاري. ڪرڪ ڊگلس اهو سپڪجهه ڪري چڪو آهي. 9 ڊسمبر 2016 تي جڏهن سندس ڪٽنب پاتين سندس هڪ سئوھون جنم ڏينهن ملهائيو ته هو وهيل چيئر تي هٿ ٻدران هرڪنهن سان ڪل يوگ ڪندي گهمي ڦري رهيو هو. جيڪڏهن ڪنهن کي هڪ سئو ورهين تائين جيئرو رهڻ جي سڌ آهي ته کيس سندس پوٽواري ڪرڻي پوندي.

ڪرڪ ڊگلس پنهنجي حقيقي زندگيءَ ۾ هيرو ڪيئن بڻيو؟ اهو ڏرست آهي ته آمريڪا ۾ 1950 ۽ 1960 وارا ڏهاڪا ڪميونسٽ مخالف پاڳلپڻي جي عروج وارو دور هئا، جنگ جي مدح سرائي ٿي ڪئي وئي، ذاتي مفاد کي مقدم ٿي ليکيو ويو ۽ فن ۽ ثقافت نفعي جي تابع هئا. اهڙي ماحول ۾ پڻ هاليوڊ ۾ نظرين جي ويڙهاند ٿي نظر اچي، جيتوڻيڪ ان لاءِ به هرڪنهن وٽ هڪجيترا موقعا نه هئا، ڪجهه اهڙا ماڻهو به هئا جيڪي جنگي جنون ۾ ڦاسل نه هئا. هنن انهيءَ تباهيءَ پري سرمائيداريءَ کي ان صورت ۾ ئي پيش ڪيو جهڙي اها هئي. هنن فنڪارن جي مفادن جي حفاظت ڪرڻ ٿي چاهي. انهيءَ

ڪري هنن فنڪارن جي تخليقي جوهر ۽ حساسيت کي انتهائي همدرديءَ سان ٿي آڏو آندو.

پر اڪثريت حساس نه هئي ۽ ڪرڪ ڊگلس جو تعلق ان قبيل سان نه هو. سندس بهترين فلمون اُهي آهن جن ۾ ذاتي ملڪيت جي حاڪميت تي منفي انداز ۾ روشني وڌي وئي آهي. ”مارٽاليورس جو عجيب پريم“ (1949) ۽ چيمپئن (1949) کان وٺي يڪي ۾ ڊرٽ (1951) ۽ ڪوجهو ۽ سهڻو (1952) تائين سندس ڪردار ڏسندڙ کي سوچڻ تي هرڪائين ٿا ته ذاتي مفاد جي لوڙ ڪهڙي ريت معاشري ۾ سنگ سپاڻ، نيڪ نامين ۽ هڪٻئي جي احترام کي ناس ڪري سگهي ٿي.

چيمپئن هڪ اهڙي فلم آهي جيڪا راندين تي فلمي انداز ۾ ٺاهيل ڊرامائي فلمن ۾ ليکي ويندي. ان ۾ هڪ اهڙي باڪسر جي پتوڙ کي وائڪو ڪيو ويو آهي جيڪو نه رڳو پنهنجي مخالفن کي زير ٿو ڪري پر پنهنجي دوستن جي پٺ ۾ چُرُو ڪپاڻڻ کان به نٿو ڪيڀائي.

هڪ اهڙي فلم آهي جيڪا سمورن صحافين کي ضرور ڏسڻ گهرجي. اصل ۾، اها ڪاروباري ۽ سڌ سماءُ جي ڪلاس ۾ لازمي طور پڙهائڻ گهرجي. هڪ ڪل ٽريل، ساڪ کان محروم رپورٽر هڪ وڏي اخبار ۾ پنهنجي ملازمت بيهه حاصل ڪرڻ لاءِ هٿوراڙيون ٿو هڻي ۽ ان ۾ هر رڪاوٽ اورانگهي ٿو وجهي. بلي وائلبز جنهن هڪ سال اڳ ئي پنهنجي شاهڪار فلم ”سن سيٽ بليوارڊ“ جي ڪهاڻي لکي انجي هدايتڪاري ڪئي هئي، ٻئي فلم ۾ پنهنجو ڪارنامو ورجائڻ جيڪا شروعاتي طور تي ته تڪرار جو سبب بڻي پر هاڻ سڌ سماءُ جي بيحسي ۽ عوام جي مايوسيءَ واري تناظر ۾ هڪ ڪلاسڪ جو درجو رکي ٿي. اها ڪا اچرج جي ڳالهه ناهي ته معاشري کي آئينو ڏيکارڻ جي همت ڪرڻ عيوض اها فلم ڪمائي جي لحاظ کان ناڪام رهي.

ونسينٽ مينليءَ جي هدايتڪاريءَ هيٺ ٺهندڙ فلم ”ڪوجهو“ ۽ سهڻو“ ۾ اهوئي ڪم ڪرڪ ڊگلس ڪيو هو جنهن ۾ هڪ فلم پروڊيوسر شهرت حاصل ڪرڻ جي هيج جو شڪار ٿو ٿئي. چيمپئن ۽ سر ٿيل ڦل وانگر ان ۾ به هڪ خود غرض پيشور شخص ڪيو ويو آهي جنهن آڏو سنگدل ڪاروباري دنيا ۾ حيثيت موجب مقام حاصل ڪرڻ لاءِ ٻين سان جهيڙڻ ۽

کين تباهه ڪرڻ ضروري آهي. ان جي پڄاڻي پنهنجي ذات جي تباهي ۽ اخلاق جي برباديءَ جي صورت ۾ ٿي ٿئي. سندس ايندڙ ٽي فلمون ”جيون جو چسڪو، عظمت جون راهون ۽ اسپارٽڪس“ انهن فلمن جي بنهه ابتڙ آهن جهڙي ريت هن پنهنجي پراڻين فلمن ۾ خاڪي گري ڪئي هئي.

پيغام لڳ ڀڳ هڪجهڙو آهي پر انجا ڪردار مثبت روپ ٿا اختيار ڪن. ان وقت هوليڪ جي ٻئي پاسي بينل آهي. هاڻ هو ڌڪار پريوولن ناهي پر انجي ابتڙ هڪ وحشي معاشري جو ڏنگيل انسان جيڪو وقار، آزادي ۽ امن جي حوالي سان عوام جي حقن جو بي ڊپائٽو محافظ آهي. هڪ پيرو بيهه مينليءَ جي هدايتڪاريءَ ۾ ٺهندڙ فلم جيون جو چسڪو (1956) ونسينٽ وان گاگ (1853 کان 1880) جي جيون ڪٿا آهي. اها فلم ارونگ اسٽون جي ناول تي ٻڌل آهي جيڪو اڳتي هلي، مائڪل اينجلو بابت پنهنجي ڪتاب سبب مشهور ٿيو ۽ ان ناول تي به ”پيٽا ۽ جنون“ جي سري هيٺ هڪ فلم ٺاهي وئي. ڪرڪ ڊگلس پنهنجي شاندار اداڪاريءَ تي آسڪر ايوارڊ حاصل

ڪري پئي سگهيو جهڙي ريت جيون جو چسڪو لاءِ ونسينٽ حاصل ڪيو هو پر 1956 ۾ ”بادشاهه ۽ آءُ“ لاءِ هڪ ٻئي اعليٰ درجي وارو ڪردار ادا ڪندڙ يول برائئر کي بهترين اداڪار جو آسڪر ايوارڊ ڏنو ويو. ڪرڪ کي مهياپاري لڙائي مخالف فلم عظمت جون راهون (1957) ۾ موهيندڙ ڪردار ادا ڪرڻ تي پڻ ايوارڊ کان محروم رکيو ويو جنهن ۾ هن انهن فرانسيسي سپاهين جي ڪمانڊنگ آفيسر جو ڪردار ادا ڪيو هو جن پهرين مهياپاري لڙائيءَ ۾ جرمنيءَ خلاف آپگهاتي حملا جاري رکڻ کان نابري واري هئي. آفيسر (ڪرڪ) پنهنجي سپاهين جو بچاءُ ڪرڻ واسطي فوجي ڪورٽ آڏو سينو سپر ٿو ٿئي جن تي ڪائرتا جو الزام ڌريو ويو هو.

هو ڪورٽ مارشل جي ڪاروائي روڪرائڻ ۾ ناڪام ٿو رهي پر معقوليت لاءِ سندس وڪالت ۽ سنجيدگيءَ سان ويچارڻ واسطي سندس دليل ڏسندڙن کي جنگ کان ڌڪار ڏانهن لاڙين ٿا. ڪرڪ ڊگلس اسپارٽڪس (1960) ذريعي ڪاميابي ماڻي. غلامن جي بغاوت بابت سورهاڻپ واري انهيءَ تاريخي داستان جون هدايتون اسٽينلي ڪيوبرڪ ڏنيون هيون. فلمي منظر نامي جو ليکڪ ڊالٽن ٽرمبو کي ڪميونسٽ سياست لاءِ سندس همدردين

ڪري اسٽوڊيو وارن بليڪ لسٽ ڪري ڇڏيو هو. ڪرڪ ڊگلس نه رڳو انهيءَ پابنديءَ جي پڇڪڙي ڪئي پر سندس فلم جي منظر نگاريءَ جو اعتراف به ڪيائين جنهن ذريعي ”اٽل-امريڪي سرگرمين بابت ايوان جي ڪميٽي“ (HUAC) طرفان شروع ڪيل الزام تراشيءَ جي خاتمي ۾ هٿ وٺيائين.

ايندڙ سالن ۾ ڪرڪ ڊگلس انسان دوست بڻجي ويو ۽ واهر لائق آبادين جي چڱيلائيءَ واسطي ڏهه ڪروڙ ڊالرن کان وڌيڪ عطيو ڪيائين. هُن بي گهر ۽ الزام بيماريءَ ۾ ورتل ماڻهن جي واهر ڪئي. ٻارن لاءِ چار سئو کان وڌيڪ راندين جا ميدان جديد سهولتن پريا ڪيائين. ڪو حقيقي هيرو انڪان وڌيڪ ڀلا ٻيو ڇا ٿو ڪري سگهي؟

پولينڊ جي سينيما جو عظيم ستارو

اوهان جيڪڏهن ڊي پيائسٽ ۽ ٽي رنگ فلمون ڏٺيون آهن ته پولينسڪي ۽ ڪاٿي زلوفسڪي جي نالن کان پڪ سان واقف هوندا. اهي

ٻئي پولينڊ جاوا ڊائريڪٽر آهن پر فلمسازيءَ ۾ عالمي شهرت ماڻڻ کان گهڻو اڳ، پولينڊ جي سينيما جو عظيم ستارو، اڪيڊمي ايوارڊ حاصل ڪندڙ آندري وائدا موجود هو جنهن پولينڊ جي معاشري جي گهٽ ۾ گهٽ هڪ سئو ورهين کي پنهنجي ڪئميرا ۾ محفوظ ڪيو هو. وائدا 19 آڪٽوبر 2016 تي نوي ورهين جي ڄمار ۾ دنيا کان موڪلائي ويو ۽ پنهنجي پويان فن جو هڪ ورثو ڇڏي ويو جنهن ۾ پولينڊ جي نازي ۽ ڪميونسٽ دورن جو ڀرپور احاطو ڪيو ويو آهي.

سندس پهرين هدايتڪاريءَ واري فلم ”هڪ نسل“ (1955) کان پنهنجي تجزيي جي شروعات ٿا ڪريون. اها ٻين مهاڀاري لڙائيءَ تي لکيل ناول تي ٻڌل سندس جنگي فلمن جي ٽن حصن مان پهرين هئي. ڪهاڻي ٻن نوجوانن جي چوڌاري ٿي ٿوري، جيڪي معمولي چور آهن پر پولينڊ تي جرمن قبضي کي قبول نٿا ڪن. ڳجهي ڪميونسٽ مزاحمت سيل ۾ شامل ٿيڻ کان

اڳ هنن جرمن سپلاءَ ريل گاڏيءَ مان ڪوئلو چورائڻ جهڙي بغاوت جون ڪل جوڳيون واردتون شروع ڪيون هيون. فلم ۾ انهيءَ ڳالهه جي شروعاتي پڻڪ ڏني وئي آهي ته بغاوت دوران يهودي وسنديءَ ۾ ڪهڙي ريت امدادي ڪاروايون ڪيون ٿي ويون.

صنعتي علائقي جي جيوت ڏيکاري
وئي آهي. فلم ۾ شروعاتي دور جي
صنعتڪارن کي نفعو پرائڻ لاءِ ڇڻي
ڇڻايتي ۽ ۾ رڌل ڏيکاريو ويو آهي پر
کين خطرناڪ ۽ صفائي کان
وانجهيل ڪارخانن ۾ پورهيتن جي
ڪم ڪار جي غير محفوظ حالتن
بابت ذرو به اڻوڻا هي جيڪي سندن
عياشي پري رهائشگاهن جي ڀيٽ ۾
جمالياتي حس ۽ ثقافتي اهڃاڻن کان
وانجهيل آهن.

تیار ٿا هجن. ”وعدو کيل ڌرتي“ جو گهڻي ڀاڱي حصو کارخانوار ڪرڻ جو شروعاتي سرمايو حاصل ڪرڻ جي پتوڙ بابت آهي.

پورهيت تحريڪ جي بهترين حاڪمي نگاري تي ٻڌل آهي جنهن پورهيتن جي آزاديءَ طور تي يونين ٺاهڻ واري حق کي مڃرائي پوليٽيڪي ڪميونسٽن جي گرفت هيٺي ڪئي. فلم ۾ وائڊا جي پهرين فلم سنگ مرمر جو ماڻهو جي ڪهاڻي اڳتي وڌائڻ لاءِ انجي اصل ڪردار جي پٺ کي ڪميونسٽ مخالف پورهيت تحريڪ ۾ شامل نوجوان پورهيت طور استعمال ڪيو ويو آهي.

نوجوان پورهيت واضح طور تي ليخ ويلسا جهڙو آهي جيڪو مستقبل ۾ پوليٽيڪي جو صدر بڻيو. وائڊا ڪميونسٽ حڪومت ۾ اهڙي تنقيدي فلم ڪيئن ٺاهي سگهيو؟ لڳي ٿو ته 1980 جي وچ ڌاري ساليڊرٽيءَ جي ٺهڻ کانپوءِ ۽ ڊسمبر 1981 ۾ انڪي چيپاٽڻ واري وچئين عرصي ۾ ڪميونسٽ سنسريپ ڪجهه عرصي لاءِ جهڪي ٿي هئي. وائڊا انهيءَ نرميءَ جو ٽڪڙو ڦاٽو وٺندي فولادي شخص جون هدايتون ڏنيون جيڪا سندس انهن چئن فلمن مان هڪ هئي جيڪي بهترين پرڏيهي فلم لاءِ آسڪر ايوارڊ لاءِ نامزد ٿيون.

پڇاڙيءَ ۾ وائڊا بابت ڪابه ڳالهه ٻولهم ”ڪيٽين“ (2009) جو ذڪر ڪرڻ کانسواءِ اڻپوري رهندي جنهن ۾ ڪيترين ئي نسلن تي اثرانداز ٿيندڙ پوليٽيڪي تاريخ جو هاجو بيان ڪيو ويو آهي.

1939 نازي جرمني ۽ سوويت يونين پوليٽيڪي ڪاهه ڪئي ۽ ٻين مهاڀاري لڙائي جي شروعات ۾ وڏي تعداد ۾ پوليٽيڪي فوجي هٿلر ۽ اسٽالين جي بربريت جو ڪاڇ بڻيا. ڪيٽين ۾ اها ڪهاڻي عورتن ذريعي بيان ڪئي وئي آهي جن جو 1940 ۾ اسٽالين جي حڪم تي موت جو ڪاٺ بڻايل پوليٽيڪي واسين سان تعلق هو.

ظلم جو شڪار بڻجندڙن مان هڪ جي محفوظ ڪيل ڊائريءَ ۾ دهشت جي مڪمل منظر کي وائڊا ڪيو ويو آهي ۽ انتهائي من ڦسائيندڙ انداز ۾ واقعا بيان ڪيا ويا آهن. اصل ۾ وائڊا جو پيٽ ۾ انهن ماڻهن مان هڪ هو جن کي ڪيٽين واري قتلام ۾ اسٽالين جي چاڙتن قتل ڪيو هو.

پوليٽيڪي تاريخ ۽ ان تي نازين ۽ سوويت ڪميونسٽ حاڪمن ذريعي پوندڙ اثرن ۾ دلچسپي رکندڙ تخيل پرستن لاءِ وائڊا هڪ اهڙو شاهڪار تخليق ڪيو آهي جنهن کان فلمن جي شوقين کي ڪنهن به صورت محروم نه رهڻ گهرجي.

عباس ڪيا رُسمتي:

تجرباتي فلمون ٺاهيندڙ هدايتڪار

2016 ۾ گذاري ويل ايراني فلمساز عباس ڪيارسٽمي تجرباتي

فلمون ٺاهيندڙ ايراني هدايتڪارن مان هڪ هو، جن ۾ داريوش مهرجوئي،

محسن مخمل باف ۽ جعفر پناهي شامل آهن. 1963 ۾ جڏهن فارسيءَ جي عظيم شاعر فروغ فرخ زاد ”خانه سياه است“ (گهر ڪارو آهي) جي سري هيٺ فلم ٺاهي ۽ 1968 ۾ داريوش مهرجوئيءَ ”گاڙ“ (گئون) نالي فلم جون هدايتون ڏنيون ته ان جي نتيجي ۾ ايران ۾ فلمسازيءَ جي هڪ نئين لهر جي شروعات ٿي جنهن اڳتي هلي محسن مخمل باف ۽ عباس ڪيارسٽميءَ جهڙن هدايتڪارن کي همٿايو.

ايران کان اڳ يورپ ۾ ان

نوعيت جي فلمن ٺاهڻ جي شروعات ٿي چڪي هئي، خاص طور تي اٽلي ۽ فرانس ۾ ڪيتريون ئي تجرباتي فلمون ٺاهيون ويون جيڪي ٻين مهاڀاري لڙائي کانپوءِ يورپ جي شاندار عڪاسي ٿيون ڪن. بهرڪيف، ”گئون“ نالي فلم ۾ شهنشاه ايران جي دور جي اهڙي عڪاسي ڪئي وئي آهي جنهن ۾ معاشرو پنهنجي ماضيءَ جي ساروئين سان ڇهڻيل ٿو نظر اچي. شاه جي دور

کانپوءَ خميني راج ۾ پڻ اظهار جي آزاديءَ تي پابنديون برقرار رهيون، نتيجي طور 1980 واري ڏهاڪي کان فلمسازن اهڙن موضوعن تي ڪم ڪيو جن تي علامتي انداز ۾ فلمون ٺاهڻ ممڪن هو. انهيءَ دور ۾ عباس ڪيارستميءَ ”ڪلوزاپ“ جي سري هيٺ هڪ فلم ٺاهي جيڪا 1990 ۾ رليز ٿي. انهيءَ فلم عباس کي ڏيهان ڏيهه مشهور ڪري ڇڏيو. اها هڪ نيم دستاويزي فلم هئي، جنهن ۾ بيانيي کي حقيقي روپ ۾ ڏيکارڻ جي ڪوشش ڪئي وئي آهي. ڪلوزاپ ۾ هُن انهن ئي ماڻهن کي کنيو آهي جيڪي انهيءَ ڪهاڻيءَ جا اصل ڪردار آهن.

انهي فلم جو پسمنظر اهو آهي ته 1989 ۾ ڪيارستميءَ هڪ خبر پڙهي ته هڪ بهروپئي شخص مشهور ايراني هدايتڪار محسن مخمل باف جو روپ ڌاري هڪ ڪٽنب کي بيوقوف بڻائيندي کين آسرو ڏنو ته هو هدايتڪار طور سڄي ڪٽنب کي پنهنجي فلم ۾ مختلف ڪردار ڏيندو. شروعات ۾ ته اهو ڪٽنب سندس ڊولاب ۾ اچي ويو پر اڳتي هلي شڪ پوڻ تي پوليس کي اطلاع ڪيائون جنهن بهروپئي کي سوگهو ڪري ورتو. اها خبر پڙهڻ کانپوءِ ڪيارستميءَ ڪورٽ کي درخواست ڪئي ته کيس انهيءَ واقعي تي فلم ٺاهڻ جي اجازت ڏني وڃي. اڳتي هلي اهو ڪٽنب پڻ ان تي راضي ٿي ويو سو ڪيارستميءَ بهروپئي سوڌو حقيقي واقعن ۽ ان جي کيس تي هڪ فلم ٺاهي جيڪا انتهائي گهڻي ڪامياب ٿي. جيتوڻيڪ حقيقي واقعن تي اڳي به فلمون ٺهنديون رهيون هيون پر شايد اهو پهريون ڀيرو هو جو پيشور اداڪارن بدران فلم ۾ اصل ڪردارن کي کنيو ويو ۽ ان ريت اها پنهنجي نوعيت جي پهرين فلم ثابت ٿي. اها ڪا عام دستاويزيءَ فلم نه هئي جنهن ۾ حالتن ۽ واقعن کي پيش ڪيو ويو هجي پر ان فلم ۾ ڪيارستميءَ شاندار هدايتڪاريءَ جو مظاهرو ڪندي سچ ۽ ڪوڙ کي اهڙي ريت پيش ڪيو آهي جو ڏسندڙ روپ ۽ بهروپ ۾ ڊنگ رهيو وڃي. اها فلم فلش بيڪ (ماضي ڏانهن موٽ) ۾ تيار ڪئي وئي آهي ۽ ساڻ اهڙي ريت جو حقيقت ۽ اداڪاريءَ ۾ فرق ڪرڻ ڏکيو ٿيو پوي. اهو ئي سبب هو جو ان فلم استنبول ۽ مانٽريال جي ڪيترن ئي فلمي ميلن ۾ ڪيترائي انعام حاصل ڪيا.

ڪيارستميءَ جي ايندڙ تجرباتي فلم ”مطعمر گلاس“ (چيريءَ جو ڌاڻقو) هئي جيڪا 1997 ۾ ٺاهي وئي. انهيءَ فلم ۾ اڌڙو ڄمار واري شخص

جو ڪردار همايون ارشاديءَ ڪيو آهي جيڪو تهران جي پسگردائيءَ ۾ موٽرڪار هلائيندي ڪنهن اهڙي شخص جي ڳولا ۾ آهي جيڪو سندس پنهنجي هٿن سان کوٽيل قبر ۾ کيس دفنائڻ تي راضيو ڏيکاري. هو پنهنجي موٽرڪار ۾ مختلف ماڻهن کي لفت ٿو ڏئي جن مان ڪو ڪرد آهي ته ڪو افغان ته ڪو وري آذربائيجاني پناهگير جيڪي پنهنجي پنهنجي ڪهاڻي ٿا ٻڌائين. افغانستان ۽ ڪردستان ۾ جنگ جا قصا ٿا ڄاڻائين. ڪرد ۽ افغان ته ڊرائيور کي سندس قبر ۾ دفنائڻ کان نابري ٿا وارين پر آذربائيجاني ان لاءِ تيار ٿو ٿي وڃي. انهيءَ فلم جي تياريءَ لاءِ موٽرڪار جي ڊيش بورڊ تي ڪئميرا هنيال آهي. اها فلم ايراني معاشري جي بهترين عڪاسي ٿي ڪري جتي اهو فيصلو نه پيو ٿي سگهي ته ڪنهن کي دفنائڻو آهي ۽ ڪنهن کي نه. جيتوڻيڪ ڪيارستميءَ فلم ۾ اهو قطعي طور تي نه ڄاڻايو آهي ته اصل ۾ آپگهات تي سندس ٻڌل اهو شخص ايراني رياست جي علامت آهي جيڪو افغانستان ۽ آذربائيجان جي پيڙائن جو مظهر آهي.

ڪيارستميءَ جي ايندڙ تجرباتي فلم 1999 ۾ ٺاهيل ”واچوڙو اسان کي اڏاري ڇڏيندو“ هئي، جنهن جو مرڪز ڪردستان جو هڪ جابلو ڳوٺ هو جنهن جا رهواسي هڪ سئو ورهين واري هڪ پوڙهي ماڻي جي موت جا منتظر ۽ ماتر لاءِ تيار هئا. انهيءَ پوڙهيءَ جي مرڻ ۽ انڪانپوءِ وارن واقعن جي فلمبندي ڪرڻ واسطي فلم جو عملو به اتي پهچي ٿو وڃي پر پوڙهي سخت جان ثابت ٿيندي مرڻ جو نالو ئي نٿي وٺي. سمورا ڳوٺ واسي ۽ فلم جو عملو انتهائي بيچين ٿا ٿين ۽ ان دوران هر هر اطلاع ايندا ٿا رهن ته پوڙهيءَ جي حالت نازڪ آهي. فلم جي عملي جو سربراهه پنهنجي موبائل فون ذريعي شهر وارن سان رابطي ۾ آهي پر سگنل ڪمزور هئڻ سبب هر هر رابطو ٽٽي ٿو پوي. اها فلم به فلسفياتي نوعيت جي آهي جنهن ۾ ڄاڻايو ويو آهي ته مدي خارج روائتون ۽ معاشرو پساھ ڏيڻ لاءِ تيار ناهن جڏهن ته نئين سڀيتا جا سگنل پڻ پهچي نه پيا سگهن. گهران اطلاع آڻيندڙ ٻار نئين نسل جي نمائندگي ٿو ڪري جيڪو ٻاهرين دنيا کان ايندڙ عملي سان رابطي ۾ آهي. انهيءَ فلم کي جيڪڏهن ايران جي هاڻوڪين حالتن سان ڳنڍي ڏسجي ته اهو سمجهه ۾ ايندو ته ڪهڙي ريت ايران ۽ اولهه واريون طاقتون هڪٻئي سان رابطي ۾ آهن به ته نه به آهن. انهيءَ فلم کي پڻ عالمي پذيرائي حاصل ٿي.

فطرت ۽ سينيما

ڪنٽي پئدا ڪندڙ واچوڙا، برفاني ڇپون، خطرناڪ لاهيون، مٿي ۾ ڦيري وجهندڙ اوچايون ۽ ساهه ٺپوڙيندڙ فطرت، اُهي جزا آهن جيڪي ويهين صديءَ ۾ فلمن جا ڪجهه شاهڪار تخليق ڪرڻ واسطي فلمن جي شوقينن لاءِ

استعمال ٿيا آهن. پاڪستاني سينيما ۾ ”عقابن جو نشيمن“ (1968) طور آيل فلم ۾ برف سان سٿيل جبلن جي ٻئي ڀر ڪيبل ڪارن سان لٽڪندڙ ايسٽ ووڊ ۽ رچرڊ برٽن اسان کي اچرج ۾ وجهيو ڇڏين. جڏهن ٽيليمارڪ جا سورما (1965) ۾ ناروي جي هڏيون ٽڙڪائيندڙ ٿڌ جو مقابلو ڪرڻ جي ڪوشش ڪندي ڪرڪ ڊگلس ۽ رچرڊ هيرس کي ڏسندي ساهه مٺ ۾ اچيو وڃي. اهي جنگي فلمون هيون جن ۾ فطري عنصرن سان گڏ انساني تال ميل جي

عڪاسيءَ بدران اتحادي فوجن جي ساراهه تي زور ڏنو ويو.

سڊني هيرس اهو ڪم 1966 واري پنهنجي فلم ”ڪوڙڪي“ ۾ شاندار ريت ڪيو آهي. جڏهن اها فلم 1970 واري ڏهاڪي جي وچ ڌاري پاڪستان ۾ ڏيکاري وئي ته وڏي پئماني تي ماڻهن جو ڌيان ڇڪرائيائين ۽ ڏسنڌن سخت مهانڊن واري شڪاري اوليور ريد ۽ هيسيل نئيڙي ريتا

ڪيارستميءَ جي ٻين ذڪر جوڳي فلمن ۾ شامل 2001 واري فلم ”اي بي سي افريڪا“ يوگينڊا جي يتيمن بابت آهي. 2002 ۾ ٺاهيل فلم ”ڏهه“ پڻ هڪ تجرباتي فلم آهي. اها سڄي فلم هڪ موٽرڪار ۾ ٺاهي وئي آهي، جنهن ۾ هڪ ڊرائيور مٿي ڏهن مختلف ڪردارن سان سفر دوران ڳالهه بوليه ڪندي ٿي رهي ۽ هر مسافر پنهنجي ڪهاڻي ٻڌائڻ ۾ گم ٿيو وڃي. انهيءَ فلم ۾ ڏهه عورتون پنهنجا پنهنجا مسئلا ٿيون ڄاڻائين جن مان هڪ نئين ڪنوار آهي جنهن کي سندس گهٽ ڇڏي ڏنو آهي. هڪ وئشيا آهي ۽ ٻن عورتن جي هڪ اهڙي جوڙي آهي جيڪا ڪنهن عبادت لاءِ نڪتل آهي.

ان کانسواءِ 2008 ۾ ٺهندڙ فلم ”شيرين“ ۾ ايران ۽ پرڏيهه جي هڪ سئو ملڪن جي اداڪارائن حصو ورتو جيڪو هڪ ٿيٽر ۾ ٻارهين صديءَ جو مشهور داستان ”خسرو ۽ شيرين“ ڏسي رهيون آهن. اهي سموريون اداڪارائون ٻڙڪ به نٿيون ٻولين رڳو پنهنجي چهر جي تاثرن ذريعي داستان جي جملن تي رد عمل ٿيون ظاهر ڪن. سڄي فلم ۾ داستان جا مڪالما ٻڌڻ ۾ ٿا اچن جڏهن ته ڪئميري تي رڳو ڏسنڌن عورتن جا چهرائي ٿا نظر اچن. ٿي سگهي ٿو ته ڪو ڪيارستميءَ کي فلسفي يا تجرباتي فلمساز ليکي پر اصل ۾ هو انتهائي وڏو هدايتڪار آهي جنهن نون خيالن ۽ تصورن کي حقيقت جو روپ ڏنو، انوکا تجربا ڪيا ۽ ڏاڍ ڏمر واري ماحول ۾ ڏسنڌن کي ڪجهه سوچڻ تي هرڪيائين.

شنگهم کي انتهائي پسند ڪيو، جنهن کي هو ڊيوڊلين جي فلم ڊاڪٽر زواگو ۾ عمر شريف جي ننڍڙي ڌيءَ جي ڪردار ۾ ڏسي چڪا هئا.

ڪوڙڪي مهم جوئيءَ تي ٻڌل فلم هئي جنهن جي فلمبندي برطانوي ڪولمبيا جي ڪينيڊين صوبي جي گهاٽي جهنگ ۾ ٿي. ڪهاڻي هڪ ڪوجهي شڪاري ۽ هڪ گونگي يتيم چوڪريءَ جي چوڌاري ٿي ڦري. ڪوڙڪي هڪ اصطلاح آهي جيڪو اهڙي شخص لاءِ استعمال ڪيو ٿو وڃي جيڪو جهنگلي جانور ڦاسائڻ لاءِ ڄار ٿو وڃائي. انهيءَ طريقي سان جانورن کي سندن بُج لاءِ پڪڙيو ويندو آهي. اهڙي شڪار کي بُج جهٽڻ ۽ شڪاريءَ کي بُج جو شڪاري سڏيو ويندو آهي. فلم ڪوڙڪي اوڻهويهين صديءَ جي ڪينيڊا بابت آهي جتي لابيٽ نالي بچ جو هڪ شڪاري هڪ گونگي چوڪري ايو کي پنهنجي زال بنائڻ لاءِ خريد ٿو ڪري ۽ کيس سندس مرضيءَ جي ابتڙ برطانوي ڪولمبيا جي جهنگ ڏانهن وٺي ٿو وڃي. ايو جي بداعتمادي، ڊپ ۽ شڪاريءَ کي پسند نه ڪرڻ سبب هو هڪ پيچيڊي سنگ سياپي جي شروعات ٿا ڪن. ڪهرو ۽ اڪيلائپ جو ستايل شڪاري پنهنجو پاڻ کي ايو تي مڙهي نٿو ۽ کيس بقا جو هنر ٿو سيکاري پر راتيون پنهنجي بستري تي اڪيلو ٿو گهاري. فلم اوڏي مهل هڪ دلچسپ موڙ تي اختيار ڪري جڏهن شڪاري جابلو شينهن جي حملي جو نشانو ٿو بڻجي ۽ پنهنجي ئي اُن ڪوڙڪيءَ ۾ ڦاسيو پوي جيڪا هُن رچ پڪڙڻ لاءِ وڃائي هئي. هو زخمي حالت ۾ پنهنجي جهونيڙيءَ ڏانهن گسڪندو اچڻ ٿو چاهي پر بڪايل بگهڙن جي ور ٿو چڙهي. بگهڙن سان سندس مقابلو ۽ پنهنجي بقا لاءِ سندس پتوڙ ڏسندڙن جو ساهه مٿ ۾ ڪريو ڇڏي.

هو ۽ بگهڙ جهونيڙيءَ جي ڀرسان ٿا پهچن ته بندوق هلائڻ سکيل ايو جي مهارت بگهڙن کي ڊوڙايو ڪڍي. ان کانپوءِ ايو ويجهڙائي واري ريد انڊين ڳوٺ مان دوا دارو ڪندڙ شخص کي آڻڻ لاءِ ٻن ڏينهن واري مسافريءَ تي ٿي رواني ٿئي. ڪينيڊا جي سياري واري مُند ۽ برفاني چوٽين وارو اهو ڏکيو پنڌ بي ثمر ٿو ثابت ٿئي ڇاڪاڻ جو اهو ڳوٺ اُچڙي چڪو هو. هٿين خالي واپس موٽڻ تي ايو پروڙيو ته شڪاريءَ جو گهاٽو زهريلو ٿي چڪو آهي ۽ ڪهاڙيءَ سان پنهنجي مڙس جي زهر وڪوڙيل تنگ ڪپڻ وارو ڏيک سچ پچ ته رت

جمايو وجهي. پر فلم ”موت کان موٽندڙ“ جي ڪجهه ڏيکَن جي اُبتڙهيءَ ڏيک مڪمل طور تي حقيقي ٿو لڳي. جنهن تي اڳتي ڳالهه ٻولهه ڪبي.

ٻڙيءَ کان هيٺ گرمي پد ۾ شڪاريءَ جي بقا بابت هڪ ذڪر جوڳي فلم ”جرميا جانسن“ (1972) آهي. ياد نٿو پويم ته ڪو اها فلم پاڪستان ۾ آئي به هئي يا نه پر واشنگٽن ۾ انجي ڊي وي ڊي خريد ڪرڻ جو وجهه ملي ويو ۽ فلم ڏسي دنگ رهجي ويس. فلم جي ڪهاڻي گهڻي ڀاڱي پٿرائين جبلن تي ٻڌل آهي جتي نوجوان اڳوڻو پر پڳوڙو فوجي جرميا جانسن ڳتيل آباديءَ وارن علائقن کان پاڇ ٿو کائي. هو هڪ اڪيلائپ پسند جابلو شخص بڻجي وڃي ۽ هڪ مددگار ريد انڊين همراھ کان بقا جون حرفتون ٿو سکي. هو جانورن کي پالڻ جي ڪوشش ٿو ڪري پر جابلو علائقي ۾ گهڻو ڏورانهون وڃڻ واري سندس غير حاضريءَ ۾ اهي جانور مريو پون.

هو برفاني چين تي پيرين پنڌ سفر جاري ٿورڪي ۽ هڪ تباهه ٿيل وسندي ٿو پهچي جنهن ۾ چوڌاري مثل ماڻهن جالاش پڪڙيل آهن، اُتي هڪ ماءُ ۽ سندس ٻار سان ٿو گڏجي جيڪي ڪنهن واهر جا منتظر آهن. هو کين پنهنجو ساٿي ٿو بڻائي ۽ ٽئي پنهنجو سفر اڳتي ٿا وڌائين. هڪ جهڳيءَ ۾ ٿاڪ ٿا ڪن پر مٿن حملو ٿو ٿئي جنهن ۾ عورت ۽ سندس ٻار مارجيو وڃن پر جرميا وڌيڪ پيڙا سهڻ لاءِ جيئرو ٿو بچي وڃي.

هيءَ فلم هڪ فوجي پڳوڙي جي سڄي داستان تي ٻڌل آهي جيڪو جنگين ۾ وڙهڻ کان بيزار ٿي جبلن ڏانهن پڄي نڪتو هو، جتي ڪيترائي ڏهاڪا گذارڻ کانپوءِ گذاري ويو. جرميا جانسن کي ڏکين جابلو علائقن جي لوڪ گيتن ۾ اڄ ڏينهن تائين هڪ ڏند ڪٿائي حيثيت حاصل آهي. سڊني پوليڪ ان فلم جون ماهراڻي انداز ۾ هدايتون ڏنيون هيون، هُن ايندڙ وقت ۾ ٽورسيا (1982) ۽ ”افريڪا بدري“ (1985) جهڙيون يادگار فلمون پڻ ڏنيون، انهن ٻنهي فلمن آسڪر ايوارڊ حاصل ڪيا. ست آسڪر ايوارڊ حاصل ڪندڙ سندس فلم افريڪا بدريءَ ۾ رابرٽ ريد فورڊ ۽ ميرل اسٽريپ اداڪاريءَ جا جوهر ڏيکاريا.

هاڻ ان سلسلي جي بهترين فلم ”ڊيرسو اوزالا“ جو ڪجهه ذڪر ڪجي. سوويت، جاپاني گڏيل پيشڪش ۽ جاپاني هدايتڪار آڪيرا ڪروساوا

کي روس جي ڏورانهين اوڀر جي بيبان ۾ ان فلم جي شوتنگ ۾ ٽي سال لڳا. 1972 کان 1975 تائين تيار ٿيندڙ اها فلم روسي محقق ولاديمير آرسنيف (1872 کان 1930) جي يادگيرين تي ٻڌل آهي جيڪي ويهين صديءَ جي شروعات ۾ ڪيترين ئي تحقيقي مهمن جي حوالي سان ڪيل تحقيق بابت آهن. لڳ ڀڳ سڄي فلم جي عڪسبندي آئوٽ ڊور ڪئي وئي جيڪا جهنگ جي هڪ رهواسيءَ جي تمثيل تي تحقيق جو اظهار آهي جيڪو پنهنجي ماحول ۾ مڪمل طور تي گم ٿيل آهي ۽ جنهن جي دنيا آباديءَ ۾ واڌ سبب اڻٿر طور تي تباهه ٿي ويندي.

درسو جي سرواڻيءَ ۾ پارو بڻيل ٽنڊرا ۾ زندگي بچائڻ واري مهم ٿي هلي ۽ هڪ اهڙي ڪٽنب سان ٿي ملي جيڪو ڪين خوراڪ ۽ ٻارڻ ٿو فراهم ڪري، مهم جي پڄاڻيءَ تي مهم جو سربراه درسو کي شهر هلي اُتان جون آسائشون ماڻڻ جي نيندي ٿو ڏئي پردرسو هڪ آزاد روح طور شهري ضابطن کان پاسو ٿو ڪري. اها فلم سوويت سينيمما جو سرتاج آهي ۽ ڪروساوا جي هدايتڪاري ڄڻ ته ڪو معجزو. ان فلم جي بهترين خصوصيت فطرت سان بي لوث پيار ۽ پنهنجي اوسي پاسي واري ماحول سان پرجوش لاڳاپي جي ڪري هو پنهنجي هر ممڪن ڪوشش ٿو ڪري ته ڪنهن جانور کي نه مارجي يا فطري سونهن کي چيهو نه رسائجي. سندس دنيا فطرت ۽ انجي قوتن سان من موهيندڙ ناتي سان ٽمٽار آهي. انهيءَ فلم 1976 ۾ بهترين پرڏيهي فلم جو آسڪر ايوارڊ پڻ حاصل ڪيو هو.

انجي پيٽ ۾ تازوئي رليز ٿيل فلم موت جي منهن کان واپسي ڏسندڙ کي ٽڪايو ۽ ويڳاڻو ڪريو ڇڏي. اناريتو جي هدايتڪاريءَ ذريعي ڪجهه غير معمولي ڏيک ۽ ڊي ڪيپريو جي پرڪشش اداڪاريءَ جي باوجود فلم انتهائي سست رفتاريءَ سان ٿي اڳتي وڌي جيڪا ڏسندڙ چاهيندو ته جيترو جلد ختم ٿئي چڱو ٿيندو.

فلمي منظرنامي ۾ ڪجهه اهڙا حصا به آهن جيڪي ڪنهن به ريت حقيقي يا اعتبار ڪرڻ جوڳا نٿا ٿي سگهن مثال جي طور تي اهو ڄاڻندي به ته ريڊ انڊين پوئتي پيل آهن، ٻيڙي ڇڏي پاڇ ڪاڻڻ، زخمي ٽيم ميمبر کي هڪ اهڙي شخص جي نگرانيءَ ۾ ڇڏڻ جي ڪپتان جي خواهش جيڪو ساڻس

انتهاڻي غير دوستاڻو سپاءُ ٿورڪي، سوين فٽ اونهي ڇين ۽ لاهين کان ڊي ڪيپريو جو اعتبار نه ڪرڻ جوڳي انداز ۾ ڪرڻ ۽ پيپ پيل گهاون سان برفاڻي پاڻيءَ ۾ جيئرو بچي وڃڻ. فلم اهڙي مهم جوئين سان ڀريل آهي جيڪي مٿي ذڪر ڪيل فلمن جي پيٽ ۾ انتهاڻي هلڪڙيون ۽ ڪمزور ٿيون نظر اچن، خاص طور تي جيڪڏهن ڪو درسواالا ۾ جيئرو بچي وڃڻ جا انتهاڻي وسهڻ نه جوڳا داستان ڏسي چڪو هجي.

نشر ڪندو هو. انهن پيشڪشن سڃاڻ ڏسندڙن جي ذهني اُج اُجهائي. تيليوزن ذريعي تبليغ ڪندڙن اڃان اسانجي گهرن ۾ دخل اندازي نه ڪئي هئي.

1960 ۽ 1970 وارن ڏهاڪن ۾ پاڪستاني سينيمائن ۾ ڏيکاريون ويندڙ اڪثر جنگي فلمن جو بنيادي خيال جنگجوئن جا ڪارناما سامهون آڻڻ هوندو هو، جنهن ۾ انتهائي سورهيه جنگي سورمن يا فوجي آفيسرن کي پيش ڪيو ويندو هو جيڪي فوجي سپاهين جي موتمار جنگجو بڻجڻ جي هرڪ جو سبب بڻبا هئا. 1970 ۽ 1980 وارن ڏهاڪن ۾ وڏو ويجهڻ واري پاڪستاني نسل کي جهڙي ريت اهو سمجهڻ ۾ ڪجهه وقت لڳو ته راجر مور جي پيٽ ۾ وڌيڪ بهتر جيمز بانڊ شين ڪوٺريءَ جي صورت ۾ موجود آهي، ساڳي ريت ڪين اهڙيون فلمون ڳولهي ڏسڻ جي پڻ ضرورت آهي جن ۾ جنگ جي مدح سرائي ڪرڻ بدران انجي حقيقي مفهوم تائين پهچڻ جي ڪوشش ڪيل هجي.

مونکي ياد نٿو پوي ته ڪو پاڪستاني سينيمائن ۾ ڪڏهن پهرين مهاڀاري لڙائي تي ڪا چڱي فلم نمائش لاءِ پيش ٿي هجي. مهاڀاري لڙائيءَ جي حوالي سان جڏهن فلمن جو ذڪر ٿيندو آهي ته صحافي ۽ تاريخدان ٽن فلمن کي غير معمولي ليکيندا آهن. انهن ۾ ”اولهندي محاذ تي سڀ خير“ (1930)، ”لاگريڊاليوزن“ (1937) ۽ ”شان شوڪت جون راهون“ (1957) شامل آهن. انهن فلمن مان به جنگ جي بي ثمر هئڻ بابت ڪنهن ڀلي ڪتاب جي اڀياس جهڙوئي سبق ملي ٿو. انهن ٽنهي فلمن مان اهو چئجي ته ”شان شوڪت جون راهون“ سڀ کان بهتر آهي پر ان تي بحث کان اڳ پهرين ذڪر ڪيل ٻنهي فلمن جو حال احوال ڪجي.

”اولهندي محاذ تي سڀ خير“ جون هدايتون مالڊوواجي هڪ يهودي هدايتڪار ليوس مائل اسٽون ڏنيون هيون، اُن وقت سندس ڄمار ذري گهٽ پنجٿيه ورهيه هئي. انڪانپوءِ هُن اسانکي ”ڪوئا ۽ ماڻهو“ (1939)، ”سمند“ (1960) ۽ ”سڃاوت تي بغاوت“ (1962) جهڙيون شاهڪار فلمون ڏنيون.

اها فلم هڪ جرمن ليکڪ ايرڪ ماريا ريمارڪ (1898 کان 1970) جي لکيل هڪ ناول تي ٺاهي وئي جنهن مهاڀاري لڙائيءَ ۾ حصو ورتو هو ۽ ان

پهرين مهاڀاري لڙائي سينيما جي پڙدي تي

2015 ۾ پهرين مهاڀاري لڙائيءَ جي سئو سالن وارو يادگاري ڪاڄ

ٿيو. اها هڪ اهڙي لڙائي هئي جنهن تي ايس ايلٽ کي ويهين صديءَ جي

عظيم ترين نظمن مان هڪ ”دي ويسٽ لينڊ“ لکڻ تي هرڪايو ۽ عبدالله حسين کي سندس ادبي شهپاري ”اداس نسلين“ لاءِ هڪ سگهارو پسمنظر فراهم ڪيو. ادبي فن پاران ڪانسواءِ مهاڀاري لڙائين تي انيڪ فلمون پڻ ٺاهيون ويون آهن.

مونکي ته اهي ڏينهن ٿا ياد اچن جڏهن اسين اداڪار وليم هولڊن ۽ اليڪ گيٽس جي فلم ”ڪوائي دريا تي پل“ (1957)، گريگوري بيڪ ۽ ڊيوڊ نيوين جي فلم ”دي گنز آف نيوران“ ۽

اسٽيو ميڪ ڪوئين ۽ چرٽائين برو جي مرڪزي ڪردار واري فلم ”حيرت انگيز پاج“ جهڙا شاهڪار ڏسڻ لاءِ پنهنجي ڪلاس مان گوهي هڻندا هئاسين. ڪو زمانو هو جڏهن پاڪستان تيليوزن جو اڪيلو چينل سڀن سان ڀريل شخص اسلم اظهار جي سربراهيءَ ۾ ويڪ اينڊ سينيما ۽ مڊ ويڪ اسپيشل

ناول ۾ بيان ڪيل گهڻي ڀاڱي واقعن جو هو اڪيون ڏنل شاهد هو. ”اولهندي محاذ تي سڀ خير“ ۾ شاگردن جي هڪ ٽولي ڏيکاري وئي آهي جيڪا پنهنجي اسڪول جي هڪ شائونست اُستاد کان متاثر ٿي سندس سائاري ٿي بڻجي. اهو جنون کين پيانڪ جنگ جي جهنم ۾ ٽوڙي ۽ اهي چوڪرا هڪ ٻئي پويان مارجي ٿا وڃن يا معذور ٿا ٿين.

اُن وقت تائين شايد ڪنهن ٻئي فلم ۾ دولاب ۾ ورتل نوجوانن جي سموري نسل جي نراسائي ۽ تباهيءَ جي عڪاسي نه ڪئي وئي هئي. اهو ماڻڪ جو ”لڙهندڙ نسل“ هو جنهن کي ٽي ايس ايلٽ جي ويسٽ لينڊ ورثي ۾ ملي هئي. ”اولهندي محاذ تي سڀ خير“ جرمن نقطي نظر سان ڏسجنڌڙ هڪ امريڪي فلم هئي جيڪا جنگ مخالف فلمن ۾ خاص طور تي شروعاتي سائونڊ سسٽم، ڪرين ذريعي عڪسبندي، سنگيت ۽ فوٽوگرافيءَ جي ماهرائي استعمال لاءِ هڪ سنگ ميل واري حيثيت رکي ٿي.

لاگرينڊاليوزن جون هدايتون جين رينوا (1894 کان 1979) ڏنيون جيڪو ٻن سالن کانپوءِ فرانسيسي سينيما جو هڪ ٻيو شاهڪار ”ڪيل جا ضابطا“ (1939) ڏيڻ وارو هو. هتي انهيءَ ڳالهه ڏانهن اشارو ڪرڻ مناسب ٿيندو ته سندس پيءُ پيئراگست رينوا (1841 کان 1919) مشهور تاثر پسند چترڪارن مان هڪ هو. لاگرينڊاليوزن مختلف سماجي طبقن جي ٽن فوجين بابت آهي. پنهنجي دور جي نامور اداڪار زان گابان پورهيت طبقي سان تعلق رکندڙ فوجيءَ جو ڪردار ادا ڪيو آهي. هو جرمنيءَ جي مختلف جنگي قيدين وارين ڪئمپن مان ڀڄي نڪرڻ جي ڪوشش ٿو ڪري ۽ پنهنجو پاڻ کي وچولي طبقي جي هڪ يهودي ۽ اشرافياڻي طبقي سان تعلق رکندڙ هڪ آفيسر جي سٽ ۾ ٽوڙي، اڳتي هلي، اشرافياڻي طبقي وارو همراھ گذاري ٿو وڃي ۽ جرمن جنگ جي هڪ بيوھ باقي ٻنهي جڻن کي سام ٿي ڏئي.

اها فلم پڻ هڪ سڄي ڪهاڻيءَ تي ٻڌل آهي جنهن ۾ ويڙھ جو ڪو ڏيک ڏيکارڻ کانسواءِ طبقاتي وفادارين کي آڏو آڻيندي هڪ اثرائتو جنگ مخالف بيان جوڙيو ويو آهي جيڪو انکي فلمي دنيا جي تاريخ جو هڪ مستقل شاهڪار ٿو بڻائي.

پر جيئن اڳيئي لکيو ويو آهي ته جنگي ذهني تي تباهه ڪُن وار

”شان شوڪت جوراهون“ جي صورت ۾ سامهون آيو. 1957 ۾ اسٽينلي ڪيوبرڪ (1928 کان 1999) انهيءَ فلم لاءِ هدايتون ڏنيون. يهودي ماءُ پيءُ جي گهر پٺا ٿيندڙ ڪيوبرڪ جي ڄمار تيهه ورهيه ئي مس هئي جو انهيءَ شاهڪار فلم جون هدايتون ڏنائين. سندس سماجي شعور جو ان مان ڪاٽو لڳائي سگهجي ٿو ته سندس سموريون فلمون سماجي انصاف جو هڪ سگهارو سنيهو ڏين ٿيون ۽ جنگ لاءِ ڌڪار ٿيون پٺا ڪن جهڙي ريت ”اسپارٽڪس“ (1960)، ”ڊاڪٽر اسٽرينج لو“ يا ”ڪهڙي ريت فڪرمند ٿيڻ چڏيم ۽ ٻي جي اُڪير ۾ ونجي ويس“ (1964) ۽ ”مڪمل ڏاتوئي صدي“ (1987) مان صاف ظاهر آهي.

شان شوڪت جون راهون پهرين مهاڀاري لڙائيءَ دوران 1916 جي هڪ سڄي واقعي تي ٻڌل آهي. اهو واقعو جنهن ۾ انساني حياتي ۽ وقار جو ڪولحاظ نه رکيو ويو هو، ڪنهن بيوقوفيءَ جو نتيجو نه هو، انڪري فرانسيسي فوجي عملدارن لڄ ۽ پڇاڻي کان بچڻ واسطي انکي دبائڻ جي ڪوشش ڪئي. انهيءَ واقعي جي رٿابندي ڪندڙ ٻه جنرل هئا جن چاهيو ٿي ته سندن ڪرنل جنهن جو ڪردار ڪرڪ ڊگلس ادا ڪيو آهي (وري هڪ يهودي، اها ڳالهه واقعي اچرج جوڳي آهي ته عالمي سينيما، فن ۽ سائنس جي ڪيترن ۾ يهودين ڪيتريون نه وڏيون خدمتون سرانجام ڏنيون آهن) خندقن مان نڪري پنهنجي فوجين جي سرواڻي ڪندي آنت هل نالي هڪ ويجهي جرمن چوڪيءَ تي حملو ڪري ان تي قبضو ڪري. انهيءَ مهل جا نتيجا انتهائي خطرناڪ نڪري سگهيا ٿي سو ڪرنل پنهنجي بالادست جرنيلن کي اهڙي ابھرائي نه ڪرڻ لاءِ زور ڏيندو رهيو پر بيوقوف جرنيل پنهنجي قونڊ ڀريئي سڀن ۾ ايترو ته مست هئا جو جڏهن ڪجهه سپاهين جبل جي چوٽيءَ تي وڃي يقيني موت جو ڪاڇ بڻجڻ کان نابري واري ته جرنيلن پنهنجي ئي فوجين کي گولين سان اڏائڻ جو حڪم جاري ڪيو.

حڪم مڃڻ کان نابري وارڻ جي الزام تحت ٽن سپاهين کي قيد ڪيو ويو ته جيئن جعلي ڪورٽ مارشل کانپوءِ ڪائنتا ڏيکارڻ جي الزام هيٺ کين موت جي سزا ڏني سگهجي. ڪرنل پنهنجي سپاهين جو بچاءُ ڪرڻ جي ڪوشش ڪئي پر سندس دليل ٽڙيا ويا، فلم ۾ ٻوٽن ۽ وردين پويان فوجي

سوچ جي ڪوڪلي پڻ جي ايترو ته واضح انداز ۾ عڪاسي ڪئي وئي آهي جو فرانس سميت ڪيترن ئي يورپي ملڪن ۽ آمريڪا جي فوجي سينيمائن ۾ ڪيترائي سال انهيءَ فلم جي نمائندگي پابندي رهي.

هيءُ اهو دور هو جڏهن آمريڪا ميڪارٽي ازم جي بار هيٺان ڊبيل هو ۽ ڪوريائي جنگ جا نتيجا پڻ محسوس ڪيا پئي ويا. خندقن واري لڙائيءَ جا غير متوقع نتيجا ۽ واضح طور تي پيش ڪيل نقشو انهن آفيسرن جي انهيءَ ظالماڻي سوچ جو انداز ظاهر ٿا ڪن جيڪي امڪاني مرتين جي شدت کان غفلت جو مظاهرو ڪري رهيا هئا.

جيڪي ماڻهو سازشي نظرين تي نوس سوال اُٿارين ٿا، تن کي انهيءَ حقيقت مان ڪجهه مزو ايندو ته انهيءَ غير معمولي جنگ مخالف فلم کي ڪوبه اهم ايوارڊ نه مليو. جيڪڏهن ”ڪوائي دريا تي پُل“ جي اهميت تي سوال اُٿاربو جنهن کي اُن سال بهترين فلم، بهترين اداڪار ۽ بهترين هدايتڪار سميت اٺ آسڪر ايوارڊ مليا ته انکي ”سازشي ٿيوري“ ليکيو ويندو.

اهو چئي سگهجي ٿو ته ”شان شوڪت جون راهون“ کي شايد انڪري نامزد نه ڪيو ويو جو ان ۾ اهڙا جنگجو سورما نه هئا جيڪي توپن جو ڪاڇ بڻجڻ لاءِ تيار هجن.

هيءَ فلم فوجي ذهني تي هڪ ڪروڙ ڀريو ۽ خطرناڪ حملو آهي. اها اسان کي ”ڪائرتا ۽ نامردِيءَ“ جهڙن تصورن تي سوال اُٿارڻ لاءِ همٿائي ٿي ۽ اهڙين جنگين کي نندڻ لاءِ هرڪائي ٿي جن ۾ سوچڻ سمجهڻ کانسواءِ اهڙين رتوڇاڻ وارين جنگي مهمن لاءِ ”قرباني جا بڪر“ چونڊيا وڃن ٿا جن جي ناکامي اُٿر آهي.

انهيءَ فلمن جو بنيادي نڪتو آفيسرن ۽ سپاهين وچ ۾ اورانگهي نه سگهجندي طبقاتي وڻي آهي، جنهن ۾ آفيسر ڳجهه ڳوهر ۾ ترقيءَ لاءِ سازش ۾ رڌل ٿا رهن جڏهن ته فوج جي عام سپاهين کي خندقن ۾ موت جو ڪاڇ بڻجڻ لاءِ بي واهرو ڇڏيو ٿو وڃي.

فوج جا اعليٰ عملدار پنهنجو پاڻ کي تحفظ ڏيڻ لاءِ جيڪو بيرحم ۽ ظالماڻو ورتاءُ اختيار ڪندا آهن سو پاڪستان جهڙن ملڪن لاءِ ڪا اچرج جوڳي ڳالهه ناهي.